

eul_wid: vhc-am

Ἀέτιος ὁ Ἀμιδηνός · Aëtius of Amida

Medical Book I

Ἱατρικὸν Βιβλίον Α'

Period: Ὀψιμαρχαία [Late Antique](#)
Dialect: Κοινή τεχνική [Technical Koine](#)
Domain: Ἱατρική [Medicine](#)
Format: Πραγματεία [Treatise](#)

Π Πίναξ τοῦ πρώτου τμήματος τῶν κεφαλαίων τοῦ Ἀετίου. [Start of Table] α Ἀβρότονον β Ἀβρότονον κεκαυμένον γ Ἄγνος ἢ λύγος δ Ἀγρωστis ε Ἀγχουσαι δ ζ Ἀγαρικόν ζ Ἀδιάντον η Ἀεῖζων θ Αἰγίλωψ ι Αἶρα ια Αἰγειρος ιβ Ἀκακία ιγ Ἀκαλήφη ἢ κνίδη ιδ Ἀκανθος ἢ παιδέρωτα ιε Ἀκανθα λευκή ις Ἀκανθα αἰγυπτία ιζ Ἀκορον ιη Ἀκόνιτον ιθ Ἀκτή κ Ἀλιμον ἢ ἀλμυρίς κα Ἀλόη κβ Ἀλυσσον κγ Ἀλσίνη ἢ μυδς ὦτα κδ Ἀμάρακον κε Ἀμβροσία κς Ἀμι κζ Ἀμάραντον κη Ἀμόργη κθ Ἀμπελόπρασον λ Ἀμπελος λευκή λα Ἀμύγδαλα λβ Ἀμμωνιακόν λγ Ἀμωμον λδ Ἀναγαλλίς λε Ἀνδράχνη λς Ἀνεμῶναι λζ Ἀνηθον λη Ἀνθεμῖς ἢ χαμαίμηλον λθ Ἀνισον μ Ἀπαρίνη ἢ φιλάνθρωπον μα Ἀπιος ἐδώδιμος μβ Ἀχράδες μγ Ἀριστολοχία μδ Ἀρακος με Ἀρκευθος μς Ἀρνόγλωσσον μζ Ἀρον μη Ἀρτεμισία διττή μθ Ἀσαρον ν Ἀσπάλαθος να Ἀσπάραγος νβ Ἀσταφῖς ἡμερος νγ Ἀσταφῖς ἀγρία νδ Ἀσφόδελος νε Ἀτρακτυλῖς νς Ἀτράφαξις νζ Ἀψίνθιον νη Βάλανος μυρεψική νθ Βάλανος δρυίνη ξ Βαλκάμου τὸ ξύλον καὶ ὅπως καὶ καρπός ξα Βαλαύστιον ξβ Βάτος ξγ Βατράχιον ξδ Βδέλλιον ξε Βλίτον ξς Βολβός ξζ Βολβός ἐμετικός ξη Βούγλωσσον ξθ Βούφθαλμον ο Βούνιον οἱ δὲ ἄρκτιον οα Βράθυ οβ Βετονίκης τῆς πόας ογ Βρόμος οδ Βρύον θαλάττιον οε Βρύον ἢ ὕπνον ἢ σπλάγχνον ος Βρυωνία οζ Γεντιανή οη Γίγαρτα οθ Γιγγίδιον π Γλαύκιον πα Γλήχων πβ Γλοιὸς ἀπὸ βαλανείου πγ Γλυκύριζα πδ Γλυκυσίδης ἢ παιωνία πε Γναφάλιον πς Γογγυλῖς πζ Δαμασώνιον πη Δαῦκος πθ Δάφνη ς Δίκταμνον ςα Δίψακος ςβ Δορύκνιον ςγ Δόλιχοι ἢ λόβια ςδ Δρακόντιον ςε Δρυς ςς Ἐβίσκος ἢ ἀλθαία ςζ Ἐβενος ςη Αἰθάλη ςθ Ἐλαία ρ Ἐλαιον ρα Ἐλαιον κίκινον ρβ Ἐλ.

Π (100) λινοςπέρμινον ργ Ῥαφάνινον ἔλαιον ρδ Ἐλ. αἰγείρινον ρε Ἐλ. ἀμυγδάλινον ρς Ἐλ. καρύνιον ρζ Ἐλ. μυροβαλάνινον ρη Ἐλ. δάφνινον ρθ Ἐλ. κηράμινον ρι Ἐλ. σχίνινον ρια Ἐλ. οἰνάνθινον ριβ Ἐλ. μήλινον ριγ Ἐλ. ῥόδινον ριδ Ἐλ. χαμαιμήλινον ριε Ἐλ. ἀνήθινον ρις Ἐλ. κρίνινον ριζ Ἐλ. τήλινον ριη Ἐλ. ναρκίσσινον ριθ Ἐλ. ἰάτον ρκ Ἐλ. ἱαυμέλαιον ρκα Ἐλ. μυρσίνινον ρκβ Ἐλ. μαστίχινον ρκγ Ἐλ. στυράκινον ρκδ Ἐλ. σικυώνιον ρκε Ἐλ. μετώπιον ρκς Ἐλ. μενδήσιον ρκζ Ἐλ. μεγάλινον ρκη Ἐλ. ἀμαράκινον ρκθ Ἐλ. κύπρινον ρλ Ἐλ. ἴρινον ρλα Ἐλ. νάρδου Κυζικηνοῦ ρλβ Ἐλαίου καλκᾶ σκευασία ρλγ Φυλ <λ> ἴνου ἥτοι μαλαβαθρίνου καλλίστη σκευασία ρλδ Τίцин ἀρμόδια τὰ εὐώδη μύρα ρλε Καπνιστὸν ἔλαιον ρλς Περὶ τῶν ἄλλων συγχερισμάτων ρλζ Ἐλαφόβοσκον ρλη Ἐλενίου ἢ ῥίζα ρλθ Ἐλελίφακον ρμ Ἐλλέβορος ἐκάτερος ρμα Ἐλξίνη ἢ περδίκιον ρμβ Ἐλυμος ρμγ Ἐμπετρον ἢ ἐπίπετρον ρμδ Ἐπίθυμον ρμε Ἐρέβινθος ρμς Ἐρπυλλος ρμζ Ἐρύσιμον ρμη Ἐρυθρόδανον ρμθ Εὐζωμον ρν Εὐπατόριον ρνα

Εὐφóρβιον ρνβ Ζειά ρνγ Ζιγγίβερι ρνδ Ζύθος ρνε Ζύμη ρνς Ἑδύοσμος ρνζ Ἑδύσαρον ἥ
πελεκῖνος ρνη Ἡμεροκαλλές ρνθ Ἡριγέρων ρξ Ἡρύγγιον ρξα Θαψία ρξβ Θέρμος ἡμερος ρξγ
Θέρμος ἄγριος ρξδ Θλάσπι ρξε Θρίδαξ ρξς Θύμος ρξζ Θύμβρα ρξη Ἴντυβοι ρξθ Ἰξός ρο Ἴου τὰ
φύλλα ροα Ἴππουρις ροβ Ἰκάτις βαφική ρογ Ἰκάτις ἀγρία ροδ Ἰτέα ροε Καλαμίνθη ρος
Κάλαμος ἀρωματικός ροζ Κάλαμος φραγμίτης ροη Καννάβεως ὁ καρπός ροθ Κάπνιος ἥ καπνός
ρπ Κάππαρις ρπα Κάρδαμον ρπβ Καρδάμων ρπγ Καρῶν ρπδ Κασσία ρπε Καρύα ρπς Κάρυα
ποντικά καὶ λεπτοκάρυα ρπζ Καστάνια ρπη Κέγχρος ρπθ Κέδρος ρς Κεδρέλαιον ρςα Κεδρίδες
ρςβ Κενταύριον τὸ μέγα ρςγ Κενταύριον τὸ μικρόν ρςδ Κέραςος ρςε Κερατωνία ρςς Κέτρον
ρςζ Κηκίς ρση Κηρός ρςθ Κιβώριον ς Κιννάρα σα Κίκεως ὁ καρπός σβ Κισθός ἥ κίθαρος σγ
Ἑποκυτίς σδ Κισθός ἥ λήδων σε Κισσός σς Κνήκος σζ Κόκκος κνίδιος ση Κόκκος βαφική σθ
Κοκκυμηλέας ὁ καρπός Κοκκύμηλον σι Κολοκάσιον σια Κόλλα σιβ Κολοκύνθη σιγ Κόμαρος σιδ
Κόμμι σιε Κονία σις Κόνυζα διττή σιζ Κορίανον ἥ κόριον σιη Κορωνοπόδιον σιθ Κόστος σκ
Κοτυληδών σκα Κράμβη ἐδώδιμος σκβ Κράμβη ἀγρία σκγ Κράμβη θαλαττία σκδ Κρήθμον σκε
Κριθαί σκς Ἄλφιτα σκζ Ἀλφίτων μάζα σκη Περὶ κρίμνου καὶ πόλτου σκθ Κρίνον σλ
Κροκοδείλιον σλα Κρόκος σλβ Κρόμυον σλγ Κύαμος ἥ φάβα σλδ Κυκλάμινος σλε Κύμινον σλς
Κυπάριστος σλζ Κύπερον σλη Κύπρος σλθ Κυτίσου τὰ φύλλα σμ Κώνειον σμα Κώνου καρπός
σμβ Περὶ λαθύρων σμγ Λαθυρίς σμδ Λαμψάνη σμε Λάπαθον σμς Λειμώνιον ἥ κυνόγλωσσαν σμζ
Λειχήν ὁ ἐπὶ τῶν πετρῶν σμη Λεοντοπόδιον ἥ λεοντοπέταλον σμθ Λεπίδιον σν Λευκόϊον σνα
Λεύκη τὸ δένδρον σνβ Λιβανωτός σνγ Λιβάνου αἰθάλη σνδ Λιβανωτίδες σνε Λιγνὺς ἅπασα σνς
Λιγυστικόν σνζ Λινόςπερμον σνη Περὶ λοβίων σνθ Λινόζωστις σζ Λογχίτιδος σξα Λύκιον σξβ
Λυσιμάχιος σξγ Λωτὸς ὁ ἡμερος σξδ Λωτὸς τὸ δένδρον σξε Μάκερ σξς Μαλαβάθρου φύλλα σξζ
Μαλάχη σξη Μανδραγόρας σξθ Μάραθρον σο Μαστίχη σοα Μελάνθιον σοβ Μελίλωτον σογ
Μέλι σοδ Μελισσόφυλλον σοε Μέσπιλον σος Μήκων πᾶσα σοζ Μήκων κερατῖτις σοη Μηλέα
περσική σοθ Μηλέα ἀρμενιακή σπ Μηλέα μηδική σπα Μῆλα σπβ Μῆον σπγ Μορέα σπδ
Μύκητες σπε Μυωτίς σπς Μυρίκη σπζ Μυρ(ρ)ίνη ἥ μυρσίνη σπη Μῶλυ ἥ βήσασα σπθ Νάρδου
στάχυς σς Νάρδος κελτική ςςα Νάρθηξ ςςβ Νᾶπυ ςςγ Νάρκισσος ςςδ Νήριον ἥ ῥοδοδάφνη ςςε
Νυμφαία ςςς Ξάνθιον ςςζ Ξιφίου ἥ ρίζα ςςη Οἶνος ςςθ Ὁξος τ Περὶ ὄξυςχοῖνου τα Ὁπός τβ
Ὀρίανον τγ Ὀροβος τδ Ὀροβάκχη τε Ὀρυζα τς Ὀρχις, οἱ δὲ κυνὸς ὄρχις τζ Ὀρχις ἦν
σεραπίαδα καλοῦσιν τη <Οὔβα> τθ Ὀσιριάς τι Παγκράτιον τια Παλίουρος τιβ Πάνακες
Ἡράκλειον τиг Πεντάφυλλον τιδ Πέπλιον тие Πέπων тиз Πέπερι тиз Персέα тиг Περιστερῶν
ὀρθός тиг Πετροκέλινον тκ Πευκέδανον тка Πήγανον тκβ Πίσσα Скеυασία λιγνύος ἐκ τῆς
πίττης ткг Πιστάκια ткд Πιτυίδες тке Πίτυος φλοιός ткς Πλάτανος ткζ Πολύγονον тκη
Πολεμώνιον тκθ Πόλιον тл Ποταμογεΐτων тла Πολυπόδιον тлβ Πράσιον тлγ Πράσα тлδ
Πρόπολις тле Πτελέα тлς Πτέρις тлζ Πύρεθρον тλη Πυροί тлθ Ῥάμνος тм Ῥαφανίς тма Ῥᾶ
ποντικόν тмб Ῥητίναι пᾶσαι ἐν αἵς ἥ μαστίχη тмγ Ὅπως δεῖ καίειν тὴν ῥητίνην тмд Ῥόδα тме
Ῥοδοδάφνη тмс Ῥόα пᾶσα тмζ Ῥοῦς тμη Ῥύπος тмθ Саγαπηνόν тν Κάμψυχον тна Сапрότης
ξύλων тнб Саркоκόλλα тнг Κατύριον тнд Сέλινον тне Сέρις ἥ κιχώριον тнς Сέσελι тнζ Сήσαμον
тнг Сидηρίτις тнθ Сикὺς ἡμερος тξ Сикὺς ἄγριος тξα Сίλφιον тξб Сίνων тξγ Сίον тξд Сикύμβριον
тξε Скάνδιξ тξς Скίλλα тξζ Скόλυμος тξη Скόρδιον тξθ Скόρδον то Сμύρνα тоа Сμύρνιον тоб
Сόγχος тоγ Спάρτον тод Стаκτή тое Стаφυλῖνος тος Стоιχάς тоζ Стρούθιον тоη Стύραξ тоθ
Стаφυλή тп Сῶκα тпа Сýμφυτον πετραῖον тпб Περὶ суκομόρων тпγ Сχῖνος ὁ θάμνος тпд
Сχοῖνου ἄνθος тпе Сχοῖνος <ἐ> λεία тпς Τερέβινθος тпζ Теῦтлон тпг Τέφρα тпθ Тίтанος тς
Тῆлиς тςα Τιθύμαλλοι πάντες тςб Траγάκανθα тςγ Τρίβολος тςд Τρίφυλλον οἱ δὲ ἀσφάλτιον
тςе Τρύχνος тςς Ὑάκινθος тςζ Ὑδνα тση Ὑδροπέπερι тсθ Ὑοσκύαμος υ Ὑπερικόν υа
Ὑссωπον υб Фаκοί υγ Факὸς ὁ ἐπὶ τῶν τελμάτων υд Фάσηλοι καὶ ὦχροι υе Фλόμος υς Фоῖνιξ

υζ Φοῦ υη Φῦκος υθ Χαλβάνη υι Χαμαίδρυς υια Χαμελαία υιβ Χαμαιλεύκη υιγ Χαμαιλέων υιδ
Χαμαίπιτυς υιε Χελιδόνιον υις Χονδρίλλη υιζ Ψύλλιον υιη Ὡκιμον [End of Table] ΑΕΤΙΟΥ
ΑΜΙΔΗΝΟΥ ΛΟΓΩΝ ΙΑΤΡΙΚΩΝ ΒΙΒΛΙΟΝ Α Σύνοψις τῶν ἀπλῶν Γαληνοῦ Αἰ διαφοραὶ τῶν κατὰ
μέρος ἐνεργειῶν ἐν ἐκάστῳ τῶν φαρμάκων γίνονται τῷ ἐπὶ τοσόνδε θερμὸν ἢ ψυχρὸν ἢ
ξηρὸν ἢ ὑγρὸν ἢ λεπτομερὲς ἢ παχυμερὲς ὑπάρχειν ἕκαστον αὐτῶν.

Pr (t) τὸ δὲ ἐπὶ τοσόνδε προήκειν ἐν ἐκάστῳ τῶν εἰρημένων ἄρρητόν ἐστιν πρὸς γε τὴν ἀκριβεστάτην
ἀλήθειαν. ἀλλ' ἡμεῖς καὶ αὐτὸ περιλαβεῖν ἐπειράθημεν ὅροις σαφέσιν ἱκανοῖς εἰς τὴν χρεῖαν
τῆς τέχνης, ἐν μὲν εἶναι γένος φαρμάκων ἐπιδείξαντες εἰς ὁμοίαν τοῖς σώμασιν ἡμῶν
ἀφικνούμενον κρᾶσιν, ἐπειδὴν ὑπὸ τῆς ἐν αὐτοῖς θερμότητος ἀρχῇν τινα δέξεται μεταβολῆς τε
καὶ ἀλλοιώσεως, ἕτερον δὲ θερμότερον ἢ καθ' ἡμᾶς γιγνόμενον. τούτου δὲ τέσσαρας ἔδοξέ μοι
ποιήσασθαι τάξεις· πρώτην μὲν τὴν ἀσαφῇ πρὸς αἴσθησιν, ὡς λόγου δεῖσθαι τοὺς φωράσαντας·
ἐτέραν δὲ ἐπ' αὐτῇ δευτέραν, ἥδη πως σαφῇ τὴν αἴσθησιν· ἄλλην δὲ τρίτην θερμαίνουσιν
〈μὲν〉 ἰσχυρῶς, οὐ μὴν ἤδη γέ πως καίουσαν· ἐφ' ἣ τετάρτην τε καὶ ἐσχάτην τὴν καυστικήν.
οὕτω δὲ καὶ τῶν ψυχόντων πρώτην μὲν τάξιν τῶν λόγου δεομένων εἰς ἀπόδειξιν τοῦ ψύχειν,
δευτέραν δὲ τῶν αἰσθητῶς ψυχόντων, καὶ τρίτην τῶν ἰσχυρῶς, καὶ τετάρτην τῶν νεκρούντων.
ἀνάλογον δὲ ταύταις καὶ περὶ τῶν ὑγραινόντων τε καὶ ξηραινόντων. γιγνέσθω δὲ τούτων
αὐτῶν εὐσήμεου διδασκαλίας ἕνεκα τάξις τῶν ἀποστάσεων, ἐπὶ μὲν τὸ ψυχρὸν ἢ πρώτη μὲν ἐξ
ἧς ἂν τις θεῖη τὸ ρόδιον ἔλαιον ἢ τὸ ρόδον αὐτό· δευτέρα δὲ ἐξῆς ταύτη, οἶον ὁ τοῦ ρόδου
χυλός· καὶ τρίτη καὶ τετάρτη μέχρι περ ἂν ἐπὶ τὰ ψυχρότατα τῷ λόγῳ παραγενώμεθα, κώνειον
τε καὶ μηκόνειον καὶ μανδραγόραν καὶ ὕοσκύαμον. ἐπὶ δὲ τὸ θερμόν, ἄνηθον μὲν καὶ τῆλιν
πρῶτα, δευτέρα δὲ ἐφεξῆς ἃ τούτων φαίνεται δεύτερα, καὶ τρίτα καὶ τέταρτα, μέχρι περ ἂν ἐπὶ
τὰ καίοντα παραγενώμεθα. κατὰ δὲ τὸν αὐτὸν τρόπον καὶ ἐπὶ τῶν ὑγραινόντων καὶ
ξηραινόντων φαρμάκων, ἀρξάμενοι πάλιν ἀπὸ τοῦ συμέτρου, τάξεις ἐφεξῆς ἄχρι τῶν ἄκρων
ποιησόμεθα. τῆς γὰρ τοιαύτης γνώσεως εἰς τὴν ἱατρικὴν μέθοδον οὐ σμικρά τις ἡ χρεῖα.
προσέκει δὲ γεγυμνασθαι κατὰ τὴν γευστικὴν αἴσθησιν καὶ ἐπὶ μνήμης ἔχειν ἐκάστης
ποιότητος τῶν χυμῶν τὴν ιδιότητα, οἶον αὐτίκα ὅταν τὸ πλησιάζον τῇ γλώσσῃ σῶμα ξηραίνει
καὶ ἀνάγη καὶ τραχύνη μέχρι βάθους πλείονος αὐτήν, ὥσπερ ἀχράδες ἄωροι καὶ κράνα καὶ τὰ
ὅμοια, στρυφνὸν ἅπαν τὸ τοιοῦτον ὀνομάζεται, ὅπερ ἐστὶν ἐπιτεταμένον αὐστηρόν. ὅσα δὲ ἐν
τῷ ψαύειν τῆς γλώττης οὐ συνάγει μὲν αὐτήν, οὐδὲ σφίγγει καθάπερ τὰ στύφοντα, τὸ δὲ
ἐναντίον ἅπαν φαίνεται ποιοῦντα, ρύπτοντά τε καὶ ἀποπλύνοντα, ταῦτα σύμπαντα
προσαγορεύομεν ἁλυκά. τὰ δὲ ἔτι μᾶλλον τούτων ρύπτοντα, μέχρι τοῦ καὶ τραχύνειν ἀνιαρῶς,
πικρὰ προσαγορεύεται. τὰ δὲ γε δάκνοντα καὶ διαβιβρώσκοντα μετὰ θερμότητος ἰσχυρᾶς,
δριμέα. τὰ δὲ ἄνευ θερμότητος δάκνοντα καλεῖται μὲν ὀξέα, πρόσκειται δ' αὐτοῖς καὶ τὸ ζυμοῦν
τὴν γῆν ἐπιχεομένοις αὐτῇ. ὅσα δὲ οἶον ὑπαλείφει τε καὶ ἀναπληροῖ καὶ καθίστησι τὰ
τετραχυσμένα τε καὶ οἶον διαβεβρωμένα τῆς γλώττης μόρια, ταῦτα μεθ' ἡδονῆς ἐναργοῦς
ψαύοντα, γλυκέα ὀνομάζεται, χωρὶς δὲ τῆς ἐναργοῦς ἡδονῆς, λιπαρὰ προσαγορεύεται. εἰ μὲν
οὖν τὴν δριμύτητα κατανοῆσαι σαφῶς ἐθέλοις, ἐπὶ σκορόδου τε καὶ κρομούου καὶ τῶν ὁμοίων
αὐτοῖς, ἀπογευόμενός τε συνεχῶς καὶ μασώμενος ἐπὶ πλείστον καὶ τῇ μνήμῃ πειρώμενος
ἀκριβῶς παρατίθεσθαι τοῦ γιγνομένου πάθους τὴν αἴσθησιν· εἰ δὲ τὴν στύψιν κατανοῆσαι
σαφῶς ἐθέλοις, ἐπὶ κικίδος τε καὶ ῥοῦ καὶ τῶν ὁμοίων· εἰ δὲ τὴν πικρότητα κατανοῆσαι βούλει,
νίτρου καὶ χολῆς γευόμενος· εἰ δὲ τὴν γλυκύτητα, σιραίου καὶ μέλιτος, ἔτι δὲ πρὸς τούτοις εἴ τε
οὖν ἅποιον ἐθέλοις εἴ τε μέσον ἐν ποιότητι τῇ πρὸς τὴν γεῦσιν, τὸ ὕδωρ ἀξιῶ σ' ἐκλαμβάνειν
καὶ τούτου γευόμενος, ἀκριβῶς ἔχειν ἐν τῇ μνήμῃ, καὶ μάλιστα τοῦ καθαρωτάτου ὕδατος καὶ
μηδεμίαν ὧν προεῖρηκα ποιεῖν ἐμφαίνοντος ποιότητα, μήτε γλυκύτητα μήτε δριμύτητα μήτε

ὀξύτητα μήτε πικρότητα καὶ πρὸς τούτοις ἔτι μήθ' ἱκανῶς θερμοῦ μήθ' ὑπερβαλλόντως ψυχροῦ.

Pr (50)

ἐντεῦθεν γὰρ ὀρμώμενος, ἐτοιμότερον ἐπὶ τε τὴν τῶν ἀμυδρῶν χυμῶν ἀφίξη διάγνωσιν ἐπὶ τε τὴν τῶν, ὡς ἔγωγέ φημι, μετρίως γλυκέων, ὡς δὲ ἄλλοι τινές, ὕδατωδῶν, οἷός ἐστιν ὃ τε τῶν χλωρῶν καλάμων καὶ ἀγρώστεως χυλός, πυρῶν τε καὶ κριθῶν καὶ ἄλλων πολλῶν τῶν συμμέτρως γλυκέων, ὁποῖόν τέ σοι τὸ ἀποιοτάτον ὕδωρ θερμότητός τε καὶ ψυχρότητος ἐπιφανές ἐστι, μέσῃν ὡς οἷόν τε μάλιστα κατάστασιν ἔχον καὶ μικρόν τι ῥέπον ἐπὶ τὸ ψυχρόν. εἰ δὲ τὴν τοιαύτην γεῦσιν ἔχον οὐχ ὑγρὰν ἀλλὰ ξηρὰν ἔχει τὴν σύστασιν, ἀνάγκη γεῶδες ὑπάρχειν αὐτὸ καὶ ξηραίνειν ἀδήκτως. ὀνομάζεται δὲ τὰ τοιαῦτα ἐμπλαστικά, καθάπερ ἄμυλος καὶ τὰ πλείστα τῶν ἀκριβῶς πεπλυμένων μεταλλικῶν, πομφόλυξ, ψιμμύθιον, καδμία, κιμωλία, κάμιος ἀστήρ καὶ τὰ παραπλήσια. τινὰ δὲ ἐξ αὐτῶν οὐ γεῶδη μόνον, ἀλλὰ καὶ ὕδατῶδη τὴν φύσιν ἐστίν, ἔνια δὲ καὶ ἀέρος οὐκ ὀλίγον ἐν ἑαυτοῖς περιέχει, γλίσχρα μὲν ταῦτα καὶ διὰ τοῦτο ἐμπλαστικά. διττὴ γὰρ τῶν ἐμπλαστικῶν φαρμάκων ἡ φύσις, ἡ μὲν ἑτέρα γεῶδης ἀκριβῶς καὶ ξηρά, ἡ δὲ ἑτέρα γλίσχρα μὲν πάντως, μικτὴ δὲ ἐξ ὕδατος καὶ γῆς καὶ τὰ πολλὰ ἀέρος, ὥσπερ τὸ γλυκὺ ἔλαιον. τὸ δὲ τοῦ ὡοῦ λευκὸν ὁμοῖον μὲν πως, γεωδέστερον δὲ ἐλαίου, καὶ τὸ τυρῶδες τοῦ γάλακτος ἐμπλαστικόν ἐστι καὶ ἡ τοῦ ὕος πιμελή. ταύρου μὲν γὰρ καὶ τράγου πιμελὴ ἥτοι στέαρ δριμὺ καὶ γεωδέστερον τῆς τῶν ὤων πιμελῆς· χηνός δὲ καὶ ἀλεκτρυόνος ἐστὶ μὲν καὶ θερμότερα καὶ ξηρότερα τῆς τῶν ὤων, ἀλλὰ λεπτομερὴς τε καὶ οὐδαμῶς γεῶδης. αἱ γοῦν πιμελαὶ εἰ μή που δριμύτητά τινα ἔχουσιν, ἐμπλαστικά τε τῶν πόρων εἰσὶ, καὶ μᾶλλον αἱ ξηρότεραί τε καὶ γεωδέστεραι. τοιοῦτος δὲ ἐστὶ καὶ ὁ πεπλυμένος ἀκριβῶς κηρός. τὰ μὲν οὖν ἐμπλαστικά φάρμακα τοιαῦτα. τὰ δὲ στύφοντα γεῶδη τέ ἐστι καὶ παχυμερὴ ταῖς τῶν ὄγκων συστάσεσι, ψυχρὰ δὲ ταῖς ποιότησι· τὰ δὲ ὀξέα λεπτομερὴ μὲν τοῖς σώμασι, ψυχρὰ δὲ ὡσαύτως τοῖς στύφουσιν. ὅσα δὲ τοῖς χυμοῖς ἐμφέρεται γεῶδη μόρια, κατατηκόμενα ταῦτα καὶ συνάγοντα καὶ ἀποξηραίνοντα τὰ νοτερά τῶν τῆς γλώττης αἰσθητικῶν μορίων, τραχύτερα μὲν ὄντα στρυφνὰ φαίνεται, ἥττον δὲ τραχύτερα αὐστηρά. καὶ ὀρθῶς ψυχρὰν τὴν κρᾶσιν τῶν τοιούτων χυμῶν ἐροῦμεν· ἐπεὶ δὲ ἀνωμάλως ξηραίνει, τοῦτο γὰρ ἦν τὸ τραχὺν, εἴη ἂν πάντως καὶ γεῶδης. ὁμαλῶς γὰρ ἅπαν τὸ ὕδατῶδες διεξέρχεται τὰ σώματα καὶ διασπασθὲν πάλιν ῥαδίως ἐνοῦται· τὸ δὲ γεῶδες διασπᾶται μὲν, οὐκέτι δὲ ῥαδίως συνέρχεται. καὶ μέντοι καὶ τὸ περὶ τῆς αἰσθήσεως ἴδιον ἑκατέρου πάθους ἀναμνησθέντι σοι τοῖς αὐτοῖς μαρτυρήσει. ταχεῖα μὲν γὰρ ἡ τῶν ὀξέων χυμῶν διέξοδος ἐν τοῖς αἰσθητικοῖς σώμασι φαίνεται γινομένη, βραδεῖα δὲ ἡ τῶν στρυφνῶν. καὶ τὰ μὲν ὀξέα διὰ βάθους τῶν σωμάτων ἐνεργεῖν φαίνεται μᾶλλον, ἐπιπολῆς δὲ τὰ στρυφνὰ. ἐπειδὴ δὲ δοκιμάζειν ἐθέλοις ἐνέργειαν εἰλικρινοῦς στρυφνότητος, εἰ μὲν γευομένῳ σοι φαίνοιτο στρυφνὸν ἅμα καὶ δάκνον ταυτό, τοῦτο μὲν ἀπολείπειν σε κελεύω τὸ εἶδος, ἔρχεσθαι δὲ ἐπὶ τὸ στρυφνὸν ἄνευ τοῦ δάκνειν, καὶ μηδὲ ὀξὺ μηδὲ γλυκὺ μηδὲ πικρὸν ἀλλ' ὡς οἷόν τε μάλιστα μίαν ἔχον ποιότητα καὶ δύναμιν ἐπιμεμιγμένην τῇ στύψει.

Pr (100)

περιττὸν γὰρ καὶ μάταιον εἰς πείραν ἄγειν τὸ τοιοῦτον φάρμακον. ἄδηλον γὰρ εἴτε διὰ τὴν στύψιν, εἴτε διὰ τινὰ τῶν ἐπιμεμιγμένων αὐτῇ ποιότητων, εἴτε δι' ἀμφοτέρας ἐνήργησε περὶ τὸ πλησιάζον αὐτῷ σῶμα. χαλκῆτις οὖν καὶ μίσυ καὶ χάλκανθος καὶ λεπὶς χαλκοῦ καὶ σῶρι καὶ πρὸς τούτοις ἔτι τὸ τῶν ζωγράφων ἀρμενιακὸν ὑδράργυρός τε καὶ ἕτερα μυρία, στύφοντά τε ἅμα καὶ δάκνοντα, δρᾷ μὲν κατ' ἀμφοτέρας τὰς ποιότητας εἰς ἕκαστον τῶν ὁμιλούντων σωμάτων, οὐ μὴν διδάξαι γε ἡμᾶς δύναται σαφῶς εἴτε διὰ τὴν στύψιν ἔχει τὸ καίειν, εἴτε διὰ τὴν δριμύτητα. ἐνδοθεν γὰρ τοῦ σώματος εἰ ληφθείη τὰ τοιαῦτα παχυμερὴ ὄντα καὶ μᾶλλον τῇ δυνάμει θερμὰ καὶ διὰ τοῦτ' ἐκπυρούμενα τῷ χρόνῳ κατὰ τὴν ἐν τῷ σώματι τοῦ ζώου μεταβολήν, ὁμοίως τοῖς διαπύροις λίθοις ἢ σιδήροις ἐλκοῖ καὶ κατακαίει τὰ κατὰ τὴν γαστέρα,

μηδὲ ἀναδοθῆναι δυνάμενα διὰ βάρος. ἄμεινον οὖν γεύεσθαι πολλῶν ἐφεξῆς ἄλλων ἐπισκοπούμενον εἰλικρινῇ στύψιν ἰδίᾳ καθ' ἑαυτὴν ὥς οἷόν τε μάλιστα, ἀπαιδὸν εὖρης τοιαύτην, οὕτως ἤδη κρίνειν ἐκεῖνο τὸ φάρμακον αἷς ἔμπροσθεν ἤκουσας μεθόδοις, οἷον εἰ γευσάμενός σοι φαίνοιτο βαλαύστιον ἢ κικίς ἢ κύτινος ἢ ὑποκυττὶς ἢ ἀκακία ἢ ῥοῦς ἢ τι τοιοῦτον ἕτερον ἀκριβῶς ὃν στρυφνόν, εὐδηλον δὲ ἑτέραν ποιότητα μηδεμίαν ἔχον, ἐξετάζειν ἐπὶ τῶν τοιούτων ἤδη καὶ βασανίζειν ἀκριβῶς ἐνέργειαν στύψεως· τὸ μὲν οὖν στρυφνὸν σῶμα γεῶδες τέ ἐστι καὶ ψυχρόν, ἐκλυθῆσεται δὲ ἐξ ἀνάγκης τριχῶς, ἢ θερμαίνόμενον ἢ ὑγραίνόμενον ἢ συναμφοτέρον ἅμα πάσχον. ἂν μὲν οὖν θερμαίνεται μόνον, οὐκ ἔσται μὲν οὐθ' ὑγρότερον οὔτε μαλακώτερον, ἀλλὰ σκληρότερον μόνον ἐπικτήσεται γλυκύτητα, καθάπερ αἱ τῶν δρυῶν βάλανοι καὶ μάλιστα αἱ ὀνομαζόμεναι καστανέαι, ἂν δὲ ὑγραίνηται μόνον, ἂν μὲν παχυμερὲς τε καὶ ὑδατώδης ἢ ὑγρότης εἴη, αὐστηρὸν ἀποτελεσθήσεται· τὸ γὰρ στρυφνὸν ἐκλυόμενον τὸν αὐστηρὸν ποιεῖ χυμόν. παντὸς γὰρ χυμοῦ δύναμιν ἢ ὑδατώδης ὑγρότης ἀμβλύνει. ἐὰν δὲ λεπτομερὲς τε καὶ ἀερώδης ἢ ὑγρότης προσγένηται, ὁξὺ ἀποτελεσθήσεται. τὸ γὰρ λεπτομερὲς ψυχρὸν ὀξεῖαν ἀπεργάζεται ποιότητα. ἂν δὲ ὑγραίνηται τε ἅμα καὶ θερμαίνεται, μετὰ μὲν ὑδατώδους ὑγρότητος εἰς γλυκύτητα τὴν μετάπτωσιν ἴσχει, μετὰ δὲ ἀερώδους εἰς λιπαρότητα. οἱ γὰρ ἀπὸ τῶν δένδρων καρποὶ πάντες, ὅσοι γλυκεῖς ἡμῖν φαίνονται πεπανθέντες, ἄρτι γενόμενοι στρυφνοὶ τέ εἰσι καὶ ξηροὶ ταῖς συστάσεσι, καὶ κατὰ τὴν τοῦ γεννῶντος δένδρου φύσιν ἕκαστος, προϊόντος δὲ τοῦ χρόνου γίνονται μὲν ὑγρότεροι, προσλαμβάνουσι δὲ ἔνιοι ὀξύτατην στρυφνότητα καὶ ταύτην ἀποτιθέμενοι κατὰ βραχὺ γλυκεῖς αὐθις γίνονται τελειούμενοι. τινὲς δὲ οὐδὲ ἐπὶ τοῖς δένδροις, ἀλλὰ ἀφαιρούμενοι μετὰ χρόνον ἀπολαμβάνουσι τὴν γλυκύτητα. ἄλλοι δὲ τινες οὐδὲ διὰ μέσης ὀξύτητος, ἀλλ' ἀντικρυς ἀπὸ τῆς στρυφνότητος ἐπὶ τὴν γλυκύτητα παραγίνονται, καθάπερ ὁ τῆς ἐλαίας καρπός. τῷ θερμῷ δὲ πέπτονται πάντες· διττὸν δὲ τοῦτο φύσει, τὸ μὲν ἴδιον σύμφυτον ἐκάστω, τὸ δὲ ἕξωθεν ἀπὸ τοῦ ἡλίου προσγιγνόμενον ἐκάστω. ἀλλ' εἴπερ στρυφνότεροι μὲν κατ' ἀρχὰς εἰσι, πεπαινόμενοι δὲ γίνονται γλυκεῖς, ἐκ θερμασίας μὲν ἢ γλυκύτης αὐτοῖς, ἐκ ψύξεως δὲ ἢ ὀξύτης καὶ στρυφνότης ὑπῆρχε. καὶ πρόδηλον ἤδη γέγονεν ὥς οἱ καρποὶ κατ' ἀρχὰς ὄντες στρυφνοὶ, προϊόντος τοῦ χρόνου τινὲς μὲν γίνονται γλυκεῖς, τινὲς δὲ ὀξεῖς, τινὲς δὲ αὐστηροί, τινὲς δὲ αἰὲ μένουσι στρυφνοί, τινὲς δὲ ἀποτελοῦνται λιπαροί· καὶ δὴ καὶ κατὰ τὰς τῶν εἰρημένων ποιότητων ἐπιμιξίας παμπόλλην ἔξουσι τὴν ποικιλίαν.

Pr (150)

στρυφνὰ μὲν οὖν ἄχρι τέλους ἐστὶν ὁ τῆς πρίνου καὶ κομάρου καὶ κρανίας καρπὸς καὶ τὰ τοιαῦτα, ὅτι καὶ ψυχρὰ καὶ ξηρὰ οἷά περ ἦν ἐξ ἀρχῆς διαμένει, μόνον μὲν αὐξανόμενα, οὐδεμίαν δὲ ἀλλοίωσιν ἑτέραν ἐπικτώμενα. στρυφνὸς δὲ ἅμα καὶ γλυκὺς ὁ τε τῆς μυρσίνης καὶ ὁ τῆς ἀχράδος καὶ ὁ τῆς δρυὸς καρπός· αὐστηρὸς δὲ μόνον ὁ τῶν ἀμιναιῶν ἀμπέλων καρπὸς καὶ οἶνος, καὶ ὅσοι τούτοις παραπλήσιοι. αὐστηρὸς δὲ ἅμα καὶ γλυκὺς ὁ τοῦ φοίνικος καρπὸς καὶ τῶν οἴνων ὁ σουρεντίνος καὶ ὅσοι γλυκύτητα τῇ στύψει συμμεμιγμένην ἔχοντες. γλυκὺς δὲ μόνον ἐστὶν ὁ θήραιος καὶ ὁ σκυβελλίτης καὶ τὸ κύριον ὃ καλοῦσιν ἔψημα, ὅσα τε ἄλλα τούτοις ἔοικεν. λιπαρὸς δὲ ἅμα καρπὸς καὶ χυλὸς ἀκριβῶς μὲν ὁ τῆς ἐλαίας ἐστὶν, ἤδη δὲ καὶ οἱ ἄλλοι πάντες ἐξ ὧν ἔλαιον σκευάζεται. ὥσπερ δὲ ὁ στρυφνὸς χυμὸς γλυκύτερος μὲν πρῶτον, ἐξῆς δὲ καὶ δριμύτερός τε καὶ πικρότερος ἀποτελεῖται καὶ τελευτῶν ἐκπικροῦται, κατὰ τὸν αὐτὸν τρόπον ὁ τε ῥιγώσας χυλὸς ὀξύτερος εὐθὺς γίγνεται καὶ εἰ τελέως ἀποψυχθεῖ ταχέως ὀξύνεται· οἱ τε εὐθὺς ἐν τῇ κοιμῇ τῶν καρπῶν πολλῆς ὑγρότητος πληρωθέντες, οἱ τε ἄλλως ὕδατος προσλαβόντες, ὀξεῖς ἐτοίμως οἱ τοιοῦτοι γίνονται ἐπὶ μικραῖς προφάσεσιν. εἰ γὰρ ἢ ὁμφαξ μὲν ὀξεῖα, γλυκεῖα δὲ ἢ σταφυλὴ καὶ τὸ πεπαίνεσθαι τοῖς καρποῖς ἅπασι παρὰ τῆς ἡλιακῆς ἐγγίγνεται θερμότητος, εὐδηλον ὥς τὸ μὲν ἀτελέστερον καὶ ψυχρότερον ὀξύ, τὸ δὲ τελεώτερον καὶ θερμότερον ὑπάρχει γλυκύ. ὅταν οὖν ὁ οἶνος ἐν τῷ ψύχεσθαι ἀποξύνηται,

πρόδηλον ὡς εἰς τὸν αὐτὸν πάλιν ἐπανέρχεται χυμὸν, ἐξ οὗπερ ἐγένετο, λέγω δὲ τοῦ τῆς ὄμφακος. διενήνοχε μέντοι τοσοῦτον κατὰ τὴν δύναμιν τοῦ τῆς ὄμφακος χυλοῦ ὅξος, ὅτι τῷ μὲν ὅξει προσέρχεται τις ἐκ σηπεδονώδους θερμότητος δριμύτης, ὁ δὲ τῆς ὄμφακος χυλὸς οὐκ ἔχει τὴν ἐπίκτητον θερμότητα, καὶ διὰ τοῦτο οὐδὲ τὴν δριμύτητα τοῦ ὅξους. διὰ τοῦτο καὶ λεπτομερέστερόν ἐστι τὸ ὅξος τοῦ τῆς ὄμφακος χυλοῦ, ὥσπερ ἡ αἴσθησις τῷ λόγῳ μαρτυρεῖ. ἡ δὲ τοῦ ὅξους δριμύτης οὐχ ἰκανὴ ἐστὶν ἐκνικῆσαι τὴν ἀπὸ τῆς ὀξύτητος ψύξιν, εἰς δὲ τὸ τῆς διεξόδου τάχος ὑπερέτης. εἰς ὅσον γάρ ἐστι τὸ θερμὸν τοῦ ψυχροῦ ποριμώτερον, εἰς τοσοῦτον καὶ ὁ δριμύς χυμὸς τοῦ ὀξέος ἐτοιμότερον διεξέρχεται τῶν αἰσθητικῶν σωματίων τοὺς πόρους, ὥστε ὁ μὲν δριμύς οἶον ὁδοποιεῖ φθάνων, ὁ δὲ ψυχρὸς οὐκ εἰς μακρὰν ἔπεται, κὰν τούτῳ τὸ τῆς αἰσθήσεως ἐπίμικτόν τε καὶ δυσερμήνευτον οὐχ ἀπλῶς ψυχρὸν ἀποφύνασθαι τὸ ὅξος συγχωρεῖ· αἰσθανόμεθα γάρ τινος ἐν αὐτῷ πυρώδους δριμύτητος θάλψιν ἐμποιούσης. ἡ δὲ ἐκ τῆς ἐπομένης ὀξύτητος ψύξις ἀμαυροῖ καὶ κατασβέννυσι παραχρῆμα τὴν δριμύτητα καὶ διὰ τοῦτο πολὺ πλείων ἐστὶν ἡ ἐκ τῆς ψύξεως αἴσθησις ἢ περ ἡ ἐκ τῆς θερμότητος· καὶ γὰρ θέρους ὥρᾳ πίνοντες ὀξύκρατον ἔνιοι σαφῶς ἐμψύχονται τε καὶ ἄδιψοι διατελοῦσιν. ἐπειδὴ δὲ τὸ δίψος διττῶς γίνεται, τὸ μὲν ὑγρότητος ἐνδεία, τὸ δὲ πλεονεξία θερμότητος, τὸ μὲν ἐπὶ ξηρότητι γιγνόμενον οὐκ ἰᾶται, τὸ δὲ ἐπὶ θερμότητι ἰᾶται. ὑγραίνειν μὲν γὰρ οὐ δύναται ὅξος καθ' αὐτό, ψύχει δὲ οὐκ ἀγεννῶς. οὐκ οὖν οὐδὲ τὴν ἐπὶ ξηρᾷ διαθέσει δίψαν οὔτε τὴν ἐπὶ θερμῇ καὶ ξηρᾷ δυνατόν ποτε ἰάσασθαι πινόμενον ὅξος. εἰ δὲ συνδράμοι ποτὲ εἰς ταῦτον ὑγρότης θερμότητι, τῆς τοιαύτης δίψης ἄριστον ἵαμα ὅξος ἔσται.

Pr (200) τοῖς δὲ ἄλλως διψῶσιν ἐν τε καύσοις πυρετοῖς καὶ τοῖς ἄλλοις περικαέσιν ἅπασιν καὶ τοῖς ἐν θέρει καὶ θάλπει σφοδρῶ σύνθετος ἡ διάθεσις ἐστὶν ἐκ θερμότητός τε καὶ ξηρότητος, ὥστε εἰκότως αὐτοῖς σύνθετόν ἐστι καὶ τὸ ἵαμα· τὸ μὲν ὅξος οὐκ ἀγεννῶς μὲν ψῦχον καὶ πάντη ῥαδίως διεξερχόμενον τῇ λεπτομερίᾳ, τὸ δὲ ὕδωρ πρὸς τὸ ψύχειν ἔτι καὶ ὑγρότατον ἀπάντων ὑπάρχον· οὐδὲν γάρ ἐστιν ὑγρότερον ὕδατος. κατὰ δὲ τῶν ἐγκαιομένων ὑποχονδρίων ἀμείνων τοῦ ὅξους ἐστὶν ὁ τῆς ὄμφακος χυλὸς ἔξωθεν ἐπιτιθέμενος, αὐτῷ τε τῷ μήτε βιαίαν ἔχειν καὶ πληκτικὴν τὴν ψύξιν, μήτε ἐπίμικτον δακνῶδει θερμότητι. δέονται γὰρ οἱ οὕτως πάσχοντες παρηγορηθῆναι μὲν ἀβιάστως, ἔξωθεν δὲ μηδεμίαν ἐπικτήσασθαι δακνῶδη δριμύτητα. ὁ τοίνυν τῆς ὄμφακος χυλὸς οὐκ ὀξὺς μόνον ἐστίν, ἀλλὰ καὶ στρυφνός. καὶ γὰρ, ὡς προείρηται, πάντες σχεδὸν οἱ τῶν δένδρων καρποὶ κατὰ τὴν πρώτην γένεσιν στρυφνοὶ γευομένοις εἰσίν. οὐ μόνον δὲ τὸ ὀξὺ ψυχρὸν ἐστίν, ἀλλὰ καὶ τὸ στρυφνὸν καὶ τὸ αὐστηρόν· καὶ εἴ τις γεύσεται ποτε κυδωνίων μήλων ἢ μύρτων ἢ μεσπίλων, οἷδε μὲν δὴ σαφῶς ἑτέραν μὲν τὴν ἀπὸ τῶν ὀξέων ἡμῖν ἐν τῇ γλώττῃ γιγνομένην αἴσθησιν, ἑτέραν δὲ τὴν ἀπὸ τῶν στρυφνῶν ἢ αὐστηρῶν. τὰ μὲν γὰρ στυφοντα συνωθεῖν εἴσω φαίνεται τὸ μόριον ᾧ ψαύει ἐκ παντὸς μέρους ὁμαλῶς, οἶον ἐκθλίβοντά τε καὶ πιλοῦντα καὶ συνάγοντά· τὰ δὲ αὐστηρά κατὰ βάθους τε δύεσθαι δοκεῖ καὶ τραχεῖάν τινα καὶ ἀνώμαλον αἴσθησιν ἐπάγειν, ὥστε ἀναξηραίνοντα πᾶσαν ἐκβόσκειν τὴν ἱκμάδα τῶν αἰσθητικῶν σωματίων, ὥσθ' ἑτέραν εἶναι τὴν τῶν παθῶν ιδιότητα, μηδὲ ῥηθῆναι σαφῶς δυναμένην, ἐπὶ τε τῶν στυφόντων ἡμᾶς σωματίων καὶ τῶν αὐστηρῶν χυμῶν. ἀλλ' ὅστις γε ἄνθρωπος ἐστὶν οἷδεν ὃ λέγω, ἐκ τῶν ἤδη προειρημένων ὁρμώμενος. πᾶν μὲν οὖν στυφον σῶμα, τό τε τῶν ἄλλων ποιότητων καθαρεῦον, αἰεὶ πειρώμενος εὖρον ψυχρὸν. τὸ δὲ γλυκὺ πᾶν θερμὸν ἐστὶ καὶ οὐκ ἀμέτρως ὑπερβάλλει τὴν ἐν ἡμῖν θερμότητα, ἀλλ' ὥσπερ τὸ ὕδωρ τὸ θερμὸν, οὗ ψαύοντες ἠδόμεθα, καὶ μάλις· ὅταν ὤμεν ἐρριγώκοτες, ἄχρι μὲν τοῦ διαχεῖν τὰ πεπηγότα πρὸς τοῦ ψυχροῦ μόρια τοῦ σώματος ἐκθερμαῖνον ἡμᾶς, οὐ μὴν διαλυόν γε οὐδὲ τέμνον αὐτῶν τὸ συνεχές, ἥδιστόν γέ ἐστι καὶ ὠφελιμώτατον. οὕτω καὶ πᾶν ἔδεσμα γλυκὺ θερμὸν μὲν ὑπάρχει πάντως, οὐ μὴν ἐπὶ πλέον γε ἤκει θερμότητος ὡς ἀνιᾶν, ἀλλ' ἐν τοῖς ὅροις μένει τοῦ διαχέοντος καὶ ὁμαλύνοντος καὶ μαλάττοντος. τὰ γὰρ τρέφοντα πάντα σύμφυλά τέ

ἐστὶ καὶ οἰκεῖα ταῖς ὅλαις τῶν τρεφομένων οὐσίαις. εὐθὺς δὲ τούτοις ὑπάρχει δηλονότι
συμμέτρως εἶναι θερμοῖς, ὥς πρὸς τὰ τρεφόμενα σώματα. καὶ διὰ τοῦτο τῶν ἐδεσμάτων καὶ
τῶν φαρμάκων οὐχ ἓν εἶδος ἅσασιν τοῖς ἀνθρώποις. κατὰ γὰρ τὴν οἰκείαν ἕκαστος αὐτῶν
οὐσίαν τε ἅμα καὶ διάθεσιν ἥδεται τε καὶ ὠφελεῖται πρὸς ἀμφοῖν. ἀλλ' εἴπερ οὕτως ταῦτ' ἔχει,
τὸ μὲν ἦττον γλυκὺ τῶν ἐδεσμάτων ἦττον ἔσται θερμόν, τὸ δὲ μᾶλλον γλυκὺ τοσοῦτω
θερμότερον, ὅσῳ περ καὶ γλυκύτερον. εἰ δὲ εἰς ἀμετρίαν ἐκπέσοι θερμότητος, οὐδὲ γλυκὺ τὸ
τοιοῦτον, ἀλλ' ἤδη φαίνεται πικρόν, ὥσπερ τὸ μέλι παλαιούμενόν τε καὶ ἐπὶ πλεῖον
καθεψόμενον, ἕκαστόν τε τῶν ἄλλων γλυκέων. τὰ γὰρ ὁμοιώτατα ταῖς κράσεσι τῶν
τρεφομένων σωμάτων χωρὶς ἐψήσεως τε καὶ σκευασίας ἤδη φαίνεται γλυκέα, τὰ δὲ ἀνόμοια
πάντα μὲν ἀηδῇ, πρὶν σκευασθῆναι. δεῖται δὲ τὰ μὲν θερμὰ τῷ ψυχρῷ κολασθῆναι, τὰ δὲ
ἱκανῶς ψυχρὰ τῆς τῶν θερμῶν ἡδυσμάτων μίξεως καὶ πυρός.

Pr (250)

κατὰ δὲ τὸν αὐτὸν τρόπον ὑγρότητι μὲν κολάζεται ὅσα γεώδη τε καὶ ξηρά, ξηρότητι δὲ τὰ
πλέον ἢ προσῆκεν ὑδατώδη τε καὶ ὑγρά. τὸ μὲν οὖν γλυκὺ πρὸς τὸ θερμόν ὑπάρχει μᾶλλον ἢ
ἦττον, ἐξ ἀνάγκης δήπου καὶ ὑγρὸν μᾶλλον ἢ ἦττον ἐστὶ. τὸ δὲ οἶον ὑπεροπτηθέντος τούτου
γινόμενον πικρὸν ὅμοιον τιτάνῳ καὶ τέφρᾳ, ξηρὸν καὶ θερμόν ἐξ ἀνάγκης ἀποτελεῖται. καὶ
μὲν δὴ καὶ δι' αὐτὸ τοῦτο ῥύπτειν τε πέφυκεν ἅπαν τὸ πικρὸν καὶ καταθραύειν καὶ τέμνειν
τοὺς γλίσχρους καὶ παχεῖς χυμούς, ὥσπερ ἡ τέφρα καὶ τὸ λίτρον. ὅτι δὲ ξηρὸς τὴν κρᾶσιν ἐστὶν
ὁ πικρὸς χυμὸς καὶ γεώδης καὶ τοῦ δυσσχηπτότατα πάντων εἶναι τὰ πικρὰ καὶ οὐδαμῶς
σκώληκάς τε καὶ τὰ ἄλλα ζῶα γεννᾶν, οἷα δὲ πέφυκεν ἐν ῥίζαις καὶ βοτάναις καὶ καρποῖς
σηπομένοις ἐγγίγνεσθαι πάρεστι συλλογίσασθαι. μάλιστα γὰρ ὁρῶμεν ἐν τοῖς ὑγροῖς σώμασι καὶ
σκώληκας καὶ σηπεδόνας ἐγγιγνομένας. τὰ δὲ ἀκριβῶς πικρά, καλῶ δὲ οὕτως ὅσα μηδεμιᾶς
έτέρας ποιότητος αἰσθητῆς μετέσχηκεν, ἅσασιν σχεδὸν τοῖς ζώοις, οὐκ ἀνθρώποις μόνον, ἐστὶν
ἄβρωτα, τῷ πᾶν μὲν ζῶον ὑγρὸν ἢ μᾶλλον ἢ ἦττον ὑπάρχειν, ξηρὰ δὲ εἶναι τὰ πικρά, τέφρα καὶ
κονία παραπλησίως. ὥσπερ οὖν τὸ μὲν ἀκριβῶς γλυκὺ τρέφει, τὸ δ' εἰλικρινῶς πικρὸν
ἄτροφον, οὕτως τὰ μεταξύ τρέφει μὲν, ἀλλ' ἦττον τοῦ γλυκέος. πλησίον δὲ ὁ ἀλυκὸς χυμὸς τοῦ
πικροῦ, καὶ γὰρ καὶ γεώδεις ἀμφοτέροι καὶ θερμοί. διαφέρουσι δὲ ὅμως ἀλλήλων οὐκ ἀσφαεῖ
διαφορᾷ ἐν τῷ λελεπτύνθαι μὲν καὶ κατειργάσθαι μᾶλλον ὑπὸ θερμότητος ξηρὰς τὸν πικρόν.
οὕτω δὲ καὶ αὐτῶν τῶν ἁλῶν ὅσοι μὲν σκληρότεροί τε εἰσι καὶ πυκνότεροι καὶ γεωδέστεροι,
τοιοῦτοι δὲ εἰσὶν ὀλίγου δεῖν οἱ ὀρυκτοὶ πάντες, ἦττον θερμοὶ τέ εἰσι καὶ λεπτομερεῖς, ὅσοι δὲ
εὐθρυπτοὶ καὶ χαῦνοι, λεπτομερέστεροί τε ἅμα καὶ θερμότεροι τὴν δυνάμιν εἰσι, καὶ τινες ἐξ
αὐτῶν ὑπόπικροι, μεταξύ πως ὑπάρχοντες ἁλῶν τε τῶν σκληρῶν καὶ ἀφρονίτρου. καὶ γὰρ ὅ τι
ἂν ἀλυκὸν ἐπὶ πλέον ἐκθερμαίνῃς, εὐθὺς ἔσται πικρόν. οὕτω γὰρ καὶ τὸ τῆς ἀσφαλιτίτιδος
λίμνης ὕδωρ, ἣν νεκρὰν θάλατταν ὀνομάζουσιν, ἐν κοίλῳ καὶ θερμῷ χωρίῳ περιεχόμενον
ἐξοπτωμένον τε ὑπὸ τοῦ ἡλίου γίγνεται πικρόν· διὰ τοῦτό γε καὶ θέρους μᾶλλον ἢ χειμῶνός
ἐστὶ πικρόν. καὶ εἰ ἀρυσάμενός τις αὐτοῦ καταθεῖν ἐν ἀγγεῖῳ κοίλῳ ἐν προσηλίῳ τόπῳ ὥρα
θέρους, αὐτίκα μᾶλλον πικρότερον αὐτοῦ φαίνεται σοι γεγονός. φαίνεται γὰρ ἐν ἐκείνῳ τῷ
ὑδατι μήτε ζῶον ἐγγιγνόμενόν τι μήτε φυτόν, ἀλλὰ καὶ τῶν εἰς αὐτὴν ἐμβαλλόντων ποταμῶν
μεγίστους καὶ πλείστους ἐχόντων ἰχθύς, καὶ μάλιστα τοῦ πλησίον Ἰεριχοῦντος, ὃν Ἰορδάνην
ὀνομάζουσιν, οὐδεὶς τῶν ἰχθύων ὑπερβαίνει τὰ στόματα τῶν ποταμῶν. κἂν εἰ θηρεύσας δέ τις
ἐμβάλλοι τῇ λίμνῃ, διαφθειρομένους ὄψεται ῥαδίως· διὰ τοῦτο καὶ νεκρὰν τὴν λίμνην ἦτοι
λιμνοθάλατταν ὀνομάζουσιν. οὕτως τό γε ἀκριβῶς πικρὸν ἅσασιν ἐστὶ τοῖς φυτοῖς καὶ ζώοις
πολέμιον, αὐχμῶδές τε καὶ ξηρὸν τὴν φύσιν οἷον περ αἰθάλη ὑπὸ τῆς κατοπτήσεως
γινόμενον. περὶ μὲν οὖν τῶν πικρῶν χυμῶν τῆς δυνάμεως ἀφορισάμενοι καὶ τημητικοὺς
αὐτοὺς εἰπόντες εἶναι καὶ ῥυπτικοὺς καὶ λεπτυντικοὺς καὶ δηλονότι θερμοὺς εἰς τοσοῦτον ὥς
μήπω καίειν, ἐπὶ τοὺς δριμεῖς αὖθις ἴωμεν τῷ λόγῳ. καὶ πρῶτον μὲν θερμοὺς ἀκριβῶς αὐτοὺς

εἴπωμεν, εἴτα διαβρωτικούς τε καὶ καυστικούς ἐσχαρωτικούς τε καὶ συντηκτικούς κατὰ τοῦ δέρματος ἐπιτιθεμένους ἔξωθεν, εἴσω δὲ τοῦ σώματος λαμβανομένους· ὅσοι μὲν οὖν ὅλαις ταῖς οὐσίαις ἐναντιώτατα διάκεινται πρὸς τινα ζῶα, σηπτικούς τε πάντας εἶναι καὶ δηλητήρια ἐκείνων τῶν ζώων, ὡς κάνθαρις καὶ βούπρηστις ἀνθρώπου.

Pr (300) ὅσοι δὲ κατὰ τὴν ἀμετρίαν τῆς θερμότητος μόνης, εἰ μὲν παχύτεροι καὶ γεώδεις εἶεν, ὡς ἄρσενικὸν καὶ κανδαράκη καὶ τὰ ὅμοια, ἐλκωτικούς τῶν ἐντὸς εἴπωμεν, εἰ δὲ λεπτομερεῖς, οἷά ἐστι τὰ συνήθη σπέρματα δαῦκος καὶ ἄνισον καὶ τὰ παραπλήσια, οὐρητικούς τε καὶ ἰδρωτικούς καὶ ἀπλῶς εἰπεῖν τμητικούς τε καὶ διαφορητικούς. συναίρονται δέ τινες ταῖς τε ἐκ τοῦ θώρακος ἀναπτύσσει καὶ ταῖς τῶν καταμνηνίων φοραῖς. οἱ δὲ δριμεῖς χυμοὶ οὐ μόνον ἰσχυρὰ θερμότητι διαλλάττειν τῶν πικρῶν ἐοίκασιν, ἀλλὰ καὶ τῷ τοὺς μὲν πικροὺς ἅπαντας οὐ θερμοὺς μόνον ἀλλὰ καὶ ξηροὺς τὴν δύναμιν ὑπάρχειν, παραπλησίως τῇ τέφρᾳ, ἐν δὲ τοῖς δριμέσιν, ὅσοι τέ οὐκ εἰσι πικροί, πολλήν γε ἐνίοτε μεμίχθαι τὴν ὑγρότητα, καὶ διὰ τοῦτ' ἐσθίειν ἡμᾶς οὐκ ὀλίγα τῶν δριμέων. ἐπειδὴ καὶ περὶ χυμῶν ἀπάντων εἴρηται τὰ εἰκότα, λείποιτ' ἂν ἔτι καὶ περὶ τῶν ἀτμῶν εἰπεῖν. οἱ μὲν δὲ πλεῖστοι τῶν ἀτμῶν τοῖς χυμοῖς αὐτοῖς ὁμοίως ἡμᾶς διατιθέασιν. τὰ τε γὰρ ὀξέα ἅπαντα καὶ πρὸς τούτοις τὸ ὄξος αὐτὸ τὴν ὄσφρησιν τε καὶ τὴν γεῦσιν ὡσαύτως κινεῖ, τὰ τε δριμέα, καθάπερ τὰ σκόρδα καὶ τὰ κρόμυα, καὶ ταῦτ' οὐδὲν ἤττον τῆς γεύσεως ἀνιᾷ τε καὶ δάκνει τὴν ὄσφρησιν. οὕτω δὲ καὶ καθ' ἕκαστον τῶν ἄλλων ὁμοία σχεδὸν ἢ τῆς ὁσμῆς αἴσθησις ἐστὶ τῇ τῆς γεύσεως, ὥστε ἐνίων σωματῶν οὐδὲ γευσάμενοί ποτε, καθάπερ τῆς κόπρου, γινώσκουσιν πεπεῖσμεθα τὴν ποιότητα, καὶ κατὰ τοῦτό γε τὴν ἀρχὴν οὐδὲ ἐπιχειροῦμεν τῶν τοιούτων γεύσασθαι, τῷ πάνυ σφόδρα πιστεύειν τῇ ὄσφρῃ. καὶ μέντοι καὶ τῶν εὐώδων ἐδεσμάτων ὅσα διασαπέντα κατὰ τὴν ὁσμὴν ἡμᾶς ἀνιᾷ, καὶ ταῦτ' εὐθέως ἀπορρίπτομεν, οὐδ' ἐπιχειροῦντες γεύσασθαι. καὶ σχεδὸν ἐπὶ πάντων ὁμολογοῦσιν ἀλλήλαις ὄσφρησις καὶ γεῦσις. εἰς δύο δὲ ταύτας ἀνάγομεν προσηγορίας τὰ πλεῖστα τῶν ὄσφρητῶν, εὐώδη καὶ δυσώδη προσαγορεύοντες· εὐώδη μὲν ἀνάλογον τοῖς πρὸς τὴν γλῶτταν γλυκέσι, δυσώδη δὲ τοῖς μὴ γλυκέσιν. ἔοικε δὲ τῶν οὐκ ὁσμωδῶν σωματῶν ἥτοι παντελῶς ὀλίγον ἀπορρεῖν, ἢ τοῖς ὄγκοις ἀσύμμετρον, ὡς ἐπὶ τῶν ἀλυκῶν καὶ μάλιστα τῶν στρυφνῶν. παχυμερὲς γὰρ καὶ ψυχρὰ ἢ οὐσία τῶν στρυφνῶν, ὥστε εἰκὸς καὶ τὸ ἀπορρέον αὐτῶν ὀλίγον τε εἶναι καὶ παχὺ καὶ οἷον γεῶδες τοῖς ὄγκοις, καὶ διὰ τοῦτο μὴδ' ἐμπίπτειν ταῖς ἀναπνοαῖς εἰς τὸν ἐγκέφαλον. ὅθεν οὐδὲ ἀσφαλές ἐστιν ἐξ ὁσμῆς τεκμαίρεσθαι τι περὶ τῆς κράσεως αὐτῶν, ὥσπερ ἐκ τῆς γεύσεως. τὰ μὲν γὰρ ἄοσμα παχυμερῆ ταῖς οὐσίαις ἀλλ' οὕτω δῆλον ὅπως ἔχει θερμότητος τε καὶ ψύξεως, τὰ δὲ ὁσμώδη λεπτομερῆ μὲν πῶς ἐστὶ καὶ θερμά. τὸ μέντοι ποσὸν ἢ τῆς λεπτομερείας ἢ τῆς θερμότητος οὐκέτ' ἐκ τῆς ὁσμῆς ἐνδείκνυται, ἀλλ' ἐκ τῆς γεύσεως. τοῦ δὲ μὴδὲν ἐνδείκνυσθαι σαφὲς ὑπὲρ τῆς κράσεως τὰ ὁσμώδη ἢ ἀνωμαλία τῆς οὐσίας αὐτῶν αἰτία γίγνεται, καὶ διὰ τοῦτο ἐπὶ τοῦ ρόδου οὐκ ἔστιν ἐκ τῆς ὁσμῆς τεκμαίρεσθαι περὶ πασῶν τῶν ἐν αὐτῷ ποιότητων. ἐπὶ δὲ τῆς γεύσεως ἅπανθ' ὁμοίως τὰ μόρια τῶν γευστῶν σωματῶν προσπίπτει τῇ γλῶττι καὶ κινεῖ τὴν αἴσθησιν ἕκαστον αὐτῶν κατὰ τὴν ἑαυτοῦ φύσιν, [λέγω δὲ τὸ ἐν αὐτῷ στρυφνόν, ὅπερ ἐστὶ γεῶδες καὶ παχυμερὲς <καὶ> ψυχρόν, καὶ τὸ πικρόν, ὃ δὲ λεπτομερές τέ ἐστι καὶ θερμόν, καὶ τρίτον ἐπὶ τούτοις τὸ ὑδατῶδες, ψυχρὸν ἐξ ἀνάγκης] ὥστε οὐκ ἀσφαλές, ὡς εἴρηται, περὶ τῆς τῶν ἀπλῶν φαρμάκων δυνάμεως ἀπάσης ἐξ ὁσμῆς τεκμαίρεσθαι. ἔτι δὲ μᾶλλον οὐδὲ ἐκ τῶν χρωμάτων ἔστι στοχάσασθαι περὶ τῆς τῶν φαρμάκων δυνάμεως, καθ' ἑκάστην γὰρ χροᾶν εὐρίσκεται καὶ θερμὰ καὶ ψυχρὰ καὶ ξηρὰ καὶ ὑγρὰ.

Pr (350) καθ' ἕκαστον μέντοι γένος ἢ σπέρματος ἢ ῥίζης ἢ χυλοῦ δυνατόν ἐστι κακὰ τῆς χροᾶς ἐνδειξίαν τινα λαβεῖν τῆς κράσεως, οἷον αὐτίκα κρόμυον καὶ σκίλλα καὶ οἶνος, εἰς ὅσον ἂν ἢ λευκότερα καὶ ἥττον ἐστὶ θερμά. τὰ δὲ ὑπόξανθά τε καὶ κίρρα θερμότερα, καὶ πυροὶ δὲ καὶ ὦχροι καὶ φάσχηλοι καὶ ἐρέβινθοι καὶ ἡ τῆς ἱρεως ῥίζα καὶ ἡ τοῦ ἀσφοδέλου καὶ πολλῶν ἄλλων ὁμοίων τι

πεπόνθασιν. ἐν ἐκάστῳ γὰρ γένει τὸ ἐπίπαν, ὅσα κιρρὰ καὶ ἐρυθρὰ καὶ ξανθὰ, θερμότερα τῶν λευκῶν ἐστίν, ὥστε εἴ τι κἀντεῦθεν ἐγχωρεῖ περὶ φαρμάκων δυνάμεως τεκμαίρεσθαι, προσκείσθω τῷ λόγῳ κάλλιστον μὴν, ὡς εἴρηται καὶ δέδεικται πολλάκις, ἐκ τῆς διωρισμένης πείρας ἐξευρίσκειν τὰς δυνάμεις ἐκάστου. οὐ γὰρ ἂν σφαλείης οὐδὲν ἐν τῇδε, πρὶν μέντοι τῇ πείρᾳ διαγνῶναι τὴν δύναμιν, ἢ γεῦσις ἐνδείκνυται τὰ πολλά, συνεπιμαρτυρούσης, ὡς εἴρηται, βραχέα καὶ τῆς ὁσμῆς. τούτων δὲ ἀπάντων ὥσπερ καὶ ἐτέρων τινῶν χρησιμωτάτων ἐν κεφαλαίῳ τὴν σύνοψιν ποιήσομαι, μετὰ τὸ διελθεῖν με κατ' εἶδος ὡς οἶόν τε τὰς καθόλου δυνάμεις τε ἐκάστου καὶ ἐνεργείας. ἐπεὶ δὲ τὰ φάρμακα τὰ μὲν ἐστὶν ἐκ ζώων, ἢ φυτῶν ἢ καρπῶν ἢ τινες ὅποι τούτων ἢ χυλοί, τὰ δὲ ἐκ τῶν μεταλλικῶν λαμβάνεται, κάλλιον ἔδοξέ μοι περὶ τῶν φυτῶν πρῶτον διελθεῖν, οὐ πάντων δηλονότι τῶν καθ' ὅλην τὴν οἰκουμένην, ἀλλ' ὅσων ἡμεῖς πεῖραν ἔσχομεν, ὅτι τε πλεῖστον αὐτῶν ἐστὶ τὸ γένος ἰσχυρότατόν τε τὴν δύναμιν, εἴθ' ἐξῆς περὶ τῶν μετάλλων εἰπεῖν, εἴθ' οὕτως ἐπὶ τὰ τῶν ζώων ἀφικέσθαι μόρια. Ἀβρότονον θερμόν τέ ἐστι καὶ ξηρόν τὴν δύναμιν, ἐν τῇ τρίτῃ που τάξει τε καὶ ἀποστάσει μετὰ τὰ σύμμετρα τεταγμένον, πικρὸν δὲ τῇ γεύσει ἱκανῶς.

- ¹ ὁ δὲ τοιοῦτος χυμὸς ἐδείκνυτο γεώδης μὲν τὴν οὐσίαν, ὑπὸ δὲ θερμότητος δαψιλοῦς λελεπτύνθαι, ὥστε καὶ θερμαίνειν καὶ ξηραίνειν οὐκ ἀγεννῶς· ὅθεν ἐψομένη ἢ κόμη τῆς βοτάνης σὺν τοῖς ἄνθεσιν ἐν ἐλαίῳ, καὶ ἀλειφομένου τοῦ ἐλαίου ἐπὶ τῶν κατὰ περίοδον ῥίγει ἀλικομένων πρὸ τῆς εἰσβολῆς ἤττον ῥιγώσουσιν. ἀναιρεῖ δὲ καὶ ἔλμινθας τὸ ἀφέψημα αὐτῆς πινόμενον καὶ διὰ κλυστῆρος ἐνιέμενον, μᾶλλον τοῦ ἀψινθίου. ἐλαχίστης δὲ τινος μετέχει στρυφνότητος τὸ ἀβρότονον καὶ διὰ τοῦτο καὶ κακοστόμαχον. δύο δὲ εἶδη ἐστὶ τοῦ ἀβροτόνου, τὸ μὲν ἄρρεν, τὸ δὲ θῆλυ. ἀβρότονον κεκαυμένον θερμόν καὶ ξηρόν ἐστὶ τὴν δύναμιν ἔτι μᾶλλον κολοκύνθης ξηρᾶς κεκαυμένης καὶ ἀνήθου ῥίζης.
- ² ἐκεῖνα μὲν γὰρ ἔλκεσιν ὑγροῖς τε ἅμα καὶ χωρὶς φλεγμονῆς τετυλωμένοις ἀρμόττει καὶ διὰ τοῦτο μάλιστα καὶ τοῖς ἐν πόσθῃ αἰδοίου συμπεφωνηκέναι δοκεῖ. τοῦ δὲ κεκαυμένου ἀβροτόνου ἢ τέφρα δακνῶδης ἅπασιν ἔλκεσιν ὑπάρχει. καὶ διὰ τοῦτο καὶ πρὸς ἀλωπεκίας ἀρμόττει σὺν ἐλαίῳ κικίνῳ ἢ ῥαφανίνῳ ἢ σικωνίνῳ ἢ σχινίνῳ ἢ παλαιῷ δεδαμασμένον. Ἄγνος ἢ λύγος.
- ³ Τούτου τοῦ θάμνου τὰ φύλλα καὶ τὰ ἄνθη καὶ τὸ σπέρμα θερμὰ μὲν καὶ ξηρὰ τὴν δύναμιν ἐστὶ κατὰ τὴν τρίτην που τῶν ἀποστάσεων, λεπτομερῆ δὲ ἱκανῶς· ἐστὶ δὲ ἐδώδιμος ὁ καρπὸς καὶ θερμαίνει σαφῶς μετὰ τοῦ κεφαλαλγῆς ὑπάρχειν. εἰ δὲ φρυχθείη, ἤττον ἅπτεται τῆς κεφαλῆς, τροφήν δὲ ὀλίγην δίδωσι τῷ σώματι καὶ ταύτην ξηραίνουσιν μὲν καὶ θερμαίνουσιν· ἄφυσον δὲ ἱκανῶς καὶ διὰ τοῦτο καὶ τὰς ἀφροδισίους ὁρμὰς ἐπέχει, διὸ οὐ μόνον ἐσθιόμενον καὶ πινόμενον πρὸς ἀγνείαν πεπίστευται συντελεῖν, ἀλλὰ καὶ ὑποστρωννυόμενον. καὶ πρὸς ἥπαρ δὲ καὶ σπλῆνα σκιρρούμενά τε καὶ ἐμφραττόμενα τὸ σπέρμα τοῦ ἄγνου μᾶλλον ἀρμόττει ἢ περ τὸ πήγανον. Ἀγρώστεως ἢ ῥίζα μετρίως ἐστὶ ψυχρὰ καὶ ξηρὰ καὶ διὰ τοῦτο κολλητικὴ τῶν ἐναίμων ἐλκῶν.
- ⁴ αὕτη δὲ ἡ πόα καταπλασσομένη ψύχει μὲν οὐκ ἰσχυρῶς, ὑγρότης δὲ καὶ ξηρότης ἐν τῷ μέσῳ καθέστηκε. τὸ δ' ἐν τῇ ῥίζῃ δακνῶδες τε καὶ λεπτομερές ἐστὶ μὲν ὀλίγον, ἔστι δὲ ὅτε εἴωθε καὶ λίθους θρύπτειν, εἴ τις αὐτὴν ἀφεψήσας πίνει. τὸ δὲ σπέρμα τῆς μὲν ἐν παντὶ τόπῳ εὐρισκομένης ἀσθενές, τῆς δὲ ἐν Παρνασσῷ διουρητικόν τέ ἐστι καὶ ρεύματα ξηραίνει γαστρὸς καὶ στομάχου. δύναμις δ' αὐτοῦ ἐστὶ ξηραντικὴ τε καὶ λεπτομερὴς καὶ ὑπόστρυφνος. Ἄγχουσαι τέσσαρες.
- ⁵ Οὐ τῆς αὐτῆς ἅπασαι δυνάμεως. ἢ μὲν γὰρ ὀνοκλεία προσαγορευομένη στύφουσιν ἅμα καὶ ὑπόπικρον ἔχει τὴν ῥίζαν ἱκανῶς, ὡς καὶ πυκνῶσαι τὰ σώματα καὶ μετρίως λεπτῦναί τε καὶ

ἀπορρῦσαι καὶ ἀποπλῦναι τοὺς χολώδεις τε καὶ αὐχμώδεις χυμούς. οὕτως τε καὶ ἰκτερικοῖς καὶ σπληνικοῖς καὶ νεφριτικοῖς ὠφέλιμος ὑπάρχει καὶ ψύχει δὲ ἱκανῶς, ὅθεν καταπλασσομένη μετ' ἀλφίτων ἐρυσίπελας ὠφελεῖ. ἀπορρῦπτει δὲ καὶ ἕξωθεν ἐπιτιθεμένη καὶ διὰ τοῦτο καὶ ἀλφούς καὶ λέπρας ἰᾶται σὺν ὄξει. τὰ δὲ φύλλα τῆς βοτάνης ἐστὶ μὲν ἀσθενέστερα τῆς ρίζης, οὐκ ἀπήλλακται δὲ τοῦ ξηραίνειν τε καὶ στύφειν, ὥστε καὶ διάρροϊαν ἰᾶται σὺν οἴνῳ πινόμενα καὶ ἡ λυκαψὸς δὲ προσαγορευομένη τοῖς ἐρυσιπέλασιν ὁμοίως ἀρμόττει καὶ ρίζαν ἔχει στυπτικωτέραν ὀνοκλείας. τῆς δὲ ὀνοχείλου τε καὶ ἀλκιβιαδίου καλουμένης ἡ δύναμις ἐστὶ φαρμακωδεστέρα καὶ ἐchioδῆκτοις ἱκανῶς ἀρμόττει καταπλαττομένη τε καὶ ἐπιπαττομένη καὶ ἐσθιομένη. ἡ δὲ τετάρτη μικρὰ καὶ σχεδὸν ἀνώνυμος, παραπλησία μὲν ἐστὶ τῇ ἀλκιβιαδίῳ, πικροτέρα καὶ πλέον ἔτι φαρμακωδεστέρα καὶ διὰ τοῦτο πρὸς τὰς πλατείας ἔλμινθας ἐπιτηδεῖα, πλῆθος ὀξυβάφου σὺν ὑσσωπῳ καὶ καρδάμῳ πινόμενη. Ἀγαρικὸν δύναμιν ἔχει θερμαντικὴν καὶ διαφορητικὴν καὶ πάχους τμητικὴν, διακαθαίρει τε τὰς ἐν τοῖς σπλάγχνοις ἐμφράξεις καὶ διὰ τοῦτο ἰκτεριῶντας ἰᾶται, τοὺς ἐπ' ἐμφράξει τῶν καθ' ἥπαρ οὕτω κάμνοντας.

⁶ ὀνίνησι δὲ καὶ τοὺς ἐπιληπτικούς καὶ ρίγη τὰ κατὰ περίοδον, ὅσα παχέων ἢ γλίσχρων ἐστὶ χυμῶν ἔγγονα. ὠφελεῖ δὲ καὶ τοὺς ὑπὸ τῶν κατὰ ψύξιν ἀδικούντων θηρίων ἢ δηχθέντας ἢ νυγέντας, ἕξωθέν τε κατὰ τοῦ πεπονθότος τόπου ἐπιτιθέμενον καὶ πινόμενον ὀλκῇ δραχμῆς α μετ' οἴνου. ἐστὶ δὲ καὶ καθαρτικόν. Ἀδίαντον ξηραίνει λεπτύνει διαφορεῖ· καὶ γὰρ ἀλωπεκίας δασύνει καὶ χοιράδας καὶ ἀποστήματα διαφορεῖ καὶ λίθους θρύπτει πινόμενον καὶ ταῖς ἐκ θώρακος τε καὶ πνεύμονος ἀναγωγαῖς τῶν γλίσχρων καὶ παχέων χυμῶν οὐ σμικρὰ συντελεῖ καὶ ρεύματα κοιλίας ἴσσης.

⁷ μέσον δὲ ἐστὶ κατὰ θερμότητα καὶ ψυχρότητα τὴν κρᾶσιν. Ἀγήρατον δυνάμεως ἐστὶ διαφορητικῆς καὶ ἀτρέμα πῶς ἀφλεγμάντου. Ἀεῖζων ἐκάτερον, καὶ τὸ μικρὸν καὶ τὸ μέγα, ξηραίνει μὲν ἐπ' ὀλίγον, ὅτι καὶ στύφει μετρίως, ἐμψύχει δὲ οὐ μετρίως.

⁸ ἐστὶ γὰρ τῆς τρίτης ἀποστάσεως τε καὶ τάξεως τῶν ψυχόντων καὶ διὰ τοῦτο καὶ πρὸς ἐρυσιπέλατα καὶ ἔρπητας καὶ πρὸς τὰς ἐκ ρευμάτων φλεγμονὰς ἀρμόττει. Αἰγίλωψ διαφορητικὴν ἔχει δύναμιν· τὰς γοῦν σκληρυνόμενας φλεγμονὰς καὶ αἰγίλωπας καὶ ἀλωπεκίας ἰᾶται.

¹⁰ Αἶρα ξηραίνει καὶ θερμαίνει, ὡς ἐγγὺς εἶναι τῶν δριμέων ἵρεως μᾶλλον. οὐκ ἐστὶ δὲ ὡς ἐκείνη λεπτομερῆς, ἀλλ' ἀπολείπεται συχνῶ καὶ κατὰ τοῦτο θεῖη ἂν τις αὐτὴν ἐν ἀρχῇ μὲν τῆς τρίτης τάξεως τῶν θερμαινόντων, ἐπὶ τελευτῇ δὲ τῆς δευτέρας τῶν ξηραίνοντων. Αἰγίρου τὰ μὲν ἄνθη θερμὰ τὴν δύναμιν, ἐστὶ δὲ ἐκ τῆς πρώτης τάξεως ἀπὸ τῶν εὐκράτων, ξηραίνει δὲ μετρίως· ἐστὶ δὲ καὶ λεπτομερῆ, καὶ ἡ ῥητίνη δὲ αὐτῆς θερμότερα τῆς τῶν ἀνθῶν ἐστὶ δυνάμεως.

¹² Ἀκακία τῆς τρίτης μὲν τάξεως ἐστὶ τῶν ξηραίνοντων, τῆς δὲ δευτέρας τῶν ψυχόντων, ἐπειδὴν πλυθῇ· ἡ δὲ ἄπλυτος, τῆς πρώτης. οὐκ οὕσα γὰρ ὁμοιομερῆς ἔχει τινὰ μόρια παρεσπαρμένα λεπτομερῇ καὶ θερμᾷ, κατὰ τὴν πλῦσιν ἀποχωροῦντα. Ἀκαλήφη ἢ κνίδη.

¹³ Ἀκαλήφης τὰ φύλλα καὶ ὁ καρπὸς διαφορητικῆς ἱκανῶς ἐστὶ δυνάμεως, ἄνευ τοῦ θερμαίνειν σφοδρῶς. ἰᾶται γοῦν φύματα καὶ παρωτίδας καὶ τὰ ἐκ θώρακος καὶ πνεύμονος ἀνάγει τῶν ὑγρῶν τὰ παχέα τε καὶ γλίσχρα. ἔχει δὲ τι καὶ φουσῶδες, ᾧ καὶ τὰς πρὸς συνουσίαν ὁρμὰς ἐπεγεῖρει, καὶ μάλισθ' ὅταν μετὰ γλυκεὸς πίνηται τὸ σπέρμα. κοιλίαν δὲ ὑπάγει μετρίως τῷ ῥύπτειν τε καὶ οἶον γαργαλίζειν, οὐ τῷ καθαίρειν. καὶ τὰ γαγγραινώδη δὲ καὶ τὰ καρκινώδη καὶ ὅλως ὅσα ξηρανθῆναι δεῖται χωρὶς τοῦ δάκνεσθαι προσηκόντως ἰᾶται. Ἀκανθος.

¹⁴ [ἢ παιδέρωτα Ἀκανθος] οἱ δὲ μελάμφυλλον οἱ δὲ παιδέρωτα. τὰ μὲν φύλλα διαφορητικὴν μετρίως ἔχει τὴν δύναμιν, ἡ δὲ ρίζα ξηραντικὴν τε καὶ τμητικὴν ἀτρέμα καὶ λεπτομερῆ.

Ἄκανθα λευκή ἦν ἔνιοι λευκάκανθαν καλοῦσιν· ταύτης ἡ ῥίζα ξηραντική μετρίως καὶ στύφουσα, διὸ καὶ κοιλιακοὺς καὶ στομαχικοὺς ὠφελεῖ καὶ τὰς τοῦ αἵματος ἀναγωγὰς ἐπέχει καὶ τὰ οἰδήματα καταπλασσομένη προστέλλει, καὶ ὀδόντας ἀλγοῦντας ὀνίνησιν, εἴ τις διακλύζοιτο τῷ ἀφεψήματι.

- 15 τὸ δὲ σπέρμα λεπτομεροῦς τε καὶ θερμῆς ἐστὶ δυνάμεως, ὥστε καὶ τοῖς σπωμένοις ἀρμόττει πινόμενον. Ἄκανθα αἰγυπτία.
- 16 Ἐκ ταύτης ἡ ἀκακία κατασκευάζεται. στυπτική δὲ καὶ ξηραντική τὴν δυνάμιν ἐστίν, ὥστε καὶ ῥοῦν γυναικεῖον ὀνίνησιν αὐτῆς ἡ ῥίζα καὶ ὁ καρπὸς καὶ τὴν κιονίδα ὀνίνησι καὶ τὰ καθ' ἑδραν ἔλκη ἐμφυσώμενα εἰς οὐλὴν ἄγει. Ἀκόρου ἡ ῥίζα τῆς τρίτης ἐστὶ τάξεως τῶν θερμαινόντων καὶ ξηραίνόντων καὶ λεπτομερῆς τὴν σύστασιν.
- 17 κινεῖ γοῦν οὖρα καὶ σπλῆνας ὠφελεῖ ἐσκιρρωμένους· ὁ δὲ χυλὸς αὐτῆς ἀπορρύπτει τε καὶ καθαίρει τὰ πάχη τοῦ κερατοειδοῦς. Ἀκόνιτον ἢ παρδαλιαγχῆς παρέοικε μὲν τῇ ἀγρία Ἴριδι, σηπτικῆς δὲ ἐστὶ καὶ δηλητηριώδους δυνάμεως, ὅθεν αὐτὸ φυλακτέον ἐν ἐδέσματι λαβεῖν ἢ ποτῶ.
- 18 πρὸς μέντοι τὸ ἀποσῆψαί τινα τῶν ἐκτὸς τοῦ σώματος ἢ καθ' ἑδραν ἐπιτήδειόν ἐστὶ. χρησιμώτερα δὲ ἡ ῥίζα ἐστὶν εἰς ταῦτα. λέγεται δὲ ὁ χυλὸς τῆς πόας ἄτριχον εἶναι. Ἀκτὴ, ἢ τε μεγάλη καὶ δενδρώδης καὶ ἡ χαμαιάκτη καλουμένη, ξηραντικῆς ἀμφοτέραι δυνάμεως εἰσὶ, κολλητικῆς τε καὶ μετρίως διαφορητικῆς· ὠφελεῖ δὲ καὶ ὑδρωπικοὺς τὸ ἀφέψημα τῆς ῥίζης πινόμενον.
- 20 Ἄλιμον ἢ ἄλμυρίς. Τούτου τοῦ θάμνου τοὺς βλαστοὺς ἐσθίουσί τινες καὶ εἰς ἀπόθεσιν θησαυρίζουσιν. ἐστὶ δὲ καὶ σπέρματος καὶ γάλακτος γεννητικὸν καὶ κατὰ τὴν γεῦσιν ἀλυκὸν τε καὶ στυφον ἔχον καὶ δῆλον ὡς ἀνομοιομερές ἐστὶ· τὸ δὲ πλεῖστον αὐτοῦ τῆς οὐσίας θερμὸν εὐκράτως ὑπάρχει μεθ' ὑγρότητος ἀκατεργάστου τε καὶ φuscώδους ἀτρέμα. τῆς δὲ ῥίζης < α ποθεῖσα σὺν μελικράτῳ σπᾶσματα ῥήγματα καὶ στρόφους πραύνει καὶ γάλα κατασπᾷ. Ἀλόη τῶν μὲν ξηραίνόντων ἐστὶ φαρμάκων τῆς τρίτης τάξεως, τῶν θερμαινόντων δὲ ἦτοι τῆς πρώτης ἐπιτεταμένης ἢ τῆς δευτέρας ἐκκελυμένης· στύφει δὲ μετρίως κατὰ τὴν γεῦσιν καὶ πικρίζει ἰσχυρῶς, ὑπάγει δὲ γαστέρα, τῶν ἐκκοπρωτικῶν καλουμένων οὖσα φαρμάκων.
- 21 ἐστὶ δὲ εὐστόμαχον φάρμακον, εἴπερ τι καὶ ἄλλο, καὶ κόλπων κολλητικόν, ἰᾶται δὲ τὰ δυσκαπούλwτα τῶν ἐλκῶν καὶ μάλιστα τὰ κατὰ τὴν ἑδραν καὶ αἰδοῖα τῶ ξηραίνειν ἀδήκτως. ὠφελεῖ δὲ καὶ τὰς φλεγμονὰς αὐτῶν ὕδατι διηθεῖσα καὶ κολλᾷ τραύματα κατὰ τὸν αὐτὸν τρόπον. ἀρμόζει δὲ ὡσαύτως χρωμένῳ καὶ πρὸς τὰς ἐν στόματι καὶ ῥίσι καὶ ὀφθαλμοῖς φλεγμονὰς. καὶ ὅλως ἀποκρούεσθαι τε ἅμα καὶ διαφορεῖν πέφυκε μετὰ τοῦ καὶ ῥύπτειν ἐπ' ὀλίγον, εἰς ὅσον ἔλκεσι καθαροῖς ἄλυπον. τοὺς δὲ καθυγραινομένους συνεχῶς ὀφθαλμοὺς καὶ μάλιστα παίδων ἀνεθεῖσα ὕδατι παχυτέρα καὶ τοῖς κανθοῖς διὰ μῆλης πυρῆνος προσαγομένη παραδόξως ἰᾶται. Ἄλυσσον.
- 22 Τὴν ἄλυσσον φασιν εἶναι τὴν ἡρακλείαν καλουμένην σιδηρίτην, ἥτις παρὰ τὰς ὁδοὺς φύεται πανταχῇ, ἔχουσαν πορφυρίζον τὸ ἄνθος καὶ τὰ φύλλα τραχύτερα. ὠνόμασται δὲ οὕτως διὰ τὸ θαυμαστῶς ὀνινάναι τοὺς ὑπὸ λυσσῶντος κυνὸς δεδηγμένους. δυνάμεως δὲ ἐστὶ μετρίως ξηραντικῆς καὶ διαφορητικῆς, ἔχει δέ τι καὶ ῥυπτικόν, ᾧ καὶ τοὺς ἀλφοὺς καὶ τὰς ἐφήλεις ἀποκαθαίρει. Ἀλσίνη ἢ μυδὸς ὦτα.
- 23 Ὅμοίαν ἔχει καὶ τοῦτο τὸ βοτάνιον τὴν δυνάμιν ἐλξίνην ψύχουσάν τε καὶ ὑγραίνουσάν. ἐστὶ γὰρ οὐσίας ὑδατώδους ψυχρᾶς, διὸ καὶ χωρὶς στύψεως ἐμψύχει· ταῦτ' ἄρα καὶ πρὸς ζεοῦσας ἀρμόττει φλεγμονὰς καὶ ἐρυσιπέλατα τὰ μέτρια. Ἀμάρακον θερμαίνει μὲν οὐκ ἀγεννῶς, ξηραίνει δὲ οὐ σφοδρῶς.

- 24 ἀλλ' ἐν τῇ θερμότητι τῆς τρίτης ἐστὶ τάξεως, ἐν δὲ τῷ ξηραίνειν τῆς δευτέρας. Ἀμβροσία καταπλαττομένη δύναμιν ἔχει στύφουσάν τε καὶ ἀποκρουστικὴν.
- 26 Ἄμι. Ἄμεως τὸ σπέρμα μάλιστα ἐστὶ χρήσιμον, θερμαντικῆς καὶ ξηραντικῆς δυνάμεως ὑπάρχον κατὰ τὴν τρίτην ἀπόστασιν. ἐστὶ δὲ καὶ λεπτομερές, γευομένοις δὲ ὑπόπικρόν τε καὶ δριμύ καὶ δηλονότι διουρητικόν τε καὶ διαφορητικόν. Ἀμάραντον δυνάμεώς ἐστι λεπτυντικῆς καὶ τμητικῆς ἔμμηνα γοῦν ἄγει σὺν οἴνῳ ποθεῖσα ἡ κόμη καὶ θρόμβους αἵματος τήκειν πεπίστευται, οὐ τοὺς ἐν γαστρὶ μόνον ἀλλὰ καὶ τοὺς ἐν κύστει, σὺν οἶνομέλιτι πινομένη, καὶ πάντων δέ ἐστιν ἀπλῶς ρευμάτων ξηραντικὴ πινομένη, κακοστόμαχος δέ ἐστιν.
- 28 Ἀμόργη τῆς δευτέρας ἐστὶ τάξεως τῶν θερμαινόντων καὶ ξηραίνοντων ἐπιτεταμένης. οὕτω γέ τοι καὶ τὰ τῶν ξηρῶν τῇ κράσει σωματῶν ἔλκη θεραπεύει, τὰ δὲ ἐν τοῖς ἄλλοις ἅπασι παροξύνει. Ἀμπελόπρασον.
- 29 Μεταξὺ πράσου τε καὶ σκόρδου τὴν δυνάμιν ἐστὶ, κακοστομαχώτερον δὲ τοῦ ἡμέρου ὑπάρχει καὶ γλίσχρων χυμῶν τμητικώτερον καὶ ἐκφρακτικώτερον τῶν ἐμπεφραγμένων ὀργάνων. ταύτῃ τοι καὶ οὖρα καὶ καταμήνια πολλάκις ἐκίνησεν, ὅταν ὑπὸ ψυχροῦ καὶ παχέος ἴσχηται χυμοῦ. Ἀμπελος λευκή.
- 30 Ἀμπέλου λευκῆς, ἣν δὴ καὶ βρυωνίαν ὀνομάζουσι καὶ ψίλωθρον, οἱ μὲν πρῶτοι βλαστοὶ συνήθως ὑπὸ πάντων ἐσθίονται κατὰ τὸ ἔαρ, ὥς εὐστόμαχον ἔδεσμα διὰ τὸ στύφειν ὑπόπικρον δὲ καὶ δριμεῖαν ἀτρέμα ἔχουσι τὴν στύψιν, διὸ καὶ οὖρησιν κινουῖσιν. ἡ δὲ ῥίζα ῥυπτικὴν καὶ ξηραντικὴν καὶ λεπτομερῆ δύναμιν ἔχει καὶ συμέτρως θερμὴν, διὸ καὶ σπλῆνας τήκει σκιρρουμένους, πινομένη τε καὶ ἔξωθεν ἐπιτιθεμένη μετὰ κύκων καὶ ψώρας καὶ λέπρας ἰᾶται. ἡ δὲ μέλαινα παραπλήσιός ἐστι τὰ πάντα τῇ προειρημένη, πλὴν ἀσθενεστέρα. Ἀμύγδαλα.
- 31 τὰ μὲν πικρὰ φανερώς τῆς λεπτυνούσης ἐστὶ δυνάμεως, ὥς καὶ ἔφηλιν ἀποκαθαίρειν καὶ ταῖς ἐκ θώρακος καὶ πνεύμονος ἀναπτύσσει τῶν γλίσχρων τε καὶ παχέων χυμῶν ἱκανῶς συντελεῖν. ἀλλὰ καὶ ἐκφράττει καὶ ἐκκαθαίρει τὸ ἥπαρ καὶ σπλῆνα καὶ κῶλον καὶ νεφροὺς καὶ πλευρῶν ἀλγήματα παύει. καὶ τὸ δένδρον δὲ αὐτὸ σύμπαν ὁμοίαν ἔχει τὴν δύναμιν, ὥστε καὶ τούτου τὰς ῥίζας ἐφθὰς ἐπιπλάττοντες ἀποκαθαίρουσιν ἔφηλιν. τὰ δὲ γλυκέα τῶν ἀμυγδάλων ἀσθενέστερα τῶν πικρῶν ἐστίν. Ἀμμωνιακόν.
- 32 Ἀμμωνιακὸν μαλακτικῆς ἐστὶ δυνάμεως ἐπιτεταμένης, ὥστε καὶ τοὺς περὶ τὰ ἄρθρα πώρους διαλύειν καὶ σπλῆνας ἐσκιρρωμένους ἰᾶσθαι καὶ χοιράδας διαφορεῖν. Ἄμωμον ἔοικε τὴν δύναμιν ἀκόρῳ, πλὴν ὅτι ξηρότερόν ἐστι τὸ ἄκορον, πεπτικώτερον δὲ πῶς τὸ ἄμωμον.
- 34 Ἀναγαλλίς ἐκατέρα, ἡ τε τὸ κυανοῦν ἄνθος ἔχουσα καὶ ἡ τὸ φοινικοῦν, ῥυπτικῆς ἱκανῶς εἰσι δυνάμεως, ἔχουσαί τι καὶ ὑπόθερμον καὶ ἐλκτικόν, ὥς καὶ σκόλοπας ἐπισπᾶσθαι. ὁ δὲ χυλὸς αὐτῶν ἐκ ῥινῶν καθαίρει τὴν κεφαλὴν διὰ τὴν αὐτὴν αἰτίαν, καὶ καθόλου φάναι ξηραντικὴν ἔχουσι δύναμιν ἄδηκτον, ὅθεν καὶ τραύματα κολλῶσι καὶ τοῖς σηπομένοις ἔλκεσι βοηθοῖσιν. Ἀνδράχνη.
- 35 Ἐν μὲν τῇ τοῦ ψύχειν δυνάμει τῆς τρίτης ἐστὶν ἀποστάσεως, ἐν δὲ τῇ τοῦ ὑγραίνειν τῆς δευτέρας. ὀλίγου δὲ αὐστηροῦ μετέχει, διὸ καὶ ἀποκρούεται ρεύματα καὶ μάλιστα τὰ χολώδη καὶ θερμὰ μετὰ τοῦ μεταβάλλειν αὐτὰ καὶ ἀλλοιοῦν κατὰ ποιότητα καὶ ἱκανῶς ψύχειν. ταύτῃ τοι καὶ τοὺς καυσουμένους ὀνίνησιν, εἴπερ τι καὶ ἄλλο, κατὰ τε τοῦ στόματος τῆς κοιλίας ἐπιτιθεμένη καὶ ὅλων τῶν ὑποχονδρίων· ἀλλὰ καὶ λειουμένη εὖ μάλα, εἴτ' ἐπιβαλλομένου ὡοῦ ὡμοῦ τό τε λευκὸν καὶ τὸ πυρρόν, μιγνυμένου δὲ καὶ ῥοδίνου συμέτρου καὶ βραχέος ὄξους καὶ ἀλειφομένου τοῦ παντὸς σώματος παραχρῆμα μὲν ῥακτώνην, οὐ τὴν τυχοῦσαν, ἐπιφέρει ἐπὶ τῶν διακαῶς πυρεττόντων. τὰ πολλὰ δὲ καὶ τὸν πυρετὸν παντάπασι σβέννυσιν, ὥς μηκέτι αὐτοὺς ἐπιπαροξύνεσθαι. καὶ αἰμωδίας δέ ἐστιν ἴαμα. καὶ ὁ χυλὸς δὲ αὐτῆς ὁμοίας ἐστὶ

δυνάμεως, ὥστε οὐ μόνον ἔζωθεν ἐπιτιθέμενος, ἀλλὰ καὶ πινόμενος ψύχει. τοῦτο μὲν γε καὶ αὐτῇ τῇ βοτάνῃ συμβέβηκεν ὅλη βρωθείσῃ. διὰ δὲ τὸ ὑποστύφειν καὶ δυσεντερικοῖς ἐστὶν ἐπιτήδειον ἔδесμα καὶ γυναικίῳ ῥῶ καὶ αἵματος ἀναγωγαῖς. εἰς ταῦτα μέντοι πολὺ δραστικώτερος αὐτῆς τῆς πόας ἐστὶν ὁ χυλός. Ἀνεμῶναι πᾶσαι δριμείας καὶ ῥυπτικῆς, ἐπισπαστικῆς τε καὶ ἀναστομωτικῆς εἰς δυνάμεως, ὅθεν ἢ τε ῥίζα διαμασμένη φλέγμα προκαλεῖται καὶ ὁ χυλός ἐκ ῥινῶν καθαίρει καὶ τὰς ἐν ὀφθαλμοῖς οὐλὰς λεπτύνει.

- ³⁶ καὶ τὰ ῥυπαρὰ δὲ τῶν ἐλκῶν ἐκκαθαίρουσιν αἱ ἀνεμῶναι καὶ λέπρας ἀφιστᾶσιν, ἔμμηνά τε προκαλοῦνται προστιθέμεναι καὶ γάλα κατασπῶσιν. Ἄνηθον θερμαίνει μὲν εἰς τοσοῦτον ὥς ἦτοι τῆς δευτέρας αὐτὸ τάξεως ἐκλελυμένης ἢ τῆς πρώτης ἐπιτεταμένης ὑπολαμβάνειν.
- ³⁷ τῶν ξηραίνοντων δὲ τῆς δευτέρας ἐστὶ τάξεως ἀρχομένης ἢ τῆς πρώτης τελευτώσης. ἐναφεψόμενον δὲ ἐλαίῳ διαφορητικόν τε καὶ ἀνώδυνον καὶ ὑπνοποιὸν καὶ πεπτικὸν ὤμων καὶ ἀπέπτων ὄγκων ὑπάρχει. καυθὲν δὲ τῆς τρίτης τάξεως γίνεταί τῶν θερμαίνοντων τε καὶ ξηραίνοντων, καὶ διὰ τοῦτο πλαδαροῖς ἔλκεσιν ἐπιπαττόμενον ὀνίνῃσι καὶ μάλιστα τοῖς ἐν αἰδοίῳ· τὰ δὲ ἐπὶ τῆς πόσθης χρόνια καὶ ἐπουλοῖ. ὑγρότερον δὲ δηλονότι καὶ ἥττον θερμόν ἐστι τὸ χλωρόν ἔτι καὶ ἔγχυλον, ὥστε καὶ πεπτικώτερον μὲν ἐστὶ τοῦ ξηροῦ μᾶλλον καὶ ὑπνοποιόν, διαφορητικὸν δὲ ἥττον. Ἀνθεμὶς ἢ χαμαίμηλον θερμαίνει καὶ ξηραίνει κατὰ τὴν πρώτην τάξιν· ἐστὶ δὲ λεπτομερὴς καὶ διὰ ταῦτα καὶ διαφορητικὴ καὶ ἀραιωτικὴ καὶ χαλαστικὴ τὴν δύναμιν ἐστὶ.
- ³⁸ εἰ μὲν οὖν εἴη χλωρόν, ἐναφεψεῖν αὐτὸ δεῖ τῷ ἐλαίῳ, μὴ παρόντος δηλονότι τοῦ χαμαιμηλίνου ἐλαίου ἐν ᾧ βραχὲν τὸ ἄνθος ἠλιώθη. εἰ δὲ ξηρὸν εἴη, ὅξει ὀλίγῳ προνοτισθέν, ἔπειτα ἐψόμενον σὺν τῷ ἐλαίῳ, ἐπιτήδειον γίνεταί ἐφ' ὧν οὕτω τέλεον ἢ ὕλη πέπαυται τῆς ἐπὶ τὴν κεφαλὴν ἀναφορᾶς· τὴν γὰρ οὕσαν ἐν τῇ κεφαλῇ διαφορεῖ καὶ ἐτέραν οὐκ ἐπισπᾶται, ὅπερ οὐδενὶ τῶν ἄλλων συντετύχηκε φαρμάκων. Νεχεψὼ δὲ ὁ Αἰγύπτιος παρακελεύεται αὐτὸ τὸ ἄνθος καθαρὸν τοῦ χαμαιμήλου ἀκμαιότατον συλλέγειν καὶ κόπτειν ἐν ὄλμῳ, ἔπειτα λειοῦν εὖ μάλα ἐν θυίᾳ, καὶ ἀναπλάττειν τροχίσκους συμμέτρους καὶ ξηραίνειν ἐν σκιᾷ ἀκριβέστατα καὶ ἀποτίθεσθαι. ἐπὶ δὲ τῆς χρεῖας λειώσαντα τροχίσκον ἓνα καὶ ἐπιβαλόντα ἐλαίου πρωτείου τὸ ἀρκοῦν, χρίειν τὸ πᾶν σῶμα ἀπὸ κεφαλῆς μέχρι ποδῶν ἐπὶ τῶν πυρεττόντων πάντων καὶ θάλπειν σκέπη. κινήθεται γὰρ ἰδρῶς χρηστός, φησί, ἐπὶ τῶν σωθησομένων καὶ ἀπαλλαγῇσονται τοῦ πυρετοῦ. καὶ πεπεύραται τοῦτο ἐπὶ πλείστων καὶ ἀρμόδιόν ἐστι μάλιστα ἐν ὁδοιπορίαις ἔχειν τοῦτο διὰ τὸ εὐμετακόμιστον. παρακελεύεται δὲ καὶ ποτίζειν τούτου τροχίσκους τοὺς πυρέττοντας ὅσον < β μεθ' ὕδατος θερμοῦ. Ἀνίσου τὸ σπέρμα μάλιστα ἐστὶ χρήσιμον, δριμὺ καὶ ὑπόπικρον ὑπάρχον, ὥστε ἐγγὺς ἦκειν θερμότητι τῶν καυστικῶν· ἐστὶ γὰρ κὰν τῷ θερμαίνειν καὶ ξηραίνειν ἐκ τῆς τρίτης ἀποστάσεως, ταῦτ' ἄρα καὶ οὐρητικόν ἐστὶ καὶ διαφορητικόν, ἐμπνευματώσεις τε τὰς κατὰ γαστέρα καθίστησιν.
- ⁴⁰ Ἀπαρίνη ἢ φιλάνθρωπος μετρίως ῥύπτει καὶ ξηραίνει· ἔχει δὲ τι καὶ λεπτομερές. Ἄπιος ἐδώδιμος.
- ⁴¹ Ἀπίου τὰ μὲν φύλλα καὶ οἱ ἀκρεμόνες αὐστηροί, ὁ δὲ καρπὸς ἔχει τι καὶ γλυκύτητος ὑδατώδους, ἐξ ὧν δήλη ἢ κραισίς ἐστιν ἀνώμαλός τέ τις ὑπάρχουσα κατὰ τὰ μόρια. καὶ διὰ τοῦτο ἐσθιόμεναι μὲν εὐστόμαχοι καὶ ἄδιψοι καταπλαττόμεναι δὲ ξηραίνουσί τε καὶ μετρίως ψύχουσιν, ὥστε ἔγωγε καὶ κολλήσας αὐτοῖς οἶδα τραύματα. Αἱ δὲ ἀχράδες ὀνομαζόμεναι καὶ στύφουσι μᾶλλον καὶ ξηραίνουσι καὶ διὰ τοῦτο κολλῶσι τραύματα μείζονα καὶ ἀποκρύνονται ρεύματα καταπλαττόμεναι, καθὼς ἐν τῷ περὶ τῶν μήλων λόγῳ τελεώτατα ῥηθήσεται.
- ⁴³ Ἀριστολοχίας ἢ ῥίζα χρειωδεστάτη πρὸς τὰς ἰάσεις, πικρὰ καὶ ὑπόδριμς ὑπάρχουσα. λεπτομερεστάτη δὲ αὐτῶν ἐστὶν ἡ στρογγύλη καὶ κατὰ πάντα δραστικωτέρα. διὸ ἐφ' ὧν παχὺν

χυμὸν ἰσχυρῶς δεῖ λεπτῦναι, τῆς τρογγύλης ἐστὶ χρεία. διὰ τοῦτο καὶ τὰ δι' ἔμφραξιν ἢ πάχος ἢ ἀπέπτου πνεύματος ἀλγήματα θεραπεύει καὶ σκόλοπας ἀνάγει καὶ σηπεδόνας ἰᾶται καὶ τὰ ῥυπαρὰ τῶν ἐλκῶν καθαίρει καὶ ὀδόντας καὶ οὐλὰς ἐν ὀφθαλμοῖς λαμπρύνει. βοηθεῖ δὲ καὶ ἀσθματικοῖς καὶ λύζουσιν, ἐπιληπτικοῖς τε καὶ ποδαγρικοῖς μεθ' ὕδατος πινομένη καὶ ῥήγμασι δὲ καὶ σπάσμασιν, εἴπερ τι καὶ ἄλλο φάρμακον, ἐπιτήδειόν ἐστι. τῶν δὲ ἄλλων δυοῖν, ἡ μὲν κληματῖτις εὐωδεστέρα μὲν, ὥς πρὸς τὰ μύρα χρῆσθαι τοὺς μυρεψοὺς αὐτῇ, εἰς δὲ τὰς ἰάσεις ἀσθενεστέρα· ἡ μακρὰ δὲ ἦττον μὲν λεπτομερὴς ἐστὶ τῆς τρογγύλης, οὐ μὴν οὐδ' αὕτη γε ἄπρακτος, ἀλλ' ἐστὶ τῆς ῥυπτικῆς τε καὶ θερμαντικῆς δυνάμεως· διὰ τοῦτο καὶ ἔλκη σαρκοῖ καὶ ταῖς τῶν γαστέρων πυρίαις χρησιμωτέρα καθέστηκεν. Περὶ ἀράκων.

- 44 Παραπλησίον ἐστὶ τὸ σπέρμα τοῦτο τῷ τῶν λαθύρων κατὰ τε τὴν χρῆσιν καὶ τὴν δύναμιν· σκληρότεροι δὲ καὶ διὰ τοῦτο δυσπεπτότεροι τῶν λαθύρων οἱ ἄρακοι. Ἄρκευθος θερμὴ καὶ ξηρὰ τῆς τρίτης τάξεως κατ' ἄμφω· ὁ δὲ καρπὸς αὐτῆς θερμὸς μὲν ὁμοίως, ξηραίνει δὲ κατὰ τὴν πρώτην τάξιν.
- 46 Ἄρνόγλωσσον ψύχει καὶ ξηραίνει κατὰ τὴν δευτέραν ἀπόστασιν· ἔχει δέ τι καὶ αὐστηρόν, διὸ πρὸς ἔλκη κακοήθη καὶ ρεύματα καὶ σηπεδόνας ἀρμόττει. καὶ διὰ τοῦτο καὶ πρὸς δυσεντερίαν ποιεῖ καὶ αἱμορραγίας ἵστησι καὶ εἴ τι διακαῆς ἐμψύχει καὶ κόλπους παρακολλᾷ· ἐστὶ δὲ καὶ τῶν ἄλλων ἐλκῶν προσφάτων τε ἅμα καὶ παλαιῶν ἴαμα. ξηραίνει γὰρ ἀδήκτως καὶ μετέχει ψύξεως μηδέπω ναρκούσης· καὶ ὁ καρπὸς δὲ αὐτοῦ καὶ ἡ ῥίζα παραπλησίας εἰς δυνάμεως, πλήν γε ὅτι ξηροτέρας τε καὶ ἦττον ψυχρᾶς. ἀλλ' ὁ μὲν καρπὸς λεπτομερέστατος, αἱ δὲ ῥίζαι παχυμερέστεραι. αὐτὰ δὲ τὰ φύλλα τῆς πῶας ξηρανθέντα λεπτομερεστέρας τε καὶ ἦττον ψυχρᾶς γίνεταί δυνάμεως· ταῦτ' ἄρα ταῖς μὲν ῥίζαις καὶ πρὸς ὀδόντων ἀλγήματα χρώμεθα, διαμασμέναις τε καὶ διακλύσμασιν αὐτῶν ἐνεψομέναις. πρὸς δὲ τὰς καθ' ἥπαρ καὶ νεφροὺς ἐμφράξεις καὶ ταύταις μὲν, ἀλλὰ καὶ τοῖς φύλλοις καὶ πολλῷ μᾶλλον ἔτι τῷ καρπῷ χρώμεθα. Ἄρου ἡ ῥίζα τῆς πρώτης τάξεως ἐστὶ τῶν θερμαινόντων καὶ ξηραινόντων· ἐστὶ δὲ καὶ ῥυπτικῆς δυνάμεως ἀλλ' οὐκ ἰσχυρᾶς, ὥσπερ τὸ δρακόντιον.
- 47 ἐσθιόμεναι δὲ αἱ ῥίζαι τέμνουσι πάχος χυμῶν μετρίως τε καὶ ταῖς ἐκ θώρακος ἀναπτύσσουσιν ἐπιτήδαιοι. τὸ δὲ δρακόντιον εἰς ταῦτα ἐπιτηδειότερον. σκευάζεται δὲ καὶ ἐσθίεται, ὥς τὸ δρακόντιον, ἀποζεννυμένη. Ἀρτεμισία διττή.
- 48 Θερμαίνουνσι δὲ ἀμφοτέραι κατὰ τὴν δευτέραν τάξιν, ξηραίνουνσι δὲ ἢ κατὰ τὴν πρώτην ἐπιτεταμένην ἢ τὴν δευτέραν ἀρχομένην. εἰς δὲ καὶ λεπτομερεῖς μετρίως, ὥστε καὶ πρὸς τοὺς ἐν νεφροῖς λίθους ἀρμόττειν μετρίως καὶ εἰς πυρίας ὑστερῶν. Ἄσαρον.
- 49 Ἀσάρου αἱ ῥίζαι χρῆσιμαί, παραπλησίαι μὲν ταῖς τοῦ ἀκόρου, ἐπιτεταμέναι δὲ μᾶλλον, ὥστε ἐξ ὧν ὑπὲρ ἐκείνου προεΐρηται καὶ περὶ τούτου χρῆν γινώσκειν. Ἀσπάλαθος ἐξ ἀνομοιομερῶν σύγκειται δριμέων γε καὶ στυφόντων καὶ τοῖς μὲν δριμέσιν ἑαυτοῦ μέρεσι θερμαίνει, τοῖς δὲ αὐστηροῖς ψύχει, ὥστε ξηραίνει κατ' ἄμφω καὶ διὰ τοῦτο πρὸς σηπεδόνας καὶ τὰ ρεύματα χρήσιμος ὑπάρχει, πρὸς δὲ τὰ σηπόμενα ἐν τῷ στόματι οὐλα, ἐν οἴνῳ ἐψομένη, διάκλυσμα δίδοται θερμόν.
- 51 Ἀσπάραγος πετραῖος ἢ μυακάνθινος ῥυπτικῆς ἐστὶ δυνάμεως, οὐ μὴν οὐδὲ θερμαίνει σαφῶς οὔτε ψύχει. ταύτη τοι καὶ νεφρῶν καὶ ἥπατος ἐκφρακτικὸς ὑπάρχει, καὶ μάλισθ' αἱ ῥίζαι τῆς βοτάνης καὶ τὸ σπέρμα. καὶ μὲν δὴ καὶ ὀδονταλγίας ἰᾶται τῷ ξηραίνειν ἄνευ τοῦ θερμαίνειν. Ἀσταφίς ἡμερος.
- 52 Ἡ μὲν ἡμερος πεπτικῆς τε ἅμα καὶ στυπτικῆς καὶ διαφορητικῆς μετρίως μετέχει δυνάμεως· τὸν αὐτὸν γὰρ λόγον ἔχουσιν αἱ ἀσταφίδες πρὸς τὰς σταφυλὰς ὃν καὶ αἱ ἰσχάδες πρὸς τὰ κύκα. καὶ αἱ μὲν γλυκύτεραι θερμότεραι, αἱ δὲ αὐστηρότεραι ψυχρότεραι καὶ ἔτι μᾶλλον αἱ στρυφναί. τὸν

μὲν οὖν στόμαχον ῥωννύουσιν αἱ αὐστηραὶ καὶ τὴν κοιλίαν στεγνοῦσι καὶ δηλονότι μᾶλλον αὐτῶν αἱ στρυφναί. μέσῃν δέ πως κατὰστας ἐν αὐταῖς αἱ γλυκεῖαι ποιοῦσι, μήτ' ἐκλύουσαι σαφῶς τὸν στόμαχον, μήθ' ὑπάγουσαι τὴν γαστέρα. τό γε μὴν ἐπικρατικὸν ὑπάρχει ταῖς γλυκεφαίαις· αἱ καὶ τὸ μετρίως ῥυπτικόν, ὅθεν τὰς μικρὰς κατὰ τὸ στόμα τῆς κοιλίας ἀμβλύνουσι δῆξει· αἱ γὰρ μείζους τῶν δῆξεων τῶν γενναιοτέρων χρήζουσι βοηθημάτων. ἀμείνους δὲ ἐν ταῖς ἀσταφίδας εἰσὶν αἱ λιπαρώταται τε καὶ τὸν οἶον φλοιὸν ἔχουσι λεπτόν. ἦττον δὲ ἰσχάδων αἱ ἀσταφίδες τό θ' ὑπακτικὸν ἔχουσι καὶ τὸ ῥυπτικόν, εὐστομαχώτεραι δὲ εἰσὶν ἰσχάδων. Ἀσταφίς ἀγρία.

- 53 Ἡ δὲ ἀσταφίς ἀγρία δριμείας ἰσχυρῶς ἐστὶ δυνάμεως, ὥς ἀποφλεγματοῖς καὶ ῥύπτειν σφοδρῶς, ὥστε καὶ πρὸς ψώρας ἀρμόττει. μετέχει δὲ καὶ καυστικῆς τινος δυνάμεως. Ἀσφόδελος.
- 54 Ἀσφοδέλου ἡ ρίζα χρήσιμος ὥσπερ ἄρου καὶ ἀσάρου καὶ δρακοντίου, ῥυπτικῆς τε καὶ διαφορητικῆς ὑπάρχει δυνάμεως, ὅθεν ἀφεψομένη μετ' οἴνου λευκοῦ παλαιοῦ καὶ πινομένου τοῦ οἴνου θερμοῦ ἀκράτου ὅσον κύαθον νήστης ἀπὸ βαλανείου, καταμήνια ἐπεσχημένα κινεῖ τάχιστα· καυθείσης δὲ αὐτῆς ἡ τέφρα θερμότερα τε καὶ ξηραντικώτερα καὶ λεπτομερεστέρα καὶ διαφορητικώτερα γίνεται καὶ διὰ τοῦτο καὶ ἀλωπεκίας ἰᾶται. Ἀτρακυλὶς ἡ κνήκος ἄγριον, οἱ δὲ ἀνδρόσαιμον καλοῦσιν, ξηραντικῆς καὶ μετρίως θερμῆς ὑπάρχει δυνάμεως.
- 56 Ἀτράφαξις τῆς δευτέρας τάξεως ἐστὶ τῶν ὑγραινόντων, τῆς πρώτης δὲ τῶν ψυχόντων· οὐ μετέχει δὲ στυψέως, ἀλλ' ἐστὶν ὑδατώδης ὁμοίως τῇ μαλάχῃ καὶ δὴ καὶ κατὰ γαστέρα διέρχεται. εἰς δὲ αἱ κηπευόμεναι ὑγρότεραι τῶν ἀγρίων καὶ ψυχρότεραι. διὸ καὶ φλεγμοναῖς καὶ φυγέθλοισι ταῖς μὲν ἀρχομέναις τε καὶ αὐξανομέναις αἱ κηπευόμεναι, ταῖς δὲ ἀκμαζούσαις καὶ παρακμαζούσαις αἱ ἄγριαι συμφορώτεραι. ὁ δὲ καρπὸς ῥυπτικῆς ἐστὶ δυνάμεως, ὅθεν καὶ πρὸς ἰκτερικὸν τοῦ ἐπὶ ἥπατος ἐμφράζει χρήσιμος ὑπάρχει. Ἀψίνθιον θερμὸν μὲν ἐστὶ κατὰ τὴν πρώτην ἀπόσταςιν, ξηρὸν δὲ κατὰ τὴν τρίτην· ὁ δὲ χυλὸς αὐτοῦ πολὺ τῆς πόας θερμότερος.
- 57 μετέχει δὲ καὶ στυψέως οὐκ ἀμυδρὰς καὶ μάλιστα τὸ ποντικόν, διὸ ῥύπτει καὶ τοιοῦτο καὶ ξηραίνει καὶ διὰ τοῦτο καὶ τοὺς ἐν κοιλίᾳ χολώδεις χυμοὺς ἐπὶ τὴν κάτω διαχώρησιν ἀπάγει καὶ δι' οὕρων ἐκκενοῖ. μᾶλλον δὲ τὸ ἐν φλεψὶ χολῶδες ἐκκαθαίρει δι' οὕρων. δι' αὐτὸ δὲ τοῦτο καὶ φλέγματος ἐν τῇ κοιλίᾳ περιεχομένου προσφερόμενον οὐδὲν ὀνίνῃσιν· οὕτω δὲ καὶ εἰ κατὰ θώρακα καὶ πνεύμονα τύχοι. ἡ γὰρ στυπτικὴ δύναμις ἐν αὐτῷ τῆς πικρᾶς ἐστὶν ἰσχυροτέρα· τῷ δὲ καὶ δριμύτητος τινος μετέχει πλεονί μετρώ θερμόν ἐστιν ἥπερ ψυχρόν. Βάλανος μυρεψικῆ, ἦν μυροβάλανον ὀνομάζουσι, ῥυπτικὴ καὶ τμητικὴ τὴν δύναμιν ἐστὶν ἅμα στυψὲν τινί, καὶ διὰ τοῦτο ῥυπτικὴν τε ἅμα καὶ τμητικὴν καὶ συνακτικὴν τε καὶ πιλητικὴν ἔχει τὴν ἐνέργειαν, ὥστε καὶ πρὸς ἰόνθους καὶ φακοὺς ἔφηλιν τε καὶ κνήσιν καὶ ψώρας καὶ λέπρας καὶ ἀχώρας καὶ ἐξανθήματα ἐλκώδη καὶ παχύσματα ἀρμόττειν, καὶ μάλιστα μετ' ὄξους· καὶ οὐλὰς δὲ λαμπρύνει, ποιεῖ καὶ πρὸς ἥπαρ ἐσκιρρωμένον καὶ σπλῆνα στήκει καὶ μάλιστα μιγνυμένου αὐτῇ τινος τῶν ξηραντικῶν ἀλεύρων, οἷον αἰρίνου ἢ ὀροβίνου.
- 58 ὁ μέντοι φλοιὸς αὐτῆς πάνυ δραστικός ἐστιν, ὥστε χρηστὸν αὐτῷ ἐφ' ὧν ἰσχυροτέρας χρεῖα στυψέως. εἰ δὲ τις τῆς σαρκὸς αὐτῆς πίνοι < α μετὰ μελικράτου, ἐμέσει εὐκόλως. πολλάκις δὲ καὶ διὰ τῆς κάτω κοιλίας ὑπάγει δαψιλῶς· ὅθεν ἐπειδὰν καθῆται ἥπαρ ἢ σπλῆνα βουλόμενοι τῷ φαρμάκῳ χρώμεθα, μετ' ὀξυκράτου διδοάμεν αὐτὸ διὰ τὸ κακοστόμαχον αὐτοῦ. χαίρει γὰρ τῷ ὄξει καὶ ἔξωθεν προσαγομένη καὶ διὰ στόματος διδομένη. Βάλανος δρυΐνης.
- 59 Περί δὲ τῆς δρυΐνης βαλάνου ἐν τῷ περὶ τῆς δρυὸς τόπῳ δηλωθήσεται. Βαλκάμου τὸ ξύλον καὶ ὀπὸς καὶ καρπός.

Θερμαίνει μὲν καὶ ξηραίνει κατὰ τὴν δευτέραν ἀπόστασιν· ἐστὶ δὲ καὶ λεπτομερές· ὁ δὲ ὁπὸς αὐτοῦ λεπτομερεστέρας ἐστὶ δυνάμεως, οὐ μὴν εἰς τοσοῦτόν γε θερμός, εἰς ὅσον οἶονταί τινες, ὑπὸ τῆς λεπτομερείας ἐξαπατῶμενοι. ὁ δὲ καρπὸς αὐτοῦ παραπλησίας μὲν ἐστὶ κατὰ γένος δυνάμεως, ἀπολείπεται δὲ μακρῶ κατὰ τὸ λεπτομερές. Βαλαύστιόν ἐστιν ἀγρίας ροῖας ἄνθος, οἷόνπερ τῆς ἡμέρου ὁ κύτινος.

- 61 ἰσχυρῶς δὲ στύφει τὴν γεῦσιν καὶ δὴ καὶ ξηραντικῆς τε καὶ ψυκτικῆς ἐστὶ δυνάμεως, ὅθεν εἰ παρατρίμμασι καὶ τοῖς ἄλλοις ἔλκεσιν ἐπιπάττοις αὐτὸ ξηρὸν λειότατον, τάχιστα ἂν ἴδοις εἰς οὐλὴν ἰόντα ἀδήκτως· ταύτη τοι κάπῃ τῶν αἵμα ἀναγόντων καὶ δυσεντερικῶν καὶ τῶν κατὰ γαστέρα καὶ μήτραν ῥευμάτων οὐκ ἔστιν ὅστις ἰατρὸς οὐ χρῆται τούτῳ τῷ φαρμάκῳ. Βάτος.
- 62 Βάτου τὰ φύλλα καὶ μάλιστα τὰ μαλακὰ καὶ οἱ βλαστοὶ μετρίως ἐστὶ στυπτικά, ὥστε καὶ διαμασώμενα ἄφθας τε καὶ τὰ ἄλλα τὰ ἐν τῷ στόματι θεραπεύει ἔλκη καὶ μέντοι καὶ τὰ τραύματα κολλᾷ. ὁ δὲ καρπὸς εἰ μὲν εἴη πέπειρος, ἔχει τι καὶ συμμέτρου θερμότητος· ὁ δὲ ἄωρος ὑπὸ ψυχρᾶς οὐσίας γεώδους ἐπικρατεῖται καὶ διὰ τοῦτο σφοδρῶς ξηραντικός ἐστὶ. ξηρανθεὶς δὲ ἀποτίθεται καὶ γίνεται ξηραντικώτερος τοῦ ὑγροῦ. καὶ τὸ ἄνθος δὲ τῆς αὐτῆς ἐστὶ τῷ ἁώρῳ καρπῷ δυνάμεως· εἰς δυσεντερίας οὖν καὶ ῥεύματα γαστρὸς καὶ ἀτονίας καὶ τὰς τοῦ αἵματος πτύσεις ἐπιτήδειον. ἡ δὲ ρίζα πρὸς τῷ στύφειν ἔτι καὶ λεπτομερὲς ἐστὶ, διὸ καὶ τοὺς ἐν νεφροῖς θρύπτει λίθους. Βατράχιον.
- 63 Τέσσαρας μὲν ἔχει τὰς κατ' εἶδος διαφοράς. ἅπαντα δὲ δριμείας ἰσχυρῶς ἐστὶ δυνάμεως, ὥς ἔλκουσιν μετὰ πόνου. ταῦτ' ἄρα καὶ συμμέτρως χρωμένῳ καὶ ψώρας καὶ λέπρας ἀποδέρει καὶ ὄνυχας ἀφίστησι λεπροῦς καὶ στίγματα διαφορεῖ καὶ ἀκροχορδόνας καὶ μυρμηκίας ἀφαιρεῖ. καὶ μέντοι καὶ ἄλωπεκίας ὠφελεῖ πρὸς ὀλίγον χρόνον ἐπιτεθέντα· χρονιζόντων γὰρ οὐκ ἐκδέρεται μόνον, ἀλλὰ καὶ ἐσχαροῦται τὸ δέρμα. καὶ ταῦτα μὲν τὰ φύλλα χλωρὰ μετὰ τῶν καυλῶν καταπλαττόμενα ποιεῖ. ἡ δὲ ρίζα ξηρανθεῖσα πταρμικόν ἐστὶ φάρμακον, ὁμοίως τοῖς ἄλλοις ἅσασι τοῖς ἰσχυρῶς ξηραίνουσι. καὶ ὀδόντων δὲ ὀδύνας ὠφελεῖ μετὰ τοῦ θραύειν αὐτούς. Βδέλλιον.
- 64 Τὸ μὲν σκυθικὸν ὀνομαζόμενον, ὃ δὴ καὶ μελάντερόν ἐστὶ καὶ ῥητινωδέστερον, μαλακτικῆς ἐστὶν ἱκανῶς καὶ δραστηρίου δυνάμεως. τὸ δὲ ἕτερον τὸ ἀραβικόν, ὃ δὴ καὶ διαυγέστερόν ἐστιν, ἐπὶ μᾶλλον ξηραίνει τῶν μαλακτικῶν. χρῶνται δὲ αὐτοῖς τινες καὶ μάλιστα τῷ ἀραβικῷ ἐπὶ τε βρογχοκήλων καὶ ὑδροκήλων ἀσίτου πτυάλῳ δεύσαντες, ὥς ἐμπλαστώδη κύστας ἔχουσιν. τὸ δ' ἀραβικὸν καὶ τοὺς ἐν νεφροῖς λίθους δοκεῖ θρύπτειν πινόμενον, οὗρά τε προτρέπει καὶ τὰς τῶν ἀπέπτων πνευμάτων διαδρομὰς ἐξιᾶται καὶ πόνους πλευρῶν καὶ ρήγματα. Βλίτον ἐδώδιμόν ἐστὶ λάχανον ὑγρὸν καὶ ψυχρὸν τῇ κράσει ἐν τῇ δευτέρᾳ μάλιστα ἀποστάσει τεταγμένον.
- 66 Βολβὸς ἐσθιόμενος μὲν ψυχροτέρου τε καὶ παχυτέρου καὶ γλίσχρου χυμοῦ γεννητικός· καὶ γὰρ καὶ δύσπεπτός ἐστὶ καὶ φuscώδης καὶ ἀφροδισιαστικός. ἐπιπλαττόμενος δὲ κολλητικός ἐστὶ καὶ ξηραντικός. Βολβὸς ἐμετικός θερμοτέρας ἐστὶ πολὺ <τῆς> τοῦ προειρημένου κράσεως.
- 68 Βούγλωσσον ὑγρὸν καὶ θερμόν ἐστὶ τὴν κρᾶσιν, ὅθεν καὶ τοῖς οἴνοις ἐμβαλλόμενον εὐφροσύνης αἵτιον γίνεσθαι. ἀρμόζει δὲ καὶ τοῖς διὰ τραχύτητα φάρυγγος βήττους ἐν μελικράτῳ ἀφεψόμενον. Βούφθαλμον ὠνόμασται μὲν οὕτως ἀπὸ τῶν ἀνθῶν εἰσὶν αἱ δοκούντων κατὰ τὸ σχῆμα βοῶς ὀφθαλμῷ, ἐπεὶ τοι τὴν γε χροάν <τοῖς τῆς> ἀνθέμιδος ἐστὶν ὅμοια.
- 69 μεῖζω δὲ ἐστὶν αὐτῶν συχνῶ καὶ δριμύτερα, καὶ διὰ τοῦτο καὶ διαφορητικώτερα, μέχρι τοῦ καὶ σκληρίας ἰᾶσθαι μιγνύμενα κηρωτῇ. Βούνιον, οἱ δὲ ἄρκτιον, τῶν θερμαινόντων ἐστὶν εἰς τοσοῦτον ὥς οὐρητικόν τε εἶναι καὶ καταμηνίων ἀγωγόν.

καὶ τὸ ψευδοβούνιον δὲ παραπλησίως αὐτῷ θερμόν ἐστιν. Βράθῃ θερμαίνει καὶ ξηραίνει κατὰ τὴν τρίτην ἀπόστασιν.

- 71 ἐστὶ δὲ καὶ λεπτομερὲς καὶ διὰ ταῦτα καὶ διαφορητικὸν καὶ καταμηνίων ἀγωγόν, εἴπερ τι καὶ ἄλλο, καὶ δι' οὗρων αἷμα κινεῖ καὶ τὰ ζῶντα τῶν ἐμβρύων διαφθείρει καὶ τὰ νεκρὰ ἐκβάλλει· εἰς δὲ τὰς σηπεδόνας ἀρμόττει καὶ μάλισθ' ὅσαι κακοηθέστεραί τέ εἰσι καὶ χρονιώτεραι. φέρουσι γὰρ ἀλύπως αἱ χρόνιαι τὴν ἰσχὺν τοῦ φαρμάκου. καὶ τοίνυν καὶ τὰ μεμελασμένα καὶ λίαν ῥυπαρὰ μετὰ μέλιτος ἀποκαθαίρει καὶ ἄνθρακας ἀπολύει. ἔνιοι δὲ καὶ ἀντὶ κινναμώμου διπλάσιον αὐτὸ βάλλουσι. Βετονίκης τῆς πόας ἐστὶ μὲν καὶ τὰ φύλλα στυπτικά τε καὶ μαλακτικά τραυμάτων, ὅμοια τοῖς τῶν ἀγρίων λαπάθων, πλὴν ὅσον μελάντερά τε καὶ δασύτερα.
- 72 ἐστὶ δὲ καὶ ὁ ἐξ αὐτῶν χυλὸς ὁμοίως στυπτικός, ὥστε καὶ ἔψοντές τινες ἀποτίθενται αὐτὸν ὡς δραστικώτατον τῶν ἐν τῷ στόματι σήψεων φάρμακον. Βρόμος ψυχρότερόν ἐστι μετρίως τῇ κράσει καὶ τι καὶ στύψεως ἔχει, ὡς καὶ τὰς κατὰ γαστέρα διαρροίας ὠφελεῖν.
- 74 Βρύον θαλάττιον στύφει καὶ ψύχει, ὅθεν καταπλαττόμενον ὅσα ἐστὶ θερμὰ ἐναργῶς ἐμψύχει καὶ ὠφελεῖ. Βρύον ἢ ὕπνον ἢ σπλάγχνον στύφει καὶ ψύχει μετρίως ὡς ἐγγὺς τῶν εὐκράτων ὑπάρχειν, ὅτι καὶ διαφορητικῆς καὶ μαλακτικῆς μετείληφε δυνάμεως καὶ μάλιστα τὸ ἐπὶ τῶν κεδρίνων εὐρισκόμενον ξύλων.
- 76 Βρυωνία. Περὶ βρυωνίας προεῖρηται ἐν τῷ περὶ ἀμπέλου λευκῆς τόπῳ. Γεντιανή.
- 77 ταύτης ἡ ρίζα δραστήριός ἐστιν, ἔνθα χρὴ λεπτῦναί τε καὶ διακαθῆναι καὶ ἀπορρύψαι καὶ ἐκφράξαι. [Γουβώνιον ἢ ἀστήρ ἀττικός. προεῖρηται περὶ αὐτοῦ ἐν τῷ δευτέρῳ στοιχείῳ.] Γίγαρτα ξηρὰ μὲν ἐστὶ κατὰ τὴν δευτέραν ἀπόστασιν, ψυχρὰ δὲ κατὰ τὴν πρώτην· ἐστὶ δὲ καὶ στρυφνὰ τῇ γεύσει, διὸ καὶ τοῖς κατὰ γαστέρα ῥοώδεσι πάθεσιν ἱκανῶς ἀρμόττει.
- 79 Γιγγίδιον ὥσπερ τῇ γεύσει πικρότητός τε καὶ στύψεως μετέχει. οὕτως καὶ τῇ κράσει θερμότητός τε καὶ ψύξεως. Ξηραντικὸν δὲ ἐστὶ κατ' ἀμφοτέρας τὰς ποιότητας καὶ μέντοι καὶ πάνυ εὐστόμαχον, ὅτι στύψεως οὐκ ὀλίγης μετείληφεν, πολλῷ δὲ μᾶλλον εὐστομαχώτερον γίγνεται ἀποζεσθὲν καὶ μετ' ὄξους ἐσθιόμενον. θερμασίαν μὲν οὖν οὐ πάνυ τι σαφῆ κέκτηται. ξηραίνει δὲ κατὰ τὴν δευτέραν ἀπόστασιν. Γλαύκιον στύφει μετὰ τινος ἀηδίας, ἀλλὰ καὶ ψύχει σαφῶς οὕτως, ὡς θεραπεύειν ἐρυσιπέλατα, ὅσα γε μὴ ἰσχυρά.
- 81 Γλήχων θερμαίνει καὶ λεπτύνει σφοδρῶς, ὅθεν τὰ ἐκ θώρακος καὶ πνεύμονος ὑγρὰ παχέα καὶ γλίχτρα ῥαδίως ἀναπτύεσθαι ποιεῖ καὶ καταμήνια προτρέπει μετ' οἴνου λευκοῦ ἐψομένη καὶ πινομένου τοῦ οἴνου θερμοῦ ἀκράτου. καὶ καταπλαττομένη δὲ ἔξωθεν ἐπὶ ἰσχυαδικῶν καὶ τῶν ἄλλων κατεψυγμένων φοινίσσει. Γλοιὸς ὁ ἀπὸ βαλανείου μετρίως ἐστὶ μαλακτικός.
- 83 Γλυκὺριζα. Τούτου τοῦ θάμνου τῶν ῥιζῶν ὁ χυλὸς μάλιστά ἐστι χρήσιμος, γλυκὺς ὑπάρχων ἅμα βραχεῖα τινὶ στύψει. διὸ καὶ τραχύτητας ἐκλεαίνει, οὐ μόνον ἐν ἀρτηρίᾳ, ἀλλὰ καὶ ἐν ψωρῶδει κύσκει. ἐπεὶ δὲ καὶ ὑγρόν ἐστι τῇ κράσει τὸ μετρίως γλυκύ, κατὰ λόγον ἁδιψόν ἐστι. Γλυκυκίδης ἢ παιωνία.
- 84 Ταύτην καὶ παιωνίαν καὶ πεντόβορον καὶ ἐφιαλτίαν ὀνομάζουσι. λεπτομερὲς δὲ ἡ ρίζα καὶ ξηραντικὴ καὶ μετρίως θερμὴ· ἀτρέμα γὰρ στύφουσιν ἔχει δυνάμιν μετὰ τινος γλυκύτητος, ἐπὶ πλεόν δὲ μασωμένη καὶ δριμύτης ὑποπίκρου. ταῦτ' ἄρα καταμήνια κινεῖ, ὅσον μέγεθος ἀμυγδάλου κεκομμένη καὶ σεσησμένη σὺν μελικράτῳ πινομένη. ἐκκαθαίρει δὲ καὶ ἥπαρ ἐμπεφραγμένον καὶ σπλῆνα καὶ νεφρούς. τῇ στύψει δὲ καὶ τὰ κατὰ γαστέρα ρεύματα ἵσθησιν, ἐν οἴνῳ τινὶ τῶν αὐστηρῶν ἐψηθεῖσα καὶ πινομένου τοῦ οἴνου. ὅλως δὲ ξηραντικὴ τὴν δυνάμιν ἐστὶν ἰσχυρῶς, ὥστε οὐκ ἂν ἀπελπίσαιμεν καὶ περιαιπτομένην αὐτὴν εὐλόγως πεπιστεῦσθαι παίδων ἐπιληψίας ἰᾶσθαι· καί ποτε παιδίῳ ὀκταμηνιαίῳ ἐπιληψία ἀλικομένῳ μέγα μέρος τῆς

ρίζης προσφάτου ἀπηρτήσαμεν τοῦ τραχήλου κελεύσαντες αὐτὸ διὰ παντὸς ἔχειν, κἀντεῦθεν ἤδη τοῦ λοιποῦ τελέως ὑγιῆς ὁ παῖς ἐγένετο καὶ οὐκέτι ἐπελήφθη ἢ ἐσπάσθη. Γναφάλιον στυπτικῆς ἐστὶ μετρίως δυνάμεως καὶ διὰ τοῦτο διδόναι αὐτὸ δυσεντερικοῖς μετὰ τινος τῶν αὐστηρῶν οἴνων.

- 86 Γογγυλῖς. Γογγυλίδος τὸ σπέρμα πρὸς ἀφροδίσια παροξύνει, φuscώδους πνεύματος ὑπάρχον γεννητικόν· οὕτως τε καὶ ἡ ῥίζα δύσπεπτός τε καὶ φuscώδης ἐστὶ καὶ σπέρματος γεννητική. χυμὸν δὲ ἀναδίδωσιν εἰς τὸ σῶμα παχύτερον. διὸ κἀν πλεονάσῃ τις ἐπὶ τῆς ἐδωδῆς αὐτῆς καὶ μάλιστα ἐὰν ἐνδεῶς ἐν τῇ γαστρὶ πέττων ἀθροίσῃ τὸν καλούμενον ὦμὸν χυμὸν, εἰ δὲ ὠμοτέρα ἐν τῇ ἐψῆσει γένηται, δύσπεπτός τε καὶ φuscώδης καὶ κακοστόμαχος. ἐνίοτε δὲ καὶ δῆξις ἐργάζεται κατὰ τὴν γαστέρα. κρείττων δὲ γίνεται δις ἐψηθεῖσα· χρήζει γὰρ πλείονος ἐψήσεως. εἰς διαχώρησιν δὲ γαστρὸς οὔτε συντελεῖ οὔτε ἐναντιοῦται. Δαμασώνιον ἢ ἄλισμα.
- 87 Ταύτης τῆς ῥίζης πεπειράμεθα ἐψομένης ἐν ὕδατι καὶ πινομένου τοῦ ὕδατος, τοὺς ἐν νεφροῖς συνισταμένους λίθους θρύπτειν. Δαῦκος, ὃν καὶ σταφυλῖνον ὀνομάζουσιν.
- 88 ὁ μὲν ἄγριος ἦττον ἐδώδιμος τοῦ ἡμέρου, σφοδρότερος δὲ ἐν πᾶσιν· ὁ δὲ ἡμερος ἐδώδιμος μὲν, ἀσθενέστερος δέ. δριμείας δέ εἰσι καὶ θερμαντικῆς δυνάμεως καὶ διὰ τοῦτο καὶ λεπτυντικῆς. ἡ μὲν οὖν ῥίζα κέκτηται τι καὶ φuscώδες, καὶ διὰ τοῦτο ἀφροδισιαστική. τὸ δὲ σπέρμα τοῦ ἡμέρου μὲν ἔχει τι καὶ αὐτὸ παροξυντικὸν εἰς ἀφροδίσια· τοῦ δὲ ἀγρίου οὐ τελέως ἐστὶν ἄφουον, καὶ διὰ τοῦτο διουρητικὸν καὶ καταμηνίων κινητικόν. Δάφνης τοῦ δένδρου καὶ τὰ φύλλα καὶ ὁ καρπὸς ξηραίνει καὶ θερμαίνει σφοδρῶς καὶ μᾶλλον ὁ καρπός.
- 89 ὁ δὲ φλοιὸς τῆς ῥίζης ἦττον μὲν ἐστὶ δριμύς καὶ θερμός, μᾶλλον δὲ πικρός, καὶ τι καὶ στύψεως ἔχει. ταῦτ' ἄρα καὶ λίθους θρύπτει καὶ ἡπατικούς ὠφελεῖ. πίνεται δὲ ἐν οἴνῳ εὐώδει τριοβόλου σταθμός. Δίκταμνον λεπτομερέστερόν ἐστι τῆς γλήχωνος, τὰ δὲ ἄλλα παραπλήσιον αὐτῇ.
- 90 τὸ δὲ ψευδοδίκταμνον ἀσθενέστερον. Δίψακος.
- 91 Διψάκου ἡ ῥίζα τῆς δευτέρας τάξεως ἐστὶ τῶν ξηραίνόντων, ἔχει δέ τι καὶ ῥυπτικόν. Δορύκνιον ὁμοίον ἐστὶ τῇ κράσει μήκωνι καὶ μανδραγόρᾳ καὶ τοῖς οὕτω ψυκτικοῖς· ὀλίγον μὲν οὖν ληφθὲν καροῖ, πλεον δὲ ἀναιρεῖ.
- 93 Δόλιχοι ἢ λόβια. Οἱ νῦν παρὰ πάντων ὀνομαζόμενοι λοβοὶ δόλιχοι καὶ φασίολοι παρὰ τοῖς ἀρχαίοις ἐκαλοῦντο, παρὰ τισὶ δὲ μῖλαξ κηπαία. τρέφουσι δὲ οὐχ ἦττον τῶν πίσων· ἄφουοι δὲ εἰσι παραπλησίως, πρὸς ἡδονὴν τε καὶ διαχώρησιν χεῖρους. λοβοὶ δὲ ἐξαιρέτως ὀνομάζονται, ἐπειδὴ τούτων μόνων ἐν τοῖς ἔχουσιν ἀμφίεσμα λοβὸν ὅλος ὁ καρπὸς ἐσθίεται ὥς ἐπὶ τὸ πολὺ. Δρακόντιον δριμύτερόν ἐστι τοῦ ἄρου καὶ πικρότερον καὶ θερμαντικώτερον καὶ λεπτομερέστερον· ἔχει δέ τινα στύψιν βραχεῖαν σὺν τῇ δριμύτητι καὶ πικρότητι, ὅθεν δραστήριον γίνεταί τὸ φάρμακον ἐν τούτοις μάλιστα.
- 94 καὶ γὰρ ἡ ῥίζα διακαθαίρει τὰ σπλάγχνα πάντα, τοὺς παχεῖς καὶ γλίσχρους λεπτύνουσα χυμοὺς καὶ τῶν κακοήθων ἐλκῶν ἄριστόν ἐστι φάρμακον, ἀποκαθαίρει τε καὶ ἀπορρῦπτει γεννικῶς τὰ τ' ἄλλα τὰ ῥύψεως δεόμενα καὶ ἀλφουὺς σὺν ὄξει. τὰ δὲ φύλλα ἔλκεσι τε καὶ τραύμασι νεοτρώτοις ἀρμόττει, καὶ ὅσῳ ἂν ἦττον ἢ ξηρά, τοσούτῳ μᾶλλον κολλᾷ· τὰ γὰρ ξηρότερα δριμύτερα τὴν δυνάμιν ἐστὶν ἢ ὥς τραύμασι πρέπει. πεπίστευται δὲ καὶ τυρὸν ἄσχητον διαφυλάττειν ἔξωθεν αὐτῷ περιτιθέμενα. ὁ δὲ καρπὸς ἰσχυρότερος καὶ τῆς ῥίζης ὑπάρχων, καρκίνους καὶ πολύποδας ἐκτῆκιν πεπίστευται. καὶ ὁ χυλὸς δὲ τοῦ καρποῦ τὰ ἐν ὀφθαλμοῖς ἀποκαθαίρει. Δρυὸς ἅπαντα τὰ μόρια στυφούσης μετέχει ποιότητος, ἐπὶ πλέον δὲ τὸ ὑπὸ τὸν φλοιὸν τοῦ πρέμνου εὐρισκόμενον ὑμενῶδες καὶ τὸ ὑπὸ τῷ κελύφει τῆς βαλάνου περὶ τῇ σαρκὶ τοῦ καρποῦ.

διὸ καὶ πρὸς ῥοῦν γυναικεῖον, αἷματός τε πτύσεις καὶ δυσεντερίας καὶ γαστρὸς ρεύματα χρόνια χρήσιμον εἶναι πεπίστευται, μάλιστα δὲ ἀφέψοντες αὐτῷ χρῶνται. σφοδρότερον δὲ ἔτι στύφει φηγὸς καὶ πρῖνος. τὰ δὲ φύλλα πάσης δρυὸς καταπλασσόμενα τραύματα νεότρωτα κολλᾷ, ὥσπερ ἐγὼ κατ' ἀγρὸν ἐπειράθην. οἱ δὲ τῆς δρυὸς βάλανοι ἐσθιόμενοι τροφήν μὲν δαψιλῇ παρέχουσι τῷ σώματι. ἐστὶ δὲ βραδύπορος ἢ ἀπ' αὐτῶν τροφή καὶ παχύχυμος καὶ δύσπεπτος. ἄρισται δὲ τῶν βαλάνων πασῶν εἰσιν αἱ καστανέαι καὶ αἱ λόπιμοι ὀνομαζόμεναι. αὗται γὰρ μόναι τῶν ἀγρίων καρπῶν ἀξιόλογον τροφήν διδόασιν τῷ σώματι. εἰς δὲ καὶ αὗται κεφαλαλγεῖς, πολὺ δὲ μᾶλλον αἱ πρῶται ῥηθεῖσαι. Ἐβίσκος ἢ ἀλθαία.

- 96 Ἐστὶ δὲ μαλάχη ἀγρία διαφορητικὴ χαλαστικὴ ἀφλέγμαντος πραϋντικὴ πεπτικὴ φυμάτων δυσπέπτων, καὶ ἡ ῥίζα δὲ αὐτῆς καὶ τὸ σπέρμα τὰ μὲν ἄλλα ὁμοίως ἐνεργεῖ τῇ πόᾳ χλωρᾷ, λεπτομερεστέραν δὲ καὶ ξηραντικωτέραν ἐκείνης καὶ ἔτι ῥυπτικωτέραν ἐπιδείκνυνται δύναμιν, ὥστε καὶ τὸ σπέρμα τοὺς ἐν νεφροῖς λίθους διαίρειν. τὸ δὲ τῆς ῥίζης ἀφέψημα καὶ πρὸς δυσεντερίαν καὶ διάρροϊαν καὶ αἵματος ἀναγωγὴν ὠφέλιμόν ἐστιν, ὡς ἐχούσης τινὰ δύναμιν στυπτικὴν. Ἐβενος ξύλον ἐστὶ τῶν εἰς χυλὸν ἀναλυομένων, ῥυπτικῆς καὶ λεπτομεροῦς ἐστὶ δυνάμεως, ὅθεν καὶ τὰ ταῖς κόραις ἐπισκοτοῦντα πεπίστευται ῥύπτειν.
- 97 ταῖς τε ἄλλαις ὀφθαλμικαῖς μίγνυται δυνάμεσιν, ὅσαι πρὸς ἔλκη παλαιὰ καὶ ρεύματα καὶ φλυκταίνας ἀρμόττουσιν. Αἰθάλη ἀναγέγραπται ἐν τῷ περὶ λιβάνου λόγῳ.
- 99 Ἑλαία. Ἑλαίας οἱ μὲν θαλλοὶ τοσοῦτ' μετέχουσι ψύξεως, ὅσον καὶ στύψεως. ὁ δὲ καρπὸς ὁ μὲν ἀκριβῶς πέπειρος θερμὸς συμμέτρως ἐστίν, ὁ δὲ ἄωρος στυπτικώτερός τε ἐστὶ καὶ ψυχρότερος. καὶ αἱ μὲν δρυπεπεῖς ἐλαῖαι τὸν λιπαρὸν ἔχουσαι χυμὸν, τροφήν ὀλίγην μεταδίδουσι τῷ σώματι· αἱ δὲ κολυμβάδες καὶ ἀλμάδες ὀνομαζόμεναι τὸν στύφοντα χυμὸν ἔχουσαι, ῥωννύουσι τὸν στόμαχον, ἐπεγείρουσί τε τὴν ὄρεξιν. ἐπιτηδεϊόταται δὲ εἰς τοῦτ' εἰσιν αἱ μετ' ὄξους ἀποτιθέμεναι· ἄμεινον γὰρ εἰς τὴν πέψιν ἐστὶ τὸ ἥδιον. Ἑλαϊον τὸ ἐκ τοῦ καρποῦ τῆς ἐλαίας ἐκθλιβόμενον, ὅπερ καὶ κυριώτατα ἔλαιον καλοῦμεν, ὑγραντικόν ἐστὶ καὶ συμμέτρως θερμόν· τοιοῦτον δὲ ἐστὶ τὸ γλυκύτατον ἐκ δρυπεποῦς μάλιστα καρποῦ γιγνόμενον, οἷόν ἐστι τὸ σαβῖνον· θερμόν δὲ συμμέτρως ἐστὶ τῆς μέσης κράσεως καὶ διαφορητικώτερον τοῦ ὠμοτριβοῦς.
- 100 τὸ δὲ ὠμοτριβὲς ἢ ὀμφάκινον ὀνομαζόμενον εἰς ὅσον στύψεως μετείληφεν, εἰς τοσοῦτον καὶ ψύξεως. τὸ δὲ παλαιὸν ἔλαιον τὸ μὲν ἐκ τοῦ γλυκέος καλουμένου γιγνόμενον, θερμότερόν τε καὶ διαφορητικώτερόν ἐστι. τὸ δὲ ἐξ ὠμοτριβοῦς, ἄχρι μὲν ἂν ἀποσώζη τι τῆς στύψεως, μικτῆς ὑπάρχει δυνάμεως, ἐπειδὰν δὲ ἀποβάλλῃ τελέως αὐτήν, ὁμοιοῦται τῷ ἄλλῳ. τὸ δὲ λυχνιαῖον ἀπὸ τοῦ μέσου καὶ εὐκράτου, τοῦ γλυκέος λέγω, τοσοῦτον ἐπὶ τὸ θερμότερον νεύει, ὅσον τὸ ὀμφάκινον ἐπὶ τὸ ψυχρότερον. χρῆσώμεθα δὲ τῷ μὲν ὀμφακίνῳ, θερμότερα γιγνομένη τῇ κεφαλῇ, τῷ δὲ γλυκεῖ, ξηροτέρᾳ γιγνομένη καὶ περιτεταμένῃ· τῷ δὲ λυχνιαίῳ χρῆσώμεθα, ἐψυγμένη τῇ κεφαλῇ. εὐδηλον δὲ ὡς τὸ μὲν ὀμφάκινον καὶ ψυχρὸν ἐνίστε προσφέρειν δεῖ, τὰ δὲ ἄλλα πάντως θερμά. τῇ μὲν οὖν κεφαλῇ οὕτως, τῷ δὲ παντὶ σώματι ξηρῷ παρὰ τὸ κατὰ φύσιν γιγνομένῳ, τῷ γλυκεῖ προσαλείφειν ἐπιτήδειον, καὶ πυκνωθέντι δὲ ἐκ ψύξεως ἢ στύψεως ἢ δήξεως ἢ δριμέων φαρμάκων ἢ χυμοῦ κνησμῶν τε γενομένων πάντων ἐπιτηδεϊότατον, καὶ μάλιστα σὺν γυμνασίῳ ἢ μετὰ τὰ γυμνάσια. στομάχῳ δὲ καὶ ἥπατι φλεγμαίνουσι μάλιστα τὸ ὀμφάκινον ἀρμόδιον διὰ τὴν στύψιν καταιονούμενον, τοῖς δὲ ἄλλοις μορίοις τὸ γλυκύ. Ἑλαϊον κίκινον.
- 101 Τὸ δὲ κίκινον κατ' Αἴγυπτον γίγνεται, τοῦ σπέρματος τῆς κίκεως, ὃ καλεῖται κρότῳνες, κοπτομένου ἢ θλιβομένου ἢ δι' ὕδατος θερμοῦ ἀναλεγομένου. ἐστὶ δὲ λεπτομερὲς καὶ διαφορητικόν ὡς τὸ παλαιὸν ἔλαιον. σμήχει δὲ ἀλφουὺς ἐφήλεις φακοὺς συνεχῶς χριόμενον.

παραπλήσιον δὲ τῷ ῥαφανίνῳ ἐστὶ, διὸ χρηστέον αὐτῷ, μὴ παρόντος κικίνου, ἢ τῷ παλαιῷ.
Λινοςπέρμινον.

- 102 Καὶ ἐκ τοῦ λινοςπέρμου δὲ σκευάζεται ἔλαιον, ὡς προεῖρηται καὶ χρῶνται αὐτῷ νῦν ἀντὶ τοῦ
κικίνου· τὸ γὰρ κίκινον οὐκέτι κομίζεται ἀλλὰ τοῦτο ἀντ' αὐτοῦ κομίζουσιν. Ῥαφάνινον.
- 103 Τὸ δὲ ῥαφάνινον ὅμοιον τῷ κικίνῳ κατὰ τὰ ἄλλα ἐστὶ, θερμότερον δέ. Αἰγείρινον.
- 104 Τὸ δὲ αἰγείρινον σκευάζεται ἐν τῷ ἔαρι, ὅτε πολλή περὶ τὸ σπερμάτιόν ἐστι ῥητίνη. λαβόντες
γὰρ τοὺς κόκκους ἐνθλῶσιν ἐπ' ὀλίγον καὶ στήσαντες οὐγγίαις δ' ἐμβάλλουσιν εἰς ἐλαίου
γλυκέος ξέστην ἰταλικὸν καὶ ἡλιοῦσιν ἡμέρας μ καὶ οὕτως σειρώσαντες ἀποτίθενται. ἐστὶ δὲ
καὶ αὐτὸ θερμαντικόν, λεπτομερές, μαλακτικὸν μετ' εὐωδίας. Ἀμυγδάλινον.
- 105 Τὸ δὲ ἀμυγδάλινον ἐκ τοῦ καρποῦ τῶν πικρῶν ἀμυγδάλων γίνεται. λεπτομερές δέ ἐστι τοῦτο
καὶ θερμότερον τοῦ γλυκέος μίαν μοῖραν. μάλιστα δὲ ὥσιν ἀρμόζει τοῖς ἐμφραγεῖσιν ὑπὸ
παχέος πνεύματος καὶ δυσηκοίαις καὶ ἥχοις τοῖς ἀπὸ ψύξεως καὶ σκώληκας ἐν ὥσιν ἀναιρεῖ. ἢ
γὰρ πείρα τοῖς ὥσι μᾶλλον ἀρμόζειν αὐτὸ καταμεμάθηκεν ἥπερ τοῖς ἄλλοις μέρεσι. Καρύινον.
- 106 Ὅμοίως τῷ ἀμυγδαλίνῳ καὶ τοῦτο σκευάζεται ἢ κοπτομένῳ καὶ πιεζομένῳ ἢ εἰς ζέον ὕδωρ
ἐμβαλλομένῳ μετὰ τὸ κοπῆναι καὶ ἀρμόζει δὲ τοῖς αὐτοῖς· περιττὸν δὲ ἔχει τὸ χρησιμεύειν τοῖς
χρυσοῦσιν ἢ ἐγκαίουσι· ζηραίνει τε γὰρ καὶ συνέχει πολὺν χρόνον τὰς χρυσώσεις καὶ ἐγκαύσεις.
Μυροβαλάνινον δύναμιν ἔχει καθαρτικὴν σπύλων φακῶν ἰόνθων πάσης μελανίας καὶ τὰ κατὰ
κοιλίαν καθαίρει.
- 107 ἀρμόζει δὲ καὶ πρὸς ὠταλγίαν καὶ πρὸς ἤχους μετὰ στέατος χηνείου ἐγχεόμενον. σκευάζεται δὲ
ὁμοίως τῷ ἀμυγδαλίνῳ, ἀληθομένης τῆς μυροβαλάνου. Δάφνινον ἐκ τοῦ καρποῦ τῆς δάφνης
σκευάζεται, ὡς προεῖρηται.
- 108 τὸ δὲ σύμμικτον σκευάζεται οὕτως· πρὸς ε' ξέστας τῶν πεπεμμένων ἐλαίων ἐμβαλλομένου ἐνὸς
ξέστου τοῦ καρποῦ τῶν δαφνίδων λιπαροῦ καὶ προσφάτου καὶ οὕτως τριβομένων πάντων ἅμα
καὶ ἐκθλιβομένων ὥσπερ καὶ τὸ ἔλαιον. θερμὸν δὲ ἄγαν ἐστὶ καὶ μαλακτικὸν τὸ ἀμιγές, ὥστε
τοῖς σφοδρῶς ἐψυγμένοις μέρος τι τοῦ σώματος χρησιμεύει καὶ ζηραίνει δὲ ἱκανῶς, ὥστε τοῖς
ψωριῶσι ξηροδέρμοις καὶ λειχήνας ἔχουσι τραχεῖς χριόμενον ἐν βαλανείοις ἀποθεραπεύει.
φευκτέον δὲ αὐτὸ ἐπὶ τῶν φλεγμαινόντων λειχήνων ἢ ψωρῶν καὶ ἐπὶ τῶν θερμῶν κράσεων
καὶ χολωδῶν. τοῖς γὰρ ὑγροῖς καὶ φλεγματικοῖς ἀρμόττει καὶ πᾶσι τοῖς ὑπὸ ψύξεως
ἐνοχλουμένοις τὰ ἄρθρα καὶ ἰσχιαδικοῖς κατάλληλον· ἀναιρεῖ καὶ σκώληκας καὶ φθεῖρας
ἀγρίους καὶ ἡμέρους καὶ κονίδας καὶ πίτυρα κεφαλῆς καὶ ὀφιάσεις καὶ ἀλωπεκίας· ἢ χρήσις δὲ
ἐν λουτρῷ νήσκει, εἴτα ἀποσμήχειν ὥς καὶ μέλιτι καὶ τήλεως ἀλεύροις, παραφυλάττων τὸ
θερμῇ κεφαλῇ μὴ προσάγειν αὐτό. Σηράμινον.
- 109 Σκευάζεται τοῦτο ἐκ τοῦ σηράμου τριβομένου καὶ ἐμβαλλομένου ὕδατι. τὴν δὲ δύναμιν οὐ
μακράν ἐστι τοῦ γλυκέος ἐλαίου. τῆς τε γὰρ θερμασίας μέσως ἔχει καὶ ἄστυφόν ἐστι παντελῶς
γευομένοις, καὶ εἰς τὸ ἐσθίειν ἐπιτήδειον, ἡδύ τε ὑπάρχον τῇ γεύσει καὶ πεττόμενον ῥαδίως καὶ
ὑπαγωγὸν τῆς γαστρος. ἔξωθεν δὲ χριόμενον διὰ τὸ πάχος ἐμπλαστικόν ἐστίν. εἰς μέντοι
κατασκευὴν τῶν πρὸς εὐωδίαν συντιθεμένων ἐλαίων ἐπιτηδειότερόν ἐστι τοῦ κοινοῦ ἐλαίου
διὰ τὸ μόνιμον εἶναι καὶ μὴ ῥαδίως σήπescθαι. Σχίνινον.
- 110 Σκευάζεται καὶ τοῦτο ἐκ τοῦ καρποῦ τῆς σχίνου, ὡς εῖρηται ἐπὶ τῶν ἄλλων, σκευάζεται δὲ
πάλιν ἄλλως ὥσπερ ἐπὶ τοῦ δαφνίνου προεῖρηται, μίγνυμένου τοῦ καρποῦ τῆς σχίνου ταῖς
ἐλαίαις. χρήσιμον δὲ τὸ ἀμιγές καὶ καθαρὸν στόματι ῥευματιζομένῳ καὶ οὖλοις φλεγμαίνουσι
θερμὸν ἐν τῷ στόματι διακατεχόμενον καὶ ἐν βαλανείῳ καὶ χωρὶς βαλανείου· ἀποκρουστικὸν
γὰρ ἐστὶ καὶ τονωτικὸν μετὰ τοῦ μὴ τραχύνειν. τὸ δὲ μικτὸν μᾶλλον παρηγορεῖ σὺν τῷ

φυλάττειν τὸν τόνον, ὅθεν χρησίμως παραλαμβάνεται ἐπὶ ἥπατος καὶ στομάχου καταιονήσει. Οἰνάνθινον τὰ αὐτὰ δρᾷ τῷ μηλίνῳ καὶ τῷ ροδίνῳ, ἐκτὸς τοῦ τὴν κοιλίαν μαλάσσειν.

111 συντίθεται δὲ τὸν τρόπον τοῦτον· οἰνάνθην ἀμπέλου τὴν εὐώδη λαβὼν καὶ ἑάσας μαρανθῆναι, βάλλε εἰς καινὸν ἀγγεῖον σὺν ἐλαίῳ ὁμφακίνῳ καὶ κίνει καθ' ἑκάστην ἐπὶ ἡμέρας μ καὶ διηθήσας χρῶ. ἔστω δὲ τῆς μὲν οἰνάνθης Ϝ β , τοῦ δὲ ἐλαίου × α . Μήλινον σκευάζεται ἀπὸ τῶν κυδωνίων μήλων, γίγνεται δὲ καὶ ἐκ τῶν ἄλλων μήλων τῶν στρυφνότερον ἐχόντων τὸ δέρμα καὶ εὐωδέστερον.

112 περιελόντες δὲ τὸ πρὸς τὴν ἔκφυσιν καὶ πρὸς τῷ πυθμένι κάρφος καὶ τὴν ἐντεριώνην σὺν τοῖς ἔνδον κόκκοις, εἴτα τέμνοντες προσκειμένου τοῦ δέρματος—ἐν αὐτῷ γὰρ ἡ εὐωδία καὶ ἡ στύψις ὑπάρχει—καὶ ποιήσαντες μικρὰ τεμάχη, ἐμβαλοῦμεν τῷ ξέστῃ τοῦ ὁμφακίνου ἐλαίου Ϝ γ τῶν μήλων, καὶ ἡλιώσαντες ἡμέρας μ ἀποτιθέμεθα. δύναμις δὲ τοῦ μηλίνου μᾶλλον ἐπὶ τὸ ψυχρότερον νεύει, οὐ μὴν ἄγαν διὰ τὸ οἰνώδες τοῦ μήλου. στύφει μέντοι γε ἱκανῶς καθάπερ τὸ σχίνινον καὶ μᾶλλον ὠκείωται στομάχῳ, διὰ τὸ ἐκ τροφίμων ὑλῶν ἀμφοτέρων γίνεσθαι τοῦ τε ἐλαίου καὶ τοῦ μήλου, ὥστε ἀκολούθως ἀρμόττει στομάχῳ φλεγμαίνοντι καὶ ἀτονοῦντι ἐμβρεχόμενον καὶ τοῖς ἐπιθέμασιν ἐμβαλλόμενον καὶ πινόμενον. χρησιμώτερον δὲ ἐστὶ τοῦ ροδίνου διὰ τὸ οἰκειότερον τοῦ μήλου· ἐντίθησι γὰρ τόνον τῷ στομάχῳ καὶ σφοδρότερον διωθεῖ τοὺς ἐγκειμένους ἐν τῇ γαστρὶ δριμεῖς χυμούς· ἐνίεται δὲ δι' ἔδρας καὶ τοῖς ὑπὸ δριμείας χολῆς δακνωμένοις τὸν κῶλον καὶ τὰ παχέα τῶν ἐντέρων. παραφυλακτέον δὲ καὶ τὴν αὐτοῦ προσαγωγὴν ἐπὶ τῶν ἀπὸ ψύξεως βλαβέντων, ἐπὶ γὰρ τούτων μᾶλλον ἀρμόζει τὸ ἔχον ἀψίνθιον συνενψόμενον. Ἐλαιον ρόδινον, κηρωτὴ ἡ ψύχουσα.

113 Ῥόδινον σκευάζεται οὕτως· ρόδων ἐρυθρῶν ἐξωνυχισμένων καὶ ἐψυγμένων ἡμέραν καὶ νύκτα Ϝ γ , ἐλαίου ὁμφακίνου ξέστης ἰταλικὸς εἷς, ἐμβάλλοντα δὲ τὰ ρόδα περιεσφίγγειν χρὴ τὸ στόμα τοῦ βίκου ἔσθωθεν μὲν ὀθονίῳ, ἔξωθεν δὲ δέρματι διὰ τοὺς γιγνομένους ὄμβρους αἰφνίδιον καὶ ἡλιοῦν ἡμέρας κ καὶ οὕτως σειρώσαντα ἀποτίθεςθαι τοὺς βίκους ἐπὶ κανίδων ἐν οἴκοις εὐκράτοις. τινὲς δὲ ἕτερά τινα προσεμβάλλουσι τοῖς ρόδοις. ἀρίστη δὲ ἐστὶν ἡ διὰ τῶν ρόδων μόνων καὶ ἐλαίου σκευασία. τινὲς δὲ οὐχ ἡλιοῦσιν, ἀλλ' ἀποκρημνοῦσι τὸν βίκον εἰς φρέαρ ὕδατος ψυχροῦ ἡμέρας μ . ἀρμόζει δὲ κεφαλῇ θερμανθείσῃ καὶ ξηρανθείσῃ ἢ ἐξ ἡλιώσεως ἢ ἐκ πυρετῶν ἢ τινος ἄλλης τοιαύτης προφάσεως. ὑγραίνει γὰρ καὶ παρηγορεῖ καὶ ὕπνον ἐπάγει. καὶ ἐπὶ σπλάγχχνων δὲ ἐν πυρετοῖς ἐκθερμαινομένων ἀρμοδία ἡ κηρωτὴ δι' αὐτοῦ σκευαζομένη καὶ πλουνομένη δι' ὕδατος ψυχροῦ, καὶ πλειστάκις ἀλλαττομένου τοῦ ὕδατος ἐν θέρει καὶ ἐπιρραπτομένης τῆς κηρωτῆς τοῖς σπλάγχχνοις. σκεύαζε δὲ οὕτως τὴν κηρωτὴν· κηροῦ Ϝ ζ ροδίνου Ϝ δ . τῆκε τὸν κηρὸν μετ' ὀλίγου ροδίνου ἐπὶ διπλώματος καὶ ἐπίχεε εἰς ὕδωρ ψυχροῦν καὶ ψυγέντα ἄρας τῆκε πάλιν καὶ ἐπίχεε καὶ μάλασσε ταῖς χερσὶν ἀποπλύνων τὸν κηρὸν τῷ ὕδατι καὶ πάλιν τὸ τρίτον τῆκε καὶ ἐπίχεας πλῦνε, εἴτα ἐπιβάλλων τὸ λοιπὸν τοῦ ροδίνου τῆκε καὶ ἄρας κινῶν ψύχε καὶ ἐπίχεε ἐν θυίᾳ καὶ λείου ἐπιστάζων ὕδωρ ὅσον ἐπιδέχεται καὶ ἀνελόμενος ἀπόθου εἰς ψυχρὸν ὕδωρ ἀλλάσσειν. εἰ δὲ ἀντὶ τοῦ ὕδατος ὄξος μίξις τῇ κηρωτῇ ἐπιρραίνων ἐν τῷ λειοῦσθαι αὐτὸ ἐν τῇ θυίᾳ, ἀγαθὸν φάρμακον ἐργάσῃ πρὸς ἐρυσιπέλατα καὶ ἔρπητας καὶ ἄνθρακας. κεῖται καλῶς ἡ κηρωτὴ ἐν τῷ ζα κεφαλαίῳ τοῦ ε λόγου. [πλουνομένη δι' ὕδατος ψυχροῦ πλειστάκις ἀλλαττομένου τοῦ ὕδατος ἐν θέρει καὶ ἐπιρραπτομένης τῆς κηρωτῆς τοῖς σπλάγχχνοις] καὶ πινόμενον δὲ τὸ κάλλιστον ρόδινον σὺν ὕδατι ψυχρῷ ἢ θερμῷ ἐπὶ τῶν δακνομένων τὸν στόμαχον ἐκ χολῆς δριμείας ἢ ἐλμίνθων ἢ ἀσκαρίδων μεγάλως παρέχει ὠφελείας. ἐπὶ δὲ ἐλμίνθων καὶ μάλιστα ἐπὶ παίδων κρεῖττον ποιεῖ μιγνύμενον ἐψήματι τῷ ἀπ' οἴνου τριτουμένου σκευαζομένῳ καὶ πινόμενον· ἐκτινάσσει γὰρ αὐτὰς τάχιστα. ἐνίεται δὲ καὶ κῶλῳ δακνομένῳ διὰ τὰς εἰρημένας προφάσεις. παραφυλακτέον δὲ τὴν χρῆσιν αὐτοῦ ἐφ' ὧν μὴ πολλὴ ἐστὶν ἡ θερμασία καὶ περιττὸν τὸ σῶμα. Χαμαιμήλινον σκευάζεται οὕτως·

ἐλαίου γλυκέος ἰταλικοῦ ξέστης εἷς, τῶν δὲ ἀνθῶν καθαρῶν τῆς χαμαιμήλου Ϝ β προεψυγμένων ἡμέρα μιᾷ· ὁθόνῃ δὲ ἀραιᾷ χρή σκεπάζειν τὸ στόμα τοῦ βίκου, ἵνα διαπνέηται τὸ ἔλαιον καὶ ἡλιοῦν ἡμέρας μ· ἀηδὴ γάρ τινα ὁσμὴν, ἐοικυῖαν γάρῳ, προσλαμβάνει τὸ χαμαιμήλινον εἰ μὴ διαπνέοιτο.

114 φυλάττειν δὲ αὐτὸ χρή μετὰ τὴν ἡλίωσιν ἀποσειρώσαντα ἐν οἴκοις εὐκράτοις ἐπὶ κανίδι τιθέντα τὸν βίκον· χρῆσθαι δὲ αὐτῷ ἐπὶ κεφαλῆς μετρίως πυκνωθείσης καὶ ὀδυνωμένης ἐκ πυρετῶν οὐκ ἄγαν διακαῶν. ἀραιοὶ γὰρ τοὺς πόρους καὶ διαφορεῖ τοὺς ἀτμοὺς καὶ κατακρινᾷ τὰς δριμύτητας, καὶ τὸ ὅλον παρηγορικώτερόν ἐστι τοῦτο τοῦ ῥοδίνου ἐπὶ τῶν μὴ ἄγαν θερμῶν πυρετῶν. Ἀνήθινον γίνεται ἐκ τῆς κόμης τοῦ ἀνήθου χλωρᾶς ἔτι οὐσῆς, πρὶν ἢ τὸ σπερμάτιον στερεὸν γένηται καὶ δριμύ, ἀσύμφορον γὰρ γίνεται εἰς τὴν χρήσιν διὰ τὴν ἀποβολὴν τοῦ ἄνθους.

115 ἀποτέμνοντα δὲ μόνους τοὺς καλαθίσκους τῶν βλαστῶν καὶ στήσαντα Ϝ α, ἐμβάλλειν χρή τῷ ἰταλικῷ ξέστη τοῦ γλυκέος ἐλαίου, περισφίγγειν δὲ ἀκριβῶς τὸ στόμα τοῦ σκεύους καὶ ἡλιοῦν ἡμέρας μ. θερμότερον δὲ ἐστὶ τοῦτο τοῦ χαμαιμήλινου· προσαγέσθω τοίνυν τοῖς κεκοπωμένοις ἐν χειμῶνι μαλάσσει γὰρ καὶ ὑγραίνει. χρηστὸν δὲ κάπὶ τῶν ἀπὸ φλέγματος πυρεσσόντων βληχρῶς, καὶ ὅλως τοῖς ὑπὸ ψυχρῶν αἰτιῶν κάμνουσιν ἀρμόδιον καὶ μάλιστα τένοντας ἢ μύας. Κρίνινον ἢ οὔσινον ἢ λίρινον γίνεταί τῶν λευκῶν τοῦ κρίνου πετάλων ἐξωνυχισμένων καὶ μόνων ἐμβαλλομένων χωρὶς τοῦ ἐν αὐτοῖς κροκώδους εἰς τὸν ἰταλικὸν ξέστην τοῦ καλλίστου γλυκυτάτου ἐλαίου Ϝ β.

116 ψύχειν δὲ δεῖ καὶ ταῦτα ἡμέραν καὶ νύκτα ἐν σκιᾷ, εἴτα ἐμβάλλοντα τῷ βίκῳ καὶ σφίγγοντα ἀκριβῶς ἡλιοῦν ἡμέρας γ καὶ ἀποσειρώσαντα ἐμβάλλειν ἄλλας β Ϝ τῶν φύλλων—δηλονότι τῶν ἐκβληθέντων πρῶτον ἐκβαλλομένων ὡς ἀχρείων· ἀμείβεσθαι γὰρ θέλουσιν ἐν τρισὶν ἐκβολαῖς—καὶ πάλιν ἡλιώσαντα ἡμέρας γ καὶ πάλιν ἀποσειρώσαντα ἐμβάλλειν ἐκ τρίτου ἑτέρας β Ϝ τῶν κρίνων καὶ ἡλιοῦν τὰς τρεῖς ἡμέρας καὶ οὕτως ἐμβάλλοντα ἕτερα ὀλίγα φύλλα ἀκριβῶς ξηρανθέντα ἐν σκιᾷ ἀποτίθεσθαι. εἰ δέ τις ἐξ ἀρχῆς τὰς Ϝ ἐμβάλλοι τῷ ἐλαίῳ [σαπέντα] δυσῶδες ἀποτελεῖ τὸ ἔλαιον. χρήσιμον δὲ ἐστὶν ἐπὶ τῶν γυναικείων παθῶν, λύει γὰρ τὰς σκληρίας καὶ ἀμβλύνει τὰς ἐκ τῆς δριμύτητος δῆξεις καὶ τόνον ἐντίθησι ταῖς μήτραις. οἱ δὲ ἐν οὔσοις μαρτυροῦσι τούτῳ <χρῆσθαι> εἰς τὸ εὐτοκίαν παρέχειν ταῖς κυούσαις. καὶ χρίομενον δὲ ἐπὶ τῶν ἄλλων ἐστὶν ἄκοπον τοῖς κεκμηκόσι καὶ τοῖς μαλάττουσι φαρμάκοις ἐμβαλλόμενον· ἔστι δὲ μαλακτικόν. καὶ καθόλου χλιαρόν ἐστι παρηγορικὸν μαλακτικὸν εὐῶδες εὐτόκιον. Τήλινον δύναμιν ἔχει μαλακτικὴν, χρήσιμον δὲ ἐστὶ πρὸς πίτυρα καὶ ἀχώρας καὶ ἐφήλεις ἀποκαθαίρει καὶ τὸ πρόσωπον λευκαίνει καὶ ἀποσμήχει καὶ πρόσφατον ποιεῖ καὶ πρὸς τὰς ἐν μήτρᾳ σκληρίας καὶ ἀποστήματα καὶ δυστοκούσας βοηθεῖ, ποιεῖ δὲ καὶ πρὸς τὰς ἐν δακτυλίῳ καὶ ἐντέροις φλεγμονάς· ἐνιέμενον δὲ λύει καὶ τεινεσμούς, ποιεῖ καὶ πρὸς χεῖμεθλα.

117 σκευάζεται δὲ τὸν τρόπον τοῦτον· τήλεως λίτραι ε ἐλαίου ξέ' η κυτέρου λίτραι β καλάμου λίτρα α· ἀπόβρεχε ταῦτα τῷ ἐλαίῳ ἐπὶ ἡμέρας ζ κινῶν τρις τῆς ἡμέρας, ἔπειτα ἐκθλίψας καὶ διηθήσας ἀποτίθεσο. Ναρκίσσινον ἐκ τῶν λευκῶν ἀνθῶν γίνεται τῆς ναρκίσσου προεψυγμένων νύκτα καὶ ἡμέραν καὶ ἐμβαλλομένων τῷ ἰταλικῷ ξέστη τοῦ γλυκυτάτου ἐλαίου Ϝ β καὶ περισφιγγομένου ἀκριβῶς τοῦ βίκου καὶ ἡλιουμένου ἐπὶ ἡμέρας λ.

118 δεῖ δὲ καὶ ταύτας ἀμείβειν ὡς ἐπὶ τοῦ κρίνινου προεῖρηται καὶ μᾶλλον γίνεταί εὐῶδες τὸ ἔλαιον, μάλιστα εἰ συμμέτρως ἡλιωθῇ. εἰ γὰρ ἐπὶ πλέον ἡλιωθεῖ τὸ κρίνινον ἢ τὸ ναρκίσσινον ἢ τὸ ἴατον ἢ ἄλλο τι τῶν μὴ ἰσχυρὰν καὶ μόνιμον ἐχόντων τὴν εὐωδίαν, ἄνοσμον ἀποτελεῖται. δύναμιν δὲ ἔχει τὸ ναρκίσσινον θερμότεραν τοῦ ἀνήθινου, ὥστε καὶ τοῖς αὐτοῖς χρησιμεύειν ἐπὶ τοῦ ἄλλου σώματος χωρὶς κεφαλῆς, δριμεῖα γὰρ ἐστὶν ἢ ἀπὸ τοῦ ναρκισσίνου εὐωδία. Ἰάτον.

- 119 σκευάζεται καὶ τοῦτο ἐκ τῶν πορφυρῶν ἀνθῶν τοῦ ἵου καὶ ἐκ τῶν λευκῶν τριῶν ὀγκιῶν ἐμβαλλομένων τῷ ἰταλικῷ ξέστη τοῦ γλυκυτάτου ἐλαίου καὶ ἀμειβομένων τρίτον, ὥσπερ ἐπὶ τοῦ κρινίνου προεῖρηται. ἐστὶ δὲ ἡ δύναμις αὐτοῦ θερμότερα τοῦ ῥοδίνου ἐπ' ὀλίγον, ὥστε εἴ τις ἐν θέρει κοπωθεὶς καὶ ἡλιωθεὶς ἀποροίῃ, τοῦτο χρήσιμον καὶ μάλιστα τὸ ἐκ τῶν πορφυρῶν ἀνθῶν σκευαζόμενον ἐν βαλανείῳ χριόμενον· πρὸς γὰρ τῷ τὸν κόπον ἀποθεραπεύειν μεταβάλλει τῇ εὐωδίᾳ τὸ αὐχμηρὸν τῆς ψυχῆς εἰς ἡμερότητα καὶ ἡδονὴν καὶ ἀτάραχον τὸν ὕπνον ἐργάζεται. Ἰασμὴ.
- 120 Ἡ δὲ καλουμένη ἰασμὴ παρὰ Πέρσαις σκευάζεται ἐκ τῶν ἀνθῶν τῶν λευκῶν τοῦ ἵου καὶ ἐλαίου σιγαμίνου Ϝ β ἐμβαλλομένων τῷ ἰταλικῷ ξέστη [τοῦ σιγαμίνου ἐλαίου] καὶ ἀμειβομένων ὡς ἐπὶ τοῦ κρινίνου εἴρηται. ἡ δὲ τούτου χρῆσις παρὰ τὰς ἐστιάσεις εὐωδίας ἔνεκα παρὰ Πέρσαις λαμβάνεται. ἀρμόζει δὲ καὶ ὄλῳ τῷ σώματι κατὰ τὰ λουτρὰ ἐπὶ τῶν θερμασίας καὶ χαλάσεως δεομένων σωμάτων. βαρυτέραν δὲ ἔχει τὴν εὐωδίαν, ὡς πολλοὺς αὐτῆς μηδὲ ἡδέως ἀντιλαμβάνεσθαι. Μυρσινάτον.
- 121 Γίγνεται καὶ τοῦτο τῶν φύλλων τῆς μυρσίνης χλωρῶν ἐμβαλλομένων ἐλαίῳ ὀμφακίνῳ εἰς ξέστην α ἰταλικὸν Ϝ β καὶ ἵνου εὐώδους στύφοντος ἰταλικοῦ τὸ τέταρτον, εἴθ' ἔψιν ἐπὶ λεπτῆς ἀνθρακιᾶς μέχρις ὅτου τὰ φύλλα ξηρανθῇ καὶ θραύηται καὶ ὁ οἶνος ἀναλωθῇ· εἴτα διηθήσαντα καθαρὸν τὸ ἔλαιον ἐμβάλλειν εἰς ὑάλινον ἀγγεῖον καὶ ἐπεμβάλλοντα φύλλων χλωρῶν τῆς μυρσίνης διεψυγμένων νύκτα καὶ ἡμέραν Ϝ α καὶ οὕτως ἀποτίθεσθαι. στύφει δὲ καὶ ψύχει τὸ ἔλαιον τοῦτο πλέον τοῦ σκινίνου καὶ τοῦ μηλίνου καὶ διὰ τοῦτο διαβροχαῖς μὲν στομάχου καὶ ἥπατος ἀνοίκειόν ἐστιν, ἀλλ' οὐδὲ τοῖς ἄλλοις σπλάγχνοις ἐστὶ προσηνές. εὗρεν οὖν αὐτοῦ τὴν χρῆσιν ἡ πολλὴ πείρα τὴν ἐν κηρωταῖς καὶ ἐμπλάστοις φαρμάκοις, δι' ὧν πυκνοῦν τῇ στύψει καὶ ἀποκρουόμενον ἔσται χρήσιμον εἰς τὰ ἐπιφερόμενα ρεύματα καὶ ἡραιωμένοις ἔλκεσιν οὐλὴν ἐργάσασθαι καὶ κεφαλαῖς γυναικῶν ὥστε συνέχειν τὴν τρίχα ἐπιτήδειον καὶ εὐωδὲς ἐστίν. Μαστίχινον.
- 122 Γίγνεται τοῦτο μαστίχης Ϝ α ἐν ἐλαίῳ πάνυ ὀμφακίζοντι ξέστῳ ἐνὶ ἐμβαλλομένης, ἔψεται δὲ ἐν διπλώματι. θερμὸν δέ ἐστι μετρίως καὶ ἡδύχρουν. σκευάζεται μὲν παραπλησίως τῷ ἀμαρακίνῳ, εὐωδέστερον δέ ἐστι μᾶλλον, ποιεῖ δὲ πρὸς τὰς αὐτὰς διαθέσεις. πυκνωτικὸν καὶ ἐμπλαστικόν· προσάγομεν οὖν αὐτὸ τοῖς δεομένοις τονοῦσθαι μορίοις καὶ σφίγγεσθαι καὶ θερμαίνεσθαι μετρίως. Στυράκινον σκευάζεται οὕτως· γλυκέος ἐλαίου καλλίστου ζ' ε' εἷς, στύρακος λιπαροῦ Ϝ β .
- 123 ἐψηθέντα δὲ ἐν διπλώματι ἐναποτίθεται τῷ ἐλαίῳ τὴν τοῦ στύρακος δύναμιν. θερμότερον δὲ ἐστίν ἐπ' ὀλίγον τοῦτο τοῦ ἀνηθίνου, μαλακτικὸν δέ ἐστι σφόδρα καὶ διὰ τοῦτο ἀπαλύνει τὰ ἐσκληρυγμένα τῶν σωμάτων γενναίως. Σικυώνιον σκευάζεται οὕτως, ὡς ὁ Καμεσανδρέας· ἐλαίου γλυκέος ζ' ε ι τήλεως ζ' ε α λιβανώτιδος Ϝ γ πολίου Ϝ γ σαμψύχου Ϝ γ δάδων Ϝ δ ἀριστολοχίας μακρᾶς Ϝ ιβ μελιλώτου Ϝ ζ σικύου ἀγρίου ρίζης λίτραι β ὕδατος τὸ ἄρκοῦν, ἔψε ὡς χρῆ καὶ διηθήσας χρῶ.
- 124 ὁ δὲ Ἀρχιγένης φησί· σκευάζεται ἐν Σικυῶνι ἀπὸ τήλεως ὑπερικοῦ. Μετώπιον ἐν Αἰγύπτῳ σκευάζεται, καλεῖται δὲ μετώπιον διὰ τὸ τῆς χαλβάνης ξύλον.
- 125 σκευάζεται δὲ δι' ἐλαίου ὀμφακίνου καὶ ἀμυγδάλων πικρῶν καὶ καρδαμώμου καὶ σκίνου καὶ καλάμου καὶ μέλιτος καὶ οἴνου καὶ καρποβαλσάμου καὶ χαλβάνης καὶ ῥητίνης. ἐστὶ δὲ θερμαντικόν, ἀναστομοῖ δέ, ἐπισπᾶται, καθαίρει, ποιεῖ πρὸς μῦς καὶ νεῦρα διακοπέντα, ποιεῖ πρὸς ὑδροκήλας καὶ καθόλου δύναμιν ἔχει μαλακτικὴν. Μενδήσιον μαλακτικώτατόν ἐστι καὶ χαλαστικὸν σωμάτων καὶ πυοποιόν· συντίθεται δὲ ἐκ μυροβαλανίνου ἐλαίου καὶ σμύρνης καὶ κασίας καὶ ῥητίνης.

- 126 ἔνιοι δὲ μετὰ τὸ ἀποστύψαι καὶ κιννάμωμον ἐμπάσσουσι. Μεγάλειον.
- 127 Τὸ δὲ μέγαλειον καλούμενον πάλαι μὲν ἐσπουδάζετο, ἐκλέλοιπε δὲ νῦν. ἐστὶ δὲ αὐτοῦ ἡ σκευασία ὁμοία τῷ ἀμαρακίνῳ, πλεονάζει δὲ τῷ προσλαμβάνειν ῥητίνην καὶ ποιεῖ πρὸς τὰς αὐτὰς διαθέσεις. Ἀμαράκινον σκευάζεται οὕτως· βράθυος, ξυλοβαλκάμου, καλάμου, χοίνου ἄνθους, νάρδου κελτικῆς, κόστου ἀνὰ λίτραι ε , ἀμώμου, κασίας, καρποβαλκάμου ἀνὰ λίτραι γ , ζιγγιβέρεως λίτρα α , ἀμαράκου σπέρματος λίτρα α , ἐλαίου ὁμφακίζοντος ἕε λ , οἶνου εὐώδους στερεοῦ ἕε ε , ἔψε τῷ τρόπῳ τῆς νάρδου.
- 128 ἡ δύναμις δὲ τοῦ ἐλαίου τούτου θερμαντικὴ μὲν ὥς ἡ νάρδος, οὐχ ὁμοίως δὲ τονωτικὴ. λεπτομερέστερον γὰρ τοῦτο τῆς νάρδου καὶ παρηγορικώτερον καὶ προσηνὲς διὰ τὸ μὴ ἔχειν ὀποβάλαμον. γυναιξὶ δὲ ἐγκολπιζόμενον καὶ ἔμμηνα κινεῖ. Κρείττων δὲ φησὶν· ἐστὶ δὲ τὸ ἀμαράκινον θερμαντικὸν μαλακτικὸν ἀναστομωτικόν, εὐθετεῖ πρὸς κύριγγας καὶ ὑδροκήλας μετὰ τὴν χειρουργίαν· ποιεῖ καὶ πρὸς τὰ τεθηριωμένα ἔλκη καὶ ἐσχάρας, ποιεῖ πρὸς δυσουρίας περιχρίομενον τῷ δακτύλῳ· ποιεῖ καὶ πρὸς τὰς ἐν μήτρᾳ φλεγμονὰς καὶ σκληρίας, ἐμμήνια κινεῖ, αἱμορροΐδας ἀναστομοῖ. Κύπρινον· ἐλαίου ἕε κε , κυπέρου ἑλενίου ἵρεως ἀνὰ λίτραν α , σαμψύχου ὑσσώπου ἀνὰ Ϝ γ , λύγου σπέρματος Ϝ γ , ἐλελιςφάκου Ϝ γ κύπρου ἄνθους λίτραν α .
- 129 ἔψεται δὲ καὶ τοῦτο δυσὶν ἐψήσεσι. τὰ μὲν γὰρ ἄλλα πάντα εἶδη οἶνῳ ῥανθέντα εὐώδει πρὸ μιᾶς ἡμέρας εἴτα ἐμβληθέντα τῷ ἐλαίῳ ἔψεται ὥρας ζ , τῇ δὲ ἐξῆς σειρωθέντος τοῦ ἐλαίου καὶ λαβόντος ἕτερον ὕδωρ καθαρὸν, ὥς τὸ τρίτον εἶναι τοῦ χαλκείου, ἐμβάλλεται τὸ ἄνθος τῆς κύπρου. ἐμβλητέον δὲ αὐτὸ μετὰ τῶν ἀπαλῶν κλωναρίων ἄκοπον. εἰ δὲ ξηρὸν εἴη προκόπτειν καὶ οὕτως ἔψεται ὥραν μίαν. θερμαίνει δὲ τὸ κύπρινον οὐκ ἀγεννῶς. ἐστὶ δὲ καὶ λεπτομερὲς καὶ ὑστέραις ἄγαν χρήσιμον, ταῖς κατεψυγμέναις μᾶλλον, καὶ γὰρ λεπτύνει τοὺς ἐν ταύταις παχεῖς χυμούς· ὅταν δὲ εὐπορῶμεν τῶν βοτανῶν χλωρῶν, οὕτως σκευάζομεν τὸ κύπρινον· ἐλαίου ἕε ιε , κυπέρων ἑλενίου ἵρεως ἀνὰ Ϝ ζ σαμψύχου ὑσσώπου ἐλελιςφάκου ἀνὰ Ϝ β ἄγνου χλωρῶν φύλλων Ϝ β κιτροφύλλων χλωρῶν Ϝ ζ χαμαιλιβάνου χλωροῦ Ϝ δ δάφνης φύλλων χλωρῶν Ϝ ε κύπρου ἄνθους Ϝ β βαλκάμου ὀποῦ Ϝ ζ'. Ἰρίνου σκευασία· ἵρεως ἀσπαλάθου κυπέρου ἑλενίου ἀνὰ λίτρας ε ὀποπάνακος Ϝ ζ', τινὲς δὲ Ϝ γ , ἀγχούρης Ϝ β ἐλαίου ξέστας λ ὕδατος ξέστας ε' κόπτε πάντα ἀδρομερῶς καὶ βρέχε ἡμέρας β ἔπειτα ἔψε ὥρας ζ' καὶ οὕτως ἐπίβαλλε τὸν ὀποπάνακα προβραχύντα οἶνῳ καὶ λειωθέντα, ἐνίστε δὲ καὶ προστίθεμεν τοῖς προειρημένοις χοίνου ἄνθους Ϝ ζ' κασίας Ϝ γ ξυλοβαλκάμου Ϝ ζ' νάρδου κελτικῆς Ϝ ζ'.
- 130 ἡ δὲ τούτου δύναμις θερμαντικὴ ἀλλ' οὐ δριμεῖα, διόπερ τοῖς ἐψυγμένοις μορίοις χρήσιμον. ἔχει τι καὶ τονωτικὸν καὶ μαλακτικόν. Νάρδου Κυζικηνῆς σκευασία.
- 131 Ἐσκεύασα ταύτην ἐν Ἀλεξανδρείᾳ πλειστάκις καὶ ἐστὶ πάννυ καλὴ· ἐλαίου ὁμφακίζοντος ἕε ιβ ἰταλικοί, ἀσπαλάθου κυπέρων ἵρεως ἰλλυρικῆς καρδαμώμου σπέρμα ἀριστολοχίας μακρᾶς ξυλοκασίας ἀνὰ Ϝ ιβ ἑλενίου ξυλοβαλκάμου χοίνου ἄνθους κασίας κόστου ἀνὰ Ϝ ζ' ἀμώμου φύλλου ναρδοστάχους ἀνὰ Ϝ β στύρακος καρποβαλκάμου ἀνὰ Ϝ γ' ὀποβαλκάμου Ϝ γ' βράθυος Ϝ α . σκευάζεται δὲ οὕτως· ἀσπάλαθον κύπερον ἑλένιον ξυλοβάλαμον ἶριν ἀριστολοχίαν ἀποφλοιώσας κόψας ἀδρομερῶς βρέχε ἡμέρας γ ὕδατι θερμῷ, ἔπειτα ἐπιβάλλων τὸ ἔλαιον ἔψε κινῶν συνεχῶς ἐπιβάλλων ὕδωρ κατὰ βραχὺ πρὸς ὃ τὸ πρῶτον ἀναλίσκεται, εἴτα ἐψήσας ἐπὶ ὥρας γ ἢ καὶ πλέον σκεπάσας ἕα διανυκτερεῦσαι· τῇ δὲ ἐξῆς ἀνασπᾶσας τὰ ἤδη ἐψηθέντα καὶ ἀποχωρίσας τοῦ ἐλαίου τὸ ὕδωρ, εἴτ' ἐπιβάλων ἕτερον ὕδωρ καὶ οἶνον βραχὺ ἔψε. ὅταν δὲ ἀναζέσῃ, ἐπίβαλλε πρῶτον καρδάμωμον εἴτα χοῖνον ξυλοκασίαν κεκομμένα καὶ ἔψε ἐπὶ ὥρας β καὶ πάλιν ἕα διανυκτερεῦσαι. τῇ δὲ τρίτῃ ἀνασπᾶσας ὁμοίως καὶ ὕδωρ καθαρὸν ἐπιβάλων ἔψε καὶ ὅταν ἀναζέσῃ ἐπίπασσε λεῖα κατὰ μέρος κασίαν κόστον καὶ τὰ λοιπά, ἕκαστον κατ' ἰδίαν κοπέν. περὶ τὰ τελευταῖα δὲ νάρδου στάχυ καὶ φύλλον καὶ τὸν στύρακα εἰς λεπτὰ μόρια

διαμερισθέντα, καὶ τακέντος αὐτοῦ ἄρον εὐθέως ἀπὸ τοῦ πυρὸς καὶ ἐπίβαλλε τὸ ὀποβάλαμον καὶ ἀνακινήσας ἱκανῶς καὶ πωμάσας καὶ σκεπάσας καλῶς ἕα ἡμέρας β καὶ οὕτως μυακίῳ ἀναλάμβανε. τὸ δὲ δευτέριον σκευάζεται οὕτως· τοῖς καταλειφθεῖσιν ἐκ τῆς τρίτης ἐψήσεως ἐπίβαλλε ἐλαίου ζζ' καὶ ἀναζέσας ἔψε ὥρας β, εἴτα ἐπίπασσε κασίας λειοτάτης Ϝ β νάρδου κελτικῆς Ϝ β βράθυος < δ στύρακος Ϝ α ὀποβαλκάμου Ϝ β. ἐστὶ δὲ ἡ νάρδος δυνάμειως θερμαντικῆς τονωτικῆς παρηγορικῆς, στομάχῳ τοίνυν ἐψυγμένῳ καὶ ἀτόνῳ καὶ γαστρὶ καὶ ἥπατι τὰ αὐτὰ πεπονθόσιν ἐπιτηδειοτάτη. ἐνίεται καὶ ἐπὶ τῶν ψυγόντων τὰ ἔντερα καὶ ἐπὶ γυναικῶν τῇ μήτρᾳ χρῶ ὡς πάνυ δοκίμῳ. Προέψησις τῆς νάρδου. Οἶνου παλαιοῦ λι ι δενδρολιβάνου φύλλων λι α ράσδου λι γ καλαμοκρίνου λι γ βρουλλοκυπέρου λι δ, ταῦτα πάντα βάλλε ἐν τῇ προεψήσει. ὁ δὲ βρασμὸς αὐτοῦ ὥρας ιβ ἵνα κενωθῇ εἰς καθαρὸν ἄγγειον καὶ σπογγισθῇ τὸ κακάβιν καὶ πάλιν βάλλης οἶνου λι ιε καὶ ἐκεῖνο τὸ ἔλαιον ἐπάνω. Νάρδου σκευασία. Νάρδος σκευαζομένη ἐν τῇ ἐκκλησίᾳ. στάχους λι κιναμώμου λι καρυοφύλλων λι ἀμώμου λι σχινάνθων λι καλάμου ἀρωματικοῦ λι ξυλαλόης λι καρύων μυριστικῶν λι καχρύου λι ξανθοκαρύων λι μάκερ λι γαλαγγὰ λι βαλκάμου λι καρποβαλκάμου λι ξυλοβαλκάμου λι μυροβαλάνου λι φύλλου ἰνδικοῦ λι κασίας λι ξηροκαρυοφύλλου λι πεπέρειως μακροῦ λι πεπέρειως λευκοῦ λι πεπέρειως κοινοῦ λι ἄσαρ χαλδαικοῦ λι κελτικοῦ λι θυμιάματος λι σμύρνης τρωγλίτιδος λι κόστου λι μόσχου λι ἄμπαρ λι γομφίτου λαδάνου λι τερεβίνθης λι οἶνου εὐώδους τὸ ἄρκοῦν. Ἐτέρα σκευασία νάρδου. Ἐν τῇ προεψήσει οἶνου παλαιοῦ λι ιε δενδρολιβάνου φύλλων λι α μυρσίνης φύλλων λι α ράσδου λι γ καλαμοκρίνου λι β βρουλλοκυπέρου λι δ· ταῦτα πάντα βάλλε ἐν τῇ προεψήσει ἵνα βράσῃ ὥρας ιβ καὶ κενωθῇ εἰς καθαρὸν ἄγγειον καὶ σπογγισθῇ τὸ κακάβιν καὶ πάλιν βάλλης οἶνου λι ιε καὶ ἐκεῖνο τὸ ἔλαιον ἐπάνω. τὸ δὲ τριψίδιον ἔστω κιναμώμου ἀληθινοῦ λι γ γαλαγγὰν Ϝ ζ καρυοφύλλων Ϝ δ στάχους Ϝ γ ξανθοκαρύων Ϝ γ λάδανον καθαρὸν Ϝ γ τερεβίνθης Ϝ ιη ξυλαλόης Ϝ β κόστου Ϝ δ ἄσαρου βουκελλαρίου λι δ θυμιάματος βασιλικοῦ Ϝ γ.

131 (50) ταῦτα κόψας καὶ σείσας καὶ ἐνώσας μετὰ τοῦ ἐλαίου τῆς προεψήσεως, ἔψησον κατὰ πεῖραν, ἵνα μήτε καὺσις γένηται, μήτε πάλιν ἐνδεεστέρα ἢ ἔψησις. Ναρδίνου σκευασία Ἰωάννου μυρεψοῦ. Ἐλαίου ζε ζ ἀσπαλάθου λίτραι δ ξυλοβαλκάμου λίτραι β κόστου Ϝ γ' ξυλοκασίας Ϝ δ καρποβαλκάμου Ϝ γ' ἀμώμου Ϝ γ' στύρακος καλαμίτου Ϝ β ὀποβαλκάμου Ϝ β. Ἐλαίου σαλκᾶ σκευασία.

132 Ἐσκεύασα ταύτην ἐν Ἀλεξανδρείᾳ καὶ ἐστὶ πάνυ καλλίστη· ἀσπαλάθου Ϝ ζ' ξυλοβαλκάμου Ϝ θ κυπέρων Ϝ δ ἐλενίου Ϝ ζ' ἴρεως Ϝ ζ' καλάμου γρ ιη σχοίνου ἄνθους Ϝ β σ στύρακος λιπαροῦ Ϝ β κάρυα ἰνδικὰ β φύλλου γρ ιη ναρδοστάχους Ϝ α καρυοφύλλου Ϝ α σ ἀρνάβω Ϝ α σ ἀμώμου Ϝ γ' κασίας Ϝ β κόστου Ϝ α σμύρνης Ϝ α ὕπνου Ϝ γ ξυλοκασίας Ϝ γ ἐλαίου ζε ι. ἔψεται δὲ τῷ προειρημένῳ τρόπῳ ἐπὶ τῆς νάρδου· ἐν τῇ πρώτῃ ἐψήσει ἐμβαλλομένων ξυλοβαλκάμου ἴρεως κυπέρου ἐλενίου ξυλοκασίας ἀποφλοιθέντων καὶ ἀδρομερῶς κοπέντων καὶ προβραχέντων ὕδατι ἐπὶ ἡμέρας β ἢ γ, ἐν δὲ τῇ δευτέρᾳ ἐψήσει ἐμβάλλεται κάλαμος σχοῖνος ὕπνον προνοτισθέντα οἶνῳ παλαιῷ εὐώδει, ἐν δὲ τῇ τρίτῃ τὰ λοιπά. γίγνεται δὲ καὶ δευτέριον οὕτως· τοῖς καταλειφθεῖσιν ἀπὸ τῆς τρίτης ἐψήσεως ἐπιβάλλονται ἐλαίου ξέσται ζ' καὶ ἔψεται ἐφ' ἱκανόν· εἴτα ἐπιβάλλονται στακτῆς καλῆς λευκῆς Ϝ γ' σμύρματος τουτέστι τὸ ὕδωρ τοῦ ὀποβαλκάμου Ϝ ζ μακτίχης Ϝ ζ' στύρακος καλοῦ Ϝ α. χρῶνται δὲ τῷ σαλκᾶ αἱ γυναῖκες τὰς κεφαλὰς ἀλείφουσαι. ἐστὶ δὲ ἡ εἰρημένη σκευασία πάνυ καλλίστη. Ἐλαίου σαλκᾶ σκευασία Ἰωάννου μυρεψοῦ. Κόστου Ϝ ιβ φύλλου Ϝ δ κασίας Ϝ ζ' ζιγγιβέρεως Ϝ ζ' ξυλοκαρυοφύλλου Ϝ ζ' καρποβαλκάμου Ϝ ζ' νάρδου στάχους Ϝ δ καλάμου Ϝ α ἴρεως Ϝ ιβ στύρακος λιπαροῦ Ϝ θ κρόκου < δ ἐλαίου ζε ζ. Φυλλίνου ἥτοι μαλαβαθρίνου σκευασία καλλίστη.

Ἀσπαλάθου λίτρα α c ξυλοβαλκάμου λίτραι β κυπέρων λίτρα α c ἑλενίου λίτρα α c φύλλου Ϝ δ ἁμώμου Ϝ ζ . ξυλοκασίας Ϝ δ cμύρνης Ϝ γ κόστου Ϝ θ cτύρακος πρωτείου λίτρα α κακάμου ἥτοι καρποβαλκάμου Ϝ ζ' καλάμου λίτρα α c νάρδου στάχυος Ϝ β καρυοφύλλου Ϝ δ' cειρώματος ὃ ἐστι κάθισμα ὑδατῶδες ὀποβαλκάμου Ϝ ζ' ἀρνάβω Ϝ ζ' καρδαμώμου Ϝ ζ' ἴρεως λίτρα α ἐλαίου Ϝ κ οἴνου εὐώδους τὸ ἀρκοῦν· ἔψε ὥς τὴν νάρδον. Τίσιν ἀρμόδια τὰ εὐώδη μύρα.

- 134 Τὰ δὲ εὐώδη τῶν μύρων ταῖς ψυχροτέραις τῶν κεφαλῶν μᾶλλον ἀρμόδια ἢ ταῖς μέσως θερμαῖς ἐν χειμῶνι, ταῖς γὰρ θερμότεραις οὐκ ἐπιτήδεια. εἰ δέ τις διὰ τὸ εὐώδες βούληται χρῆσθαι τοῖς τοιούτοις, προσμιγνύτω ῥόδινον ἴσον ἴσως· οὕτως γὰρ κερασθὲν οὐκέτι βλαβερὸν γίγνεται. ἐπεὶ δὲ πολλὰ τῶν γυναικῶν τοιαύτας θερμὰς ἔχουσι τὰς κεφαλὰς, ὥστε μηδενὸς ἀνέχεσθαι τῶν θερμαινόντων ἐλαίων, ὁμφακίνω μόνω χράσθωσαν, ἔσθ' ὅτε δὲ καὶ ῥοδίνω. τινὲς γὰρ ἐξ αὐτῶν οὐδόλως χρῶνται ἐλαίῳ, διὰ τὸ ταχέως ὑγραίνεσθαι τὰς κεφαλὰς καὶ κατάρρῳ περιπίπτειν, ἃς οὐ χρή καταναγκάζειν ἀλείφεσθαι. δέονται γὰρ τοῦ ξηραίνειν τὰς κεφαλὰς τοῖς ἐπικαίροις ἐμπάσμασι ξηροῖς, οὐ τοῦ ὑγραίνειν τῷ ἐλαίῳ. Καπνιστὸν ἔλαιον.
- 135 Τὸ δὲ λεγόμενον καπνιστὸν ἔλαιον σκευάζεται οὕτως· ὀνύχων ἀρωματικῶν μεγάλων Ϝ ε cτύρακος πρωτείου Ϝ ε βδελλίου καθαροῦ Ϝ ε κόστου Ϝ ε' ἐλαίου γλυκέος καλοῦ ζε ε ὕπνου τὸ ἀρκοῦν· τὸν <δὲ> κόστον εἰς ἀδρομερὴ μόρια διαμερίσας, καὶ τὸν cτύρακα ὁμοίως καὶ τὸ βδέλλιον, εἴτ' ἀναμίξας, ἅμα ἔμβαλε ἐν ξεστίῳ καινῷ ὀστρακίνῳ μὴ ἔχοντι ὡτίον· εἴτα σκεπάσας ποσῷ τὸ cτόμιον ὕπνῳ καὶ ἔξωθεν τοῦ ὕπνου ξυλάρια ἀσπαλάθου ἢ τινος τῶν εὐωδῶν περιφράξας, ὥστε μὴ ἐκπεσεῖν τὰ ἐν τῷ ξεστίῳ, εἴτα ἕτερον ὀστράκινον ἀγγεῖον ἄωτον λαβὼν μακροτράχηλον cτόμιον ἔχον ἀρμόδιον τῷ cτομίῳ τοῦ περιέχοντος τὰ εἰρημένα εἶδη, καὶ ἐμβαλὼν ἐν αὐτῷ ἐλαίου γλυκέος ξέστας ε καὶ ὀρύξας τὴν γῆν, χῶσον μέχρι τοῦ τραχήλου τὸ ἔχον τὸ ἔλαιον ἵνα μὴ πυρωθῇ, εἴτα ἐπικέφαλα λαβὼν τὸ ξεστίον καὶ ἀρμόσας αὐτὸ τῷ cτομίῳ τοῦ ἔχοντος τὸ ἔλαιον, χρίε ἔξωθεν τὸ ξεστίον πηλῷ ὅλον κύκλῳ καὶ τὰ cτόματα ἀμφοτέρων τὰ ἀλλήλοις ἡρμωσμένα καὶ ἑάσας ξηρανθῆναι, τῇ ἐξῆς κάρβωνας πολλοὺς ἐπιθεῖς καὶ σκεπάσας αὐτοῖς πάντοθεν τὸ ξεστίον, ἄναψον πῦρ καὶ ῥίπιζε. ἀναφθέντος δὲ τοῦ πυρός, ἕα αὐτὸ μαραίνεσθαι, ἵνα κατὰ βραχὺ πυρούμενα διὰ τοῦ cτόματος τοῦ ξεστίου τὰ εἶδη καπνίσῃ τὸ ὑποκείμενον αὐτοῖς ἔλαιον· τούτου γὰρ χάριν καπνιστὸν ὀνομάζεται· εἴτα τῇ ἐξῆς ἀνοίξας ἀνελοῦ τὸ ἔλαιον καὶ φύλαττε ἐν ὑαλίνῳ ἀγγεῖῳ καὶ χρῶ. τούτῳ χρῶνται αἱ γυναῖκες ἐφ' ὧν ἐπίσχηται τὰ καταμήνια, χρίουσαι αὐτῷ τὸ ἥτρον καὶ τὴν ὀσφύν. ἀρμόδιον δὲ ἐστὶ καπὶ τῶν μὴ κατὰ λόγον ἐν τοῖς τοκετοῖς καθαιρομένων ὁμοίως χριόμενον. χρήσιμον δὲ καὶ τοῖς τὸν θώρακα ἐψυγμένοις καὶ τεινεσμῶν ἐνοχλούντων ὠφέλιμον θερμὸν πτύγματι ἐρίου ἀναλαμβανόμενον καὶ ἐπιτιθέμενον ἥτρω καὶ ὀσφύϊ. Περὶ τῶν ἄλλων συγχερισμάτων.
- 136 Ἐκ τούτων δὲ ἔνεστὶ σοὶ καὶ περὶ τῶν ἄλλων ἐλαίων γινώσκειν ἤδη, ὅποσα τοῖς μύροις ὁμωνύμως λέγεται. κατὰ γὰρ τὴν ἐκάστου φύσιν τῶν ἐμβληθέντων ἀλλοιωθήσεται τὸ ἔλαιον, ὧν ἐκάστου εἶδους τὴν δύναμιν ἐν τῷδε τῷ λόγῳ μαθήσῃ. περὶ δὲ τῶν λοιπῶν ἀνετικῶν τε καὶ χαλαστικῶν συγχερισμάτων ἐν τῷ περὶ συνθέσεως φαρμάκων μετὰ τὰ ἀρθριτικὰ βοηθήματα λεχθήσεται, γλευκίνου ἐλαίου λέγω καὶ τῶν παραπλησίων. Ἐλαφόβοσκον θερμῆς καὶ λεπτομεροῦς ἐστὶ δυνάμεως καὶ διὰ τοῦτο καὶ ξηραντικῆς κατὰ τὴν δευτέραν που μάλιστα τῶν ἀποστάσεων.
- 137 ἀρμόζει δὲ ἐπὶ τῶν ὑπὸ τινος ἰοβόλου πληγέντων πινόμενόν τε καὶ ἐcθιόμενον. Ἐλενίου ἢ ῥίζα μάλιστα ἐστὶ χρήσιμη.
- 138 λεκτέον δὲ αὐτὴν οὐ θερμὴν καὶ ξηρὰν ἀκριβῶς, ὥς τὸ πέπερι, ἀλλὰ σὺν ὑγρότητι περιττωματικῇ, καὶ διὰ τοῦτο καὶ τοῖς ἐλλίγμασι τοῖς εἰς ἀναγωγὰς τῶν γλίσχρων καὶ παχέων

ἐν θώρακι καὶ πνεύμονι ἐπιτηδείως μίγνυται. Ἐλελίσφακος θερμαντικῆς ἐναργῶς ἐστὶ κράσεως, ὑποστυφούσης ἀτρέμα.

- 139 ἱστοροῦσι δέ τινες ὅτι ἐπ’ ἀνθρώπων ὑποθυμιωμένη ταῖς γυναιξὶ στέλλει καταμήνια ἀμέτρως φερόμενα καὶ γυναικεῖον ῥοῦν. Ἀγρίππας δέ φησιν “ἐλελίσφακον τὴν ἱερὰν βοτάνην λέαιναν κυῆσσαι τρώγουσιν. ἐστὶ γὰρ κρατητικὴ συλλήψεως ζωογονικῆς. ἐπὶ οὖν τὸν χυλὸν ταύτης ὅσον κ ε ο α̣ μεθ’ ἄλως ὀλίγου πῆν γυνὴ τεταρταῖα οὖσα ἐξ ἀφέδρου καὶ ἀνδροκοιτήσης συλλήπεται ἀπαραβάτως”. φασὶ δὲ ὅτι λοιμοῦ κατασχόντος ἐν Κοπτῶ τῆς Αἰγύπτου τοὺς ἐν τῇ χώρᾳ περιλειπομένους ἀναγκάσαι τὰς γυναῖκας καὶ ταύτη χρῆσασθαι τῇ δυνάμει καὶ ἐπὶ γονὴν πλείστην γενέσθαι. Ὀρφεὺς δέ φησι “δίδου τοῖς αἱμοποτικοῖς τοῦ χυλοῦ τῆς ἐλελίσφακου κυάθους δύο μετὰ μέλιτος Ϝ α νήστες πιεῖν καὶ εὐθέως σταθήσεται. τοῖς δὲ φθιτικοῖς”, φησί, “σκεύαζε καταπότια οὕτως· ναρδοστάχυος < β ζιγγιβέρεως < β σπέρματος ἐλελίσφακου πεφρυγμένου κεκομμένου καὶ σεσεισμένου < ιδ πεπέρεως μακροῦ < ιβ ἀναλάμβανε τῷ χυλῷ καὶ ποιεῖ καταπότια καὶ δίδου < α πρῶτῃ νήσκει καὶ εἰς κοίτην ὁμοίως καὶ ἐπιρροφεῖτω ὕδατος καθαροῦ.” Ἐλλέβορος ἐκάτερος, ὅ τε λευκὸς καὶ ὁ μέλας ῥυπτικῆς τε ἅμα καὶ θερμῆς εἰς δυνάμει.
- 140 διὸ καὶ πρὸς ἀλφουὺς καὶ λειχῆνας καὶ ψώρας καὶ λέπρας ἀρμόττουσι. καὶ μὲν δὴ καὶ εἰς κύριγγα τετυλωμένην ῥάβδος τοῦ μέλανος καθιεμένη ἐν δύο που ἢ τρισὶν ἡμέραις ἀφίστησι τὸν τύλον. κείσθωσαν δὲ ἐν τῇ τρίτῃ τάξει τῶν θερμαινόντων τε καὶ ξηραίνοντων. καθαίρει δὲ ὁ μὲν μέλας τὸν μελαγχολικὸν χυμὸν, μᾶλλον διὰ τῆς κάτω γαστροῦ, ὁ δὲ λευκὸς τὴν ἄνω γαστέρα μᾶλλον κενοῖ δι’ ἐμέτων, τοὺς παχεῖς καὶ γλίχρους χυμοὺς ἐκκαθαίρων, κινεῖ δὲ καὶ τὴν κάτω. Ἐλξίνη ἢ περδίκιον.
- 141 Ταύτην τινὲς παρθένιον, οἱ δὲ περδίκιον καλοῦσι. δύναμις δὲ αὐτῆς ῥυπτικὴ τε καὶ ἀτρέμα στυπτικὴ μεθ’ ὑγρότητος ὑποψύχρου, ὅθεν καὶ ἰᾶται τὰς φλεγμονὰς ἀπάσας ἐν ἀρχῇ τε καὶ ἀναβάσει μέχρι τῆς ἀκμῆς καὶ μάλιστα τὰς θερμάς. καὶ μὲν δὴ καὶ ἀρχομένοις φυγέθλοισ ἐπιπλάττεται. καὶ ὁ χυλὸς δὲ αὐτῆς μετὰ ῥοδίνου πρὸς ὧτων ἀλγήματα μετρίως φλεγμονώδη ἀρμόζει. ἀνακογχυλίζονται δὲ τινες τὸν χυλὸν καὶ πρὸς παρίσθμια φλεγμαίνοντα, τινὲς δὲ τῶν ἱατρῶν τοῖς χρονίως βήττουσιν ἔδωκαν αὐτὴν διὰ τὸ ῥύπτειν ἐναργῶς. ποιεῖ δὲ καὶ πρὸς ἀλωπεκίαν καὶ λειχῆνας αὐτὴ καθ’ ἑαυτὴν παρατριβομένη τῷ τόπῳ συνεχῶς. ἀναστομοὶ δὲ ὡσαύτως καὶ τὰς ἐν ἔδρᾳ αἱμορροΐδας, θεραπεύει καὶ κύριγγας καὶ κόλπους παρατίθησι λεῖτα μεθ’ ἄλως ὀλίγων καταπλασσομένη. Ἐλυμος καλεῖται καὶ μελίνη· Ἐστὶ δὲ ἐκ τῶν ὀσπρίων ὁμοιον κέγχρῳ τήν τε ιδέαν καὶ τὴν δύναμιν, ὀλιγότροφόν τε καὶ ξηραντικόν.
- 142 ἵστησί γε τοι τὰ κατὰ γαστέρα ρεύματα, καθάπερ καὶ ὁ κέγχρος. εἰ δὲ ἔξωθεν ἐπιπρασθείη, ξηραίνει καὶ ψύχει. Ἐμπετρον ἢ ἐπίπετρον εἰς τὰς καθάρσεις μόνας δοκεῖ χρήσιμον ὑπάρχειν, ἄγον φλέγμα καὶ χολήν.
- 143 ἐστὶ δὲ ἀλυκὸν τὴν γεῦσιν, ὥστε καὶ εἰς ἄλλα χρήσται’ ἂν τις αὐτῷ εἰς ἅπερ καὶ τὴν ἀλυκὴν <οὐσίαν ἐδείκνυμεν δυναμένην> · ὀνομάζεται δὲ καὶ πρασοειδές. Ἐπίθυμον κατὰ πάντα ἰσχυρότερόν ἐστι τῆς θύμου δυνάμειος, ξηραῖνον καὶ θερμαῖνον κατὰ τὴν τρίτην ἀπόστασιν.
- 144 καθαίρει δὲ τὸν μελαγχολικὸν χυμὸν. ἐκλέγου δὲ τοῦ θύμου τοῦ ἔχοντος ἄνθος εὐπόρφυρον, ἔχον τι καὶ λευκὸν ἔμπλεον. Ἐρεβίνθος ὅσπριόν ἐστι φυσιώδες τρώφιμον εὐκοίλιον οὐρητικόν, γάλακτος καὶ σπέρματος καὶ καταμηνίων ἀγωγόν.
- 145 τὸ δὲ ἀφέψημα αὐτοῦ καὶ λίθους τοὺς ἐν νεφροῖς θρύπτει καὶ μάλιστα τὸ ἀπὸ τῶν μελανῶν. τὸ δὲ ἕτερον γένος τῶν ἐρεβίνθων καλούμενον ὀρόβια δυνάμειος εἰς ἐπισπαστικῆς διαφορητικῆς τμητικῆς ῥυπτικῆς διὸ καὶ σπλῆνα καὶ ἥπαρ καὶ νεφροὺς ἐκκαθαίρουσι καὶ ψώρας καὶ λειχῆνας ἀπορρύπτουσι, καὶ παρωτίδας καὶ ὄρχεις σκίρρουμένους διαφοροῦσι καὶ

τὰ κακοήθη τῶν ἐλκῶν ἰῶνται μετὰ μέλιτος. Ἐρπυλλος θερμαντικῆς εἰς τοσοῦτόν ἐστι
δυνάμεως, ὥς καταμήνια τε καὶ οὔρα κινεῖν.

146 ἐστὶ δὲ καὶ πρὸς τὴν γεῦσιν ἱκανῶς δριμύς· διττὸν δὲ αὐτοῦ τὸ εἶδος· ὁ μὲν γάρ τις ἐστὶ
κηπευτός, σαμψυχίζων τῇ ὁσμῇ, ὁ δὲ τις ἄγριος, ὃς καὶ ζυγὶς καλεῖται, οὐχ ἔρπων, ἀλλ' ὀρθός,
κλωνία λεπτὰ φρυγανώδη ἔχων, φύλλα περίπλεον ὅμοια πηγάνω, ὑπόστενα καὶ ἐπιμηκέστερα
καὶ σκληρότερα, ἄνθη γευομένω δριμέα, ὁσμὴ ἡδεῖα, ρίζα ἄχρηστος. φύεται ἐν πέτραις,
ἐνεργέστερος καὶ θερμαντικώτερος τοῦ κηπευτοῦ ὑπάρχων καὶ ἐστὶν ἐν ἱατρικῇ χρήσει
ἐπιτηδειότερος. ὠφελεῖ δὲ καὶ πρὸς στρόφους σπᾶσματα ῥήγματα ἥπατος φλεγμονὰς καὶ πρὸς
ἔρπητα πινόμενός τε καὶ καταπλασσόμενος· κεφαλῆς τε ὀδύνην παραμυθεῖται ἐφεψηθεὶς σὺν
ὄξει καὶ καταβραχεὶς μιγέντος αὐτῷ ῥοδίνου· μάλιστα δὲ ἐπὶ ληθαργικῶν καὶ φρενιτικῶν τῶν
χρονιζόντων ἀρμόζει. παύει δὲ καὶ αἵματος ἀναγωγὰς « α μετ' ὄξους ποθεῖς. Ἐρυσίμου τὸ
σπέρμα καθάπερ τῇ γεύσει παραπλήσιον φαίνεται καρδάμω, οὕτω καὶ τῇ δυνάμει πυρῶδες καὶ
θερμαντικὸν ὑπάρχει.

147 ἐπειδὴν δὲ εἰς ἔλλιγμα δέη χρῆσθαι, βέλτιόν ἐστιν ὕδατι βρέξαντας φῶξαι. χρήσιμον δὲ ἐστὶ
μετὰ τῶν ἔλλιγμάτων πρὸς τὰς κατὰ θώρακα καὶ πνεύμονα παχέων καὶ γλίσχρων χυμῶν
ἀναπτύσεις. ἀλλὰ καὶ παρωτίδας σκιρρουμένας καὶ σκληρίας παλαιὰς ἐν τιτθοῖς καὶ ὄρχεσιν
ὠφελεῖ. φησὶ δὲ ὁ Διοσκουρίδης ὡς καταπλαττόμενον μεθ' ὕδατος ἢ μέλιτος ὀνίνῃσι τοὺς
κρυπτοὺς καρκίνους. Ἐρυθρόδανον.

148 Ταύτης ἡ ρίζα ἐρυθρά, ἣ χρῶνται οἱ βαφεῖς, στρυφνὴ καὶ ὑπόπικρος τὴν γεῦσιν ἐστίν, ὅθεν καὶ
ἥπαρ καὶ σπλῆνα διακαθαίρει καὶ οὔρα παχέα καὶ πολλὰ καὶ ποτε καὶ αἵματώδη κενοῖ. καὶ
καταμήνια κινεῖ καὶ ἀπορρύπτει συμμέτρως ὅσα δεῖται ῥύψεως. ἀλφουὺς γοῦν λευκοὺς ὠφελεῖ
μετὰ ὄξους χριομένη. διδῶσι δὲ αὐτὴν τινες καὶ τοῖς ἰσχιαδικοῖς καὶ τοῖς παραλελυμένοις
πίνειν μετὰ μελικράτου. Εὐζωμον.

149 Θερμαίνει σαφῶς τοῦτο τὸ λάχανον ἀλλὰ καὶ σπέρμα γεννᾶν πεπίστευται καὶ τὰς πρὸς
συνουσίαν ὁρμὰς ἐπεγείρειν. κεφαλαγὲς δὲ ἐστὶ καὶ μᾶλλον εἴ τις αὐτὸ μόνον ἐσθίει. τούτου
οὐν χάριν μετὰ θριδακίνης φύλλων ἐσθίειν αὐτὸ χρή. Εὐπατόριον λεπτομεροῦς ἐστὶ καὶ
ῥυπτικῆς καὶ τμητικῆς δυνάμεως, ἄνευ θερμότητος ἐπιφανοῦς· ὅθεν καὶ τὰς καθ' ἥπαρ
ἐμφράξεις ἐκκαθαίρει.

150 μετέχει δὲ καὶ στύψεως βραχείας, δι' ἣν τόνον ἐντίθησι τῷ ἥπατι. Εὐφόρβιον λεπτομεροῦς ἐστὶ
δυνάμεως ὁμοίως τοῖς ἄλλοις ὁποῖς.

152 Ζεῖα μεταξὺ πῶς ἐστὶ πυρῶν τε καὶ κριθῶν, ὥστε ἐξ ἐκείνων γινωσκέσθω. Ζιγγίβερι.

153 Ζιγγιβέρεως ἡ ρίζα θερμαίνει μὲν ἰσχυρῶς ἀλλ' οὐ κατὰ τὴν πρώτην προσβολήν, ὡς τὸ πέπερι,
διὰ τὸ μετέχειν παχυμερεστέρας οὐσίας ὑδατώδους περιττωματικῆς· διὰ τοῦτο καὶ τιτράται
ῥαδίως. Ζύθος δριμύτερός ἐστι τῶν κριθῶν οὐ σμικρῶς καὶ κακόχυμος, ὡς ἂν ἐκ σιπεδόνος
γεννώμενος, ἐστὶ δὲ καὶ φuscώδης.

155 Ζύμη λεπτομερὴς ἐστὶ καὶ μετρίως θερμὴ· διὰ τοῦτο τοίνυν ἀλύπως τε καὶ ἀδήκτως ἐπισπᾶταί
τε ἅμα τὰ ἐκ τοῦ βάθους καὶ διαφορεῖ. μέμικται δὲ ἐξ ἐναντίων δυνάμεων ὀξύτητος ψυχρᾶς
καὶ σιπεδονώδους θερμότητος καὶ τῶν ἁλῶν καὶ τοῦ ἀλεύρου. Ἡδύοσμος.

156 Ἦνιοι δὲ μίνθην εὐώδη προσαγορεύουσιν· θερμὴ τὴν δυνάμιν ἐστίν, ὡς ἐγγὺς εἶναι τῆς τρίτης
τάξεως· μετέχει δὲ ὑγρότητος περιττωματικῆς ἐκ τοῦ κηπεύεσθαι, διὸ καὶ πρὸς ἀφροδίσια
παρορμᾷ μετρίως. διὰ δὲ τὴν κρᾶσιν ταύτην καὶ καταπλάσσεται μετὰ ἀλφίτων ἐπὶ
ἀποστημάτων. ἀναιρεῖ δὲ διὰ τὸ ἐν αὐτῇ πικρὸν τὰς ἔλμινθας καὶ ἐπὶ κωλικῷ πινόμενον τὸ
ἀφέψημα αὐτῆς ἐφεξῆς ἡμέρας γ πάνυ ὠφελεῖ. τῷ δὲ ἐν αὐτῇ στρυφνῷ τὰς προσφάτους τοῦ

αἷματος ἀναγωγὰς ἐπέχει μετ' ὀξυκράτου πινομένη. λεπτομερὴς δέ ἐστι τὴν οὐσίαν, εἴπερ τις καὶ ἄλλη πόα. Ἡδύσαρον ἢ πελεκῖνος.

157 Πυρρὸν μὲν ἢ ὠχρὸν εὐρίσκεται τὴν χροάν τὸ σπέρμα, ἀμφίστομον δὲ καθάπερ οἱ πελέκεις τῷ εἶδει· πικρὸν δὲ καὶ ὑπόστρυφνον φαίνεται, ὅθεν εὐστόμαχόν τέ ἐστι πινόμενον· ἐκκαθαίρει δὲ τὰς ἐν τοῖς σπλάγχνοις ἐμφράξεις. οὕτω δὲ καὶ οἱ κλῶνες ὅλου τοῦ θάμνου δρῶσιν. Ἡμεροκαλλές.

158 Τοῦτου ἡ ῥίζα παραπλησία τῇ τοῦ κρίνου κατὰ τε τὴν ιδέαν καὶ κατὰ τὴν δύναμιν, ὅθεν ὠφελεῖ παραπλησίως ἐκείνη τὰ πυρίκαυστα· καὶ γὰρ διαφορητικῆς ἀτρέμα δυνάμεως ἐστὶ μετὰ τοῦ καὶ ἀποκρουστικὸν ἔχειν τι. Ἡριγέρων δύναμιν ἐπίμικτον ἔχει ψυκτικὴν τε ἅμα καὶ μετρίως διαφορητικὴν· διὸ καὶ τοῖς ἐδρικοῖς ἐπωφελῶς μίγνυται.

159 ἐπέχει δὲ καὶ αἷματος ἀναγωγὰς ὁ χυλὸς πινόμενος καὶ ἔλμινθας ἀναιρεῖ καὶ ἥπατικούς ὀνίνης· καταπλάσσεται δὲ καὶ πρὸς τὰς φλεγμονὰς ἐναργῶς. Ἡρύγγιον.

160 Θερμότητι μὲν ἢ βραχὺ τῶν συμμέτρων ἢ οὐδὲν ὑπερέχει, ξηρότητος δὲ λεπτομεροῦς οὐκ ὀλίγης μετέχει. ὕδατι δὲ ζεννυμένη ἡ ῥίζα καὶ πινομένου τοῦ ὕδατος κωλικούς παύει, μετὰ δὲ μελικράτου ζεννυμένη λιθιῶντας στραγγουριῶντας δυσουριῶντας νεφριτικούς ἀπαλλάττει· πινέτωςαν δὲ ἐπὶ ἡμέρας ιζ νήστεις καὶ εἰς κοίτην, ἐὰν δὲ καὶ σίτον σὺν αὐτῇ ζέσας δώης πιεῖν κάλλιον ποιεῖ. διεβεβαιούτο δέ τις ὅτι συνεχῶς χρησάμενος αὐτῇ λίθους οὐκέτι οὔρησε, πυκνότατα πρόσθεν ἐνοχλούμενος ὑπὸ τοῦ πάθους. Θαψία δριμείας ἐστὶ καὶ ἰσχυρῶς θερμαντικῆς δυνάμεως σὺν ὑγρότητι· ἔλκει τοιγαροῦν ἐκ βάθους βιαίως καὶ αὕτη διαφορεῖ τὸ ἐλθέν· χρόνῳ δὲ ἐργάζεται πλείονι ταῦτα, διὰ τὸ περιττῆς ὑγρότητος ἐμπλησθῆναι δαψιλοῦς, δι' ἣν καὶ ταχέως διαφθείρεται.

162 Θέρμος ἡμερος ἀπογλυκανθεὶς διὰ τῆς ἐψήσεως καὶ ἐσθιόμενος δύσπεπτός ἐστι καὶ τροφήν παρέχει τῷ σώματι παχύχυμον καὶ ὠμοὺς χυμοὺς γεννᾷ· κοιλίαν δὲ οὐδὲ προτρέπεται, οὐδὲ μὴν ἐπέχει. ὥς φάρμακον δέ, ὁ μὲν ἀπογλυκανθεὶς καὶ ἐσθιόμενος ἐκ τῶν ἐμπλαστικῶν ἐστίν, ὁ δὲ τὴν σύμφυτον ἔχων πικρότητα ῥυπτικός τε καὶ διαφορητικός ὑπάρχει· ἀναιρεῖ δὲ καὶ ἔλμινθας σὺν μέλιτι ἐκλειχόμενος ἢ σὺν ὀξυκράτῳ πινόμενος, οὐ μὴν ἀλλὰ καὶ τὸ ἀφέψημα αὐτοῦ τὰς ἔλμινθας ἐκβάλλειν πέφυκε πινόμενον καὶ ἐνιέμενον καὶ τὸ ἄλευρον δὲ αὐτοῦ ἔξωθεν μετὰ χολῆς ταυρείας τῷ ὀμφαλῷ ἐπιτιθέμενον ἐκτινάσσει αὐτάς, καὶ μὲν δὴ καὶ καταντλούμενον ἔξωθεν ὀνίνηςιν ἀλφουὺς ἀχῶρας ἐξανθήματα ψώρας γαγγραῖνας ἔλκη κακοῦσιν τῷ ξηραίνειν ἀδήκτως. ἐκκαθαίρει δὲ καὶ σπλῆνα καὶ ἥπαρ μετὰ πηγάνου καὶ πεπέρεως ἡδονῆς ἔνεκα συνεμβαλλόμενα. ἐπισπᾶται δὲ καὶ καταμήνια καὶ ἔμβρυα σὺν σμύρνῃ καὶ μέλιτι προστιθέμενος. ἐστὶ δὲ καὶ τὸ ἄλευρον τῶν θέρμων διαφορητικόν· οὐ γὰρ τὰ πελιδνὰ μόνον, ἀλλὰ καὶ χοιράδας καὶ φύματα σκληρὰ θεραπεύει. ἐν ὧσι δὲ αὐτὸ ἐψεῖν χρή τῆνικαῦτα ἢ ὀξυμέλιτι ἢ ὀξυκράτῳ, κατὰ τὰς κράσεις τῶν καμνόντων δηλονότι καὶ τοῦ πάθους τὴν διαφορὰν ἐφευρίσκοντα τὸ δέον. διαφορεῖ δὲ καὶ τὰ πελιδνὰ τὸ ἄλευρον καὶ τὰ ἄλλα ὅσα πρόσθεν εἴρηται ἐπὶ τοῦ ἀφεψήματος. καταπλάσσουσι δὲ ἔνιοι καὶ τοὺς ἰσχυαδικούς αὐτῷ. Θέρμος ἄγριος πικρότερός τε καὶ ἰσχυρότερος εἰς ἅπαντα τοῦ ἡμέρου ἐστὶ, τῆς αὐτῆς ὑπάρχων κατὰ γένος δυνάμεως.

164 Θλάσπι. Σπέρμα καὶ τοῦτό ἐστι δριμὺ τὴν δύναμιν, ὥστε καὶ τὰ ἐντὸς ἀποστήματα ῥήσσει ποτιζόμενον καὶ καταμήνια κινεῖ καὶ ἔμβρυα φθείρει καὶ δι' ἔδρας ἐνιέμενον ἰσχυάδας ὀνίνηςιν, αἱματώδη κενοῦν. ἐστὶ δὲ τὸ θλάσπι καὶ ἄλλως καθαριστικὸν ἄνω τε καὶ κάτω χολωδῶν ὑγρῶν ὀξυβάφου πληθὸς πινόμενον. Θρίδαξ ὑγρὸν καὶ ψυχρὸν λάχανον, οὐ μὴν ἐσχάτως γε ἀλλὰ κατὰ τὴν τῶν κρηναίων ὑδάτων, ὥς ἂν εἴποι τις, μάλιστα ψυχρότητα.

165

διὰ τοῦτο πρὸς τὰς φλεγμονὰς ἀρμόττει καὶ πρὸς τὰ μικρὰ καὶ κοῦφα τῶν ἐρυσιπελάτων. ἔστι δὲ καὶ ἄδιψον ἔδεσμα καὶ εἰς ὕπνον προτρεπόμενον μάλιστα, ἀπεξεσμένον καὶ μετ' ὀξυκράτου ὕδαροῦς μόνου ἐσθιόμενον, ἀλλ' οὐδ' ἀπεπτεῖται τοῖς ἄλλοις λαχάνοις ὁμοίως, οὐδὲ ἐπέχει τὴν διαχώρησιν ὥσπερ οὐδὲ προτρέπει, καὶ διὰ ταῦτα οὐδὲ κακόχυμον αἷμα γεννᾷ, οὐ μὴν εὐχυμὸν γε τελέως. τὸ δὲ σπέρμα πινόμενον ἐπέχει γοννοροίας, ὅθεν καὶ τοῖς ὄνειρώττουσι δίδοται. ὁ δὲ ὁπὸς τῆς ἀγρίας θρίδακος μετὰ γυναικείου γάλακτος ἐπαλειφόμενος ἄργεμά τε καὶ ἀχλὺς ἀποκαθαίρει καὶ ἐπικάυματα. Θύμος τέμνει καὶ θερμαίνει σαφῶς, ὥς εἶναι τῆς τρίτης τάξεως τῶν θερμαινόντων καὶ διὰ τοῦτο καὶ οὔρα καὶ καταμήνια κινεῖ καὶ ἔμβρυα κατασπᾷ καὶ τὰ σπλάγχνα διακαθαίρει πινόμενος· ταῖς τε ἐκ θώρακος καὶ πνεύμονος ἀναγωγαῖς συναίρεται.

166 καὶ ταῦτα μὲν ὁ Γαληνός. τὰ δὲ διὰ πείρας ταῦτα· τοῖς ἀρθριτικοῖς δίδου τοῦ θύμου ξηροῦ λειοτάτου < δ μετ' ὀξυμέλιτος κ ε ο < νήσκει. καθαίρει γὰρ τὴν χολὴν καὶ τοὺς δριμεῖς ἰχῶρας καὶ τὰ περὶ τὴν κύστιν. ἐπὶ δὲ ἐπηρμένων κοιλιῶν, ὅταν ἄρξωνται οἰδαίνειν, δίδου < α μετὰ μελικράτου κ ε ο α νήσκει, πρὸς ὁσφύος καὶ ἰσχύων πόνον πλευρᾶς τε καὶ θώρακος καὶ ὑποχονδρίων μετεωρισμοὺς καὶ ἐμπνευματώσεις δίδου < γ μετ' ὀξυμέλιτος κεκραμμένου πλήθος κοτύλης α νήσκει. δίδου δὲ ὁμοίως καὶ τοῖς μελαγχολικοῖς καὶ τὴν διάνοιαν τεταραγμένοις καὶ φόβῳ ἀλόγῳ συνεχομένοις < γ μετὰ κ ε ο α τοῦ ὀξυμέλιτος κεκραμμένου. ἐπὶ ὀφθαλμιῶντων καὶ σφόδρα ὀδυνωμένων δίδου ὁμοίως νήσκει καὶ πρὸ δείπνου καὶ ἐπὶ ποδαγρικῶν ὀδυνωμένων καὶ μὴ δύνασθαι κινεῖσθαι δίδου μετ' οἴνου ἀκράτου ὁμοίως· ἐπὶ δὲ διδύμων ἐπηρμένων δίδου ὁμοίως < γ μετὰ κ ε ο α οἴνου νήσκει, πλὴν μέντοι τῷ μέλανι θύμῳ τῷ καλουμένῳ ἔλλεβόρῳ μηδόλως κέχρησθαι· φαρμακικὸς γάρ ἐστι καὶ χολῆς γεννητικός, ἀλλὰ τῷ ἔχοντι ἄνθος ἐμπόρφυρον μὲν φύσει, λευκὸν δέ τι ἔχον ἔμπλεων. Θύμβρα.

167 Καὶ τὰ θύμβρα δὲ μάλιστα τὰ κηπευόμενα παραπλησίας μὲν εἰς δυνάμεως τῷ θύμῳ, ἀσθενεστεράς δὲ πολλῶ. Ἴντυβοι παραπλησίαν τοῖς θρίδαξιν ἔχουσι τὴν δύναμιν, ἀπολειπόμενοι καὶ καθ' ἡδονὴν αὐτῶν καὶ κατ' ἄλλα πάντα τὰ πρόσθεν περὶ θριδάκων εἰρημένα.

169 Ἰζός. Ἐκ πλείστης μὲν ἀερώδους τε καὶ ὕδατώδους οὐσίας θερμῆς, ἐλαχίστης δὲ γεώδους σύγκειται· τὸ οὖν δριμὺ πλεόν ἐστιν ἐν αὐτῷ· ἔλκει τοιγαροῦν ἐκ τοῦ βάθους ἰσχυρῶς ὑγρότητας, οὐ τὰς λεπτάς μόνον, ἀλλὰ καὶ τὰς παχυτέρας καὶ ταύτας διαχεῖ τε καὶ διαφορεῖ. ἐστὶ δὲ τῶν οὐκ εὐθὺς θερμαινόντων φαρμάκων μετὰ τὴν πρώτην ἐπίθεσιν, ἀλλὰ χρόνου δεομένων, ὥς ἡ θαψία. Ἰου τὰ φύλλα τὴν ὕδατῶδη καὶ ὑπόψυχρον οὐσίαν ἐπικρατοῦσαν κέκτηται καὶ διὰ τοῦτο καὶ καθ' ἑαυτὰ καὶ μετὰ ἀλφίτων ἐπιπαττόμενα τὰς θερμὰς φλεγμονὰς παρηγορεῖ.

170 ἐπιτίθεται δὲ καὶ κατὰ τὸ στόμα τῆς κοιλίας ἐγκαιόμενον καὶ ἐπὶ ὀφθαλμῶν. Ἰππουρισ στυπτικὴν μετὰ πικρότητος ἔχει ποιότητα καὶ διὰ τοῦτο ξηραντικὴν ἰσχυρῶς τε ἅμα καὶ ἀδήκτως.

171 τραύματα οὖν τὰ μέγιστα καταπλαττομένη κολλᾷ, καὶ νεῦρα ἐπιτεμνόμενα τύχη, καὶ τὰς καλουμένας ἐντεροκήλας ὀνίνησιν· ἀλλὰ καὶ πρὸς τὰς ἀναγωγὰς τοῦ αἵματος καὶ ῥοῦν γυναικείου καὶ μάλιστα τὸν ἐρυθρόν, ἔτι δὲ δυσεντερίας καὶ τὰ ἄλλα τὰ κατὰ τὴν γαστέρα ῥεύματα, γενναῖον φάρμακον ἢ πόα πινομένη μεθ' ὕδατος ἢ οἴνου. γράφουσι δὲ περὶ αὐτῆς τινες ὥς καὶ κύστεως ἰάσατό ποτε καὶ τῶν λεπτῶν ἐντέρων τραύματα· ὁ δὲ χυλὸς αὐτῆς αἱμορραγίας τε τὰς ἐκ ῥινῶν ὠφελεῖ καὶ τὰ κατὰ τὴν γαστέρα ῥοώδη πάθη σὺν τινι τῶν αὐστηρῶν οἴνων πινόμενος ἢ μεθ' ὕδατος ἐπὶ τῶν πυρεττόντων. Ἰσάτις.

172 Ἦ μὲν ἡμερος, ἣ οἱ βαφεῖς χρῶνται, ξηραντικῆς ἰσχυρῶς ἐστὶ δυνάμεως, οὐδέπω δακνούσης. πικρά τε ἅμα καὶ στυπτική. ταῦτά τοι καὶ τὰ μεγάλα τραύματα τῶν σκληρῶν σωματίων κολλᾷ,

κἂν ἐν ταῖς τῶν μυῶν ἥ κεφαλαῖς, καὶ κατὰ τῶν αἰμορραγούντων ὠφελίμως ἐπιπλάττεται, καὶ τοὺς οἰδηματώδεις ὄγκους θαυμαστῶς διαφορεῖ τε ἅμα καὶ προστέλλει καὶ πρὸς πάντα τὰ κακοήθη ἔλκη δραstickῶς ἀνθίσταται, κἂν σήπεται κἂν ἀναβιβρώσκηται. εἰ δέ ποτε τῆς τοῦ κάμνοντος δυνάμεως ἰσχυροτέρα φαίνοιτο, μινύναι χρή τοῖς φύλλοις αὐτῆς λειωθεῖσιν ἢ ἄρτον ἢ κρίθινον ἄλευρον ἢ πύρινον ἢ ἄλφιτα κατὰ τὴν ἐπικρατοῦσαν ἐν ἐκάστῳ διάθεσιν. Ἰσάτις ἀγρία ἔχει τι δριμὺ σαφές ἤδη κατὰ τὴν γεῦσιν καὶ τὴν ἐνέργειαν, καὶ διὰ τοῦτο τῆς ἡμέρου ξηραντικωτέρα γενομένη πρὸς μὲν τὰς ὑγρὰς σηπεδόνas ἰσχυρότερον ἀνθίσταται, τὰ δ' ἄλλα τὰ προειρημένα χείρων ἐστίν· ἀμετρότερον γὰρ ἤδη καὶ μετὰ τοῦ δάκνειν ξηραίνει ταῦτα· ἐρεθίζει τε καὶ φλεγμονὰς ἐπεγεῖρει διὰ δὲ τὸ ἰσχυρὸν τῆς δυνάμεως καὶ τοῖς σπληνικοῖς ὑπάρχει χρήσιμος, οὕτω τῆς ἡμέρου ὠφελούσης.

174 Ἰτέα. Ἰτέας χρῆσαιτο μὲν <ἄν> τις καὶ τοῖς φύλλοις εἰς τραυμάτων ἐναίμων κόλλησιν, οὐ μὴν ἀλλὰ καὶ τῷ ἄνθει αὐτῆς, ὧ μάλιστα ἅπαντες σχεδὸν οἱ ἱατροὶ χρῶνται πρὸς ἐμπλάστρου ξηραίνοντος σκευασίαν. ἐστὶ γὰρ ἡ δύναμις αὐτῶν ἀδήκτως ξηραντική, ἔχει δὲ τινα καὶ στύψιν. ἔνιοι δὲ καὶ χυλὸν ἐξ αὐτῶν ποιοῦντες ἄδηκτόν τε καὶ ξηραῖνον ἵχουσι φάρμακον εἰς πολλὰ χρήσιμον καὶ ὁ φλοιὸς δὲ τοῦ δένδρου παραπλήσιος ὑπάρχει τῇ τε τῶν ἀνθῶν καὶ τῶν φύλλων δυνάμει, πλὴν ὅτι ξηρότερός ἐστι τὴν κρᾶσιν, ὥσπερ ἀμέλει πάντες οἱ φλοιοί. ἀλλὰ τοῦτόν γε καίουσιν ἔνιοι καὶ χρῶνται τῇ τέφρᾳ πρὸς ὅσαπερ ἂν ἰσχυρῶς δέωνται ξηρᾶναι. τοὺς γοῦν καλουμένους ἥλους καὶ τύλους ἔτι τε μυρμηκίας ἐξαίρουσιν αὐτῷ δεύοντες ὅξει δριμεῖ. ἔνιοι δὲ κατὰ τὸν καιρὸν τῆς ἀνθήσεως ἐντέμνοντες τὸν φλοιὸν ὁπὸν τινα ἀθροίζουσι καὶ χρῶνται πρὸς τὰ ταῖς κόραις ἐπισκοτοῦντα, ῥυπτικωτέρῳ τε ἅμα καὶ λεπτομερεῖ φαρμάκῳ χρῆσαιτο δ' ἂν τις καὶ εἰς ἄλλα πολλὰ τοιούτῳ γε ὄντι αὐτῷ. Καλαμίνθη λεπτομερὴς ἐστὶ τὴν οὐσίαν καὶ θερμὴ καὶ ξηρὰ τὴν κρᾶσιν, ἐκ τῆς τρίτης που τάξεως καθ' ἑκατέρας τὰς ποιότητας.

175 πινομένη δὲ αὕτη καθ' ἑαυτὴν ξηρὰ διὰ μελικράτου θερμαίνει τε σαφῶς καὶ ἰδρώτας κινεῖ καὶ διαφορεῖ καὶ ξηραίνει τὸ σύμπαν σῶμα. διὰ τοῦτο γοῦν αὕτῃ τινες ἐχρήσαντο καὶ πρὸς τὰ κατὰ περίοδον ῥίγη, ἔξωθεν <μὲν> ἀφεψήσαντες ἐλαίῳ καὶ συναλείφοντες ὅλον τὸ σῶμα μετὰ τρίψεως γενναίας, ἔσωθεν δὲ λαμβάνοντες, ὡς εἴρηται. καὶ μὲν γε καὶ κατὰ τῶν ἰσχύων καταπλάττουσιν οἱ τινες αὕτην ἐπὶ τῶν ἰσχυαδικῶν ὡς γενναῖον βοήθημα· καὶ γὰρ ἔλκει τὰ ἐκ τοῦ βάθους εἰς τὴν ἐπιφάνειαν καὶ θερμαίνει σύμπαν τὸ ἄρθρον, ἐπικάει τε σαφῶς τὸ δέρμα καὶ τὰ καταμήνια πινομένη τε καὶ προστιθεμένη προκαλεῖται δραστηρίως. ἀγαθὸν δὲ καπὶ τῶν ἐλεφαντιώνων τὸ φάρμακον, οὐ μόνον τῷ γενναίῳ διαφορεῖν τοὺς λεπτοὺς χυμούς, ἀλλὰ καὶ τῷ λεπτύνειν καὶ τέμνειν ἰσχυρῶς τοὺς παχεῖς, οἳοί περ εἰσιν οἱ καὶ τοῦτο τὸ νόσημα γεννῶντες· οὕτω δὲ καὶ οὐλὰς μελαίνας λαμπρύνει καὶ ὑπώπια διαφορεῖ. κάλλιον δὲ ἐπὶ τῶν τοιούτων ἔψοντας ἐν οἴνῳ καταπλάττειν αὕτην, καὶ χλωρὰν μᾶλλον ἢ ξηράν· ἰσχυροτέρα γὰρ ξηρανθεῖσα γίγνεται καὶ καίειν ἐτοιμοτέρα. καταπλάσσεται δὲ καὶ κατὰ τῶν δηγμάτων τῶν ἰοβόλων, διὰ δὲ τὴν συνοῦσαν πικρότητα καὶ ἀσκαρίδας καὶ ἔλμινθας ἐνιέμενός τε καὶ πινόμενος ὁ χυλὸς αὐτῆς ἀναιρεῖν πέφυκε καὶ τοὺς ἐν ὧσιν δὲ καὶ ἔλκεσι σκώληκας. ὀνίνης δὲ καὶ τοὺς ἀσθματικούς καὶ τοὺς ἰκτερικούς τῷ ῥύπτειν τε καὶ διακαθαίρειν τὰς καθ' ἥπαρ ἐμφράξεις. ἐστὶ δὲ εἰς ἅπαντα τὰ εἰρημένα πρακτικωτέρα ἢ ὄρειος. Ὀρφεὺς δὲ φησιν ὅτι ὁ χυλὸς αὐτῆς σὺν ἵκῳ ῥοδίνῳ μετὰ ψιμμουθίου λειωθεῖς, ὡς γλοιοῦ ἔχειν πάχος, καὶ ἐπιχρίόμενος τὰ πυρίκαυτα θεραπεύει. τὸ δὲ παράδοξον, ὅτι οὐδὲ οὐλὴ φαίνεται καὶ τριχοφυεῖ ὁ τόπος. σὺν κιμωλίᾳ δὲ καὶ ἀλόῃ ἵκως λειώσας τὸν χυλὸν καὶ ἐπιχρίσας μέτωπον καὶ κροτάφους παύσεις παραχρήμα κεφαλῆς ὀδύνας. Κάλαμος ἀρωματικὸς στύψεως βραχείας καὶ δριμύτητος ἐλαχίστης μετέχει.

176 τὸ δὲ πλεῖστον αὐτοῦ γεώδους οὐσίας ἐστὶ καὶ ἀερώδους, εὐκράτων κατὰ θερμότητα καὶ ψυχρότητα, ὅθεν οὐρητικός τε μετρίως ἐστὶ καὶ ταῖς πρὸς ἥπαρ καὶ στομάχον ἐπιτιθεμέναις

μίννυται δυνάμεσιν, εἷς τε τὰς τῆς ὑτέρας πυρίας χρήσιμος μίννυται, ὅσαι φλεγμοναῖς προσφέρονται, ᾗ ἐρεθισμῶν ἕνεκα τῶν καταμηνίων παραλαμβάνονται. κείθω τοίνυν τῆς δευτέρας τάξεως τῶν θερμαινόντων καὶ ξηραίνόντων μᾶλλον ἢ θερμαινόντων. Κάλαμος φραγμίτης.

177 Καλάμου φραγμίτου ἡ ρίζα ῥυπτικῆς μετέχει δυνάμεως οὐκ ὀλίγης, ἥκιστα δὲ δριμείας. τὰ μέντοι χλωρὰ φύλλα μετρίως ἐμψύχει, μετέχοντα τῆς ῥυπτικῆς καὶ ταῦτα δυνάμεως. ὁ δὲ φλοιὸς αὐτοῦ καυθεὶς λεπτομεροῦς ἱκανῶς καὶ διαφορητικῆς γίνεται δυνάμεως, ἔχων τι καὶ ῥυπτικόν, ὥς καὶ θερμαίνειν καὶ ξηραίνειν κατὰ τὴν τρίτην που τάξιν καὶ πλεόν γε ξηραίνειν ἢ θερμαίνειν. Καννάβεως ὁ καρπὸς δύσπεπτός τέ ἐστι καὶ κεφαλαλγῆς καὶ κακόχυμος· εἰ δὲ καὶ φρυχθείη καὶ οὕτως ἄπτεται τῆς κεφαλῆς τῷ θερμαίνειν ἱκανῶς, ἀτμὸν ἀναπέμπων ἐπ’ αὐτὴν θερμόν τε ἅμα καὶ φαρμακῶδη· τῷ δὲ ξηρὰν ἔχειν τὴν κρᾶσιν καὶ ἄφυσον εἶναι ξηραίνει τὴν γονήν.

179 Κάπνιος ἢ καπνὸς δριμείας ἅμα καὶ πικρᾶς μετέχει ποιότητος, οὐκ ἀπήλλακται δὲ παντάπασιν οὐδὲ τῆς στρυφνῆς, ὅθεν οὐρά τε χολώδη προτρέπει πολλὰ καὶ τὰς καθ’ ἥπαρ ἐμφράξεις τε καὶ ἀτονίας ἰᾶται, καὶ ὁ χυλὸς δὲ αὐτῆς ὀξυδερκῆς ἐστὶν ἐπισπώμενος δάκρυον, ξηρὰ δὲ λεία ἐπιπαττομένη μελικράτῳ καὶ πινομένη λαπάττει γαστέρα, οἶνω δὲ ὁμοίως ἐπιπαττομένη κεκραμμένῳ ῥωννύει στόμαχον. δίδου δὲ θαρρῶν τὸ ἀφέψημα αὐτῆς καὶ τοῖς ὀπωσοῦν πυρέττουςιν. Καππάρεως.

180 Ὁ μὲν φλοιὸς τῆς ρίζης ἐπικρατοῦσαν ἔχει τὴν πικρὰν ποιότητα, δευτέραν δὲ τὴν δριμεῖαν, ἐφεξῆς δὲ ταύτῃ τὴν στρυφνήν, ᾧ δῆλον ὥς ἐκ διαφορῶν τε καὶ μαχομένων σύγκειται δυνάμεων. ῥύπτειν μὲν γὰρ δύναται καὶ διακαθαίρειν καὶ τέμνειν τῇ πικρότητι, θερμαίνειν δὲ καὶ διαφορεῖν καὶ λεπτύνειν τῇ δριμύτητι, συνάγειν δὲ καὶ πιλεῖν καὶ σφίγγειν τῇ στρυφνότητι· καὶ διὰ τοῦτο σπλήνας σκιρρώδεις, εἴπερ τι καὶ ἄλλο, τοῦτο τὸ φάρμακον ὀνίνησιν, ἔξωθέν τε τοῖς ἐπιτηδείοις καταπλάσμασι μινγνύμενον, εἷσω τε τοῦ σώματος λαμβανόμενον, ἥτοι γε ἀφεψόμενον ἐν ὃξει τε καὶ ὀξυμέλιτι καὶ τοῖς τοιούτοις, ἢ ξηρὸν λείον ἀναμιγνύμενον αὐτοῖς. κενοὶ γὰρ φανερώς τοὺς γλίσχρους καὶ παχεῖς χυμοὺς οὕτω ληφθέν οὐ δι’ οὐρῶν μόνον, ἀλλὰ καὶ διὰ γαστρός. πολλάκις δὲ καὶ αἱματώδη διαχωροῦσιν, ἐφ’ οἷς οἱ τε σπλήνες ὀνίνανται καὶ αἱ κατ’ ἰσχίον ὀδύναι. καὶ μὲν δὴ καὶ καταμήνια κινεῖ καὶ ἀποφλεγματίζει καὶ καταπαττόμενος δὲ τοῖς κακοήθεσιν ἔλκεσιν ὁ τῆς ρίζης φλοιὸς λείος ἀγαθὸν φάρμακον, ὥς ἂν ἀπορρῦπτειν τε δυνάμενος αὐτὰ καὶ ξηραίνειν ἰσχυρῶς. καὶ τοὺς ὀδόντων δὲ πόνους ὠφελεῖ σὺν οἶνω ἐψόμενος ἢ ὃξει. καὶ χοιράδας δὲ καὶ ὄγκους σκληροὺς διαφορεῖ, τοῖς ἐπιτηδείοις πρὸς ταῦτα φαρμάκοις μινγνύμενος. καὶ μὲν δὴ καὶ τὰ φύλλα καὶ ὁ καυλὸς καὶ ὁ καρπὸς παραπλησίας ἐστὶ τῷ φλοιῷ δυνάμεως, πλὴν ὅσον ἀσθενέστερα, καὶ ἐγώ γε ποτε τοῖς φύλλοις μόνοις οἶδα διαφορήσας ἐν ὀλιγίσταις ἡμέραις χοιράδων σκληρότητα. μίννυται δὲ αὐτοῖς δηλονότι τῶν ἀμβλυνόντων τι τὸ σφοδρὸν τῆς δυνάμεως. οὐδὲν δὲ θαυμαστὸν εἰ καὶ τοὺς ἐν ὥσιν σκώληκας ὁ χυλὸς ἀναιρεῖ διὰ τὴν πικρότητα· ὁ δὲ ἐν τῇ ἄλμῃ τιθέμενος καρπὸς ἀποπλυθεὶς καὶ διαβραχεὶς ἄχρι τοῦ τελέως ἀποτίθεται τὴν ἐκ τῶν ἁλῶν δύναμιν, φάρμακον ἐπιτήδειον γίγνεται ἐπεγεῖρειν πεπτωκυῖαν ὄρεξιν, ἀπορρῦσαι τε καὶ ὑπαγαγεῖν τὸ κατὰ τὴν γαστέρα φλέγμα καὶ τὰς κατὰ σπλῆνα τε καὶ ἥπαρ ἐμφράξεις ἐκκαθαίρειν· χρῆσθαι δὲ εἰς ταῦτα προσήκεν αὐτῷ δι’ ὀξυμέλιτος ἢ δι’ ὀξελαίου πρὸ τῶν ἄλλων ἀπάντων σιτίων. Καρδάμου τὸ σπέρμα μετέχει καυστικῆς δυνάμεως, ὥσπερ τὸ νάπυ, καὶ διὰ τοῦτο καὶ ἰσχιάδα καὶ κεφαλαλγίαν καὶ ὀτιοῦν ἄλλο τῶν δεομένων φοινίξεως ἐκθερμαίνουσιν αὐτῷ, καθάπερ τῷ νάπυ.

181 μίννυται δὲ ὠφελίμως καὶ τοῖς ἀσθματικοῖς βοηθήμασιν, ὥς ἂν δηλονότι τέμνειν τοὺς παχεῖς χυμοὺς δυνάμενον. καὶ ἡ πόα δὲ παραπλησίας ἐστὶ δυνάμεως τῷ σπέρματι, ἀσθενεστέρα δέ·

- ὅθεν ἐσθιομένη θερμαίνει σφοδρῶς· ἐστὶ δὲ κεφαλαλγής. Καρδάμωμόν ἐστι μὲν καὶ τοῦτο θερμῆς ἱκανῶς δυνάμεως, ὡς ἔλκοῦν καταπλαττόμενον, ἥττον μέντοι τοῦ καρδάμου.
- 182 ἔχει δέ τι καὶ πικρότης ἐν αὐτῷ, δι' ἣν καὶ τὰς ἔλμινθας ἀναιρεῖ καὶ ψώρας ἰσχυρῶς ἀπορρύνει σὺν ὄξει. Καρώου τὸ σπέρμα ξηραίνει καὶ θερμαίνει κατὰ τὴν τρίτην που τάξιν καὶ δριμεῖαν δὲ μετρίως ἔχει τὴν ποιότητα.
- 183 ταῦτά τοι καὶ ἄφυσόν ἐστι καὶ οὐρητικὸν οὐ τὸ σπέρμα μόνον, ἀλλὰ καὶ τὸ φυτὸν ὅλον. Κασία θερμαίνει καὶ ξηραίνει κατὰ τὴν τρίτην τάξιν.
- 184 ἐστὶ δὲ καὶ λεπτομερῆς ἱκανῶς, ἐν δὲ τῇ γεύσει πλεῖστον μὲν τὸ δριμὺ ἔχει, βραχὺ δέ τι καὶ στυφον, ὥστε διὰ ταῦτα πάντα τέμνει τε ἅμα καὶ διαφορεῖ τὰ κατὰ τὸ σῶμα περιττὰ καὶ πρὸς τοῦτοις ἔτι ῥώμην ἐντίθησι τοῖς ὀργάνοις. ἐπιτήδειος δὲ καὶ πρὸς τὰς τῶν καταμηνίων ἐπισχέςεις ἐστίν, ὅταν ὑπὸ πλῆθους τε ἅμα καὶ πάχους τῶν περιττωμάτων αὐτάρκως κενούσθαι κωλύηται. Καρύα τὸ δένδρον ἔχει μὲν τι κὰν τοῖς βλαστοῖς καὶ τοῖς φύλλοις στυπτικόν, ἐναργὲς δὲ καὶ πλεῖστον ἐν τῷ τοῦ καρύου λέμματι προσφάτω τε καὶ ξηρῷ.
- 185 χρῶνται οὖν αὐτῷ διὰ τοῦτο καὶ οἱ βαφεῖς. ἡμεῖς δὲ ἐκθλίβοντες αὐτὰ καὶ τὸν χυλὸν ὁμοίως τῷ τῶν μόρων καὶ τῶν βάτων, ἔψοντες σὺν μέλιτι στομαχικῷ τε χρώμεθα φαρμάκῳ καὶ πρὸς τὰ ἄλλα πάντα πρὸς ὅσαπερ ἀρμόζουσιν οἱ προειρημένοι χυλοί. τοῦ καρύου δὲ αὐτοῦ τὸ μὲν ἐδώδιμον ἔλαιῳδές τέ ἐστι καὶ λεπτομερές, μετέχει δὲ καὶ τῆς στυφούσης ποιότητος ἐπ' ὀλίγον, ἥτις ἐν τῷ χρόνῳ προιόντι μαραίνεται, μεταπιπτούσης ὅλης αὐτοῦ τῆς οὐσίας εἰς τὸν λιπαρὸν χυμόν, ὡς παραπλήσιον φαίνεσθαι ἐλαίῳ παλαιῷ καὶ διὰ τοῦτο τελέως γίνεσθαι ἄβρωτον. τὸ δὲ χλωρὸν ἔτι καὶ ὑγρὸν οὔτε τῆς στυφούσης σαφῶς μετέχει ποιότητος οὔτε τῆς ἐλαιώδους, ὅθεν πρὸς διαχώρησιν μὲν ἐπιτηδειότερόν ἐστι τοῦ ξηροῦ καὶ μάλιστα εἰ, ὡς τινες ποιοῦσι, μετὰ γάρου προσφέρεται. ἀλλὰ καὶ τῶν ξηρῶν προβρεχομένων ἐν ὕδατι, καθάπερ ἔνιοι ποιοῦσιν, ἡ δύναμις παραπλησία γίνεται τοῖς χλωροῖς. πέττεταί γε μὴν μᾶλλον τὸ κάρυον καὶ εὐστομαχώτερον γίνεσθαι, ὅταν σὺν ἰσχύσιν ἐσθίηται. φασὶ δὲ τὸν ἐσθίοντα ἰσχάδας μετὰ καρύων καὶ πηγάνου πρὸ τῶν σιτίων μηδὲν ὑπὸ τῶν θανασίμων φαρμάκων μέγα βλάπτεσθαι. παλαιουμένου δὲ αὐτοῦ ἔλαιον ἐκθλίψαι ἐξ αὐτοῦ δυνατόν ἐστι καὶ διαφορητικὸν ἱκανῶς τηνικαῦτα γίνεσθαι, ὡς τινες καὶ γαγγραῖνας αὐτῷ καὶ ἄνθρακας καὶ αἰγίλωπας ἰῶνται. τὸ μέντοι λέπος αὐτοῦ τὸ ξηρὸν καυθὲν λεπτομερές τε γίνεσθαι καὶ ξηραντικὸν καὶ ἄδηκτον φάρμακον. Λεπτοκάρυα.
- 186 Τὰ δὲ λεπτοκάρυα, ἃ δὴ καὶ ποντικά προσαγορεύεται, ψυχρότερα ἐστὶ καὶ αὐστηρότερα ὡς γεωδέστερα· τὰ δὲ ἄλλα παραπλησία ἐστὶ τῷ βασιλικῷ καρύῳ. ἐστὶ δὲ κεφαλαλγῇ ἐσθιόμενα. Καστάνια.
- 187 Περὶ καστανίων ἐν τῷ περὶ δρυὸς λόγῳ προέγραπται. Κέγχρος ψύχει μὲν κατὰ τὴν πρώτην τάξιν, ξηραίνει δὲ ἥτοι κατὰ τὴν τρίτην ἐκλελυμένην ἢ τὴν δευτέραν ἐπιτεταμένην.
- 188 ἐστὶ δὲ πῶς λεπτομερῆς ἐπ' ὀλίγον, ὅθεν ἐσθιομένη μὲν ὡς ἔδεσμα παντελῶς ὀλιγοτροφώτατόν ἐστιν ἀπάντων σχεδόν τι τῶν σιτηρῶν ἐδεσμάτων. ἀτὰρ οὖν καὶ κοιλίαν ξηραίνει, ἔξωθεν δὲ ἐπιτιθεμένη διὰ μαρσίπων ἐπιτήδειός ἐστι πυρία τοῖς ἀδήκτως ξηρανθῆναι δεομένοις. Κέδρος.
- 189 Ἐστὶ μὲν διττὴ κατ' εἶδος. κράσεως δὲ εἰσὶν ἀμφοτέραι τῆς τρίτης τάξεως ἐν τῷ θερμαίνειν καὶ ξηραίνειν. ἡ μέντοι κεδρέα, ἡ ἐξ αὐτῶν γιγνομένη, καὶ τῆς τετάρτης ἂν ἦδη ἄπτηται τάξεως. ἐστὶ δὲ τῆς πρώτης τάξεως τῶν σπητικῶν καλουμένων, ἱκανῶς θερμῇ τε καὶ λεπτομερῆς ὑπάρχουσα. τὰς μέντοι ἀπαλὰς σάρκας ἐτοίμως τε ἅμα καὶ ἀνωδύνως σήπει· ἐκ τῆς <γὰρ> ἐν τοῖς σώμασι θερμότητος αὐξομένη ἢ ἐν αὐτῇ θερμασία. ἐπὶ δὲ τῶν σκληρῶν σωματῶν ἐν χρόνῳ τε πλεονί καὶ μόγις ἐνεργεῖ, ὅθεν ἐπὶ τῶν τεθνεώτων ἄσχητα φυλάττει τὰ σώματα, τὰς μὲν ὑγρότητας αὐτῶν ἐκβοσκομένη τὰς περιττὰς, τῶν στερεῶν δὲ σωματῶν οὐχ ἀπτομένη, διὰ τὸ

μὴ τοσαύτην ἔχειν ἰσχυρὰν δύναμιν, ὥσπερ τὰ ἄλλα σῆπτικὰ λεγόμενα. θαυμαστὸν δὲ οὐδέν, εἰ τοιαύτη τὴν δύναμιν οὖσα καὶ φθειρας καὶ κονίδας καὶ τοὺς ἐν ὣσι σκώληκας καὶ ἀσκαρίδας ἐν ἀπευθυμένῳ ἀναιρεῖν πέφυκε· ἔμβρυα δὲ προστιθεμένη τὰ μὲν ζῶντα κτείνει, τὰ δὲ νεκρὰ ἐκβάλλει, περιαιετομένη τῷ αἰδοίῳ κατὰ τὰς συνουσίας. καὶ διὰ τοῦτο ἀτόκιόν ἐστι φάρμακον οὕτω χρωμένοις οὐδενὸς δεύτερον. καὶ τοῖς δὲ τρήμασι τῶν ὀδόντων ἐνσταχθεῖσα τὰ μὲν ἀλγήματα πραύνει, θραύει δὲ αὐτούς. λεπτύνει δὲ καὶ τὰς ἐν ὀφθαλμοῖς οὐλὰς καὶ τὰς διὰ πάχος ὕγρων ἀμβλυωπίας ἰᾶται. Κεδρέλαιον.

190 Τὸ δὲ λιπαρώτατον ἐξ αὐτῆς καὶ ἀκριβῶς ἐλαιῶδες, ὃ διὰ τῶν ὑπεραιωρουμένων ἐρίων ἐψομένης ἀθοοίζεται, λεπτομερέστερον μὲν γίγνεται τῆς ὅλης κεδρέας, ἦττον δὲ δριμὺ καὶ δηκτικόν, καίτοι οὐχ ἦττον ἀλλὰ καὶ μᾶλλον ἐνεργεῖ τῆς κεδρέας· ὅθεν τούτῳ χρῶνται οἱ ἰδιῶται ἐπὶ τῶν γιγνομένων τραυμάτων τοῖς κειρομένοις προβάτοις ὑπὸ τῶν ψαλίδων καὶ πρὸς τὰς ψώρας καὶ τοὺς κρότῳνας. Κεδρίδες.

191 Οὕτω δὲ ὀνομάζουσι τὸν καρπὸν τῆς κέδρου, μετριωτέραν δὲ ἔχουσι τὴν δύναμιν, ὥστε καὶ ἐσθίεσθαι δύνασθαι. πλείους μέντοι καὶ τούτων, εἴ τις προσενέγκοιτο, τὴν τε κεφαλὴν ἀλγεῖ καὶ θερμαίνεται καὶ δάκνεται τὸ στόμα τῆς γαστροῦ. Κενταυρίου τοῦ μεγάλου ἡ ῥίζα ἐξ ἐναντίων σύγκειται δυνάμεων· κατὰ μὲν οὖν τὴν γεῦσιν δριμεῖά τε ἅμα καὶ στύφουσα φαίνεται μετὰ τινος βραχείας γλυκύτητος, κατὰ δὲ τὰς ἐνεργείας ἡ μὲν δριμύτης τὰ τῆς θερμότητος ἔργα διαδείκνυται, προτρέπουσα καταμήνια καὶ ἔμβρυα νεκρὰ κατασπῶσα καὶ ζῶντα διαφθείρουσά τε ἅμα καὶ ἐκβάλλουσα· ἡ δὲ στύψις ἐνδείκνυται τὰ τῆς παχυμεροῦς καὶ γεώδους ψυχρότητος ἔργα ἐν τε τῷ κολλᾶν τραύματα καὶ τοὺς αἵμα πτύοντας ὠφελεῖν.

192 διδόναι δὲ δεῖ αὐτοῖς < β , πυρέσσουσι μὲν μεθ' ὕδατος, ἀπυρέτοις δὲ μετ' οἴνου. κατὰ δὲ τὴν ἐξ ἀπασῶν τῶν ποιότητων ἐνέργειαν καὶ ῥήγμασι καὶ σπᾶσμασι καὶ δυσπνοίαις καὶ ταῖς πεπαλαιωμέναις ἀρμόττει βηξίν. οὐ γὰρ ἐκκενωσάτι χρηὸν μόνον ἐπὶ τούτων τὸ παρὰ φύσιν, ἀλλὰ καὶ ῥῶσαι καὶ τονῶσαι τὰ ἐκκαθαρθέντα. τὰ δ' αὐτὰ τῇ ῥίζῃ καὶ ὁ χυλὸς αὐτῆς ἐργάζεται καὶ τινες ἀντὶ λυκίου χρῶνται αὐτῷ, ἐκείνου μὴ παρόντος. Κενταυρίου τοῦ μικροῦ μὲν ἡ ῥίζα παντάπασιν ἄπρακτος, οἱ δὲ κλῶνες καὶ μᾶλλον γε τὰ φύλλα καὶ τὰ ἐπ' αὐτοῖς ἄνθη χρησιμώτατα.

193 ἐπικρατεῖ δὲ ἐν αὐτοῖς ἡ πικρὰ ποιότης ὀλίγον τι καὶ στύψεως μετέχουσα καὶ διὰ τοῦτο ἰσχυρῶς ξηραντικόν ἐστι τὸ φάρμακον καὶ ἄνευ δήξεως· τὰ τε οὖν μεγάλα καὶ πρόσφατα τραύματα κολλᾷ ἢ πόα χλωρὰ καταπαττομένη καὶ τὰ παλαιὰ δὲ καὶ δυσκατούλῳ τῶν ἐλκῶν κατουλοῖ ὁμοίως προσαγομένη καὶ ξηρανθεῖσα δὲ ταῖς κολλητικαῖς καὶ ξηραντικαῖς μίγνυται δυνάμεσιν, ὅσαι κόλπους καὶ κύριγγας ἰᾶσθαι πεφύκασι καὶ τὰς παλαιὰς σκληρότητας μαλάττειν καὶ τὰ κακοήθη τῶν ἐλκῶν ἰᾶσθαι. μίγνυται δὲ καὶ τοῖς τὰς ρευματικὰς διαθέσεις ἰωμένοις. τὸ δὲ ἀφέψημα τῆς πόας ἐνῖασι τινες ἰσχυαδικοῖς, ὡς ἄγον χολώδη καὶ παχέα. καὶ γὰρ καὶ καθαίρει, καὶ μὲν δὴ καὶ ὅταν ἐνεργήσῃ σφοδρῶς αἱματώδη κενοῖ καὶ μᾶλλον ὠφελεῖ. ὁ δὲ χυλὸς αὐτῆς παραπλησίας ὑπάρχων δυνάμεως, τουτέστι τῆς ξηραντικῆς τε καὶ ῥυπτικῆς, τὰ τε ἄλλα τὰ προειρημένα καλῶς ἐργάζεσθαι πέφυκε καὶ μετὰ μέλιτος ὑπαλείφεται τοῖς ὀφθαλμοῖς, ἔμμηνά τε προστιθέμενος ἄγει καὶ ἔμβρυα. διδόναι δὲ αὐτὸν πίνειν ἔνιοι καὶ τοῖς τὰ νεῦρα πεπονθόσιν, ὡς ἐκκενοῦντός τε καὶ ξηραίνοντος ἀλύπως τὰ ἐμπεπλασμένα. καὶ γὰρ οὖν καὶ τῶν καθ' ἥπαρ ἐμφράξεων ἄριστον φάρμακον, ἀγαθὸν δὲ καὶ σπληνὶ ἐσκίρρωμένῳ καὶ ἔξωθεν μὲν ἐπιτιθέμενον, οὐδὲν δὲ ἦττον εἰ καὶ πίνειν τις θέλοι. δεῖ δὲ τὴν πόαν χυλίζειν ὅταν ἀκμαιοτάτη ἐστὶ καὶ ἐγκύμων τοῦ ἄνθους. δίδεται δὲ τοῦ χυλοῦ σὺν κ ε ο α ὕδατος θερμοῦ καὶ ἁλῶν ὀλίγων καὶ βραχέος ὄξους καὶ καθαίρει γενναίως τὸν μελαγχολικὸν χυμόν. τῆς δὲ κόμης κοπτομένης καὶ σὺν ἐφθῶ μέλιτι ἢ καὶ ἐψήματι εἰς κολλύρια ἀναπλαττομένης καὶ καθιεμένων αὐτῶν κύριγγας τε περιχαράσσει καὶ τύλους ἐξάγει. ἐπὶ δὲ ἰσχυαδικῶν τοὺς κορύμβους κόψας

σεΐσας δίδου νήσκει κοχλιάριον σὺν ὕδατι θερμῷ ἐπὶ ἡμέρας γ ἢ καὶ πλείους. ἐθαυμάσθη γὰρ ὡς πάνυ ἐνεργές· καὶ πρὸς πώλυτας δὲ ἐν μυκτῆρσι ξηρὸν ἐπίπασσε. Κέρασος τὸ δένδρον καρπὸν φέρει μετρίως στύφοντα μετὰ γλυκύτητος.

- 194 ὁ μὲν οὖν πέπειρος καρπὸς καὶ γλυκὺς μᾶλλον ὑπέρχεται κατ' ἔντερον, ἦττον δὲ ἐστὶν εὐστόμαχος, ὁ δὲ ἄωρος καὶ αὐστηρότερος τοῦμπαλιν. τὸ δὲ κόμμι τοῦ δένδρου, γράφουσί τινες, ὡς μετ' οἴνου πινόμενον ὀνίνῃσι λιθιῶντας. Κερατωνία ξηραντικῆς ἐστὶ καὶ στυπτικῆς δυνάμεως, ὥσπερ καὶ ὁ καρπὸς αὐτῆς τὰ καλούμενα κεράτια, μετέχων δηλονότι καὶ γλυκύτητός τινος· πέπονθε δέ τι καὶ ταῦτα τοῖς κερασίοις παραπλήσιον· ὕγρα μὲν γὰρ ὄντα τὰ κεράτια ὑπάγει μᾶλλον τὴν γαστέρα, ξηρὰ δὲ ἴσθῃσι μᾶλλον.
- 196 Κέστρον τὸ ψυχρότροφον λεγόμενον, ῥωμαιστὶ δὲ βεττονίκη καλεῖται, δύναμιν ἔχει τμητικὴν, ὡς ἡ γεῦσις δηλοῖ, πικρὰ καὶ δριμεῖα ὑπάρχουσα ἢ πόα, <ὡς δηλοῖ> καὶ ἡ κατὰ μέρος ἐνέργεια. καὶ γὰρ καὶ τοὺς ἐν νεφροῖς λίθους διαιρεῖ καὶ πνεύμονα καὶ θώρακα καὶ ἥπαρ ἐκκαθαίρει τε καὶ ῥύπτει καὶ καταμήνια κινεῖ καὶ ἐπιληπτικούς ὠφελεῖ καὶ ῥήγματα καὶ σπάσματα θεραπεύει καὶ ὀξυρεγμιῶντας δὲ καὶ ἰσχιαδικούς ὀνίνῃσι πινομένη. Κηκὶς ἡ μὲν ὁμφακίτις στρυφνὸν ἱκανῶς ἐστὶ φάρμακον, οὐσίας γεώδους ψυχρᾶς τὸ πλεῖστον μετέχουσα, δι' ἣν καὶ ξηραίνει καὶ ἀποκρούεται ῥεύματα καὶ συνάγει καὶ σφίγγει τὰ χαλαρὰ καὶ ἄρρωστα μόρια καὶ πᾶσι τοῖς ῥώδεσι πάθεσι γενναίως ἀνθίσταται.
- 197 καὶ κείσθω τῆς τρίτης μὲν ἐν τῷ ξηραίνειν, τῆς δευτέρας δὲ ἐν τῷ ψύχειν τάξεως. ἡ δὲ ἐτέρα κηκὶς ἡ ξανθὴ καὶ χαύνη καὶ μεγάλη ξηραίνει μὲν καὶ αὐτὴ, ἀλλ' εἰς τοσοῦτον ἦττον, εἰς ὅσον καὶ τῆς στρυφνῆς ποιότητος ἦττον μετέλῃφεν. ἐσπομένη τοιγαροῦν αὐτὴ καθ' ἑαυτήν, εἴτα λειουμένη, κατάπλασμα τῶν ἐν ἔδρᾳ φλεγμονῶν ἐστὶ καὶ προπτώσεων οὐκ ἀγεννές. ἔψειν δὲ χρὴ μετρίως μὲν τῆς στύψεως δεόμενον ἐν ὕδατι, σφοδρᾶς δὲ ἐν οἴνῳ καὶ μάλιστα αὐστηρῷ. καυθεῖσθαι δὲ κηκίδες ἰσχαίμου δυνάμεως γίνονται καὶ δηλονότι θερμότητος καὶ δριμύτητος ἐκ τῆς καύσεως μεταλαμβάνουσι καὶ λεπτομερέστεραι τῶν ἀκαύστων γίνονται καὶ ξηραντικώτεραι. χρὴ δὲ διαπύρους ἐπ' ἀνθράκων ἐργασάμενον ὄξει ἢ οἴνῳ σβεννύναι. Κηρὸς ἐν τῷ μέσῳ πῶς ἐστὶ τῶν θερμαινόντων τε καὶ ψυχόντων ὑγραίνόντων τε καὶ ξηραίνόντων· ἔχει δὲ τι καὶ παχυμερὲς καὶ ἐμπλαστικόν, διὰ οὐ μόνον οὐ ξηραίνει ἀλλὰ καὶ κατὰ συμβεβηκὸς ὑγραίνειν <ἂν> δόξειε κωλύων τὰς διαπνοάς, ὅθεν καὶ ὕλη τῶν ἄλλων ἐστὶ φαρμάκων.
- 198 αὐτὸς δὲ καθ' ἑαυτὸν ἐκ τῶν πεπτικῶν ἂν εἴη τῶν ἀσθενῶν τῶν ἔξωθεν ἐπιτιθεμένων. ἔχει γὰρ τι βραχὺ διαφορητικῆς δυνάμεως, ἥς πλείστης τὸ μέλι μετέλῃφεν. Κιβώριον.
- 199 Τὸν χλωρὸν καρπὸν τῶν αἰγυπτίων κυάμων καλοῦσι κιβώριον, ὅθεν ἐκ τοῦ περὶ κυάμων λόγου καὶ περὶ τούτου δεῖ σκοπεῖσθαι. Κινάρα κακόχυμόν ἐστιν ἔδесμα καὶ μάλισθ' ὅταν σκληροτέρα ἑαυτῆς γένηται· καὶ γὰρ καὶ τὸν χολώδη χυμὸν ἐν ἑαυτῇ τηνικαῦτα πλείονα ἐπικτᾶται καὶ τὴν ὅλην οὐσίαν ἔχει ξυλωδεστέραν, ὥστε ἐκ μὲν ταύτης μελαγχολικὸν γεννᾶσθαι χυμὸν, ἐκ δὲ τοῦ κατ' αὐτὴν χυλοῦ λεπτὸν καὶ πικρόχολον.
- 200 ἄμεινον οὖν προαφεψήσαντας αὐτὴν ἐσθίειν. Κίκεως ὁ καρπός, ὃν τινες κρότωνα καλοῦσιν, ὅσπερ καὶ καθαίρει, ῥυπτικὴν τε καὶ διαφορητικὴν ἔχει δύναμιν· τὰ δὲ φύλλα ἀσθενέστερα.
- 201 τὸ δὲ ἐκ τοῦ καρποῦ ἔλαιον θερμότερον καὶ λεπτομερέστερόν ἐστι τοῦ κοινοῦ καὶ διὰ τοῦτο καὶ διαφορητικόν. Κίσθος ἢ κίσθαρος.
- 202 Στυπτικὸς ὁ θάμνος ἐστὶν εἰς τοσοῦτον ὡς τὰ φύλλα αὐτοῦ καταπλασσόμενα κολλᾶν τραύματα· τὰ δὲ ἄνθη δραστικώτερα, ὡς μετ' οἴνου πινόμενα δυσεντερίας καὶ γαστρὸς ἀτονίας καὶ ῥεύματα καὶ ὑγρότητας ἰᾶσθαι. καταπλασσόμενα δὲ τὰ σηπεδονώδη τῶν ἐλκῶν ὀνίνῃσι τῷ ξηραίνειν οὐκ ἀγεννῶς, σχεδὸν που κατὰ τὴν δευτέραν ἀπόστασιν. μετέχει δὲ ἡ τοῦ θάμνου ψῦξις καὶ χλιαρὰς ποιότητος. Ὑποκιστίς.

- 203 Ἡ δὲ ὑποκιστὶς ἢ ὑποκισθὶς ὀνομαζομένη πολὺ δὴ τι τῶν φύλλων ἐστὶ στυπτικώτερα, δραστικὸν ἱκανῶς φάρμακον εἰς πάντα τὰ ῥώδη πάθη, οἷον αἵματος ἀναγωγαῖς καὶ ῥῶ γυναικείῳ κοιλιακαῖς τε καὶ δυσεντερικαῖς διαθέσεις. ἀλλὰ καὶ ῥωννύναι τι μόνιον εἰ βουληθεῖμεν, ἔκλυτον ὑγρότητι πλέονι γεγεννημένον, ἐντίθησι τόνον αὐτῷ οὐκ ἀγεννῶς. <οὔτω> τοι καὶ στομαχικοῖς καὶ ἥπατικοῖς ὠφέλιμος, ῥώννυσι καὶ τονοῖ μίγνυμένη τοῖς ἐπιτηδεύουσιν ἐπιθέμασιν ἢ ἀντιδότοις. Κίςθος ἢ λήδων.
- 204 Ἐν τοῖς θερμότεροις χωρίοις οὗτος ὁ κίςθος γεννώμενος, οὐχ ἕτερος ὢν τῷ γένει τῶν ἐν ἐτέραις χώραις, ἐξαίρετον ἐκτέτατο διὰ τὸ χωρίον ἰδίαν τινὰ καὶ διαφορητικὴν θερμότητα, ἀποθέμενος τὴν ψύξιν. τὰ μὲν οὖν ἄλλα καὶ τούτου τοῦ κίςθου παραπλήσια τοῖς ἐπὶ τούτου προειρημένοις. Λάδανον. τὸ δὲ καλούμενον λάδανον ἐξ αὐτοῦ γίγνεται, φάρμακον θερμὸν μὲν κατὰ τὴν πρώτην ἀπόστασιν ἤδη πού συμπληρουμένην, ὥς καὶ τῆς δευτέρας ἐφάπτεσθαι, μετέχει δὲ καὶ στύψεως τινὸς βραχείας. ἐστὶ δὲ καὶ λεπτομερὲς τὴν οὐσίαν, καὶ διὰ ταῦτα μαλακτικόν τέ ἐστι μετρίως καὶ διαφορητικὸν ὡσαύτως καὶ δηλονότι συμπεπτικόν. οὐδὲν οὖν θαυμαστὸν τοῖς κατὰ μήτραν ἐξαιρέτως ἀρμόττειν αὐτό, διότι ἔχει τι καὶ στύφον· διὸ καὶ τὰς ῥεούσας τρίχας κρατύνει. ὅσα μὲν γὰρ μοχθηρὰ τῶν ὑγρῶν κατὰ τὰς ῥίζας τῶν τριχῶν δαπανᾷ, συνάγει δὲ καὶ σφίγγει τῇ στύψει τοὺς πόρους, οἷς ἐμπεπῆγασιν. Κισσὸς ἐξ ἐναντίων σύγκειται δυνάμεων· ἔχει μὲν γάρ τι στυπτικῆς οὐσίας, ἣν ψυχρὰν γεώδη λέγομεν· ἔχει δὲ καὶ δριμείας, ἣν θερμὴν εἶναι καὶ ἡ γεῦσις μαρτυρεῖ· καὶ ὑδατώδους οὐσίας μετέχει χλιαρᾶς ὅ γε χλωρός.
- 205 τὰ οὖν χλωρὰ φύλλα ἐψηθέντα σὺν οἴνῳ καὶ τῶν μεγάλων τραυμάτων ἐστὶ κολλητικὰ καὶ τῶν κακοηθευομένων ἐλκῶν ἱατικά· ἐπουλοῖ δὲ καὶ τὰς ἐκ πυρὸς ἐλκώσεις. σὺν ὄξει δὲ ἐψηθέντα τὰ φύλλα σπληνικοὺς ὠφελεῖ. τὰ δὲ ἄνθη αὐτοῦ ἰσχυρὰ πῶς ἐστίν, ὥς μετὰ κηρωτῆς λειούμενα τοῖς πυρκαύστοις ἀρμόττειν. ὁ δὲ χυλὸς ἐστὶ μὲν καὶ ἔρρινον φάρμακον καὶ τὰ χρόνια τῶν ὤτων ἰᾶται ρεύματα καὶ τῶν ἐλκῶν τὰ παλαιὰ κατὰ τε ὤτα καὶ τὰς ῥίνας· ἐὰν δὲ δριμύτερος φαίνοιτο, μίγνυται ῥοδίνῳ ἢ ἐλαίῳ γλυκεῖ. τὸ δὲ δάκρυον αὐτοῦ φθείρας κτείνει καὶ τρίχας ψιλοῖ, εἰς τοσοῦτον ὑπάρχον θερμῆς δυνάμεως, ὥς καὶ καίειν ἀμυδρῶς. ὠφελεῖ δὲ καὶ τὸ δάκρυον αὐτοῦ καὶ λιθιῶντας πινόμενον. Κνήκος.
- 206 Κνήκου τῷ σπέρματι πρὸς τὰς καθάρσεις μόνον χρώμεθα, τῆς τρίτης δὲ ἐστὶ τάξεως τῶν θερμαίνοντων, εἴ τις ἔξωθεν αὐτῷ χρῆσθαι βούλοιτο. Κόκκος Κνίδιος.
- 207 Καθαίρει μὲν καὶ αὐτός· δριμείας δὲ ἐστὶ καὶ καυστικῆς δυνάμεως. Κόκκος βαφικῆ.
- 208 Στυπτικὴν μὲν ἔχει καὶ πικρὰν ἅμα τὴν ποιότητα, ξηραίνει δὲ ἀμφοτέραις ἀδήκτως καὶ διὰ τοῦτο πρὸς τε τὰ μεγάλα τῶν τραυμάτων ἀρμόττει καὶ πρὸς τὰς τῶν νεύρων τρώσεις, σὺν ὄξει ἢ ὀξυμέλιτι λειουμένη. Κοκκυμηλέας ὁ καρπός.
- 209 Ὑπάγει τὴν γαστέρα πρόσφατος μὲν ὑπάρχων μᾶλλον, ξηρανθεὶς δὲ ἥττον· ἐστὶ δὲ τὰ μὲν δαμασκηνὰ κοκκύμηλα στυπτικώτερα. τὰ δὲ ἐκ τῆς Ἰβηρίας γλυκύτερα, καὶ διὰ τοῦτο ὑπακτικώτερα, ἐν δὲ τοῖς φύλλοις ἐμφαίνεται τις στύψις σαφής, ὅθεν ἐψόμενα διάκλυσμα γίνεται τῶν περὶ γαργαρεῶνα καὶ παρίσθμια φλεγμονῶν. Προῦνον. Ὁ δὲ τῶν ἀγρίων κοκκυμήλων καρπὸς στυπτικὸς ἐστὶ καὶ σταλτικὸς γαστρός· ὀνομάζεται δὲ τὸ φυτὸν τοῦτο κατὰ τὴν Ἀσίαν προῦνον. τὸ δὲ κόμμι πάσης κοκκυμηλέας, ὥς τινὲς φασί, πινόμενον λίθους θρύπτει, σὺν ὄξει δὲ λειχῆνας ἰᾶσθαι παιδίῳ. Κολοκάσιον ἢ μανζιζάνιον.
- 210 Παραπλήσια ταύτης τῆς ῥίζης ἐστὶν ἡ δύναμις ταῖς γογγυλίδασι καὶ κρομύοις, γλίσχρον δὲ αὐτῆς τὸ σῶμά ἐστιν, ὅθεν καὶ ῥυπτικῆς μετέχει δυνάμεως καὶ εὐκοιλίον ἐστίν. Κόλλα, ἣν εἰς τὰ βιβλία σκευάζουσιν, ἐκ σεμιδάλεως ἢ γύρεως ἐμπλαστικῆς τε καὶ πεπτικῆς ἐστὶ δυνάμεως περὶ δὲ τῆς ταυροκόλλης καὶ τῶν ὁμοίων ἐν τῷ περὶ ζώων λόγῳ ῥηθήσεται.

Κολοκύνθη ὑγρᾶς καὶ ψυχρᾶς ἐστὶ κράσεως κατὰ τὴν δευτέραν κατ' ἄμφω τάξιν, ὅθεν καὶ τῶν
ξυσμμάτων αὐτῆς ὁ χυλὸς πρὸς ὧτα φλεγμαίνοντα καὶ ὀδυνώμενα ἀρμόττει σὺν ῥοδίνῳ. οὕτω
δὲ καὶ ὅλη καταπλαττομένη τὰς θερμὰς φλεγμονὰς ἐμψύχει μετρίως. ἐστὶ δὲ καὶ ἐσθιομένη
πλαδῶδης καὶ ἄδιφος καὶ τροφήν τῷ σώματι δίδωσιν ὑγρὰν καὶ ψυχρὰν καὶ διὰ τοῦτο
βραχεῖαν. πέττεται δὲ οὐ κακῶς, ὅταν γε μὴ φθάσῃ διαφθαρῆναι. πᾶσχει δὲ τοῦτο διὰ τὴν
μοχθηρὰν σκευασίαν, κάπειδ' ἐν τῇ γαστρὶ πονηρὸς τις ἡθροισμένος ἢ χυμός, ἀλλὰ καὶ διὰ τὸ
βραδύναι κατὰ τὴν γαστέρα, ὥσπερ καὶ τὰ λοιπὰ ὑγρὰ ἐδέσματα. χαίρει δὲ εἰκότως ὀριγάνῳ
ἀρτυομένη διὰ τὴν ἐν αὐτῇ ὑδατώδη ποιότητα. πάντα γὰρ ὅσα τοιαῦτα δριμέσιν ἢ ὀξέσιν ἢ
αὐστηροῖς ἢ ἀλυκοῖς ἀναμίγνυσθαι δεῖται χυμοῖς, εἰ μέλλοι μὴτ' ἀηδῶς ληφθῆσεσθαι μήτε
ναυτιώδεις ἐργάσασθαι τοὺς λαβόντας. Κόμαρος.

213 Τούτου ὁ καρπὸς μεμῆκυλον καλεῖται καὶ ἐστὶ κακοστόμαχος οὗτος καὶ κεφαλαλγῆς, στρυφνὸν
δὲ τῇ ποιότητι τὸ δένδρον ἅμα τῷ καρπῷ. Κόμμι ξηραντικῆς ἐστὶ καὶ ἐμπλαστικῆς δυνάμεως
καὶ δηλονότι καὶ τραχυτήτων ἱατικῆς.

215 Κονία. Τὸ οἶον περίπλυμα τῶν τεφρωθεῖσιν ὑλῶν οὕτως ὀνομάζεται. ῥυπτικωτάτη δὲ ἐστὶ καὶ
ξηραντικωτάτη πασῶν ἢτε ἐκ τῆς συκίνης τέφρας καὶ τῆς τῶν τιθυμάλλων καὶ σχεδὸν ἤδη τῆς
καλουμένης σηπτικῆς δυνάμεως· τῷ λεπτομερεῖ δὲ τῆς οὐσίας ἀνωδύνως καίει. Κόνυζα διττή.

216 Κόνυζα καὶ ἡ μείζων καὶ ἡ μικροτέρα παραπλησίας εἰςὶ κράσεως τε καὶ δυνάμεως, ἐν μὲν τῇ
γεύσει δριμεῖαί τε καὶ πικραὶ φαινόμεναι, θερμαίνουσαι δὲ πάνυ σαφῶς καὶ ξηραίνουσαι ὥς
εἶναι κατ' ἄμφω τῆς τρίτης τάξεως. ἀφεισόμεναι γοῦν ἐν ἐλαίῳ τῶν κατὰ περίοδον ῥιγῶν
ἀλεξητήριοι γίνονται. τὰ δὲ ἄνθη αὐτῶν σὺν τοῖς φύλλοις τρίψαντές τινες σὺν οἴνῳ
ποτίζουσιν ὑπὲρ τοῦ καταμήνια κινῆσαι καὶ ἔμβρυα ἐκβαλεῖν. Ἄλλη. Ἐστὶ δὲ καὶ τρίτον εἶδος
κονύζης ἐν ὑγροτέροις χωρίοις φυόμενον, τῶν εἰρημένων δυσωδέστερον καὶ ἀσθενέστερον.
Κορίανον ἢ κόριον ἐξ ἐναντίων σύγκειται δυνάμεων, πολὺ μὲν ἔχουσα πικρᾶς οὐσίας, ἢ τις
λεπτομερὲς ἐστὶ γεώδης, οὐκ ὀλίγον δὲ καὶ ὑδατώδους ὑγρότητος χλιαρᾶς κατὰ δύναμιν.

217 ἔχει δὲ τι καὶ στυψέως ὀλίγον· ἐξ ὧν ἀπάντων ἐνεργεῖ ποικίλως ὅσαπερ ὁ Διοσκορίδης
ἔγραψεν, οὐ μὴν τῷ ψύχειν γε μόνῳ. Κορωνοπόδιον.

218 Τούτου ἡ ῥίζα πεπίστευται κοιλιακοὺς ὠφελεῖν ἐσθιομένη. Κόστος βραχείας μὲν πάνυ πικρᾶς,
πλείστης δὲ δριμείας καὶ θερμῆς μετέχει ποιότητός τε καὶ δυνάμεως, ὥστε καὶ ἤδη ἐλκοῦν·
ὅθεν ἀνατρίβουσιν αὐτῷ μετ' ἐλαίου τὸ σῶμα πρὸ τῆς καταβολῆς ἐπὶ τῶν κατὰ περίοδον
ρίγούντων· οὕτω δὲ καπὶ τῶν παραλελυμένων τε καὶ ἰσχιαδικῶν, καὶ ὅλως ἐφ' ὧν ἦτοι
θερμῆναι πρόκειται τι μόριον ἢ ἐκ βάθους εἰς τὴν ἐπιφάνειαν ἔλξαι τινὰ χυμόν, ἐπὶ τὴν αὐτοῦ
χρῆσιν ἔρχονται.

219 διὰ δὲ τὴν αὐτὴν αἰτίαν καὶ οὖρητικός ἐστὶ καὶ ἐμμήνων ἀγωγὸς καὶ ῥήγμασι καὶ σπάσμασι καὶ
πόνοις πλευρῶν ἀρμόττει. διὰ δὲ τὴν συνοῦσαν πικρότητα καὶ πλατείας ἔλμινθας ἀναιρεῖν
πέφυκε καὶ πρὸς τὰς ἐφήλεις αὐτῷ χρῶνται μεθ' ὕδατος ἢ μέλιτος· ἐνυπάρχει δὲ αὐτοῦ τῇ
κράσει τις φυσώδης ὑγρότης, δι' ἣν καὶ πρὸς ἀφροδίς παρορμᾷ μετ' οἶνομέλιτος πινόμενος.
Κοτυληδὼν μικτῆς ἐστὶ δυνάμεως ὑγρᾶς καὶ ὑποψύχρου καὶ τινος ἀμυδρῶς ὑποστυφούσης καὶ
βραχείας πικρᾶς, ὅθεν ἐμψύχει καὶ ἀποκρούεται καὶ ῥύπτει καὶ διαφορεῖ φλεγμονὰς τε οὖν τὰς
ἐρυσιπελατώδεις καὶ ἐρυσιπέλατα φλεγμονώδη θεραπεύει καὶ κατὰ στομάχου καυσουμένου
χρήσιμον ἱκανῶς ἐστὶ κατάπλασμα.

220 πεπίστευται δὲ τὰ φύλλα σὺν τῇ ῥίζῃ ἐσθιομένα λίθους τε θρύπτειν καὶ οὔρα κινεῖν. Κράμβη ἢ
ἐδῶδιμος ξηραντικῆς ἐστὶ δυνάμεως, ἐσθιομένη τε καὶ ἔξωθεν ἐπιτιθεμένη, οὐ μὴν ἤδη γέ πως
δριμείας ἐναργῶς, ἀλλ' ὥς τραύματα κολλᾷν καὶ τὰ κακοήθη τῶν ἐλκῶν ἰᾶσθαι καὶ φλεγμονὰς
τὰς ἤδη σκιρρουμένας τε καὶ δυσλῦτους καὶ τῶν ἐρυσιπελάτων τὰ τοιαῦτα.

- 221 καὶ ἐπινυκτίδας δὲ καὶ ἔρπητας ἰᾶται. ἔχει δέ τι καὶ ῥυπτικὸν καθ' ὃ καὶ λέπρας θεραπεύει. ὁ μὲν οὖν χυλὸς αὐτῆς ἔχει τι καθαρτικόν. αὐτὸ δὲ τὸ σῶμα ἐπέχει μᾶλλον τὴν διαχώρησιν· τούτου χάριν καὶ ἐφ' ὧν ξηρᾶναι ὑγραينوμένην γαστέρα βουλόμεθα, μετρίως ἔψοντες αὐτὴν καὶ τὸ πρότερον ὕδωρ ἀποχέοντες, ἐμβαλοῦμεν εὐθέως ἐτέρῳ θερμῷ ἡτοιμασμένῳ ἀναβράζοντι. οὐ χρὴ γὰρ ψαύειν οὔτ' ἄερος οὔθ' ὕδατος ψυχροῦ τὸ δις ἐψόμενον· οὐκέτι γὰρ ἀκριβῶς γίγνεται τακερόν, οὐδ' ἦν ἐπὶ πλεῖστον ἐψηθείη. ἐμβαλόντες οὖν αὐτὴν τῷ ἐτέρῳ θερμῷ ὕδατι ἔψομεν ὡς τακερὰν γενέσθαι. ἐφ' ὧν γὰρ ὑπαγωγῆς ἔνεκα λαμβάνηται οὐ καθέψεται πάνυ. ξηραίνει μὲν οὖν ἡ κράμβη, ὥσπερ ἡ φακῆ, καὶ διὰ τοῦτο ὅψιν ἀμβλύνει. καὶ μελαγχολικὸν γεννᾷ χυμόν. ὁ δὲ τῆς κράμβης ἀσπάραγος ἦττον ξηραίνει καὶ διουρητικώτερός ἐστι. τὸ δὲ σπέρμα πινόμενον ἔλμινθας ἀναιρεῖ καὶ ἐφήλεις τε καὶ φακοὺς καὶ ὅσα τᾶλλα μετρίως δεῖται ῥύψεως ὀνίνησιν οὐ χρὴ γὰρ ψαύειν. οἱ δὲ καυλοὶ τῆς κράμβης καυθέντες ξηραίνουσιν ἰσχυρῶς ποιοῦσι τέφραν, ὡς ἤδη τι καὶ τῆς καυστικῆς μετέχειν δυνάμει· κατὰ τοῦτο γοῦν αὐτῇ μιγνύντες στέαρ παλαιόν, εἷς τε τὰ τῶν πλευρῶν ἀλγήματα χρόνια, κἂν εἴ ποῦ τι τοιοῦτον ἕτερον εἴη, χρῶνται· διαφορητικὸν γὰρ ἰσχυρῶς ἀποτελεῖται τὸ φάρμακον. Κράμβη ἀγρία ξηροτέρα καὶ θερμότερα πολλῷ τῆς ἡμέρου τὴν κρᾶσιν ἐστίν, ὥσπερ καὶ τὰ ἄλλα σύμπαντα σχεδὸν τὰ ἄγρια τῶν ἡμερῶν ἰσχυρότερα, ὅθεν οὐδ' εἴσω τοῦ σώματος ἀλύπως λαμβάνεται.
- 222 διαφορεῖ δὲ καὶ ῥύπτει τῆς ἡμέρου σφοδρότερον. Κράμβη θαλαττία πρὸς τῷ τὴν γαστέρα λαπάττειν, ὑφάλμυρός τε καὶ ὑπόπικρος οὕσα τὴν γεῦσιν, εἴη ἂν καὶ εἰς τὰς ἔξωθεν τοῦ σώματος χρεῖας, εἰς ὅσαπερ αἱ τοιαῦται ποιότητες ἀρμόζουσιν ἐπιτήδειος.
- 224 Κρῆθμον ἄλμυρόν πῶς ἐστὶ γενομένοις ἅμα βραχεῖα πικρότητι, διὸ καὶ ἡ δύναμις αὐτοῦ ῥυπτική τε ἅμα καὶ ξηραντική· ἀσθενέστερον δὲ ἐστὶ κατ' ἅμφω τῶν πικρῶν. Κριθαὶ τῆς πρώτης τάξεως εἰσὶν ἐν τῷ ξηραίνειν καὶ ψύχειν, ἔχουσι δέ τι καὶ ῥυπτικὸν ὀλίγον.
- 225 εἰςὶ δὲ βραχεῖ τινι ξηραντικώτεροι τοῦ τῶν κυάμων ἀλεύρου τοῦ χωρὶς τοῦ λέμματος· τὰ δ' ἄλλα πάντα παραπλήσια χρωμένοις ἔξωθεν. ἐσθιόμενοι δὲ ταύτῃ πλεονεκτοῦσι κυάμων, ὅτι τὸ φuscῶδες ἐν τῇ ἐψησει ἀποτίθενται· κυάμῳ δὲ ὅπως ἂν ἐψηθῇ παραμένει τὸ φuscῶδες· παχυμερεστέρας γὰρ οὐσίας ἢ κατὰ κριθὴν ὁ κύαμός ἐστι καὶ διὰ τοῦτο καὶ τροφιμώτερος αὐτῆς. αἱ δὲ κριθαὶ λεπτὸν καὶ ῥυπτικὸν ἔχοντά τι γεννώσι χυμόν. οὐδὲ μὲν οὖν θερμαίνουσι τὸ σῶμα κατ' οὐδένα τρόπον σκευασίας, ὑγραίνουσι δὲ καὶ ξηραίνουσι διαφόρως σκευασθεῖσαι· τὸ μὲν γὰρ ἄλφιτον ἐκ τῆς φρυγείσης κριθῆς γιγνόμενον ἐναργῶς φαίνεται ξηραῖνον. ἡ δὲ πτισάνη ὑγραίνει, ὅταν γε ὡς προσήκει σκευασθῇ. οἱ δὲ ἐκ τῶν κριθῶν γιγνόμενοι ἄρτοι ἅπαντές εἰσιν ἀτροφώτεροι τῶν ἐκ τῶν πυρῶν καὶ μᾶλλον ἐκείνων ὑπέρχονται τὴν γαστέρα. ὙΑΛΦΙΤΑ.
- 226 Τὸ δὲ ἐκ τῶν κριθῶν γιγνόμενον ἄλφιτον, φρυγείων αὐτῶν, πολὺ καὶ τῶν κριθῶν αὐτῶν ἐστὶ ξηραντικώτερον καὶ ὀλίγην τροφὴν δίδωσι τῷ σώματι, κἂν ὅπως οὖν ἐψηθῇ· δι' οἴνου γε μὴν αὐστηροῦ ποθὲν τὸ ἄλφιτον ξηραίνει γαστέρα. Περὶ κριθίνης μάζης.
- 227 Μάζαν καλοῦσι τὸ ἐκ τῶν κριθῶν ἄλφιτον ὑγρῷ τινι φυρώμενον, οἷον σιραίῳ ἢ μέλιτι ἢ ἐτέρῳ τινὶ καὶ ἄνεφθον ἐσθιόμενον· ὅπως δ' ἂν σκευασθῇ, ἦττον πέττεται τῶν κριθίνων ἄρτων ἢ μάζα καὶ φύσης μᾶλλον ἐμπίπλησι τὴν γαστέρα καί, ἦν ἐπὶ πλέον ἐν αὐτῇ μένῃ, ταραχὴν ἐργάζεται. ἐχούσης φύσει τῆς κριθῆς τὸ πιτυρῶδες οὐκ ὀλίγον, ἢ φρυγεῖσα κριθὴ ξηρότερον μὲν καὶ αὐτὸ τὸ πιτυρῶδες καὶ δυσφθαρτότερον ἴσχει, ξηρότερον δὲ καὶ τὸ ἐν αὐτῇ χρηστόν, ἐξ οὗ τροφὴν ἐλάμβανε τὸ σῶμα. ὅσον οὖν ἐν αὐτῇ πιτυρῶδες ἐστὶ καὶ σκληρόν, ὥσπερ καὶ ἐκτὸς φαίνεται μὴ λυόμενον ὕδατι, κατὰ τὸν αὐτὸν τρόπον οὐδ' ἐν τῇ γαστρὶ διαλύεται βρεχόμενον, ἀλλὰ διαμένει ἀκατέργαστον, ὅποῖον ἐλήφθη. τῷ οὖν μὴ πέττεσθαι μὴδ' ἀναδίδοσθαι εἰς τὰς φλέβας

ὑποχωρεῖ κατὰ γαστέρα καὶ τῷ ἔχειν ῥυπτικὸν ἐκ τῆς κριθῆς. μᾶλλον δὲ διαχωρεῖ κάτω φυραθεῖσα καὶ τριφθεῖσα μέχρι πλέονος· εἰ δὲ καὶ μέλι προσλάβοι, θάττον ὑπέρχεται. Κρίμνος καὶ πόλτος.

- 228 Τὸ παχυμερὲς οὕτως ὀνομάζεται τοῦ τε πυρίνου καὶ τοῦ τῶν ζειῶν ἀλεύρου. ἐστὶ δὲ τροφιμώτερον ἀλφίτου, δυσπεπτότερον δέ. καλεῖται δὲ τὸ ἐξ αὐτοῦ ῥόφημα πόλτος, καὶ ἐστὶν ὁ ἀπὸ τῆς ζειᾶς σταλτικώτερος ἡρέμα τῆς κοιλίας καὶ μᾶλλον εἰ φρυχθείη. Κρίνου.
- 229 Τὸ μὲν ἄνθος τῇ κράσει μικτόν ἐστιν ἐκ λεπτομεροῦς τέ τινος οὐσίας γεώδους, ἐξ ἧς περ ἔχει καὶ τὴν ἐν τῇ γεύσει πικρότητα, καὶ τινος ὑδατώδους εὐκράτου, ὅθεν καὶ τὸ ἐξ αὐτοῦ ἔλαιον ἀδήκτου διαφορητικῆς ἐστὶ καὶ μαλακτικῆς δυνάμεως καὶ ταῖς τῆς ὑστέρας σκληρότησιν ἐπιτήδειον. καὶ ἡ ῥίζα δὲ καὶ τὰ φύλλα καθ' ἑαυτὰ λειοῦμενα ξηραίνει καὶ ῥύπτει καὶ διαφορεῖ μετρίως. ἐστὶ γὰρ ἡ ῥίζα τῆς πρώτης τάξεως τῶν ῥυπτικῶν· οὕτως γὰρ οὖν καπὶ τῶν κατακαυμάτων ἀρμόττει. τὴν μὲν οὖν ῥίζαν ὀπτήσαντες, εἴτα σὺν ῥοδίῳ λειώσαντες, ἐπιτιθέασιν τοῖς κατακαύμασιν ἄχρι συνουλώσεως. ἐστὶ γὰρ καὶ ἄλλως ἀπάντων ἐλκῶν εἰς ἐπούλωσιν ἀγαθὸν φάρμακον. οὐ μὴν ἀλλὰ καὶ ὑστέρας μαλάττει καὶ καταμήνια προκαλεῖται. τὰ δὲ φύλλα προαφῆσαντες ἐπιτιθέασιν καὶ αὐτὰ μέχρι κατουλώσεως, οὐ τοῖς κατακαύμασι μόνον, ἀλλὰ καὶ τοῖς ἄλλοις ἔλκεσιν. ἀπεθέμεθα δὲ ποτε καὶ τὸν τῶν φύλλων χυλόν, ἐψήσαντες σὺν ὄξει καὶ μέλιτι μέχρι συστάσεως μέλιτος ὑγροτέρου, βαλόντες τοῦ μὲν χυλοῦ μέρη ε, μέλιτος δὲ καὶ ὄξους ἀνὰ μέρος α καὶ ἦν εὐδόκιμον τὸ φάρμακον εἰς πάντα τὰ ξηραίνεσθαι σφοδρῶς δεόμενα χωρὶς τοῦ δάκνεσθαι, καθάπερ ὅσα τε πλαδαρὰ καὶ χρόνια καὶ δυσκατούλωτα τῶν ἐλκῶν ἐστὶν. Κροκοδειλίου τὸ σπέρμα δριμὺ μὲν ἐστὶ καὶ ἀρωματίζον οὐρητικόν τε καὶ καταμηνίων ἀγωγόν, ὥστε καὶ θερμῆς ἀν εἶη δυνάμεως καὶ διαφορητικῆς καὶ ξηραντικῆς.
- 230 ὁ δὲ χυλὸς τοῦ καυλοῦ καὶ τοῦ σπέρματος ὁμοίας ὦν δυνάμεως ὠφελεῖ τοὺς νεφριτικούς. ἡ δὲ ῥίζα ταῖς ἐκ θώρακος ἀναπτύσσειν ἰσχυρῶς συνεργεῖ, δριμεῖα μὲν ἦττον οὔσα τοῦ σπέρματος, πικρὰ δὲ οὐχ ἦττον. ἄγει δὲ καὶ διὰ ῥινῶν αἶμα. Κρόκος ἔχει μὲν τι καὶ στυφον ὀλίγον, ὅπερ ἐδείχθη γεῶδες ψυχρόν.
- 231 ἐπικρατεῖ δὲ ἐν αὐτῷ θερμαίνουσα ποιότης τε καὶ δύναμις, ὥστε τὴν ὅλην οὐσίαν αὐτοῦ τῆς δευτέρας μὲν εἶναι τῶν θερμαινόντων τάξεως, τῆς πρώτης δὲ τῶν ξηραινόντων, καὶ διὰ τοῦτο καὶ πεπτικὸν ἔχει τι, συνεργούσης εἰς τοῦτο καὶ τῆς βραχείας στυψεως. Κρόμυον ἐκ τῆς τετάρτης ἐστὶ τάξεως τῶν θερμαινόντων· ἡ δὲ οὐσία αὐτοῦ παχυμερὲς μᾶλλον, ὅθεν καὶ τὰς αἰμορροΐδας ἀναστομοῖ προστιθέμενον καὶ σὺν ὄξει καταχρίομενον ἐν ἡλίῳ τοὺς ἀλφουὺς ἀπορρύπτει καὶ παρατριβόμενον ἄλωπεκίαις θάττον ἀλκυονίου παρορμᾷ τὰς τρίχας.
- 232 ἐσθιόμενον δὲ θερμαίνει μὲν τὸ σῶμα τῇ δριμύτητι καὶ λεπτύνει τοὺς ἐν αὐτῷ παχεῖς καὶ γλίσχρους χυμούς· ἐμπνευματοῖ δὲ τὴν γαστέρα διὰ τὸ παχυμερὲς τῆς οὐσίας. Κύαμος ἢ φάβα κατὰ τὸ ψύχειν καὶ ξηραίνειν τῆς μέσης ἐστὶν ἐγγυτάτω κράσεως· μετέχει δὲ τινος ἐπ' ὀλίγον καὶ ῥυπτικῆς δυνάμεως ἢ σὰρξ αὐτοῦ, καθάπερ τὸ λέπος τῆς στυπτικῆς, καὶ διὰ τοῦτο τῶν ἱατρῶν ἔνιοι τὸν κύαμον ὅλον μετὰ τοῦ λέμματος ἐψήσαντες ἐν ὀξυκράτῳ τοῖς δυσεντερικοῖς καὶ τοῖς κοιλιακοῖς καὶ τοῖς ἐμοῦσιν ἔδοσαν.
- 233 ἐστὶ δὲ ὡς ἔδεσμα μὲν εἶπερ τι καὶ ἄλλο δύσπεπτόν τε καὶ φuscῶδες, καὶ ἐπὶ πλεῖστον ἐψηθῇ, καὶ ὅπως οὖν σκευασθῇ, ἀναπτύσσει μέντοι ταῖς ἐκ θώρακος καὶ πνεύμονος ἐπιτήδειον. καὶ ὁ μὲν χλωρὸς ἐσθιόμενος, μᾶλλον μὲν ὑπέρχεται τὴν γαστέρα, ἦττον δὲ τοῦ ξηροῦ ἐνεχθέντος τρέφει. φρυγέντες μέντοι τὸ φuscῶδες ἀποτίθενται, δυσπεπτότεροι δὲ καὶ βραδυπόροι γίνονται καὶ παχὺν χυμὸν γεννῶσιν. ὡς φάρμακον δὲ ἔξωθεν ἐπιτιθέμενος ἀλύπως ξηραίνει. ἐπὶ μὲν γε ποδαγρικῶν ἐχρησάμεθα πολλάκις αὐτῷ δι' ὕδατος ἐψήσαντες, εἴτα μίξαντες στέαρ

ῥιον. ἐπὶ δὲ τῶν κατὰ τὰ νεῦρα θλασμάτων τε καὶ ἐλκῶν δι' ὀξυμέλιτος ἢ οἰνομέλιτος καὶ ῥοδίνου, εἰ δὲ καὶ πυράκτωσις ἦ, τὸ ἄλευρον ἐπεθήκαμεν, ἐπὶ δὲ τῶν φλεγμαινόντων ἤδη ἐκ πληγῆς σὺν ἀλφίτοις, καὶ ὄρχεων δέ ἐστι καὶ μαστῶν ἀγαθὸν φάρμακον ἥτοι κατάπласμα· φιλοῦσι γὰρ ταῦτα τὰ μόρια μετρίως ψύχεσθαι φλεγμαίνοντα, καὶ μάλισθ' ὅταν ἐκ γάλακτος ἐν αὐτοῖς τυρωθέντος οἱ μαστοὶ φλεγμαίνωσι. καὶ γὰρ καὶ τὸ γάλα σβέννυται πρὸς τοῦ καταπλάσματος, ὥσπερ καὶ τὸ τῶν παίδων ἐφήβαιον ἐπιπλαττόμενον ἀλεύρῳ κυαμίνῳ μέχρι πλέονος ἄνηβον διαμένει. Κυκλάμιнос ποικίλη τὴν δυνάμιν ἐστὶ· καὶ γὰρ ῥύπτει καὶ τέμνει καὶ ἀναστομοῖ καὶ ἐπισπᾶται καὶ διαφορεῖ· ὁ μὲν γὰρ χυλὸς αὐτῆς αἰμορροΐδας ἀναστομοῖ καὶ ἐρεθίζει κοιλίαν βιαίως προστιθέμενος.

234 οὕτως δὲ καὶ κατὰ τὰ φύματα καὶ χοιράδας καὶ ἀπάσας τὰς ἄλλας σκληρίας διαφοροῦσαις δυνάμεσι μίγνυται καὶ τοῖς ὑποχέομένοις ἀρμόττει μετὰ μέλιτος ὑπαλειφόμενος, καὶ πρὸς τούτοις ἔτι διὰ ῥινῶν καθαίρει. σφοδρὰ δὲ οὕτως ἐστὶν ἡ δυνάμις αὐτοῦ, ὥς καὶ κατὰ τοῦ ὑπογαστρίου ἐπιχρίόμενος κοιλίαν ὑπάγει καὶ ἔμβρυα διαφθείρει καὶ ἐν πεσσῶ προστιθέμενος ὁμοίως φθόριον γίγνεται. ἡ δὲ ὅλη ρίζα τοῦ μὲν χυλοῦ ἐστὶν ἀσθενεστέρα, σφοδρὰ δέ ἐστι καὶ αὐτῇ· καὶ γὰρ ἔμμηνα κινεῖ πινομένη τε καὶ προστιθεμένη καὶ ἰκτεριῶντας ὀνίνησιν, οὐ μόνον ἐκκαθαίρουσα τὸ σπλάγχνον, ἀλλὰ καὶ τὴν ἐν ὅλῳ τῷ σώματι χολὴν ἐκκρίνουσα δι' ἰδρώτων· ὅθεν ἐπὶ τῇ πόσει συνεργεῖν δεῖ παντὶ τρόπῳ τῇ τῶν ἰδρώτων ἐκκρίσει σκέπη πλείονι καὶ θάλπει τοῦ σώματος. χρή δὲ εἶναι τὸ πινόμενον πληθὺς ἄχρι γ ἢ τὸ πλείστον δ' ἥτοι μετὰ γλυκέος ἢ μελικράτου. ῥύπτει δὲ καὶ τὸ δέρμα, κὰν τούτῳ τὰς ἐφηλίδας καὶ ἀλωπεκίας καὶ τὰ ὅμοια θεραπεύει. ὀνίνησι δὲ καὶ τοὺς σκληροὺς σπληνας, ἐπιπλαττομένη πρόσφατός τε καὶ ξηρὰ. διδῶσι δὲ ἔνιοι τὴν ξηρὰν ρίζαν καὶ τοῖς ἀσθματικοῖς. κοπτομένη δὲ ξηρὰ καὶ σθηομένη λεπτοτάτῳ κοσκίνῳ μετὰ καρυοφύλλου κόκκοι κα , ὥς εἶναι τῆς μὲν ρίζης β α , τοῦ καρυοφύλλου δὲ κόκκου κα , καὶ ἐμφυσαμένη διὰ μυκτῆρων καθαίρει ἀπὸ κεφαλῆς παχεῖς καὶ γλίσχρους χυμούς, ὅθεν ἰᾶται τὰς χρονίας κεφαλαλγίας καὶ τοὺς ἐπιληπτικούς ὀνίνησι μεγάλως. Κύμινον.

235 Κυμίνου τῷ σπέρματι μάλιστα χρώμεθα. ἐστὶ δὲ θερματικῆς δυνάμεως οὐρητικῆς τε καὶ ἀφύσου κατὰ τὴν τρίτην τάξιν ὑπάρχον τῶν θερμαινόντων. Κυπαρίσσου τὰ φύλλα καὶ οἱ βλαστοὶ καὶ τὰ σφαιρία τὰ νέα καὶ μαλακὰ μεγάλων τραυμάτων ἐν σκληροῖς σώμασιν ἐστὶ κολλητικά· ἐξ οὗ δῆλον ὥς ξηραντικῆς ἐστὶ δυνάμεως, οὐδὲν ἐπιφανῶς ἐχούσης δριμύ καὶ θερμόν.

236 πλείστον δὲ ἔχει τὸ πικρὸν καὶ πολὺ πλέον ἐστὶ τὸ στρυφνὸν ἐν ὅλῳ τῷ φυτῷ. τοσοῦτον δὲ ἐστὶν ἐν αὐτῇ τὸ θερμόν, ὅσον ποδηγεῖν μὲν τῇ στρυφνότητι πρὸς τὸ βάθος, μηδεμίαν δὲ θερμότητα ἢ δῆξιν ἐργάζεσθαι τοῖς σώμασι. διὰ τοῦτο τὰς κατὰ βάθος ὑγρότητας ἐν ταῖς πλαδαραῖς καὶ σπηδονώδεσι διαθέσκειν ἀλύπως τε ἅμα καὶ ἀσφαλῶς ἐκβόσκειται, ἐτέραν οὐκ ἐπισπωμένη ὑγρότητα. οὕτω δὲ καὶ τοὺς ἐντεροκηλικούς ὠφελεῖ καταπλασσομένη· καὶ γὰρ ξηραίνει καὶ τόνον ἐντίθησι τοῖς δι' ὑγρότητα χαλαροῖς σώμασιν, ὥς ἂν τῆς στυψέως εἰς τὸ βάθος καταδυομένης, τῷ ποδηγεῖσθαι πρὸς τῆς μεμιγμένης αὐτῇ μετρίας θερμότητος· χρῶνται δὲ αὐτῇ τινες καὶ ἐπ' ἀνθράκων καὶ ἐρπητῶν, ἀλφίτοις μίγνύντες. Κύπερον.

237 Κυπέρου χρήσιμοι μάλιστα αἱ ρίζαι θερμαίνονται καὶ ξηραίνονται χωρὶς δῆξεως· ὅθεν καὶ τὰ δι' ὑγρότητα πολλὴν ἔλκη δυσκαπούλωτα θαυμαστῶς ὀνίνησιν. ἔχουσι γὰρ τι καὶ στυπτικόν, καὶ διὰ τοῦτο τοῖς ἐν στόμασιν ἔλκεσιν ἐπιτήδαιοι καὶ μὲν δὴ καὶ τμητικὴν τινὰ δυνάμιν ἔχουσιν, ἢ καὶ λιθιῶσιν ἀρμόζουσι καὶ οὖρα καὶ καταμήνια κινουσι. Κύπρος.

238 Τούτου τοῦ δένδρου τὰ φύλλα καὶ οἱ ἀκρεμόνες καὶ τὰ ἄνθη χρήσιμα, μικτῆς ὄντα δυνάμεως τε καὶ κράσεως. ἔχει μὲν γὰρ τι διαφορητικὸν ἐξ ὑδατώδους οὐσίας θερμῆς συμμέτρως, ἔχει δὲ τι καὶ στυπτικὸν ἐκ τῆς γεώδους ψυχρᾶς, ὅθεν τὸ ἀφέψημα καταντλούμενον ὀνίνησι πυρίκαυτα.

χρῶνται δὲ καὶ κατὰ τῶν πυρωδῶν φλεγμονῶν καὶ ἀνθράκων. ἐστὶ γὰρ ἀλύπως τε καὶ ἀδήκτως ξηραντικά. καὶ μὴν καὶ τοῖς ἐν στόμασι γιγνομένοις ἔλκεσιν αὐτομάτοις καὶ μάλιστα τοῖς ἀφθώδεσιν ἀρμόττει διαμασώμενα. τὰ δὲ φύλλα τῆς κύπρου ξηραίνόμενα ἐν σκιᾷ καὶ κοπτόμενα καὶ σηθόμενα εἴτα ἐψόμενα σὺν ὕδατι ἐπὶ θερμοσποδίᾳ ῥοῦ μαγειρικοῦ βραχέος ἐπιπαττομένου ἢ ὄξους ὀλίγου, ἀγαθὸν ποιεῖ κατάπλασμα ἐπὶ ποδαγρικῶν καὶ χειραγρικῶν ἐν αὐταῖς ταῖς μεγίσταις φλεγμοναῖς ἐπιτιθέμενον. παύει γὰρ τὰς φλεγμονὰς καὶ ἀποκρούεται τὸν ῥευματισμὸν καὶ διαφορεῖ τὸ ἤδη ἐν τοῖς τόποις περιεχόμενον διὰ τῶν ἀδήλων πόρων, ὥσπερ δι' ἰδρώτων. βλάπτει μέντοι τὸν χρῶτα καὶ μάλιστα τοὺς ὄνυχας· διὸ δεῖ προυποχρίειν τοὺς τόπους ῥοδίνῃ ὑγρᾷ κηρωτῇ. σκέπειν δὲ δεῖ τὸ κατάπλασμα, εἰ παρῇ, ἐν φύλλοις κικέας ἢ καρπᾶσου. Κυτίσου τὰ φύλλα διαφορητικῆς ἐστὶ δυνάμεως, ἐπιμεμιγμένης ὕδατῶδει χλιαρᾷ, καθάπερ καὶ τὰ τῆς μαλάχης.

240 Κώνειον, ὅτι τῆς ἄκρας ἐστὶ ψυκτικῆς δυνάμεως, πάντες ἴσασιν καὶ διὰ τοῦτο ἀναιρετικὸν ἐστὶν ἐκ τῆς ἀναψύξεως. Κώνου καρπός, ὃν δὴ κόκκαλον ὀνομάζουσι καὶ στρόβιλον, ὅλος μὲν χλωρὸς ἔχει τι μεθ' ὑγρότητος πικρὸν καὶ δριμύ, καὶ διὰ τοῦτο καὶ τοῖς ἐμπυικοῖς, ὅσοι τε ἄλλοι δέονται τὰ κατὰ θώρακα καὶ πνεύμονα ῥαδίως ἀναβήττειν τε καὶ ἀναπτύειν, ἐπιτήδειός ἐστιν.

241 ὁ δ' ἐδώδιμος ἐξ αὐτοῦ καρπός ἐστὶ μὲν τροφὴ δύσπεπτός τε καὶ ἰσχυρὰ καὶ πολύχυμος διὰ τὸ ἐλαϊῶδες· ἐστὶ δὲ καὶ ὡς φάρμακον ἐκλαίνειν τραχύτητας ἐπιτήδειον, καὶ μάλισθ' ὅταν ἐν ὕδατι βραχεῖς ἀπόθῃται κατ' αὐτὸ πᾶν ὅσον ἔχει δριμύ. [Καγκάνου ἡ ῥίζα δυνάμεώς ἐστιν ἀδήκτου καὶ μετρίως ξηραντικῆς, οὐσίας δὲ παχυμεροῦς ἐμπλαστικῆς· ὅθεν οἶνῳ βρεχομένη, καθάπερ ἡ τραγάκανθα καὶ ἐκλειχομένη, τὰς τῆς ἀρτηρίας ἰᾶται τραχύτητας· οὐδὲν δ' ἦττον, εἰ καὶ διαμασῇται τοῖς αὐτῇ, ὁ παριῶν χυλὸς ὀνίνησι τὴν ἀρτηρίαν ὁμοίως τῷ τῆς γλυκυρίζης. Καυκαλὶς, ὃ ἔνιοι καὶ δαῦκον ἄγριον καλοῦσιν. Ἐστὶ δ' ὅμοιον αὐτῷ κατὰ τὴν γεῦσιν καὶ κατὰ τὴν δύναμιν· θερμαίνει γὰρ ὡς ἐκεῖνος καὶ ξηραίνει καὶ διουρεῖται καὶ ταριχεύεται εἰς ἀπόθεςιν. Καρπήσιον. Καρπήσιον ὅμοιον μὲν ὑπάρχει τῷ καλουμένῳ φοῦ κατὰ τὴν γεῦσιν καὶ τὴν δύναμιν· ἐπιπλέον δὲ ἐστὶ λεπτομερές, διὸ καὶ μᾶλλον ἐκείνου ῥύπτει τε τὰς τῶν σπλάγχνων ἐμφράξεις καὶ οὔρα κινεῖ καὶ νεφροὺς ἐκκαθαίρει λιθιῶντας. οὐ μὴν εἰς τοσοῦτον λεπτομερές ἐστὶν, ὡς ἀντὶ κιναμώμου χρῆσθαι (1. χρῆσθαι) μὴ παρόντος, ὡς ὁ Κόϊντος ἔπραττεν. ἄμεινον μὲν οὖν ἐστὶ τὸ γογυρικὸν τοῦ λαερτικοῦ· οὐ μὴν οὐδὲ τοῦτο τὸ καρπήσιον <πλησίον> κιναμώμῳ τὴν δύναμιν, ἀλλὰ τῆς ἀρίστης κασίας οὐκ ὀλίγον λιπόμενον. ὠνόμασται δ' ἐκάτερον ἀπὸ τινων ὀρέων τῆς Παμφυλίας, ἐν οἷς καὶ τὸ πλεῖστον γεννᾶται αὐτῶν.] Λάθυροι.

242 Παραπλήσιοι μὲν εἰσι τῇ οὐσίᾳ οἱ λάθυροι τοῖς ὤχροις τε καὶ φασήλοις καὶ χυλὸν ὅμοιον τούτοις ἔχουσι, παχύτερον δὲ τῇ συστάσει καὶ διὰ τοῦτο τροφιμώτεροί πως οὗτοι ἐκείνων εἰσίν. Λαθυρίς.

243 Καὶ ταύτην τινὲς εἶδος εἶναι τιθυμᾶλλου φασί· τὸ δὲ σπέρμα αὐτῆς καθαρτικὴν ἔχει δύναμιν. Λαμψάνη.

244 Ἐσθιομένη μὲν κακόχυμός ἐστὶ, καταπλαττομένη δὲ ῥυπτικὸν ἔχει τι καὶ διαφορητικόν. Λάπαθον διαφορητικῆς μετρίως ἐστὶ δυνάμεως, καὶ δηλονότι θερμότητος μετέχει, ἥ καὶ τοὺς ἐν νεφροῖς λίθους ἢ ῥίζα θρύπτει· καὶ ψώρας καὶ τραχύτητας τοῦ σώματος ἰᾶται μετ' ὄξους ἐψηθεῖσα καὶ χριομένη.

245 τὸ δὲ ὀξυλάπαθον μικτὴν ἔχει τὴν δύναμιν· ἅμα γὰρ τῇ διαφορητικῇ καὶ ἀποκρουστικῇ μετέχει. τὸ δὲ σπέρμα αὐτῶν ἔχει τι σαφὲς στυπτικόν, ᾧ καὶ δυσεντερίας καὶ διαρροίας ἰᾶται, καὶ μάλιστα τὸ τοῦ ὀξυλαπάθου. τὸ δὲ ἵππολάπαθον ἐν ἔλεσι μὲν γεννᾶται· ἐστὶ δὲ τῆς αὐτῆς δυνάμεως, ἀσθενεστεράς δέ. τοῦ δὲ ἀγρίου λαπάθου ἢ ῥίζα, ἣν μύλην καλοῦσιν, ἐψομένη σὺν

ὄξει ἢ οἶνω καὶ διακλυζομένου τοῦ ἀφεψήματος θερμοῦ ὀδόντας κρατύνει καὶ τὰς ἀλγηδόνας αὐτῶν παύει. Λειμώνιον ἢ κυνόγλωσσον.

246 Τούτου τὸν καρπὸν αὐστηρὸν ὑπάρχοντα μετ' οἶνου διδῶσαι κοιλιακοῖς καὶ αἱμοπτυκοῖς καὶ δυσεντερικοῖς· ὀνίνῃσι δὲ καὶ ῥοῦν γυναικεῖον. Λειχὴν ὁ ἐπὶ τῶν πετρῶν ῥυπτικῆς ἄμα καὶ μετρίως ψυχούσης ἐστὶ δυνάμεως καὶ ξηραντικῆς κατ' ἄμφω.

247 ἰᾶται δὲ λειχῆνας. Λεοντοπόδιον ἢ λεοντοπέταλον.

248 Τούτου τῇ ῥίζῃ μάλιστα χρώμεθα, διαφορητικῇ καὶ θερμαντικῇ κατὰ τὴν τρίτην τάξιν ὑπαρχούσῃ. Λεπίδιον ἐκ τῆς τετάρτης ἐστὶ τάξεως τῶν θερμαίνοντων.

250 Λευκοῖον. Τούτου καὶ σύμπας ὁ θάμνος ῥυπτικῆς ἐστὶ δυνάμεως καὶ λεπτομεροῦς, ἐπὶ μᾶλλον δὲ αὐτῆς μετέχει τὰ ἄνθη, καὶ τούτων τὰ ξηρότερα τῶν χλωρῶν μᾶλλον, ὥστε καὶ τὰς ἐν ὀφθαλμοῖς οὐλὰς παχείας λεπτύνει καὶ καταμήνια δὲ τὸ ἀφέψημα αὐτῶν προτρέπει καὶ χόρια καὶ ἔμβρυα τεθνεῶτα προκαλεῖται. ἐστὶ γὰρ φθόριον πινόμενον. καὶ εἴ τις αὐτοῦ τὸ σφοδρὸν τῆς δυνάμεως πολλοῦ ὕδατος μίξει πραύνειεν, ἢ τινι ἐτέρῳ τοιούτῳ ὑγρῷ, ἔξει καὶ πρὸς φλεγμονὰς ἀγαθὸν φάρμακον. οὕτω γοῦν καὶ τὸ ἀφέψημα αὐτῶν, εἰ μὴ ἄκρατον εἴη, τὰς ἐν μήτρᾳ φλεγμονὰς ἰᾶται προσαντλούμενον, καὶ μάλισθ' ὅσαι κεχρονίκασι σκιρρωδῶς. οὕτω δὲ καὶ μετὰ κηρωτῆς ἔλκη δυσαπούλωτα θεραπεύει. ὁ δὲ καρπὸς τῆς αὐτῆς ὦν δυνάμεως, ἐπιτηδειότατός ἐστι πινόμενος ὅσον δυοῖν < πλήθος ἢ προστιθέμενος σὺν μέλιτι, καταμήνια κινεῖν καὶ ἔμβρυα ζῶντα μὲν διαφθεῖρειν, νεκρὰ δὲ ἐκβάλλειν. αἱ δὲ ῥίζαι μετ' ὄξους καταπλαττόμεναι σπλῆνας ἐσκιρρωμένους ἰῶνται καὶ τὰς ἐν ἄρθροισι φλεγμονὰς. Λεύκη τὸ δένδρον μικτὸν πῶς ἐστὶ τὴν κρᾶσιν ἐξ ὕδατῶδους τε χλιαρᾶς καὶ γεώδους λελεπτυσμένης οὐσίας, ὅθεν καὶ ῥυπτικῆς μετέχει δυνάμεως· ὑπόπικρον δέ ἐστι τῇ γεύσει.

252 Λιβανωτὸς θερμαντικός ἐστι κατὰ τὴν δευτέραν τάξιν, ξηραντικὸς δὲ κατὰ τὴν πρώτην. ἔχει δέ τι καὶ ὑποστῦφον ὀλίγον· ἥκιστα δὲ σαφὴς ἡ στύψις ἐστὶν ἐν τῷ λευκῷ. ὁ δὲ φλοιὸς αὐτοῦ τὴν στυπτικὴν δύναμιν ἐναργῆ κέκτηται· διὸ καὶ ξηραίνει γενναίως, ὥς ἐν τῇ δευτέρᾳ τάξει συμπληρουμένη τῶν ξηραίνοντων ὑπάρχειν. ἐστὶ δὲ καὶ παχυμερής, ἥκιστα δὲ δριμύτητος μετέχων. διὰ ταῦτας γοῦν τὰς ποιότητας καὶ δυνάμεις ἱκανὴ ἡ χρῆσις αὐτοῦ ἐστὶ παρὰ τοῖς ἰατροῖς, ἐπὶ τε αἱμοπτυκῶν καὶ στομαχικῶν καὶ κοιλιακῶν καὶ δυσεντερικῶν οὐ τοῖς ἔξωθεν ἐπιτιθεμένοις μόνοις μιγνύμενος, ἀλλὰ καὶ τοῖς εἴσω τοῦ σώματος λαμβανομένοις. Αἰθάλη λιβάνου σκευάζεται τὸν τρόπον τοῦτον· λαβιδίῳ καθ' ἓνα χόνδρον τοῦ λιβάνου λαβὼν καὶ ἄπτων πρὸς λύχνον ἐπιτίθει εἰς κοῖλον λοπάδιον ὀστράκινον κενόν, εἴτα περικάλυψον χάλκωμα ἔγκοilon, ἐσφυγμένον ἐπιμελῶς· ὑποτίθει δὲ κατ' ἀμφοτέρα χεῖλη τοῦ πώματος λιθάρια ὕψος τετραδακτυλίων ἔχοντα, ἵνα χωρήσῃ ὑποτιθέναι ἕτερον χόνδρον ἀεὶ πρὸ τοῦ τὸν πρῶτον χόνδρον παντελῶς σβεσθῆναι, ἕως ἂν δόξης αὐτάρκη λιγνὺν συναγαγεῖν.

253 συνεχῶς μέντοι σπόγγῳ ἐξ ὕδατος ψυχροῦ περίματτε τὸ ἐκτὸς μέρος τοῦ χαλκώματος· οὕτω γὰρ προσκαθίσει πᾶσα ἡ λιγνὺς μὴ ἄγαν αὐτοῦ πυρουμένου. ἀποψήσας οὖν τὴν πρώτην λιγνὺν πετρῷ ποίει τὸ αὐτὸ ἐφ' ὅσον ἂν δοκῇ, ἀνελοῦ δὲ καὶ τὴν ἐκ τοῦ καέντος λιβάνου σποδὸν κατ' ἰδίαν. κρεῖττων δὲ ἡ λιγνὺς, δύναμιν δὲ ἔχει πραυντικὴν τῶν ἐν ὀφθαλμοῖς φλεγμονῶν, σταλτικὴν καρκινωμάτων. τὸν αὐτὸν δὲ τρόπον σκευάζεται λιγνὺς καὶ ἐκ τῆς σμύρνης καὶ ἐκ τοῦ στύρακος. ἀρμόζουσι δὲ πρὸς τὰ αὐτά. καὶ τῶν λοιπῶν δὲ δακρύων τὴν λιγνὺν ὁμοίως λάμβανε. Λιβανωτίδες τρεῖς εἰσιν ὁμοίας ἅπασαι δυνάμεως, μαλακτικῆς τε καὶ διαφορητικῆς, ὁ δὲ χυλὸς ὃς τε τῆς ῥίζης καὶ ὁ τῆς πόας μέλιτι μιγνύμενος ἀμβλυωπίας, ὅσαι διὰ πάχος ὑγρῶν γίνονται, θεραπεύει.

254 μετέχουσι γὰρ αἱ λιβανωτίδες ῥυπτικῆς τε καὶ τμητικῆς δυνάμεως. Λιγνὺς ἅπασα.

255

- Ἐστὶ μὲν ξηραντική, διὸ καὶ γεώδης ὑπάρχει τὴν οὐσίαν, ἔχουσα καὶ τοῦ καύσαντος τὴν ὕλην πυρὸς λείψανον, ἀλλὰ τοῦτο μὲν ὀλίγον. ἡ δὲ ὅλη φύσις αὐτῆς ξηραντικὴ γεώδης λεπτομερής. αἱ δὲ κατ' εἶδος διαφοραὶ παρὰ τὴν καυθεῖσαν ὕλην γίνονται, ἢ θερμότερας ἢ ψυχρότερας ἢ ἀδηκτοτέρας. αὐτίκα γέ τοι λιβάνου λιγνύϊ χρῶνται, μιγνύντες ὀφθαλμικαῖς δυνάμεσι, καὶ μάλιστα ταῖς ἐπὶ τῶν ἐλκῶν· καὶ γὰρ ἀνακαθαίρεται ταῦτα καὶ σαρκοῦται πρὸς αὐτῶν. καὶ ἡ τῆς τερεβινθίνης δὲ καὶ σμύρνης ἄλυσός ἐστι παραπλησίως τῇ τοῦ λιβάνου, ἡ δὲ τοῦ στύρακος ἰσχυροτέρα τούτων, ἔτι δὲ μᾶλλον ἡ τῆς ὑγρᾶς πύσσης καὶ ταύτης ἔτι μᾶλλον ἡ τῆς κεδρίας. χρῶνται δὲ ταῖς δριμυτέραις ἐπὶ τε τῶν πτίλων ὀνομαζομένων βλεφάρων καὶ τῶν περιβεβρωμένων κανθῶν καὶ ὑγρῶν ὀφθαλμῶν ἄνευ φλεγμονῆς. Λιγυστικοῦ καὶ ἡ ῥίζα καὶ τὸ σπέρμα τῶν θερμαινόντων εἰς τοσοῦτόν ἐστιν, ὥς ἔμμηνά τε κινεῖν καὶ οὔρα προτρέπειν.
- 256 ἐστὶ δὲ καὶ ἄφυσον. Λινόςπερμον ἐσθιόμενον φυσιῶδες ἐστὶ, κἂν ἢ πεφρυγμένον, οὕτως ἄρα περιττωματικῆς ὑγρότητος ὑπάρχει μεστόν.
- 257 ἐστὶ δὲ καὶ θερμὸν ἐν τῇ πρώτῃ που τάξει, καὶ ὑγρότητος καὶ ξηρότητος ἐν τῷ μέσῳ πως τέτακται. ἐστὶ δὲ κακοστόμαχον καὶ δύσπεπτον· μετέχει γε μήν τι καὶ τῆς οὐρητικῆς δυνάμεως. φρυχθὲν δὲ ἴσθησί πως τὴν γαστέρα. Λόβια.
- 258 Περὶ λοβίων προέγγραπται ἐν τῷ περὶ δολίχων τόπῳ. Λινόζωστις.
- 259 Ταύτῃ χρῶνται μὲν ἅπαντες εἰς τὰς τῆς γαστρὸς καθάρσεις· οὐ μὴν ἀλλὰ εἰ καὶ πειραθῆναί τις βούλοιο καταπλάττων <αὐτήν>, εὐρήσει διαφορητικὴν ἱκανῶς. [τὸ σπέρμα οὐπω ξηρανθὲν διδάσκει ἢ πείρα τὰ παρὰ τοῖς ἰδιώταις ὀνομαζόμενα ἐν τῷ σώματι κάρφια ἐξαφανίζει <ν>, ἐπειδάν τις αὐτὰ τῷ σπέρματι ἐπιμελέστερον ἀνατρίβῃ.] Λογχίτιδος.
- 260 Τῆς μὲν τὸ σπέρμα τρίγωνον λόγχῃ ἐοικὸς ἐχούσης ἡ ῥίζα ἐστὶ διουρητικὴ, τῆς δὲ τῷ σκολοπενδρίῳ παραπλήσιας τὰ φύλλα χλωρὰ μὲν εἰς κόλλησιν τραυμάτων ἐπιτήδεια, ξηρὰ δὲ μετ' ὄξους πινόμενα σπλήνας ἰᾶται ἐσκιρρωμένους. Λύκιον ἢ πυξάκανθον ἀκανθῶδες ἐστὶ φυτόν, ἐξ οὗ τὸ καλούμενον λύκιον γίγνεται, ᾧ πρὸς ὑπόπια χρώμεθα καὶ τὰς ἐν ἔδρᾳ καὶ στόματι φλεγμονὰς καὶ ἐλκώσεις, ἔρπητάς τε καὶ σήπεδόνας καὶ τὰ κακοήθη τῶν ἐλκῶν καὶ παρατρίμματα καὶ παρωνυχίας.
- 261 ἐστὶ γὰρ ξηραντικῆς δυνάμεως ἐξ ἑτερογενῶν οὐσιῶν συγκεείμενον, τῆς μὲν ἐτέρας λεπτομεροῦς τε καὶ διαφορητικῆς καὶ θερμῆς κατὰ τὴν δευτέραν ἀπόστασιν, τῆς δὲ ἐτέρας γεώδους ψυχρᾶς, ἐξ ἧς καὶ τὴν στύψιν ἔχει μετρίαν. διὸ καὶ πρὸς διαφέροντα πάθη χρῶνται τῷ φαρμάκῳ, ὥς ῥυπτικῷ μὲν πρὸς τὰ ἐπισκοτοῦντα ταῖς κόραις παραλαμβάνοντες, ὥς συνακτικῷ δὲ κοιλιακοῖς καὶ δυσεντερικοῖς καὶ ῥῶ γυναικεῖῳ προσφέροντες. τὸ δὲ ἰνδικὸν εἰς ἅπαντα χρησιμώτερον. Λυσιμάχιος ἐπικρατοῦσαν ἔχει τὴν στυπτικὴν ποιότητα, δι' ἣν καὶ τραύματα κολλᾷ καὶ τὰς ἐκ μυκτῆρων αἱμορραγίας ἴσθησιν ἐμπλασσομένη· καὶ τῶν ἄλλων δὲ αἱμορραγιῶν ἴσχει μόνον ἐστὶ φάρμακον αὕτη τε καὶ ὁ χυλὸς αὐτῆς ἔτι καὶ μᾶλλον, ὥστε καὶ πινόμενος καὶ ἐνιέμενος δυσεντερίας τε καὶ αἵματος ἀναγωγὰς καὶ ῥοὺν γυναικεῖον ἰᾶται.
- 263 Λωτὸς ὁ ἡμερος, ὃν ἔνιοι τρίφυλλον ὀνομάζουσι, ῥυπτικῆς μετρίως ἐστὶ δυνάμεως, οὕτω δὲ καὶ ξηραντικῆς, ἐν δὲ τῇ κατὰ θερμότητα καὶ ψύξιν συζυγία εὐκρατος· ὁ δὲ ἄγριος λωτὸς ἐν Λιβύῃ μὲν πλείστος γεννᾶται. τὸ σπέρμα δὲ αὐτοῦ τῆς δευτέρας ἐστὶ τάξεως τῶν θερμαινόντων. ἔχει δὲ τι καὶ ῥυπτικόν. τοῦ δὲ αἰγυπτίου τὸ σπέρμα καὶ ἀρτοποιοῦνται. Λωτὸς τὸ δένδρον.
- 264 Στυπτικῆς μὲν οὐ πολλῆς μετέχει ποιότητος· ἐστὶ δὲ καὶ λεπτομερὲς καὶ ξηραντικόν. τὸ γοῦν ῥίνισμα τῶν ξύλων αὐτοῦ πρὸς τε ῥοὺν γυναικεῖον ἀρμόττει καὶ δυσεντερίας καὶ κοιλιακὰς διαθέσεις. ἐναφέψεται δὲ ποτε μὲν ὕδατι, ποτε δὲ οἴνῳ, ὥς ἂν καὶ ἡ χρεῖα κελεύῃ, καὶ οὐκ ἐνίεται μόνον, ἀλλὰ καὶ πίνεται. καὶ μὴν καὶ τὰς ῥεούσας τρίχας ἐπέχει τῷ μετρίως στύφειν καὶ

- ξηραίνειν. Μάκερ φλοιός ἐστιν ἐκ τῆς Ἰνδικῆς κοιμιζόμενος· στύφει δὲ μετὰ βραχείας δριμύτητος.
- 265 διὸ καὶ ξηραίνει. ἐστὶ δὲ καὶ λεπτομερὴς διὰ τὴν εὐωδίαν· καὶ διὰ τοῦτο κοιλιακαῖς τε καὶ δυσεντερικαῖς μίγνυται δυνάμεσι, ἐν μὲν τῇ τρίτῃ τάξει τῶν ξηραινόντων ὑπάρχων, ἐν δὲ τῇ κατὰ θερμότητα καὶ ψυχρότητα διαφορᾷ μηδέτερον ἐπιφανῶς ἐργαζόμενος. Μαλαβάθρου φύλλον ναρδοστάχυϊ παραπλήσιόν ἐστι τὴν δύναμιν.
- 267 Μαλάχη. Ἡ μὲν ἀγρία διαφορητικῆς ἀτρέμα καὶ μαλακτικῆς ἐπὶ βραχὺ μετέχει δυνάμεως· ἡ δὲ κηπευομένη καθ' ὅσον ὕδατώδους ὑγρότητος μετείληφε, κατὰ τοσοῦτον καὶ ἀσθενεστέρα τὴν δύναμιν ὑπάρχει. ὑπέρχεται δὲ ῥαδίως τὴν γαστέρα οὐ διὰ τὴν ὑγρότητα μόνον, ἀλλὰ καὶ διὰ τὴν γλισχρότητα, καὶ μάλισθ' ὅταν μετ' ἐλαίου τε καὶ γάρου προσφέρηται, οἴνου βραχέος ἐπιρραينوμένου ἐν τῷ τῆς ἐδωδῆς καιρῷ. ὁ δὲ καρπὸς αὐτῶν εἰς τοσοῦτον ἰσχυρός ἐστιν εἰς ὅσον καὶ ξηρότερος. ἐστὶ δὲ καὶ ἡ ἀναδενδρομαλάχη καλουμένη τούτου τοῦ γένους, ἀλλὰ διαφορητικωτέρα τῶν προειρημένων· ὀνομάζεται δὲ ἀλθαία. Μανδραγόρας ἐπικρατοῦσαν μὲν ἔχει τὴν ψυκτικὴν δύναμιν, ὡς τῆς τρίτης εἶναι τῶν ψυχόντων τάξεως· οὐ μὴν ἀλλὰ καὶ θερμότητος ὀλίγης μετέχει καὶ κατὰ γε τὰ μῆλα καὶ ὑγρότητος, ὅθεν καὶ κωματώδη τὴν δύναμιν ἐστι ταῦτα.
- 268 τῆς ρίζης δὲ ὁ φλοιὸς ἰσχυρότατος ὢν οὐ ψύχει μόνον, ἀλλὰ καὶ ξηραίνει· τὸ δ' ἄλλο τὸ ἔνδον ἀσθενὲς ὑπάρχει. Μάραθρον.
- 269 Θερμαίνει μὲν ἰσχυρῶς, ὡς ἐκ τῆς τρίτης ἤδη δύνασθαι τάξεως εἶναι. ξηραίνει δὲ κατὰ τὴν πρώτην τάξιν καὶ διὰ τοῦτο γάλακτός ἐστι γεννητικόν, ὑποχέοις τε βοηθεῖ κατὰ τὸν αὐτὸν λόγον. ἐστὶ δὲ καὶ διουρητικόν καὶ καταμηνίων ἀγωγόν. Μαστίχη.
- 270 Ἡ μὲν λευκὴ καὶ Χία σύνθετός πῶς ἐστιν ἐξ ἐναντίων δυνάμεων, στυπτικῆς καὶ μαλακτικῆς· διὸ καὶ στομάχου καὶ κοιλίας καὶ ἐντέρων καὶ ἥπατος φλεγμοναῖς ἀρμόττει, κατὰ τὴν δευτέραν ἀπόστασιν θερμαίνουσα. ἡ δὲ μέλαινα, ἡ Αἰγυπτία προσαγορευομένη, ξηραίνει τε μᾶλλον αὐτῆς καὶ ἥττον στύφει, ὅθεν ἐπιτηδειοτέρα πῶς ἐστι πρὸς τὰ διαφορήσεως ἰσχυροτέρας δεόμενα. Μελάνθιον.
- 271 Θερμαίνει μὲν καὶ ξηραίνει κατὰ τὴν τρίτην τάξιν, ἔοικε δὲ καὶ λεπτομερὲς ὑπάρχειν· οὕτω γοῦν καὶ τοὺς κατάρρους ἰᾶται θερμὸν ἐν ὀθονίῳ προσαγόμενον, ὡς ὁσμάσθαι συνεχῶς· καὶ μὲν δὴ καὶ ἀφυσώτατόν ἐστι πινόμενον. ἀναιρεῖ δὲ καὶ ἔλμινθας, οὐ μόνον ἐσθιόμενον, ἀλλὰ καὶ κατὰ τῆς γαστρὸς ἐπιτιθέμενον ἔξωθεν διὰ τὴν πικρότητα. λέπρας δὲ καὶ ἥλους καὶ μυρμηκίας ἐκβάλλει καὶ καταμήνια προτρέπει διὰ πάχος καὶ γλισχρότητα χυμῶν ἐπεσχημένα· ὀνίνησι δὲ καὶ ἀλωπεκίας καιόμενον καὶ μετὰ ἐλαίου λειοτριβόμενον καὶ χριόμενον. οὕτω δὲ καὶ ὀρθόπνοϊαν ὀνίνησι. καὶ ὅλως ἔνθα τεμεῖν καὶ ρύψαι καὶ ξηρᾶναι καὶ θερμᾶναι δεόμεθα χρειασιμώτατόν ἐστιν. Μελίλωτον μικτῆς ἐστὶ δυνάμεως· ἔχει μὲν γάρ τι καὶ στυπτικόν, ἀλλὰ καὶ διαφορεῖ καὶ συμπτέτει.
- 272 πλεόν γάρ ἐν αὐτῷ τὸ τῆς θερμῆς οὐσίας ἐστὶν ἥπερ τὸ τῆς ψυχρᾶς. Μέλι θερμαίνει καὶ ξηραίνει κατὰ τὴν δευτέραν τάξιν.
- 273 ἐστὶ δὲ ἀπλῶς ὡς ἔνι μάλιστα δυνάμεως τε καὶ κράσεως τῆς ῥυπτικῆς ὀνομαζομένης· λεπτομερέστατόν τέ ἐστι καὶ μάλιστα τὸ γινόμενον ἔνθα θύμα πλεῖστα εὐρίσκεται. λεπτομερὲς δὲ ὑπάρχον ἐξ ἀνάγκης ἔχει τι καὶ δριμύ, δι' οὗ πρὸς ἔκκρισιν ἐπεγεῖρει τὴν γαστέρα. εἴρηται δὲ ὅτι καὶ ῥύπτει· τοῦτο οὖν ἀφαιροῦντες αὐτοῦ, λέγω δὴ τὸ ῥύπτειν, διουρητικώτερον αὐτὸ ἀποτελοῦμεν, καὶ πρὸς ἀνάδοσιν καὶ θρέψιν ἐπιτήδειον. καλλίστη δὲ ἀφαίρεσις γίνεται μιχθέντος ὕδατος πλείστου καὶ ἐψηθέντος ἄχρι περ ἂν ἀφρίζον παύσῃται, ἀφαιρουμένου συνεχῶς δηλονότι τοῦ ἀφροῦ. τὸ δὲ μὴ ἐψηθὲν μελίκρατον ὑπέρχεσθαι κάτω φθάνει πρὸ τοῦ

πεφθῆναι. γέρονσι μὲν οὖν καὶ ὅλως ταῖς ψυχραῖς τοῦ σώματος κράσεις ἐπιτήδειον τὸ μέλι, τοῖς δὲ ἀκμάζουσιν καὶ θερμαῖς ἐκχολοῦται πρὶν πεφθῆναι. ἐψηθὲν δὲ καθ' αὐτὸ ἤττον γίνεταί δριμύς καὶ ῥυπτικόν, ὅθεν καὶ μᾶλλον τρέφει καὶ εἰς τὰς τῶν κόλπων κολλήσεις ἐπιτηδειότατον γίνεταί. Μελισσόφυλλον.

274 Μελισσόφυλλον πρασίῳ μὲν ἐστὶ παραπλήσιον τὴν δύναμιν, ἀπολείπεται δὲ αὐτοῦ πάμπλου. διὰ τοῦτο οὐδὲ χρῆταί τις αὐτῷ· περιττὸν γὰρ πρασίῳ παρόντος πανταχῇ τῆς γῆς μελισσοφύλλῳ χρῆσθαι· εἰ μέντοι μὴ παρείη πράσιον εἰς ὅσαπερ ἐκείνῳ χρώμεθα καὶ τούτῳ χρηστέον, γινώσκοντα τὸ τῆς ἐνεργείας ἐλλίπες. Μέσπιλον στρυφνὸς ἱκανῶς ὁ καρπὸς τοῦ δένδρου τούτου, ἐφεκτικὸς δὲ ἱκανῶς γαστρός.

276 Μήκων πᾶσα ψυκτικῆς ἐστὶ δυνάμεως· ἀλλὰ τῆς μὲν κηπευομένης, ἣν καὶ θυλακίτιδα προσαγορεύουσι, μετρίως ὑπνώδεις τὸ σπέρμα· τῆς δὲ ροιάδος ἰσχυρότερον ψύχει τὸ σπέρμα, ὥστε οὐκ ἂν τις αὐτῷ μόνῳ χρήσαιο ἀλύπως, ὥσπερ τῷ τῆς κηπευομένης· τῆς δὲ ἀγρίας τὸ σπέρμα μέλαν ὑπάρχον ἤδη φαρμακῶδες ἐστὶν ἱκανῶς ψύχον καὶ μάλιστα τῆς θηβαίας καὶ ὁπὸς δὲ ἰσχυρῶς ψύχει μέχρι νάρκης καὶ νεκρώσεως. ἐστὶ γὰρ τῆς τετάρτης τε καὶ ἐσχάτης τάξεως τῶν ψυχόντων. Μήκων κερατῖτις.

277 Καλεῖται δὲ καὶ παραλία, ἐπειδὴ τὰ πολλὰ πλησίον τῆς θαλάσσης φύεται· δύναμιν δὲ ἔχει ῥυπτικὴν τε καὶ τμητικὴν, ὥστε ἢ μὲν ρίζα ἐν ὕδατι καθεψηθεῖσα μέχρι ἡμικείας, ἥπατικὰς ὠφελεῖ διαθέσεις. τὰ δὲ φύλλα καὶ τὰ ἄνθη τὰ ῥυπαρὰ σφόδρα καὶ κακοήθη τῶν ἐλκῶν ὀνίνησι. χρὴ δὲ αὐτῶν ἀφίστασθαι καθαρῶν γενομένων τῶν ἐλκῶν· εἰς τοσοῦτο γὰρ ῥύπτειν πέφυκεν, ὥς καὶ αὐτῆς τῆς καθαρᾶς σαρκὸς ἀποτήκειν. διὰ τοῦτο καὶ τὰς ἐσχάρας ἀφαιρεῖ τῶν ἐλκῶν. Μηλέα περσική.

278 Ταύτης τὰ φύλλα καὶ οἱ βλαστοὶ ἐπικρατοῦσαν ἔχουσι τὴν πικρὰν ποιότητα· διὸ καὶ τὰς ἔλμινθας ἀποκτείνει λειωθέντα καὶ κατὰ τοῦ ὀμφαλοῦ ἐπιτεθέντα· καὶ ἄλλως δὲ διαφορητικόν ἐστὶ φάρμακον. ὁ δὲ καρπὸς αὐτοῦ, τὸ περσικὸν ὀνομαζόμενον ὑγρότερον τέ ἐστὶ καὶ ψυχρότερον τὴν κράσιν. ἐσθιομένη δὲ ἡ σὰρξ αὐτοῦ εὐφθαρτὸς τέ ἐστὶ καὶ πάντη μοχθηρά, ὥστε οὐ χρή, καθάπερ ἔνιοι, τελευταῖα τῆς ἄλλης τροφῆς αὐτὰ προσφέρεσθαι· διαφθείρεται γὰρ ἐπιπολάζοντα. μεμνήσθαι δὲ χρὴ τοῦδε κοινοῦ πάντων ὄντος· ὅσα κακόχυμα μὲν, ὑγρὰ δὲ καὶ ὀλισθηρὰ καὶ ῥαδίως ὑπιέναι δυνάμενα, διὰ τοῦτ' ἐσθίειν αὐτὰ πρότερα τῶν ἄλλων. οὕτω γὰρ αὐτὰ τε ταχέως ὑπέρχεται, κάκείοις ποδηγεῖ· τὰ δὲ ὕστατα ληφθέντα συνδιαφθείρει καὶ τὰ ἄλλα. Μηλέα ἀρμενιακή.

279 Ταύτης καὶ τὸ δένδρον καὶ τὸν καρπὸν πρεκόκκιον καλοῦσιν. ἐστὶ δὲ ὑγρὸς τε καὶ ψυχρὸς ὁ καρπὸς κατὰ τὴν δευτέραν που μάλιστα πεπονθὼς ἀπόστασιν. διαφορὰν δὲ τινα ἐπὶ τὸ βέλτιον τοῦτο κέκτηται· οὔτε γὰρ ὁμοίως διαφθείρεται κατὰ τὴν κοιλίαν, ὥσπερ τὰ περσικά, οὔτ' ὀξύνεται. φαίνεται δὲ τοῖς πολλοῖς ἡδίων καὶ διὰ τοῦτο καὶ εὐστομαχωτέρα. Μηλέα μηδική [ἦτοι κιτρέα].

280 Ταύτης ὁ καρπὸς κιτρίον ὀνομάζεται ὑπὸ πάντων. κατὰ μὲν τὴν ἐντεριώνην τὴν ὀξεῖαν ποιότητα καὶ ξηραντικὴν δύναμιν ἐπικρατοῦσαν ἔχει, ὥς τῆς τρίτης εἶναι τάξεως τῶν ξηραινόντων τε καὶ ψυχόντων. κατὰ δὲ τὸν φλοιὸν ξηραινούσης κἀνταῦθα μετέχει κράσεως κατὰ τὴν δευτέραν ἀπόστασιν, οὐ μὴν ψυχρᾶς διὰ τὸ ἀρωματίζειν. ἡ δὲ σὰρξ αὐτοῦ παχύχυμός ἐστὶ καὶ ψυχρὰ διὰ τὸ σκληρόν. τὸ δὲ σπέρμα πᾶν ἄβρωτον· πικρὸν γὰρ καὶ δηλονότι καὶ διαφορητικόν καὶ ξηραντικόν κατὰ τὴν δευτέραν τάξιν καὶ τὰ φύλλα δὲ ξηραντικῆς ἐστὶ καὶ διαφορητικῆς δυνάμεως. Μῆλα.

281 Ἐν δὲ τοῖς ἄλλοις μήλοισι πολλή τις ἡ διαφορά. ὅσα μὲν γὰρ στύφει μῆλα ψυχρὸν ἔχει καὶ γεώδη χυμόν, ὅσα δὲ ὀξέα φαίνεται ψυχρὸν μὲν ἀλλὰ λεπτομερῆ. μέσης δὲ ἐστὶ κράσεως τὰ

γλυκέα πρὸς τὸ θερμότερον ῥέποντα. τοῖς μὲν οὖν αὐστηροῖς μήλοισ κεχρῆσθαι δεῖ, ὅταν ᾗτοι διὰ δυσκρασίαν θερμὴν ἢ ὑγρότητα πολλὴν ἄτονος ἢ γαστῆρ ὑπάρχει, τοῖς δὲ στρυφνοῖς ὅταν ἱκανῶς ταῦτα αὐξηθῇ. ἐπέχει γὰρ διὰ παντὸς ὅσον ἐφ' ἑαυτοῖς τὰ στύφοντα τὰς κάτω διαχωρήσεις. τὰ δὲ ὀξέα ὀρμᾷ, διὸ ὅταν ὑπολάβῃς ἐν τῇ γαστρὶ παχὺν ἡθοῖσθαι χυμὸν, οὐ πάνυ τοι ψυχρόν, πρόσαγε ταῦτα. τέμνοντα γὰρ τοῦτον ὑπάγει τε κάτω καὶ διὰ τοῦτο ὑγραίνει τὰ διαχωρήματα, καθαρὰν δὲ εὐρόντα τὴν κοιλίαν ἐπέχει αὐτὴν μᾶλλον. Μήου αἱ ῥίζαι χρήσιμοι, κατὰ μὲν τὴν τρίτην ἀπόστασιν ὑπάρχουσαι θερμαί, ξηραὶ δὲ κατὰ τὴν δευτέραν, ὑγρότητα περιττωματικὴν ἐν ἑαυταῖς ἔχουσαι.

282 οὖρα οὖν κινεῖ καὶ καταμήνια προκαλεῖται πινόμενον. κεφαλαλγὲς δὲ ἐστὶ πλεῖον λαμβανόμενον καὶ φuscῶδες διὰ τὴν ὑγρότητα. Μορέας ὁ καρπὸς κυκάμινα καὶ κυκόμορα καλεῖται συνήθως ὑπὸ πολλῶν.

283 καθαρᾷ μὲν οὖν ἐμπесόντα γαστρὶ τὰ πέπειρα μόρα καὶ πρῶτα ληφθέντα διεξέρχεται τάχιστα κατ' ἔντερον καὶ τοῖς ἄλλοις σιτίοις ὑψηγείται. μετὰ δὲ τὴν τροφὴν ληφθέντα ἢ χυμὸν εὐρόντα μοχθηρὸν ἐν τῇ γαστρὶ τάχιστα διαφθαρέντα ἀλλόκοτόν τινα καὶ οὐ δυνάμενον ῥηθῆναι ἴσχουσι διαφθοράν, ταῖς κολοκύνθαις ὁμοίως καὶ τοῖς πέποσιν, ὅταν μὴ πεφθῶσι. καιρὸς δὲ τῆς χρήσεως ὥσπερ τοῖς πέποσι καὶ τοῖς σικύοις, οὕτως καὶ τοῖς μόροις, ὅταν αὐχμηρὸν καὶ θερμὸν γένηται τὸ τῆς γαστρὸς σῶμα, ἐξ ἀνάγκης δὲ καὶ τοῦ ἥπατος. τότε γὰρ τοῖς τοιοῦτοις ἅπασι μόνως ἂν τις εἰς ὠφέλειαν χρήσαιο, καὶ ὅταν τεταλαιπωρημένος ἐν ὁδοιπορίᾳ σφοδρᾷ καὶ καύματι λάβρῳ τύχῃ. τηνικαῦτα γὰρ ὀνίνησι τέγγοντα μὲν τὸν αὐχμὸν τοῦ σώματος, ἐμψύχοντα δὲ μετρίως. ὁ δὲ ἄωρος καρπὸς τῆς μορέας ξηρανθεὶς ἐν ἡλίῳ ἀκριβῶς καὶ ἀποτιθέμενος στεγνωτικὸν ἱκανῶς γίγνεται φάρμακον, ἀγαθόν, ὥς καὶ δυσεντερίας ἰᾶσθαι καὶ κοιλιακὰς χρονίας διαθέσεις καὶ τὰς ἄλλας ὅσαι ῥοώδεις. κόπτεται δὲ καὶ τοῖς ὄψοις μίγνυται, καθάπερ καὶ ὁ τῆς ῥοῦ καρπός, καὶ πίνεται δὲ μεθ' ὕδατος καὶ μετ' οἴνου. ὁ δὲ φλοιὸς τῆς ῥίζης τοῦ δένδρου καθαρτικῆς μετέχει δυνάμεως μετὰ τινος πικρότητος, ὥστε καὶ πλατεῖαν ἔλμινθα ἀναιρεῖ ἀποζεννύμενος μετ' οἴνου καὶ πινομένου τοῦ ἀκράτου θερμοῦ, ὅσον κύαθον α, καὶ τὰ χρονίως ἐπεσχημένα καταμήνια προκαλεῖται. Μύκητες ψυχρὸν καὶ ὑγρὸν ἱκανῶς ἔδεςμα, ὅθεν καὶ δηλητηρίου δυνάμεως ἐγγὺς ἦκουσι καὶ τινες αὐτῶν καὶ ἀναιροῦσι.

285 Μυοσωτίς. Ξηραίνει μὲν κατὰ τὴν δευτέραν τάξιν, θερμότητα δὲ οὐδεμίαν ἐπιφανῆ κέκτηται· ὁ δὲ χυλὸς αὐτῆς ὅσον κύαθος μετὰ ζύθου πινόμενος τὴν πλατεῖαν ἔλμινθα ἀπαραβάτως ἐκτινάσσει. Μυρική τμητικῆς καὶ ῥυπτικῆς ἐστὶ δυνάμεως ἄνευ τοῦ ξηραίνειν ἐπιφανῶς.

286 ἔχει δὲ τινὰ στύψιν καὶ διὰ ταύτας τὰς δυνάμεις σπλῆνας μὲν ἱκανῶς ὀνίνησιν ἐσκιρρωμένους σὺν ὄξει ἢ οἴνῳ, τῶν ῥιζῶν ἢ τῶν ἀκρεμόνων ἢ τῶν φύλλων ἀφεψομένων. ὁ δὲ καρπὸς καὶ ὁ φλοιὸς οὐ βραχεῖαν στύψιν προσειλήφασιν, μετὰ τοῦ ἔχειν καὶ τὸ ῥυπτικὸν καὶ λεπτομερές. ἡ δὲ τῆς καυθείσης μυρικής τέφρα ξηραντικῆς γίνεται δυνάμεως. Μυρρίνη ἢ μυρσίνη.

287 Ἐξ ἐναντίων καὶ τοῦτο τὸ φυτὸν σύγκειται οὐσιῶν, ἐπικρατεῖ δὲ ἐν αὐτῇ ὁμως τὸ γεῶδες ψυχρόν· ἔχει δὲ τι καὶ λεπτομερές θερμόν, ὅθεν ἰσχυρῶς ξηραίνει· στεγνωτικῆς δὲ δυνάμεώς εἰσιν ἅπαντα τὰ μόρια τοῦ φυτοῦ, ἔξωθεν τε τοῦ σώματος ἐπιτιθέμενα καὶ εἴσω λαμβανόμενα. Μῶλυ ἢ βήσασα.

288 Μῶλυ, ὃ τινες ἄγριον πῆγανον ὀνομάζουσιν, ἔνιοι δὲ ἄρμαλά, Κύροι δὲ βήσασα. ἡ δύναμις δὲ αὐτοῦ λεπτομερὲς ἐστὶ καὶ θερμὴ κατὰ τὴν τρίτην ἀπόστασιν, ὅθεν καὶ τέμνει καὶ διαφορεῖ τοὺς παχεῖς καὶ γλίσχρους χυμοὺς καὶ ἐπ' οὕρησιν προτρέπει. χρῶνται δὲ αὐτῷ οἱ κατ' ἀγρὸν ἐπὶ τῶν χρονίως κεφαλαλούντων ἔψοντες ὕδατι καὶ καταιονοῦντες τὴν κεφαλὴν ὁμοίως δὲ καὶ ἐπὶ τῶν ἐψυγμένων μέρος τι τοῦ σώματος. Νάρδου στάχυς.

289

Θερμαίνει μὲν κατὰ τὴν πρώτην ἀπόστασιν, ξηραίνει δὲ κατὰ τὴν δευτέραν συμπληρουμένην. σύγκειται δὲ ἔκ τε στυφούσης αὐτάρκως οὐσίας καὶ δριμείας θερμῆς οὐ πολλῆς καὶ τινος ὑποπίκου βραχείας· ὅθεν καὶ πρὸς ἥπαρ καὶ στόμαχον εὐλόγως ἀρμόττει πινομένη τε καὶ ἔξωθεν ἐπιτιθεμένη καὶ οὖρα κινεῖ καὶ δῆξις ἰᾶται στομάχου καὶ τὰ κατὰ τὴν γαστέρα καὶ τὰ ἔντερα ρεύματα ξηραίνει καὶ πρὸς τούτοις ἔτι τὰ κατὰ τὴν κεφαλὴν καὶ τὸν θώρακα· ἰσχυροτέρα δὲ ἢ Ἰνδική, μελαντέρα τῆς Κυριακῆς ὑπάρχουσα. Νάρδος Κελτική.

- 290 Παραπλησίως μὲν πως κατὰ γένος δυνάμεως τῇ προειρημένῃ, ἀσθενεστέρα δὲ εἰς ἅπαντα, πλὴν εἰς οὖρα· θερμότερα μὲν γὰρ ἐκείνης ἐστίν, ἥττον δὲ στύφει. Νάρθηξ.
- 291 Τούτου τὸ μὲν σπέρμα λεπτύνει καὶ θερμαίνει, τὸ δὲ ἐντὸς τὸ καλούμενον ἐντεριώνη στυπτικῆς τινος μετέχει ποιότητος, δι' ἣν αἱμοπτυκτοῖς καὶ κοιλιακοῖς ἀρμόττει. Νᾶπυ θερμαίνει καὶ ξηραίνει κατὰ τὴν τετάρτην ἀπόστασιν, [ἄριστον δὲ καὶ τὸ Αἰγύπτιον ἢ τὸ Κυριακόν, μικρότερον δὲ τῷ ὄγκῳ καὶ ἀναιμότερον κεχρωσμένον.
- 292] Νάρκισσος.
- 293 Τούτου ἡ ῥίζα ξηραντικῆς ἐστὶ δυνάμεως εἰς τοσοῦτον, ὥς κολλᾶν τραύματα μεγάλα μέχρι καὶ τῶν περὶ τοὺς τένοντας διακοπῶν. ἔχει δέ τι καὶ ῥυπτικὸν καὶ ἐπισπαστικόν. Νήριον ἢ ῥοδοδάφνη γνώριμος ἅπασι θάμνος· ἔξωθεν μὲν οὖν τοῦ σώματος εἰ καταπласθεῖη διαφορητικῆς ἐστὶ δυνάμεως, εἴσω δὲ λαμβανόμενος ὀλέθριός τε καὶ δηλητήριος οὐκ ἀνθρώποις μόνον, ἀλλὰ καὶ τοῖς πλείστοις τῶν βοσκημάτων.
- 295 Νυμφαία. Ταύτης ἢ τε ῥίζα καὶ τὸ σπέρμα δύναμιν ἔχει ξηραντικὴν ἄδηκτον· ἐπέχει τοιγαροῦν καὶ τὰ τῆς γαστρὸς ρεύματα καὶ τὸ σπέρμα κατὰ τε τοὺς ὄνειρωγμοὺς καὶ ἄλλως ἄμετρον φερόμενον· ὀνίνησι δὲ καὶ δυσεντερικοῖς. ἢ δὲ τὴν λευκὴν ἔχουσα ῥίζαν νυμφαία σφοδροτέρας ἐστὶ δυνάμεως, ὥστε καὶ ῥοῦν γυναικεῖον ἰᾶσθαι. πίνεται δὲ καὶ αὕτη καὶ ἡ τὴν μέλαιναν ἔχουσα ῥίζαν ἐν οἴνῳ μέλανι αὐστηρῷ. μετέχουσι δέ τι καὶ ῥυπτικῆς δυνάμεως, ὥστε καὶ ἀλφουὺς ἰῶνται δευθεῖσθαι ὕδατι καὶ ἀλωπεκίας σὺν ὕγρᾳ πύσσει. κρείττων δὲ εἰς ταῦτα ἢ τὴν μέλαιναν ἔχουσα ῥίζαν, εἰς δὲ τὰ ἄλλα ἢ τὴν λευκὴν. Ξάνθιον, οἱ δὲ φασγάνιον, οἱ δὲ φιλάνθρωπον, οἱ δὲ χοιραδόλεθρον.
- 296 τούτου ὁ καρπὸς διαφορητικῆς ἐστὶ δυνάμεως· τὸ δὲ ἀφέψημα τοῦ φλοιοῦ τῆς ῥίζης πινόμενον σπλῆνας τήκει. καὶ ὀδόντας σειομένους κρατύνει μετ' οἴνου ἐψόμενον καὶ πινόμενον. Ξιφίου ἢ ῥίζα, μάλιστα ἢ ἄνωθεν, ἐλκτικῆς ἐστὶ καὶ διαφορητικῆς καὶ δηλονότι καὶ ξηραντικῆς δυνάμεως.
- 298 Οἶνος ἐκ τῆς δευτέρας ἐστὶ τάξεως τῶν θερμαινόντων, ὁ δὲ ἱκανῶς παλαιὸς τῆς τρίτης, ὥσπερ ὁ νέος γλεύκινος τῆς πρώτης. ἀνάλογον δὲ ταῖς θερμότησι καὶ αἱ ξηρότητες αὐτοῦ. ἐπεὶ δὲ πλείστας ἐν τῷ οἴνῳ εὐρίσκομεν διαφοράς, διοριστέον περὶ αὐτῶν ὡς οἶόν τε διὰ βραχέων. πάντων μὲν οὖν οἴνων οἱ ἐρυθροὶ τε ἅμα καὶ παχεῖς εἰς αἷματος γένεσιν ἐπιτηδειότατοι, βραχυτάτης δεόμενοι τῆς εἰς τὸ αἷμα μεταβολῆς· ἐφεξῆς δὲ αὐτῶν οἱ μέλανες τε ἅμα καὶ γλυκεῖς καὶ παχεῖς, εἴθ' οἱ κατὰ μὲν τὴν χροάν ἐρυθροὶ καὶ μέλανες, ἐν δὲ τῇ συστάσει παχεῖς, μετέχοντες ἅμα καὶ τῆς στυφούσης ποιότητος. τούτων δὲ ἥττον οἱ λευκοὶ τε ἅμα καὶ παχεῖς καὶ στρυφνοὶ τρέφειν πεφύκασιν· ἀπάντων δὲ ἥκιστα τρέφουσιν οἱ λευκοὶ μὲν τῇ χροᾷ, λεπτοὶ δὲ τῇ συστάσει, παραπλήσιοί πως ὄντες ὕδατι· πέττονται δὲ κατὰ γαστέρα καὶ ἀναδίδονται μᾶλλον οἱ γλυκεῖς τῶν αὐστηρῶν, ὡς θερμότεροι τὴν δύναμιν ὄντες· καὶ ὑπακτικοὶ δὲ μᾶλλον εἰς γαστρός. οἱ δὲ πάνυ παχεῖς καὶ βραδύτερον πέττονται καὶ βραδύτερον ἀναδίδονται· γαστρὸς δὲ ἰσχυρᾶς ἐπιτυχόντες, ὡς πεφθῆναι καλῶς, πλείονα τροφὴν διδόναι τῷ σώματι. πρόδηλον δὲ ὅτι καὶ σταλτικοὶ γαστρός εἰς καὶ εἰς οὖρησιν δὲ οὐκ ἀγαθοί, παχὺν χυμὸν ἐπὶ τινων γεννῶντες· ἐμφράττονται δὲ ἐξ αὐτῶν τινες ἥπαρ τε καὶ σπλῆνα καὶ νεφρούς. κἀντεῦθεν οἱ

- μὲν ὑδεριῶσιν, οἱ δὲ λιθιῶσιν τῶν ἐπὶ πλεον αὐτοῖς χρησαμένων, καὶ μάλιστα γερόντων.
 ἄριστος δὲ ἐν οἴνοις ἐστὶ καὶ τοῖς ὑγραίνουσιν ἐπιτηδειότερος καὶ τοῖς ἐκ νόσων
 ἀνακομιζομένοις ὁ τῇ χροᾷ μὲν ἐρυθρός, τῇ δὲ συστάσει λεπτὸς ὑποστύφων ἡρέμα. Ὁξος
 μικτῆς ἐστὶν οὐσίας ψυχρᾶς καὶ θερμῆς, ἀμφοῖν λεπτομερῶν.
- 299 ἐπικρατεῖ δὲ ἐν αὐτῷ ἡ ψυχρὰ οὐσία, καθὼς ἐν ἀρχῇ τοῦ βιβλίου προεῖρηται. ξηραντικὸν δὲ
 ἐστὶν ἱκανῶς τὸ φάρμακον, ὥς τῆς τρίτης εἶναι τάξεως, ἥδη συμπληρουμένης, ὅταν γε ἰσχυρὸν
 ὑπάρχη. Περὶ ὀξυσχοίνου εἴρηται ἐν τῷ περὶ σχοίνου τόπῳ.
- 301 Ὀπός. Ὁ μὲν Κυρηναϊκὸς ἀπάντων ἐστὶ θερμότερός τε καὶ λεπτομερέστερος καὶ διὰ τοῦτο καὶ
 διαφορητικώτερος. οὐ μὴν ἀλλὰ καὶ οἱ ἄλλοι θερμοὶ τέ εἰσι καὶ πνευματώδεις, τουτέστιν ὁ τε
 Μηδικὸς καὶ ὁ Κυριακός, ὃν λάσαρ ὀνομάζουσιν. Ὀρίγανον.
- 302 Ταύτης τῆς πόας τριττὸν τὸ εἶδος· τμητικῆς δὲ εἰσι καὶ λεπτυντικῆς καὶ ξηραντικῆς καὶ
 θερμαντικῆς δυνάμεως κατὰ τὴν τρίτην ἀπόστασιν ἔχουσαι ταῦτα. ἡ δὲ τραγορίγανος
 προσεῖληφέ τι καὶ στύψεως. Ὀροβος.
- 303 Ξηραίνει μὲν κατὰ τὴν δευτέραν ἀπόστασιν ἐπιτεταμένην, θερμαίνει δὲ κατὰ τὴν πρώτην· εἰς
 ὅσον δὲ πικρότης μετεῖληφεν, εἰς τοσοῦτον καὶ τέμνει καὶ ῥύπτει καὶ ἐκφράττει, πλείων δὲ
 ληφθεὶς αἷμα δι' οὖρων ἄγει. Ὀροβάκκη ψυχρᾶς καὶ ξηρᾶς ἐστὶ κράσεως κατὰ τὴν πρώτην
 τάξιν.
- 305 Ὀρουζα ἔχει τι καὶ στυπτικόν· διὸ καὶ μετρίως τὴν γαστέρα ἐπέχει. δύσπεπτον δὲ ἐστὶν ἔδεσμα.
 Ὀρχις, οἱ δὲ κυνὸς ὄρχις.
- 306 Ταύτης ἡ ῥίζα διπλῇ βολβοειδῆς ὑγρὰ καὶ θερμὴ· διὸ καὶ γλυκεῖα γευομένοις ἐστί. καὶ ἡ μὲν
 μείζων ῥίζα διὰ τὴν πολλὴν ὑγρότητα πρὸς ἀφροδίσια προτρέπει πινομένη· ἡ δὲ μικροτέρα ἐπὶ
 τὸ ξηρότερον ῥέπουσα ἐπέχει τὰς τῆς συνουσίας ὁρμάς. Ὀρχις, ἣν σαραπιάδα καλοῦσιν,
 ξηροτέρας ἐστὶ δυνάμεως ἢ κατὰ τὴν προτέραν, ὅθεν εἰς ἀφροδίσια μὲν οὐχ ὁμοίως ἐπιτήδειός
 ἐστίν.
- 307 οἰδήματα δὲ καταπλασσομένη διαφορεῖ καὶ ἔλκη ῥυπαρὰ καθαίρει καὶ ἔρπητας ἰᾶται. ἡ δὲ ξηρὰ
 καὶ τὰ σηπεδονώδη καὶ κακοήθη τῶν ἐλκῶν ἰᾶται. καὶ γάρ τι καὶ ὑποστυφὸν ἔχει· διὸ καὶ
 κοιλίαν ἐπέχει μετ' οἴνου πινομένη. Οὖβα καὶ μέσπιλα καὶ πάντα τὰ στύφοντα ρεούσῃ γαστρὶ
 ἐπιτήδεια πρῶτα λαμβανόμενα· ταῖς δὲ δι' ἀτονίας ἐπεχομέναις ὕστερον δεῖ προσφέρειν.
- 309 Ὀσιριάς. Ὀσιριάδος τῆς πόας, ἐξ ἧς καὶ τὰ κορήματα παραγίγνεται, πικρὰ μὲν ἡ ποιότης,
 ἐκφρακτικὴ δὲ ἡ δύναμις, ὅθεν καὶ τὰς καθ' ἥπαρ ἐμφράξεις ὠφελεῖ. Παγκράτιον.
- 310 Ἡ τούτου ῥίζα σκίλλη κατὰ τὴν γεῦσιν ἔοικε καὶ κατὰ τὴν δύναμιν, ὥστε καὶ χρῶνταί τινες
 αὐτῇ μὴ παρούσης σκίλλης· ἀσθενεστέρα δὲ ἐστὶ μακρῷ. Παλίουρος.
- 311 Παλιούρου τὰ φύλλα καὶ ἡ ῥίζα στυπτικῆς μὲν οὐκ ἀσαφῶς μετεῖληφε δυνάμεως, ὥστε καὶ τὴν
 ῥέουσιν ἐπέχειν γαστέρα, διαφορητικῆς δὲ εἰς τοσοῦτον, ὥς καὶ τὰ φύματα θεραπεύειν, ὅσα γε
 μὴ λίαν ἐστὶ φλεγμονώδη τε καὶ θερμά. ὁ δὲ καρπὸς τμητικῆς εἰς τοσοῦτον μετέχει δυνάμεως,
 ὥστε καὶ τοὺς ἐν κύστει λίθους θρύπτειν καὶ ταῖς ἐκ θώρακος τε καὶ πνεύμονος ἀναπτύσσει
 βοηθεῖν. Πάνακες Ἡράκλειον.
- 312 Ἐκ τούτου καὶ ὁ καλούμενος ὀποπάναξ γίγνεται. ἐστὶ δὲ ὁ ὀπὸς οὗτος θερμὸς μὲν καὶ
 διαφορητικὸς ἐκ τῆς τρίτης τάξεως, ξηρὸς δὲ τῆς δευτέρας. ὁ δὲ φλοιὸς τῆς ῥίζης ξηραντικὸς
 καὶ θερμαντικὸς ἐστίν, ἀλλ' ἦττον τοῦ ὀποῦ, ῥύπτει μέντοι. διὸ καὶ ἀρμόζει πρὸς τε τὰ γυμνὰ
 τῶν ἐλκῶν καὶ τὰ κακοήθη. ῥύπτει γὰρ καὶ ξηραίνει καὶ σαρκοῖ ἀδήκτως. ὁ δὲ καρπὸς θερμὸς
 ὢν καὶ καταμήνια ἄγει. Πεντάφυλλον.

Ταύτης ἡ ῥίζα ξηραίνει μὲν κατὰ τὴν τρίτην ἀπόστασιν, ἥκιςτα δὲ ἐστὶ δριμεῖα. διὸ καὶ πολύχρηστος ὑπάρχει. ἐστὶ γὰρ καὶ λεπτομερὴς. Πέπλιον.

314 Τούτου [γὰρ] τὸ σπέρμα χρήσιμον· σὺν γὰρ τῷ φλέγματι καὶ χολῇν ἄγει· καὶ φουσῶν ἐστὶ καταρρηκτικόν, ὡς καὶ Ἱπποκράτης ἔφη. Πέπων.

315 Ὁ μὲν πεπεμμένος λεπτομερεστέρας ἐστὶν οὐσίας, ὁ δὲ μὴ τοιοῦτος παχυμερεστέρας· ῥυπτικῆς δὲ καὶ τμητικῆς μετειλήφασιν δυνάμεως, ὅθεν οὐρητικοὶ τέ εἰσι καὶ λαμπρύνουσι τὸ σῶμα καὶ μᾶλλον εἰ ξηράνας τις τὸ σπέρμα, κᾷπειτα κόψας καὶ σήσας σμήγματι χρωτὸ ἐπὶ τ' ἐφελίδων καὶ φακῶν ἐπὶ τοῦ προσώπου καὶ ἀλφῶν ἐπιπολαίων, κρατεῖ δὲ ἐν αὐτοῖς ἡ ὑγρὰ καὶ ψυχρὰ κρᾶσις, ὡς εἶναι τῆς δευτέρας κατ' ἄμφω τάξεως· τὸ δὲ σπέρμα καὶ ἡ ῥίζα ξηρὰ γενόμενα τῆς δευτέρας που τάξεως ἀρχομένης γίνονται. ἐστὶ δὲ τὸ ῥυπτικὸν ἐν τῇ ῥίζῃ πλέον τῆς σαρκός. ἡ δὲ σὰρξ αὐτῶν ἐσθιομένη τῷ ῥύπτειν καὶ οὖρα κινεῖ, καὶ διέρχεται κάτω μᾶλλον τῶν κολοκυνθῶν. μᾶλλον δὲ τὸ σπέρμα ῥύπτει, ὥστε καὶ πρὸς λιθιῶντας ἀρμόττει νεφρούς. μοχθηρὸν δὲ ἐργάζεται χυμὸν ὁ πέπων ἐν τῷ σώματι, καὶ μᾶλλον ὅταν μὴ καλῶς πεφθῇ· τμητικὰ γὰρ καὶ χολερικοὺς ἀποτελεῖν εἴωθε· καὶ γὰρ καὶ πρὶν διαφθαρεῖν πρὸς ἔμετον ἐπιτήδειός ἐστι. καὶ πλεῖον γε βρωθεῖς, ἐὰν μὴ τις αὐτῷ τι τῶν εὐχύμων ἐδεσμάτων ἐπιφάγη, κινῆσει πάντως ἔμετον. Πεπέρεως τὸ μὲν ἄρτι βλαστάνον τὸ μακρόν ἐστι, διὸ καὶ ὑγρότερον ὑπάρχει, ὁ δὲ οἶον ὁμφαξ καρπὸς τὸ λευκόν ἐστὶ πέπερι, δριμύτερον ὑπάρχον τοῦ μέλανος· τὸ γὰρ μέλαν οἶον ὑπερωπτημένον ἤδη καὶ ὑπερεξηρασμένον ἐστίν.

316 ἀμφοτέρωθεν δὲ ἰσχυρῶς θερμαίνει καὶ ξηραίνει. Περσέα.

317 Ταύτης τὰ φύλλα στυπτικῆς μετείληφε συμμέτρως δυνάμεως, ὡς δύνασθαι ποτε καὶ τοῖς αἱμορραγοῦσι μορίοις ἐπιτίθεσθαι συμφερόντως· ὠφελεῖ καὶ κνησμὸν ξηρὰ λῖαν σμωμένης. Περιστερεὼν ὀρθός.

318 Ταύτην ἱερὰν βοτάνην καλοῦσι· κεφαλαλγίαν δὲ ἄκρως ἀπαλλάσσει, φησὶν Ἀρχιγένης, στεφανουμένη καὶ λεῖα μετ' ὄξους καὶ ῥοδίνου ἐπιχριομένη. καὶ ἐσθιομένη δὲ ἐν ἐλαίῳ καὶ ἐμβρεχομένη τῆς κεφαλῆς ἰᾶται πᾶσαν χρονίαν κεφαλαλγίαν καὶ τὰς ῥεούσας τρίχας ἐπέχει. τὸ δὲ ἀφέψημα τῆς ῥίζης διακρατούμενον θερμὸν ἐν τῷ στόματι <καὶ> ὀδονταλγίας παύει, καὶ κινουμένους ὀδόντας κρατύνει καὶ τὰ ἐν τῷ στόματι ἔλκη ἰᾶται. πρὸς δὲ κολικοὺς τὴν ῥίζαν ἀδρομερῶς κόψας ἔψε μεθ' ὕδατος ἕως εἰς τὸ ἥμισυ καὶ δίδου πίνειν ἐπὶ ἡμέρας ε'· ἐστὶ γὰρ διὰ πείρας. πρὸς δὲ λιθιῶντας καὶ ἀρχὴν ἐλεφαντιάσεως δίδου ὁμοίως πίνειν τὸ ἀφέψημα μετὰ μέλιτος. χρω δὲ ὁμοίως καὶ πρὸς ἐπιληπτικούς καὶ ἀμφημερινούς καὶ τεταρταίους πυρετούς· πρὸς δὲ ποδαγρικούς καὶ ἰσχιαδικούς ἐν οἴνῳ ἐψήσας δίδου. χυλιζομένη δὲ ἡ ῥίζα κλύσμα σφύγγων ἀριστον γίνονται μάλιστα προσμιγνυμένου σφυγμίνου ὁποῦ καὶ μέλιτος. καὶ καυθεῖσα καὶ ξηρὰ ἐπιπασσομένη ἰᾶται σφύγγας, καὶ μέλιτι δὲ ἀναληφθεῖσα ἀπέφθω ἢ καέντι ἐντίθεται τῇ σφύγγι ὡς κολλύριον καὶ ποιεῖ παραδόξως. Περὶ τῆς περδικίου προεῖρηται ἐν τῷ ε' στοιχείῳ, ἐλξίνην αὐτὴν ὀνομάσαντες. Περὶ τῆς παιωνίας προεῖρηται ἐν τῷ γ', γλυκυκίδην αὐτὴν γράψαντες. Πετροκέλινον.

319 Τούτου τὸ σπέρμα μάλιστα χρησιμώτατον, ἀσθενεστέρα δὲ ἡ πόα. ἐστὶ δὲ τὸ σπέρμα θερμὸν καὶ ξηρὸν τῆς τρίτης τάξεως καὶ τμητικόν· καταμήνια οὖν προτρέπει καὶ οὖρα δαψιλῇ. ἐστὶ δὲ καὶ ἄφουον. Πευκέδανον.

320 Τούτου τῇ ῥίζῃ μάλιστα χρώμεθα, χρώμεθα δὲ καὶ τῷ ὀπῷ καὶ τῷ χυλῷ αὐτῆς· ἐστὶ δὲ τῆς αὐτῆς ἅπαντα δυνάμεως. ἰσχυρότερος δὲ ὁ ὀπὸς ἱκανῶς θερμαίνων καὶ διαφορῶν, ὅθεν καὶ τοῖς κατὰ νεῦρα πάθειν ἀρμόττει· καὶ τὰ κατὰ πνεῦμόνα τε καὶ θώρακα νοσήματα τὰ διὰ πάχος ἢ γλιχρότητα χυμῶν γιγνόμενα καὶ εἴσω μὲν τοῦ σώματος λαμβανόμενος καὶ ὁσμώμενος <ὠφελεῖ>. ὠφελεῖ δὲ καὶ σπληνας ἐσκιρρωμένους. τῇ δὲ ῥίζῃ καὶ πρὸς ταῦτα μὲν ἔστι

χρησθαι. καὶ λεπίδας δὲ ὁσῶν ἀφίστησι τάχιστα καὶ τοῖς κακοήθεσιν ἔλκεσι ξηρὰ ἐπιπαττομένη ἐστὶν ἄριστον φάρμακον. καθαίρει γὰρ καὶ σαρκοῖ καὶ μέχρι ἐπουλώσεως ἄγει, θερμαίνουσα μὲν κατὰ τὴν δευτέραν τάξιν, ξηραίνουσα δὲ κατὰ τὴν τρίτην ἀρχομένην. Πήγανον.

321 Τὸ μὲν ἄγριον ἐκ τῆς τετάρτης ἐστὶ τάξεως τῶν θερμαινόντων καὶ ξηραινόντων, τὸ δὲ ἡμερον ἐκ τῆς τρίτης. ἐστὶ δὲ οὐ μόνον δριμύ, ἀλλὰ καὶ πικρόν, ὃ καὶ τὸ τέμνειν τε καὶ διαφορεῖν ἔχει τοὺς παχεῖς καὶ γλίσχρους χυμοὺς καὶ δι' οὕρων δὲ κενοῖ. καὶ μὲν δὴ καὶ λεπτομερές ἐστι καὶ ἄφυσον καὶ διὰ τοῦτο πρὸς τε ἐμπνευματώσεις ἀρμόττει καὶ τὰς πρὸς ἀφροδίσια προθυμίας ἐπέχει καὶ ξηραίνει γενναίως. ἐστὶ γὰρ τῶν ἰσχυρῶς ξηραινόντων φαρμάκων. Ροῦφος δὲ φησι τοῦ μὲν ἀγρίου πηγάνου ἢ δύναμις διάπυρός ἐστι καὶ ἐλκωτικὴ καὶ μάλιστα κύστεως, διὰ τοῦτο καὶ οἱ τὸ ποδαγρικὸν πίνοντες φάρμακον τὸ διὰ τοῦ ἀγρίου πηγάνου πονηρῶς διατίθενται τὴν κύστιν, ὅσοι δ' ἂν ὑπενέγκωσιν αὐτό, ἐπιφανέστερον ὠφελοῦνται· ἀγαθὸν γὰρ πρὸς τὰ ἀρθριτικά· εἰ δὲ μίχοις τοῦ ἡμέρου ἀσφαλέστερον, καίτοι καὶ αὐτὸ τὸ ἡμερον βλαβερὸν κύστεως, ἀλλ' ἦττον. χρώμεθα δὲ τῷ ἀγρίῳ ἐφ' ὧν κατεψυγμένων τι μειζόνως βουλόμεθα ἀναθάλψαι, οἷον πνευματίας ὑδέρους καὶ τοὺς ἀνὰ σάρκα ὠφελεῖ, καὶ τοὺς ὑπὸ ἐχίδνης ἢ μυγαλῆς δηχθέντας καὶ μᾶλλον ἢν κύουσα ἢ μυγαλὴ δάκη καὶ μάλιστα ἐπὶ ὑποζυγίων. ἰσχυρὸν δὲ καὶ πρὸς τὸν τοῦ μήκωνος ὁπὸν ποθέντα καὶ πρὸς ἀκόνιτον μετ' οἴνου. τὸ δὲ ἡμερον πήγανον πραύνει καὶ τὰ τῶν περιόδων ῥίγη πινόμενον πρὸ τῆς ἐπισημασίας καὶ ἐπὶ κολικῶν ἀλγημάτων πινόμενόν τε καὶ ἐνιέμενον καὶ ἐπὶ ὑστερικῆς πνιγός. καὶ ὀξυδερκές ἐστὶν ἐσθιόμενον καὶ διὰ τοῦτο οἱ ζωγράφοι συνεχῶς αὐτοῦ ἀπογευόμενοι ὀξύτερον βλέπουσι καὶ μέλιτι δὲ μίξας τὸν χυλὸν ἄλυπον ὀξυωπὲς ἐργάσθαι φάρμακον. βοηθεῖ δὲ καὶ δυσουρίαις μετ' ἐλαίου ἐψόμενον καὶ πυριωμένης τῆς κύστεως· εἴ τι γὰρ καὶ ἄλλο τούτοις βοηθεῖ. ἐπὶ δὲ ὁσφύος ὀδύνης καὶ ἐπὶ δυσπνοιῶν δοθὲν μετ' ὀξυμέλιτος παραχρῆμα ὤνησεν. ἐπὶ δὲ ληθαργικῶν καὶ πινόμενον καὶ διὰ κλυστῆρος ἐνιέμενον ἀγαθὸν σφόδρα· καὶ λειώσαντα δὲ χρὴ μετὰ ῥοδίνου καὶ ὄξους χρῆσθαι αὐτῶν τὴν κεφαλὴν. λύει δὲ καὶ τοὺς τῶν ἰσχύων πόνους πινόμενον καὶ καταπλαττόμενον καὶ ἐνιέμενον. καταπλασσόμενον δὲ ἐπὶ ποδαγρικῶν καὶ τῶν τὰ γόνατα ἐμφυωμένων ταχὺ ὀνίνησι, καὶ τὰς ὀδύνας ταχὺ πραύνει. ἐσχάρας δὲ τὰς ἀπὸ ἀνθράκων ταχὺ ἀφίστησι καταπλασσόμενον μετὰ μέλιτος ἢ σταφίδων. Πίσσα.

322 Ἡ μὲν ξηρὰ ξηραίνει τε καὶ θερμαίνει κατὰ τὴν δευτέραν ἀπόστασιν, πλεόν δὲ ξηραίνει ἢ θερμαίνει· ἢ δ' ὑγρὰ θερμαίνει πλεόν ἢ ξηραίνει. ἔχει δὲ τι καὶ λεπτομερές, ὃ καὶ τοὺς ἀσθματικούς καὶ τοὺς ἐμπυικούς ὠφελεῖ· πλήθος δὲ ἐκλειχόμενον ἀρκεῖ κυάθου μέλιτι μιγνύντας. ἀλλὰ καὶ ῥυπτικὸν ἔχουσί τι καὶ συμπεπτικὸν καὶ διαφορητικόν· οὕτως τε λεπροὺς ὄνυχας ἐξάγουσι μιγνύμεναι κηρῷ καὶ λειχήνας ἀπορρύπτουσι. συμπέττουσι δὲ καὶ τοὺς σκληροὺς καὶ ἀπέπτους ὄγκους ἅπαντας, ἐμβαλλόμεναι τοῖς καταπλάσμασιν. ἰσχυροτέρα δὲ πρὸς ἅπαντα ταῦτα ἡ ὑγρὰ, ἢ δὲ ξηρὰ πρὸς μὲν ταῦτα χείρων, εἰς δὲ τὰς κολλήσεις τῶν τραυμάτων ἐπιτηδειότερα. Σκευασία λιγνύος ἐκ τῆς πίττης. Σκευάζεται δὲ ἐκ τῆς ὑγρᾶς πίττης λιγνὺς οὕτως· εἰς λύχνον καινὸν ἐλλυχνιασμένον βαλὼν τὴν ὑγρὰν πίτταν καὶ ἄψας καὶ πωμάσας κεραμεῖω ἀγγεῖω, ἢ ὥς ἐπὶ τοῦ λιβάνου προεῖρηται, ἔα καίεσθαι. ὅταν δὲ ἀναλωθῇ τὸ πρῶτον ὑγρὸν, ἄλλο ἐπίχρε, ἕως ἂν αὐτάρκη λιγνὺν συναγάγῃς καὶ χρῶ. ποιεῖ δὲ πρὸς τὰ καλλιβλέφαρα καὶ τὰ μυδῶντα βλέφαρα καὶ ὅπου τριχοποιῆσαι δεῖ καὶ πρὸς τὰ ἀσθενέστατα καὶ δακρυρροοῦντα καὶ ἐλκώδη ὅμματα. Πιστάκια.

323 Τοῦ πιστακίου ὁ καρπὸς λεπτομερεστέρας πῶς ἐστὶν οὐσίας, ὑπόπικρόν τι καὶ ἀρωματίζον ἐχούσης. ἐκφράττει τοιγαροῦν καὶ διακαθαίρει μάλιστα μὲν τὰ καθ' ἥπαρ, ἥδη δὲ καὶ τὸν θώρακα καὶ τὸν πνεύμονα. Πιτυίδες.

324

Ὀνομάζεται δὲ οὕτως ὁ καρπὸς τῶν πιτύων· ἔνιοι δὲ καὶ τὸν τῆς πεύκης ὡσαύτως προσαγορεύουσιν. μικτῆς δὲ εἰς δυνάμεως, ὥς ἂν καὶ στύφουσαι καὶ δριμύτητά τινα κεκτημέναι μετὰ πικρότητος. ὅθεν καὶ ταῖς ἐκ θώρακος καὶ πνεύμονος ἀποστάσει συναίρονται. Πίτυος φλοιὸς ἐπικρατοῦσαν ἔχει τὴν στυπτικὴν δύναμιν εἰς τοσοῦτον, ὥς παρατρίμματα ἰᾶσθαι καταπλαττόμενος κάλλιστα καὶ τὰ κατακάυματα ἐπουλοῦν καὶ κοιλίαν φερομένην ἐπέχειν, εἰ ποθεῖη.

- 325 καὶ ὁ τῆς πεύκης δὲ φλοιὸς ὁμοῖος τούτῳ ἐστίν, ἀσθενέστερος δὲ κατὰ τὴν δύναμιν. ἐν δὲ τοῖς φύλλοις ἀμφοτέρων τῶν δένδρων δύναμις ἐστὶ κολλητικὴ τραυμάτων. ἡ δὲ λιγνὺς αὐτῶν πρὸς πτίλα βλέφαρα καὶ μυδῶντας κανθοὺς καὶ περιβεβρωμένους καὶ δακρύνοντας ἐστὶ χρήσιμος. Πλάτανος ὑγροτέρας ἐστὶ καὶ ψυχροτέρας οὐσίας οὐ πολλῷ τινι τῶν συμμέτρων· ὅθεν καὶ τὰ φύλλα χλωρὰ λειωθέντα καὶ καταπλασθέντα τὰς ἐν γόνασι φλεγμονὰς ὀνίνησιν οὐκ ἀσαφῶς.
- 326 ὁ δὲ φλοιὸς αὐτῆς καὶ τὰ σφαιρία ξηραντικωτέρας ἤδη δυνάμεώς ἐστιν, ὥς τὸν μὲν φλοιὸν <ἐν> ὄξει καθεψόμενον εἰς ὀδόντων ἀλγήματα παραλαμβάνεσθαι, τὰ δὲ σφαιρία μετὰ στέατος ἐπὶ τῶν πυρκαύτων ἐλκῶν. τινὲς δὲ καύσαντες τὸν φλοιὸν ῥυπτικὸν ἀπεργάζονται φάρμακον, ὥς μεθ' ὕδατος μὲν ἰᾶσθαι λέπρας, αὐτὴν δὲ τὴν τέφραν καθ' αὐτὴν ἐπιπλάττοντες τὰ δι' ὑγρότητα πολλὴν ἔλκη παλαιὰ καὶ ῥυπαρὰ θεραπεύειν. Πολύγονον ἔχει μὲν τι καὶ στύφον, ἐπικρατεῖ δὲ ἐν αὐτῷ τὸ ὑδατῶδες ψυχρόν, ὥς εἶναι κατὰ τὴν δευτέραν τάξιν συμπληρουμένην ἢ τὴν τρίτην ἀρχομένην ἐν τοῖς ψύχουσιν.
- 327 ὅθεν ὠφελεῖ τοὺς ἐγκαιομένους τὸν στόμαχον ἔξωθεν ἐπιπλαττόμενον ψυχρόν, ὥσπερ καὶ τὰς θερμὰς φλεγμονὰς· καὶ γὰρ ἀποκρούεται τὰ ρεύματα. διὸ καὶ τῶν ἐρπήτων ἐστὶν ἀγαθὸν φάρμακον καὶ τῶν ἐλκούντων πάντων, μάλιστα δὲ τῶν φλεγμονωδῶν τε καὶ ρευματικῶν καὶ τῶν ἐν ὥσιν· καὶ γὰρ ξηραίνει τὸ πῦον. καὶ ῥοῦν γυναικεῖον ἵστησι καὶ δυσεντερίαν καὶ αἷματος ἀναγωγὰς. ἐστὶ δὲ εἰς ἅπαντα τὸ ἄρρεν ἰσχυρότερον. Πολεμώνιον, οἱ δὲ φιλεταίριον οἱ δὲ χλιοδύναμον, λεπτομεροῦς ἐστὶ καὶ ξηραντικῆς δυνάμεως, ὅθεν ἔνιοι πρὸς ἰσχιάδα καὶ δυσεντερίαν καὶ σκιρρούμενον σπλῆνα διδόναι πίνειν τὴν ῥίζαν αὐτοῦ μετ' οἴνου.
- 329 Πόλιον πικρόν ἐστι καὶ μετρίως δριμύ· ἐκφράττει τοιγαροῦν πάντα τὰ σπλάγχνα καὶ οὔρα καὶ ἔμμηνα κινεῖ, καὶ χλωρὸν μὲν κολλᾷ τραύματα, ξηρὸν δὲ ἰᾶται τὰ κακοήθη τῶν ἐλκῶν, καὶ μάλιστα τὸ μικρότερον, ᾧ καὶ πρὸς τὰς ἀντιδότους χρώμεθα. καὶ γὰρ καὶ πικρότερόν ἐστι καὶ δριμύτερον τοῦ μείζονος, ὥς εἶναι τῆς τρίτης τάξεως μὲν τῶν ξηραίνοντων, τῆς δευτέρας δὲ συμπληρουμένης τῶν θερμαίνοντων. Ποταμογείτων στύφει καὶ ψύχει παραπλησίως πολυγόνῳ· παχυμερεστέρα δὲ αὐτοῦ ἐστὶν ἢ οὐσία τοῦ πολυγόνου.
- 331 Πολυπόδιον τὴν γλυκεῖαν ἅμα καὶ αὐστηρὰν ἐπικρατοῦσαν ἔχει ποιότητα, ὥς εἶναι δυνάμεως ἱκανῶς ξηραντικῆς, ἀδήκτου μὴν ἔτι. Πράσιον.
- 332 Θερμαίνει μὲν κατὰ τὴν δευτέραν τάξιν συμπληρουμένην, ξηραίνει δὲ κατὰ τὴν τρίτην συμπληρουμένην, ἐκφράττει δὲ ἥπαρ καὶ σπλῆνα καὶ τὰ κατὰ θώρακα καὶ πνεύμονα διακαθαίρει καὶ ἔμμηνα προτρέπει καὶ διὰ ῥινῶν ἰκτερικοὺς καθαίρει, καὶ πρὸς ὧτων ὀδύναις τὰς ἤδη κεχρονισμένας ποιεῖ. καταπλασσόμενον δὲ ῥύπτει καὶ διαφορεῖ. Πράσα δριμεῖαν κέκτηται δύναμιν, ὥς καὶ τὰ κρόμυα· ἀνάλογον δὲ καὶ θερμαίνει τὸ σῶμα καὶ λεπτύνει τοὺς ἐν αὐτῷ χυμοὺς καὶ τέμνει τοὺς γλίσχρους.
- 333 ἐστὶ δὲ καὶ διουρητικὰ ἐκκαθαίροντα τὸ αἷμα. καλλίστη δὲ ἡ χρήσις αὐτῶν δις ἐψηθέντων· ἀποτίθεται γὰρ οὕτως ἐσθιόμενα τὴν δριμύτητα τὴν τε κακοχυμίαν οὐκέτι διασώζει· φείδεσθαι δὲ χρὴ τῆς συνεχοῦς ἐδωδῆς ἀπάντων τῶν δριμέων, καὶ μάλισθ' ὅταν ὁ προσφερόμενος αὐτὰ

χολωδέστερος ἢ φύσει. μόνοις γὰρ τοῖς ἦτοι τὸν φλεγματώδη χυμὸν ἢ τὸν ὤμὸν καὶ παχὺν καὶ γλίσχρον ἡθροϊκόσιν ἐπιτήδεια τὰ τοιαῦτα τῶν ἐδεσμάτων. Πρόπολις.

334 Ῥυπτικῆς μὲν ἐστὶν οὐκ ἰσχυρᾶς δυνάμεως, ἑλκτικῆς δὲ ἱκανῶς ἰσχυρᾶς. ἐστὶ γὰρ λεπτομερὴς τὴν οὐσίαν καὶ θερμαίνει κατὰ τὴν δευτέραν ἀπόστασιν συμπληρουμένην ἢ τὴν τρίτην ἀρχομένην. Πτελέα.

335 Πτελέας τοῖς φύλλοις ἐκολλήσαμεν πρόσφατον τραῦμα· στύφει γὰρ καὶ ῥύπτει. ὁ δὲ φλοιὸς πικρότερος καὶ στυπτικώτερος, ὥστε καὶ λέπρας ἰᾶται σὺν ὄξει. καὶ αἱ ῥίζαι τῆς αὐτῆς εἰς δυνάμεως, ὥστε καὶ τῷ ἀφεψήματι καταντλοῦσιν τινες ὅσα πωρώσεως δεῖται κατάγματα. Πτέρις.

336 Πτέρεως ἡ ῥίζα χρήσιμος. ἀναιρεῖ γὰρ ἔλμινθα πλατεῖαν < δ > πλῆθος ἐν μελικράτῳ διδομένη· καὶ ἔμβρυα τὰ μὲν ζῶντα κτείνει, τὰ δὲ νεκρὰ ἐκβάλλει. καὶ τὰ ἔλκη δὲ ἐπιπαττομένη ξηραίνει ἀδήκτως. Πύρεθρον.

337 Πυρέθρου τῇ ῥίζῃ μάλιστα χρώμεθα καυστικὴν ἐχούσῃ δύναμιν, καθ' ἣν ὀδόντων ἐψυγμένων ὀδύνας प्राυνει καὶ ἐπὶ τῶν κατὰ περίοδον ῥιγῶν ἀνατρίβεται μετ' ἐλαίου πρὸ τῶν εἰσβολῶν καὶ τοὺς ναρκώδεις καὶ παρειμένους ὠφελεῖ. Πυροὶ ἔξωθεν ἐπιτιθέμενοι ἐκ τῆς πρώτης εἰς τὰς τάξεως τῶν θερμαινόντων, οὐ μὴν οὔτε ξηραίνειν οὔθ' ὑγραίνειν ἐπιφανῶς πεφύκασιν.

338 τὸ δὲ ἐξ αὐτῶν ἄμυλον ψυχρότερόν τε καὶ ξηραντικώτερον αὐτῶν γίγνεται. καὶ τὸ ἐξ ἄρτου κατάπλασμα διαφορητικώτερας ἐστὶ δυνάμεως, ὥς ἂν καὶ ἁλῶν καὶ ζύμης προσειληφότος τοῦ ἄρτου· δυνάμεως γὰρ ἐπισπαστικῆς τε καὶ διαφορητικῆς τῶν ἐκ βάρους ἐστὶν ἡ ζύμη. Ῥάμνος.

339 Ξηραίνει μὲν κατὰ τὴν δευτέραν ἀπόστασιν, ψύχει δὲ κατὰ τὴν πρώτην συμπληρουμένην, ἢ τὴν δευτέραν ἀρχομένην, ὅθεν καὶ ἔρπητας ἰᾶται, καὶ ἐρυσιπέλατα τὰ μὴ σφόδρα θερμά. Ῥαφανίς.

340 Θερμαίνει μὲν κατὰ τὴν τρίτην ἀπόστασιν, ξηραίνει δὲ κατὰ τὴν δευτέραν· διαφορητικῆς δὲ ἐστὶ δυνάμεως, ὥς ὑπόπια χρονίζοντα καὶ τὰ ἄλλα τὰ πελιδνὰ ὠφελεῖν καταπλασσομένη < ν > . τῆς λεπτυνούσης δὲ ἐστὶ δυνάμεως μετὰ τοῦ θερμαίνειν. θαυμάσαι δὲ ἐστὶν ἐκείνους ὅσοι μετὰ τὸ δεῖπνον ὠμὰς ἐσθίουσιν αὐτὰς εὐπεψίας ἔνεκα· αὐτοὶ μὲν γὰρ ἱκανὴν ἐσχηκέναι τούτου φασὶν πείραν. οἱ μιμητάμενοι δὲ αὐτοὺς ἅπαντες ἐβλάβησαν. Ῥῆον ποντικόν.

341 Ῥῆον, ἔνιοι δὲ ῥᾶ προσαγορεύουσι, μικτῆς ἐστὶ κράσεως στυφούσης καὶ θερμαινούσης καὶ λεπτομεροῦς, ὅθεν σπᾶσματα καὶ ῥήγματα καὶ ὀρθόπνοϊαν ὠφελεῖ πινόμενον, καὶ αἰμοπτυκούς καὶ κοιλιακοὺς καὶ δυσεντερικοὺς ὀνίνῃσι· πελιώματα δὲ καὶ λειχήνας ἰᾶται μετ' ὄξους ἐπαλειφόμενον. Ῥητῖναι πᾶσαι ἐν αἵς ἡ μαστίχη ξηραίνει καὶ θερμαίνει· διαφέρουσι δὲ ἀλλήλων τῷ τε μᾶλλον ἢ ἥττον ἔχειν τὸ ἐν τῇ γεύσει δριμὺ καὶ τῇ δυνάμει θερμὸν καὶ κατὰ τὰς ἄλλας ποιότητας ὁμοίως τὰς μὲν μᾶλλον τὰς δὲ ἥττον.

342 προκέκριται δὲ ἐξ ἀπασῶν ἡ σخينή, μαστίχη δὲ ὀνομάζεται, πρὸς γὰρ τῷ στύψεως ὀλίγης μετέχειν, ὥς καὶ ταῖς κατὰ τὸν στόμαχον καὶ τὴν γαστέρα καὶ τὸ ἥπαρ ἀτονίαις ἀρμόττειν· ἔτι καὶ ξηραίνει ἀλύπως. ἐστὶ γὰρ μάλιστα λεπτομερὴς καὶ οὐδαμῶς δριμεῖα· τῶν δὲ ἄλλων ἡ τερεβινθίνη πρωτεύει, οὐχ ὁμοίως τῇ μαστίχῃ τὴν στύψιν ἔχουσα. διαφορεῖ δὲ μᾶλλον τῆς μαστίχης καὶ ῥύπτει ἐπὶ τοσοῦτον, ὥς καὶ ψώρας ἰᾶσθαι καὶ τὰ κατὰ βάθους ἔλκειν μᾶλλον τῶν ἄλλων ῥητινῶν, ὅτι καὶ λεπτομερεστέρα. ἔχει δέ τι καὶ μαλακτικὸν πλεον τῆς μαστίχης. αἱ δὲ ἄλλαι πᾶσαι δριμύτεραι ταύτης εἰς παρά τὸ μᾶλλον καὶ ἥττον· ξηροτέρα δὲ πασῶν ἐστὶν ἡ ξηρὰ πιτύνη, ἣν ἰδίως πιτύνην φύσημα καλοῦσιν. Ὅπως δεῖ καίειν τὴν ῥητίνην.

343 Καίεται δὲ πᾶσα ῥητίνη ὑγρὰ ἐν τετραπλασίονι ἀγγεῖῳ κατὰ τὸ τοῦ ἐγχεομένου ὑγροῦ πλῆθος. δεῖ γὰρ λίτραν μὲν ῥητίνης, β δὲ λίτρας ὀμβρίου ὕδατος βάλλοντα τῇ κακάβῃ ἔψιν ἐπ' ἀνθράκων πραέως, κινουῖντα διηνεκῶς, ἄχρις ἂν ἄνουςμος καὶ εὐθρυπτος καὶ καπυρὰ γένηται, ὥστε καὶ τοῖς δακτύλοις ἀποκλᾶσθαι καὶ ψύξας ἀπόθου εἰς ἀγγεῖον ὀστράκινον. γίνεται δὲ

οὕτως λευκοτάτη. δεῖ μέντοι ὑλίζειν τὴν μέλλουσιν καίεσθαι ῥητίνην καὶ χωρίζειν τὸ ῥυπῶδες αὐτῆς. καίονται δὲ καὶ δίχα ὕδατος· πρῶτον μὲν καεῖσαι καὶ διηθεῖσαι, ἔπειτα ἐψόμεναι ἐπ' ἀνθράκων δι' ὅλης ἡμέρας κινῶν συνεχῶς. καὶ ὅταν καπυρὰ γένηται ἀνελόμενος ἀπόθου, ὡς εἴρηται. ἐκλαμβάνεται δὲ καὶ λιγνὺς ἐκ τῆς ῥητίνης, ὥσπερ ἐπὶ τοῦ λιβάνου προεῖρηται. καὶ χρησιμεύει εἰς τὰ καλλιβλέφαρα καὶ δακρύοντας καὶ διαβεβρωμένους κανθοὺς καὶ μυδῶντα βλέφαρα. ἡ δὲ φρυγομένη ῥητίνη χρησιμεύει εἰς τὰ εὐώδη μαλάγματα καὶ ἄκοπα. Ῥόδα.

344 Ῥόδων ἡ δύναμις ἐξ ὑδατώδους θερμῆς ἀναμειγμένης δύο ποιότησιν ἐτέραις, τῇ τε στυφούσῃ καὶ τῇ πικρᾷ, κύγκεται. τὸ δὲ ἄνθος αὐτῶν ἔτι μᾶλλον τῶν ῥόδων στυπτικόν ἐστι καὶ διὰ τοῦτο ξηραντικόν. Ῥοδοδάφνη.

345 Περί ῥοδοδάφνης προεῖρηται, νήριον αὐτὴν εἰπόντες. Ῥόα πᾶσα τῆς στυφούσης μετέχει ποιότητος, οὐ μὴν ἐπικρατούσης γε πάντως· ἔνιαι μὲν γὰρ αὐτῶν εἰσιν ὀξεῖαι, τινὲς δὲ γλυκεῖαι, τινὲς δὲ αὐστηραί.

346 ἐξ ὧν δὲ προεῖρηται ἐν τῷ περὶ μήλων λόγῳ ἔνεστι καὶ περὶ τούτων τεκμαίρεσθαι. χυλὸν δὲ ἔχουσι πλέονα μήλων τε καὶ ἀπίων, ἔτι τε πρὸς τούτῳ τὴν γεῦσιν ἡδυτέραν μᾶλλον ἐκείνων. γίνονται δὲ ποτε χρησιμώτεροι αὐτῶν εἰς ἄλλα τέ τινα καὶ ἐπὶ τῶν δακνομένων σφόδρα τὸν στόμαχον διὰ μοχθηρῶν χυμῶν περιουσίαν, τοῦ χυλοῦ σὺν ἀλφίτοις προσφερομένου, ὡς Ἱπποκράτης ἐπὶ τοῖς καρδιαλοῦσιν ἐκέλευσε. τὰ δὲ γίγαρτα τῆς ῥόας στυπτικώτερα τοῦ χυλοῦ ἐστι καὶ ξηραντικώτερα, ἔτι δὲ μᾶλλον τὰ λέμματα. παραπλήσιοι δὲ τὴν δύναμιν εἰσι καὶ οἱ κύτινοι. Ῥοῦς τὸ φυτὸν στύφει καὶ ξηραίνει.

347 Τούτῳ δὲ οἱ βυρσοδέψαι χρῶνται· τοῖς δὲ ἰατροῖς μᾶλλον ὃ τε καρπὸς καὶ ὁ χυλὸς εἰς χρεῖαν ἤκουσιν ἱκανῶς αὐστηρᾶς ὄντα ποιότητος. ξηραίνει δὲ κατὰ τὴν τρίτην τάξιν καὶ ψύχει κατὰ τὴν δευτέραν. Ῥύπος.

348 Ὁ μὲν ἀπὸ τῶν ἐν τοῖς γυμνασίοις ἀνδριάντων διαφορητικός ἐστι καὶ μαλακτικὸς φυμάτων ἀπέπτων· ὁ δὲ ἐν ταῖς παλαίστραις, ὃν καὶ πάτον καλοῦσιν, ἄριστον ἱάμα φλεγμονῆς τιτθῶν ἐστι· καὶ γὰρ τὸ πυρῶδες αὐτῶν σβέννυσι καὶ τὸ ἐπιρρέον ἀναστέλλει καὶ τὸ περιεχόμενον διαφορεῖ. Σαγαπηνόν.

349 Ὅπος ἐστι θερμὸς καὶ λεπτομερής, ὡς οἱ ἄλλοι ὀποί. ἔχει δὲ τι καὶ ῥυπτικόν, ὃ καὶ τὰς ἐν ὀφθαλμοῖς οὐλὰς ἀποκαθαίρει καὶ λεπτύνει· οὐ μὴν ἀλλὰ καὶ ὑποχύσει καὶ ἀμβλυωπίασι ταῖς διὰ πάχος ὑγρῶν γιγνομέναις ἀγαθὸν φάρμακον. Σάμψυχον λεπτομεροῦς ἐστι καὶ διαφορητικῆς δυνάμεως· ξηραίνει τε γὰρ καὶ θερμαίνει κατὰ τὴν τρίτην τάξιν.

351 Σαπρότης ξύλων, καὶ μάλισθ' ὅσα μετέχει στύψεως τε ἅμα καὶ ῥύψεως, ὥσπερ ἡ πετελέα, καθαίρει καὶ ἀναπληροῖ τὰ ὑγρὰ τῶν ἐλκῶν κάλλιστα. Σαρκοκόλλα δάκρυόν ἐστι δένδρου περσικοῦ, μικτὸν τὴν δύναμιν ἐξ ἐμπλαστικῆς τέτινος οὐσίας καὶ βραχείας πικρᾶς, ὅθεν ἀδήκτως ξηραίνει καὶ διὰ τοῦτο τραύματα κολλᾷ.

353 Κατύριον. Τινὲς τοῦτο καὶ τρίφυλλον καλοῦσιν, ὑγρὸν ἐστι καὶ θερμὸν τὴν κρᾶσιν, διὸ καὶ γενομένοις φαίνεται γλυκύ. περιττωματικὴν μέντοι καὶ φυσώδη τὴν ὑγρότητα κέκτηται, καὶ διὰ τοῦτο παρορμᾷ πρὸς ἀφροδίσια. ταῦτό δὲ καὶ ἡ ρίζα τῆς βοτάνης δρᾶν πέφυκε. φασὶ δὲ τινες καὶ ὀπιςθότονον ἰᾶσθαι αὐτὴν μετ' οἴνου αὐστηροῦ πινομένην. Σέλινον θερμόν ἐστιν εἰς τοσοῦτον, ὡς οὐρά τε καὶ καταμήνια κινεῖν.

354 ἐστὶ δὲ καὶ ἄφυσον, καὶ μᾶλλον τῆς πόας τὸ σπέρμα. Σέρις ἢ κιχώριον ἢ πικρὶς ὑπόπικρόν ἐστι λάχανον καὶ μᾶλλον τὸ ἄγριον· ὅπερ καὶ διὰ τοῦτο πικρίδα προσαγορεύουσιν ἔνιοι, τινὲς δὲ κιχώριον ὀνομάζουσιν.

355 ἔστι δὲ ἡ μὲν ἀγρία ψυχρᾶς καὶ ξηρᾶς κράσεως κατὰ τὴν πρώτην ἀπόστασιν, ἡ δὲ ἡμερος ἐπὶ μᾶλλον ψύχει τῆς ἀγρίας, ἐπιμιξία δὲ πολλῆς ὑγρότητος ἀπόλλυσι τὸ ξηραίνειν. ἀμφοτέραι δὲ

- μετέχουσι τῆς στυφούσης ποιότητος, ὥσπερ καὶ ἡ χονδρίλλη· καὶ γὰρ καὶ αὕτη σέρεώς ἐστιν εἶδος. Σεσέλεως ἡ ῥίζα καὶ ὁ καρπὸς τῶν θερμαινόντων ἐστὶν εἰς τοσοῦτον, ὥς ἱκανῶς οὐρητικὸν ὑπάρχειν φάρμακον.
- 356 ἐστὶ δὲ λεπτομερές, ὥς πρὸς ἐπιληψίας τε καὶ ὀρθοπνοίας ἀρμόττειν. Σήσαμον οὐκ ὀλίγον ἔχει τὸ γλίσχρον ἐν ἑαυτῷ καὶ λιπαρόν· ὅθεν καὶ ἐμπλαστικόν τε ἅμα καὶ μαλακτικὸν καὶ μετρίως θερμόν.
- 357 τῆς δὲ αὐτῆς δυνάμεως ἐστὶ τὸ ἐξ αὐτοῦ ἔλαιον. Σιδηρίτις.
- 358 Ἔχει μὲν τι καὶ ῥυπτικόν, ἀλλὰ τό γε πλεόν αὐτῆς ὑγρόν τέ ἐστὶ καὶ μετρίως ψυχρόν· ὀλίγης δὲ τινος μετείληφε στύψεως, ὅθεν ἀφλέγμαντός τέ ἐστὶ καὶ κολλητική. Σικὺς ἡμερος.
- 359 Οὐρητικὸν ἔχουσί τι καὶ οὗτοι, καθάπερ οἱ πέπονες, ἀλλ' ἦττον ἐκείνων, τῷ καὶ τὴν οὐσίαν αὐτῶν ἦττον ἐκείνων ὑγρὰν εἶναι. καὶ διὰ τοῦτο καὶ διαφθείρονται ῥαδίως ἐν τῇ γαστρὶ παραπλησίως τοῖς πέποσι. πέττουσι δὲ αὐτοὺς ἔνιοι οἰκειότητι τῆς πρὸς αὐτὰ φύσεως. καὶ ὅταν αὐτῷ τούτῳ θαρρήσαντες ἄδην [δαψιλῶς ἢ πολὺ] αὐτῶν ἐμφορηθῶσιν, λανθάνει ἐν χρόνῳ πλεόνι μοχθηρὸς καὶ παχὺς μετρίως ἐν ταῖς φλεψὶ χυμὸς ἐξ αὐτῶν ἀθροιζόμενος, ὅς, ἐπειδὴν ἀφορμῆς εἰς σῆψιν ἐπιλάβηται, πυρετοὺς κακοήθεις ἐργάζεται. διὰ τοῦτ' οὖν πάντων ἀπέχεσθαι συμβουλεύω τῶν κακοχύμων ἐδεσμάτων, κἂν εὐπεπτά τις ἦ. Σικὺς ἄγριος.
- 360 Σικύος ἀγρίου τοῦ καρποῦ ὁ χυλὸς ἢ ὀπός, ὃν ἐλατήριον ὀνομάζουσιν, οὐ μὴν ἀλλὰ καὶ ὁ τῆς ῥίζης καὶ τῶν φύλλων χρήσιμοι εἰς τὰς ἰάσεις. τὸ μὲν οὖν ἐλατήριον ἔμμηνα κινεῖ καὶ τὰ κυούμενα φθείρει προστιθέμενον. ἄκρως μὲν γάρ ἐστὶ πικρόν, ἐπ' ὀλίγον δὲ θερμόν, ὥς ἐκ τῆς δευτέρας τάξεως εἶναι τῶν θερμαινόντων. διὰ τοῦτο καὶ διαφορητικῆς ἐστὶ δυνάμεως. οὕτως γὰρ οὖν καὶ συναγχικοὺς αὐτῷ διαχρίουσιν ἔνιοι μετὰ μέλιτος. ἀγαθὸν δὲ καὶ τοῖς ἱκτερικοῖς ἐγχεόμενον ταῖς ῥίσι μετὰ γάλακτος γυναικείου καὶ κεφαλαλγίας δὲ οὕτως ἰᾶται. ὁ δὲ τῆς ῥίζης χυλὸς καὶ τῶν καυλῶν ἀσθενέστερος τούτου ἐστὶ καὶ αὕτη δὲ ἡ ῥίζα παραπλησίως δυνάμεως ἐστὶ· καὶ γὰρ ῥύπτει καὶ μαλάττει· ξηραντικώτερος δὲ αὐτῆς ὁ φλοιός. Σιλφίου.
- 361 Θερμότατος μὲν ἐστὶν ὁ ὀπός, οὐ μὴν ἀλλὰ καὶ τὰ φύλλα καὶ ὁ καυλὸς καὶ ἡ ῥίζα θερμαίνει γενναίως. ἐστὶ δὲ φρυγανιστέρας καὶ ἀερώδους οὐσίας ἅπαντα καὶ κατὰ τοῦτο καὶ δύσπεπτα· ἔξωθεν μέντοι ἐπιτιθέμενα δραστηκωδέστερα, καὶ μάλιστα πάντων ὁ ὀπὸς ἐλκτικῆς ὑπάρχων δυνάμεως καὶ καθαιρετικῆς καὶ ἀποθηκτικῆς. Σίνων θερμὸς καὶ ὑπόπικρός ἐστὶ τὴν γεῦσιν, ὅθεν οὐρητικὸς τέ ἐστὶν καὶ πεπτικός· ἐμμήνων τε προκλητικὸς καὶ ἐκφρακτικὸς τῶν κατὰ σπλάγχνα πασῶν ἐμφράξεων.
- 363 Σίον εἰς ὅσον ἀρωματίζει πως κατὰ τὴν γεῦσιν, εἰς τοσοῦτον καὶ θερμαινούσης μετείληφε δυνάμεως. ἐστὶ δὲ διαφορητικόν τε καὶ οὐρητικὸν καὶ λίθων γε τῶν ἐν νεφροῖς θρυπτικὸν καὶ ἐμμήνων ἀγωγόν. Σισύμβριον λεπτομεροῦς καὶ διαφορητικῆς καὶ θερμαινούσης καὶ ξηραίνουσας κατὰ τὴν τρίτην τάξιν ἐστὶν δυνάμεως καὶ τὸ σπέρμα δ' αὐτοῦ λεπτομερές καὶ θερμόν ἐστιν, ὅθεν σὺν οἴνῳ τινὲς αὐτὸ διδόναι καὶ στροφουμένοις καὶ τοῖς λύζουσι.
- 365 Σκάνδιξ. Τῶν ἀγρίων ἐστὶ λαχάνων παραπλήσιον τῷ γιγγιδίῳ, ὑπόδριμύ τε καὶ ὑπόπικρον, ὥς εἶναι τῷ ξηραίνειν καὶ τῷ θερμαίνειν τῆς τρίτης τάξεως ἐκτελεσμένης. οὐρητικὸν δὲ ἐστὶ καὶ τῶν σπλάγχνων ἐκφρακτικόν. Σκίλλα τμητικῆς ἐστὶν ἱκανῶς δυνάμεως, οὐ μὴν ἰσχυρῶς γε θερμῆς, ἀλλὰ τῆς δευτέρας τάξεως τῶν θερμαινόντων.
- 367 Σκολύμου ἡ ῥίζα πλεόν οὖρων ἄγει δυσωδῶν, εἰ ἀφεψήσας αὐτὴν τις ἐν οἴνῳ πίνει καὶ διὰ τοῦτο τὰς τῶν μασχαλῶν καὶ ὄλου τοῦ σώματος ἰᾶται δυσωδίας. θερμὴ οὖν ἐστὶ κατὰ τὴν τρίτην τάξιν ἀρχομένην, ξηρὰ δὲ κατὰ τὴν δευτέραν. Σκόρδιον.
- 368 Ἐκ πολυειδῶν τοῦτο δυνάμεων σύγκειται· καὶ γὰρ πικρὸν ἔχει τι καὶ στρυφνὸν καὶ δριμύ. διακαθαίρει τοιγαροῦν ἅμα καὶ θερμαίνει τὰ σπλάγχνα καὶ καταμήνια καὶ οὖρα κινεῖ καὶ

σπάσματα καὶ ῥήγματα καὶ πλευρῶν ἀλγήματα κατ' ἔμφραξιν γιγνόμενα ἰᾶται πινόμενον καὶ κολλᾷ μὲν τὰ μεγάλα τραύματα χλωρὸν καταπλασσόμενον, ἀνακαθαίρει δὲ τὰ ῥυπαρὰ καὶ εἰς οὐλὴν ἄγει τὰ κακοήθη ξηρὸν ἐπιπασσόμενον. Σκόρδον.

- 369 Θερμαίνει καὶ ξηραίνει κατὰ τὴν τετάρτην ἀπόστασιν. ἐσθιόμενον δὲ ἄφυσόν ἐστι καὶ ἄδιψον καὶ παχέων καὶ γλίσχρων χυμῶν ἐκφρακτικόν τε καὶ τμητικόν. ἔχει δὲ τι καὶ φαρμακῶδες καὶ κακόχυμον, ὅπερ ἀποβάλλει ὕδατι ἐψόμενον. φεύγειν δὲ αὐτοῦ χρή τὴν συνεχή χρῆσιν, καὶ μάλιστα ἐπὶ τῶν θερμότερων ἔξεων. Cμύρνα τῆς δευτέρας ἐστὶ τάξεως τῶν θερμαινόντων τε καὶ ξηραινόντων.
- 370 ἐπιπαττομένη γοῦν τοῖς ἐν κεφαλῇ τραύμασι κολλᾷ αὐτὰ δύναται. μετέχει δὲ καὶ πικρότητος οὐκ ὀλίγης, δι' ἣν καὶ ἔλμινθας καὶ ἔμβρυα κτείνει τε καὶ ἐκβάλλει. ἔχει δὲ τι καὶ ῥυπτικόν, ὅθεν καὶ ταῖς ὀφθαλμικαῖς μίγνυται δυνάμεσιν, ὅσαι πρὸς ἔλκη καὶ οὐλὰς παχείας συντίθενται. μίγνυται δὲ καὶ τοῖς ἀσθματικοῖς καὶ βηχικοῖς βοηθήμασι καὶ τοῖς ἀρτηριακοῖς· οὐ μὴν τραχύνει γε τὴν ἀρτηρίαν. Cμύρνιον, οἱ δὲ ἵπποσέλινον καλοῦσιν, ἐκ ταύτου γένους ἐστὶ σελίνω τε καὶ πετροσελίνω· μέλαν δὲ καὶ πολὺ μεῖζον ἔχει τὸ σπέρμα.
- 371 καὶ ἐστὶ σελίνου μὲν ἰσχυρότερον, πετροσελίνου δὲ ἀσθενέστερον, θερμὸν καὶ ξηρὸν κατὰ τὴν τρίτην τάξιν. ἐμμήνων δὲ ἀγωγόν ἐστι καὶ οὖρητικόν. Cόγχος χλωρὸς ἔτι καὶ ἀπαλὸς ἐσθίεται, ὥς τὰ ἄλλα ἄγρια τῶν λαχάνων.
- 372 κύγκειται δὲ ἐξ ὕδατώδους τε καὶ γεώδους οὐσίας, ἀμφοῖν ψυχρῶν· καὶ στύψεώς τι μετέχει καὶ σαφῶς ἐμψύχει καταπλασσόμενός τε κατὰ τοῦ στομάχου καὶ ἐσθιόμενος. Cπάρτον.
- 373 Cπάρτου, ᾧ παρ' ἡμῖν τὰς ἀμπέλους δεσμεύουσιν, ὃ τε καρπὸς καὶ ὁ τῶν ῥάβδων χυλὸς ἐλκτικῆς οὐκ ἀγεννοῦς ἐστὶ δυνάμεως. Cτακτὴ καλεῖται τῆς προσφάτου cμύρνης τὸ λιπαρόν, κεκομμένης μεθ' ὕδατος ὀλίγου ἀποτεθλιμμένης τε δι' ὀριγάνου.
- 374 εὐώδης τε λίαν καὶ πολυτελής οὖσα καὶ καθ' αὐτὴν μύρον καλούμενον. δόκιμος δὲ ἐστὶν ἡ ἀμυγῆς ἐλαίου καὶ ἐν ἐλαχίστῳ πλείστην δυνάμιν κεκτημένη θερμαντικὴν ἀναλογοῦσαν τῇ cμύρνῃ καὶ τοῖς θερμαίνουσι τῶν μύρων. Cταφυλῖνος.
- 375 Ὁ μὲν ἡμερος ἀσθενέστερος, ὁ δὲ ἄγριος, ὃν καὶ δαῦκον καλοῦσιν, ἰσχυρότερος εἰς ἅπαντα. οὖρα δὲ κινεῖ καὶ καταμήνια προτρέπει. ἔχει δὲ τι καὶ ῥυπτικὸν ἐν αὐτῷ. Cτοιχὰς πικρᾶς καὶ cτυφούσης μετέχει ποιότητος· ἐστὶ δὲ καὶ λεπτομερὴς διὰ τὴν εὐωδίαν.
- 376 ἐκφράττειν οὖν καὶ λεπτύνειν καὶ ῥωννύναι πέφυκε τά τε cπλάγχχνα πάντα καὶ ὅλην τοῦ ζώου τὴν ἔξιν. Cτρούθιον.
- 377 Cτρουθίου ἡ ῥίζα χρήσιμος, θερμὴ καὶ ξηρά, τῆς τετάρτης που τάξεως ὑπάρχουσα. ἐστὶ δὲ καὶ ῥυπτικὴ καὶ ἐρεθιστικὴ καὶ διὰ τοῦτο παρμouc κινεῖ. Cτύραξ μαλάττει θερμαίνει cυμπέττει, διὸ καὶ βῆχας καὶ κατάρρους καὶ κορύζας καὶ βράγχους ὀνίνησιν, ἔμμηνά τε προτρέπει πινόμενός τε καὶ προστιθέμενος.
- 378 ἡ δὲ ἐξ αὐτοῦ λιγνὺς σκευάζεται ὥςπερ ἡ τοῦ λιβάνου καὶ ἐνέργειαν τὴν αὐτὴν ἔχει. Cταφυλὴ τρέφει μᾶλλον ἀπάντων τῶν ὠραίων, καὶ μάλισθ' ὅταν ἀκριβῶς ἢ πεπεμμένη.
- 379 ἦττον δὲ τῶν κύκων αἱ cταφυλαὶ τρέφουσιν καὶ μέγιστον ἀγαθὸν αὐταῖς ἐστὶ τὸ ταχέως ὑπέρχεσθαι. διὸ καὶ ἐπισχεθῶσί ποτε, βλάπτουσιν ἱκανῶς. οὔτε γὰρ πέττονται καλῶς ἐπισχεθεῖσαι, καὶ κατὰ τὴν εἰς ἡπάρ τε καὶ φλέβας ἀνάδοσιν ὠμὸν γεννῶσι χυμὸν οὐ ῥαδίως εἰς αἷμα μεταβαλλόμενον διὰ τε τὸ ἔξωθεν περικείμενον δέρμα καὶ τὰ γίγαρτα ξηρὰ καὶ cτύφοντα τὴν οὐσίαν ὑπάρχοντα. διὸ τινες καλῶς ποιοῦντες, ὥς ἄχρηστα ταῦτα ἀποπτύουσιν, ἀπομυζήσαντες ἅπασαν τὴν ἔνδον cάρκα cὺν τῷ χυλῷ καὶ μᾶλλον τούτοις ἢ γαστῆρ ὑπέρχεται. ἀποτίθενται δὲ τὴν cταφυλὴν εἰς τὸν χειμῶνα διαφόρως. ἡ μὲν οὖν ἐν χύτρᾳ cυντιθεμένη,

πωμασθείσης δηλονότι τῆς χύτρας ἀκριβῶς καὶ πιττωθέντος τοῦ πώματος πρὸς τῷ μηδαμόθεν διαπνεῖσθαι, τονικὴ ἐκλύτου γαστρὸς ἢ τοιαύτη γίγνεται καὶ τοὺς ἀνορέκτους ἐπεγείρει πρὸς ἐδωδὴν κύτου· οὐ μὴν ὑπέρχεται γε κατὰ γαστέρα καὶ εἰ ἐπὶ πλεῖον βρωθείῃ, ἅπτεται τῆς κεφαλῆς. ταύτης δὲ ἔτι μᾶλλον ἐστὶ κεφαλαλγῆς, ἣν ἀποτίθενται κατὰ τὸ γλεῦκος. ἡ δὲ κρεμασθεῖσα κεφαλὴν οὐδόλως πλήττει, γαστέρα δὲ οὐδὲ προτρέπειν οὐδὲ ἐπέχειν πέφυκεν. ὡσαύτως δὲ οὐδὲ ἐπεγείρει τὴν ἄρρωστον ὄρεξιν οὐδὲ ἐκλύει τὴν εὖρωστον. αἱ μὲν οὖν γλυκεῖαι θερμότερον ἔχουσι τὸν χυλόν, διὸ καὶ διψώδεις εἰσὶν καὶ γαστέρα δὲ ὑπάγουσι καὶ μάλισθ' ὅταν ὤσιν ὑγραί· μεταξὺ γὰρ τῶν θερμαινόντων καὶ ψυχόντων εἰσὶ. μοχθηραὶ δὲ οὐκ εἰς ταῦτα μόνον, ἀλλὰ καὶ πρὸς τὴν ἐν γαστρὶ πέψιν καὶ ἀνάδοσιν καὶ θρέψιν, αἱ τε ὀξείαι καὶ αὐστηραὶ σταφυλαὶ καὶ αἱ τὸ περικείμενον δέρμα παχύτερον ἔχουσιν. καθόλου δέ σε περὶ τῶν ἐδωδίμων τοῖς ἀνθρώποις καρπῶν ἐπίσταςθαι χρή λόγῳ κοινῷ· τοὺς μὲν ὑγροὺς ὑγρὰν καὶ λεπτὴν ἐργάζεσθαι τὴν ἐξ αὐτῶν ἀναδιδομένην τῷ σώματι τροφήν, πορίμην τε καὶ διεξερχομένην ὅλον τὸ σῶμα ταχέως, ἐκκενουμένην τε δι' οὖρων καὶ κατὰ τὸ δέρμα· ἔμπαλιν δὲ τῶν στερεῶν ταῖς συστάσεσι καρπῶν ἥτε εἰς τὸ σῶμα πρόσθεσις παχεῖα αἱ τε διέξοδοι βραδύτεραι καὶ μάλισθ' ὅταν ἔχουσιν ἐν ἑαυτοῖς χυμὸν ἢ παχὺν ἢ γλίσχρον ἢ στυπτικόν. **Σῦκα.**

380 Τὸ μὲν κοινὸν οὐ μόνον ὁπώρας, ἀλλὰ καὶ τοῖς ὠραίοις ὀνομαζομένοις καρποῖς, ἔχει καὶ τὰ **σῦκα**, φυγεῖν οὐ δυνηθέντα τὴν κακοχυμίαν οὐδ' αὐτά. πρόσκειται δὲ τοῖς κύκοις ἀγαθὰ τό τε κατὰ γαστέρα πορίμοις εἶναι, καὶ τὸ διεξέρχεσθαι ῥαδίως ὅλον τὸ σῶμα. καὶ γὰρ τὸ ρυπτικὸν ἀξιόλογον ἔχει, καὶ ψαμμώδη πολλὰ τοῖς νεφριτικοῖς ἐπὶ ταῖς ἐδωδαῖς αὐτῶν ἐκκρίνεται. τροφήν δὲ δίδωσι τῷ σώματι οὐ στερεάν, ἀλλ' ὑπόκομφον. ἐμπίπλησί γε μὴν φύσεως αὐτὰ τὴν γαστέρα· τῷ δὲ τάχει τῆς διεξόδου τὴν φύσιν ὀλιγοχρόνιον ἐργάζεται· καὶ κατὰ τοῦτο τῆς ἄλλης ὁπώρας ἥττον βλάπτει. τὸ δὲ πέπειρον ἀκριβῶς **σῦκον** ἐγγὺς τοῦ μηδόλως βλάπτειν ἔχει. τὰ δὲ ξηρὰ **σῦκα** θερμότερα τῆς δυνάμεως ἐστὶ κατὰ τὴν δευτέραν τάξιν ἀρχομένην. ἔχει δέ τι καὶ λεπτομερὲς καὶ εἰς πολλὰ τὸ χρήσιμον. μοχθηρὸν δὲ ἔν τι κέκτηται τοῖς πλεονάζουσιν ἐν τῇ τούτων ἐδωδῇ. οὐ πάνυ γὰρ αἷμα χρηστὸν γεννῶσιν αἱ ἰσχάδες· ὅθεν αὐταῖς καὶ τὸ τῶν φθειρῶν πλῆθος ἔπεται. εἰ δὲ καὶ κακοχυμία τις περιέχοιτο ἐν τῇ γαστρὶ, ἐσχάτως ἀδικοῦσιν αἱ ἰσχάδες ἐσθίόμεναι· αὐξοῦσι γὰρ μᾶλλον τὴν κακοχυμίαν διαφθειρόμεναι καὶ μὴ διαχωροῦσαι κάτω. δύναμιν δὲ ἔχουσι λεπτυντικὴν τε καὶ τμητικὴν, δι' ἣν καὶ τὴν γαστέρα πρὸς ἑκκρίσιν ὁρμῶσι καὶ νεφροὺς ἐκκαθαίρουσιν. ἥπατι δὲ καὶ σπληνὶ φλεγμαίνουσι μὲν εἰς βλαβεραί, καθάπερ καὶ τὰ χλωρὰ **σῦκα**, τῷ κοινῷ λόγῳ τῶν γλυκέων ἀπάντων· ἐμπεφραγμένοις δὲ ἢ σκιρρουμένοις ταῦτα τὰ σπλάγχνα μετὰ θύμων ἢ γλήχωνος ἢ θύμβρας ἢ καλαμίνθης ἢ ὀριγάνου ἢ πεπέρεως ἢ ζιγγιβέρεως πρὸ πολλοῦ τῆς τροφῆς οἱ ἰατροὶ παρέχουσιν. ὅσοι δὲ μετὰ τινος τῶν παχυνόντων ἐσθίουσι τά τε **σῦκα** καὶ τὰς ἰσχάδας οὐ σμικρὰ βλάπτονται. τῷ δὲ λεπτομερεῖ συμπτέττει καταπλαττόμενα τὰ ξηρὰ **σῦκα** τοὺς σκληροὺς τῶν ὄγκων καὶ διαφορεῖ. καὶ τὸ ἀφέψημα δὲ αὐτῶν ὁμοίας ὑπάρχει δυνάμεως. χρή δὲ ὅπου συμπέψαι βούλει, πύρινον ἄλευρον μίγνυειν, ὅπου δὲ διαφορῆσαι, κρίθινον. καὶ αἱ μὲν λιπαρώτεραι συμπτέττειν τοὺς ὄγκους μᾶλλον πεφύκασιν, αἱ δὲ δριμύτεραι ἐν τῷ γεύεσθαι ῥύπτειν τε καὶ διαφορεῖν. τὸ δὲ ἐξ αὐτῶν ἐψομένων ἐν ὕδατι κατασκευαζόμενον μελιτῶδες ὁμοίον ἐστὶ μέλιτι κατὰ τὴν δύναμιν. Σύμφυτον πετραῖον ἐξ ἐναντίων σύγκειται δυνάμεων· ἔχει μὲν γὰρ τι τμητικόν, ὃ καὶ τὸ περιεχόμενον ἐν θώρακι καὶ πνεύμονι πῦον ἐκκαθαίρει, ἔχει δὲ καὶ συνακτικόν, ὃ καὶ πρὸς τὰς τοῦ αἵματος ἀναγωγὰς ἐπιβοηθεῖ.

381 διὰ δὲ τὴν ὑγρότητα ἀδιψόν ἐστὶ μασσωμένοις καὶ τὰς τῆς ἀρτηρίας τραχύτητας ἰᾶται. διὰ δὲ ταῦτα καὶ ταῖς ἐντεροκήλαις ἐπιτίθεται καὶ πρὸς σπάσματα καὶ ῥήγματα σὺν ὀξυμέλιτι πίνεται. **Περὶ συκομόρων.**

382

Ὁ καρπὸς οὗτος κύκω παραπλήσιος τὴν ἰδέαν ἐστίν, δριμύτητα δὲ οὐδεμίαν κέκτηται, βραχείας μετέχων γλυκύτητος, ὑγρότερός τέ πως καὶ ψυκτικώτερος ὢν κατὰ τὴν δύναμιν ὡς τὰ μόρια. μᾶλλον δὲ ἐν τῷ μεταξὺ μόρων τε καὶ κύκων αὐτόν τις εἰκότως ἂν θεῖη, ὅθεν καὶ τοῦνομα ἔσχεν. Cχῖνος ὁ θάμνος.

383 Ἐξ ὑδατώδους οὐσίας ἀτρέμα θερμῆς καὶ γεώδους ψυχρᾶς οὐ πολλῆς σύγκειται, δι' ἣν καὶ στύφει μετρίως. ξηραίνει μὲν οὖν κατὰ τὴν τρίτην τάξιν ἀρχομένην, κατὰ δὲ θερμότητα καὶ ψυχρότητα εὐκρατος. ὁμοίαν δὲ ἔχει ἐν πᾶσι τοῖς ἑαυτοῦ μέρεσι τὴν δύναμιν, ὅθεν καὶ πίνεται καὶ καθ' ἑαυτὸν καὶ σὺν τοῖς ἄλλοις φαρμάκοις <καὶ> πρὸς κοιλιακὰς διαθέσεις καὶ δυσεντερίας καὶ τὰς τοῦ αἵματος πτύσεις καὶ τὰς ἐκ μήτρας αἱμορραγίας καὶ προπτώσεις τῆς ἔδρας τε καὶ ὑτέρας ἐπιτήδειός ἐστιν, ἐγγὺς τῆς ὑποκυτίδος ὑπάρχων. Cχοίνου ἄνθος θερμαίνει μετρίως καὶ στύφει μετριώτερον, μετέχει δὲ καὶ λεπτομεροῦς τινος δυνάμεως· ὅθεν οὐρητικόν ἐστι φάρμακον καὶ καταμηνίων ἀγωγόν, ἐν πυρίαις τε καὶ πόμασι καὶ καταπλάσμασι παραλαμβάνομενον.

384 ὠφελεῖ δὲ καὶ τὰς καθ' ἥπαρ καὶ κοιλίαν καὶ στόμαχον φλεγμονάς. Cχοίνου λείας.

385 Ἡ μὲν ὀξύσχοινος ὀνομάζεται, ἡ δὲ ὀλόσχοινος· ἰσχυρότερα μὲν καὶ σκληροτέρα ἡ ὀξύσχοινος, παχυτέρα δὲ καὶ χαυνοτέρα ἡ ὀλόσχοινος. ὁ καρπὸς δὲ τῆς ὀλοσχοίνου μὲν ὑπνωτικός. τῆς δὲ ὀξυσχοίνου εἶδη δύο ἐστί· τὸ μὲν ἄκαρπον, ὅπερ καὶ ἄχρηστον ἡμῖν, τὸ δὲ καρποφόρον. ὑπνώδης δὲ καὶ ταύτης ὁ καρπός, ἀλλ' ἦττον τῆς ἐτέρας. ἐστὶ δὲ οὗτος κεφαλαλγῆς. ἀμφοτέροι δὲ εἰ φρυγέντες μετ' οἴνου πίνονται, τὰ κατὰ γαστέρα ξηραίνουνσι ρεύματα καὶ ῥοὺν γυναικεῖον τὸν ἐρυθρὸν ἐπέχουσι. διὰ ταῦτα καὶ ἡ κρᾶσις ἀτρέμα ψυχρά ἐστὶ καὶ ὑδατώδης θερμῇ ξηραίνει οὖν τὰ κάτω. διὰ ταῦτα καὶ ἐπὶ τὴν κεφαλὴν ἡρέμα ἀναφέρει ψυχροὺς ἀτμούς, οἷς ὑπνώδει ἐργάζεται. Τερεβίνθου καὶ ὁ φλοιὸς καὶ τὰ φύλλα καὶ ὁ καρπὸς ἔχουσι τι στυπτικόν, ἀλλὰ καὶ θερμαίνουνσι κατὰ τὴν δευτέραν τάξιν.

386 ὁ δὲ καρπὸς ἐγγύς ἐστι καὶ τῆς τρίτης τάξεως τῶν ξηραινόντων· ταῦτ' ἄρα καὶ οὐρητικός ἐστι καὶ σπληνας ὀνίνησι. Τεῦτλον νιτρώδους τινὸς μετείληφε δυνάμεως, ἥ καὶ ῥύπτει καὶ διαφορεῖ καὶ διὰ τῶν ῥινῶν ἐκκαθαίρει.

387 ἐψηθὲν δὲ τὸ μὲν νιτρῶδες τε καὶ δριμὺ ἀποτίθεται, γίγνεται δὲ ἀφλεγμάντου δυνάμεως ἀτρέμα διαφορητικῆς. ἰσχυρότερον δὲ εἰς τὸ ῥύπτειν καὶ διαφορεῖν ἐστὶ τὸ λευκόν. τὸ γὰρ μέλαν στύψεως μετέχει καὶ μᾶλλον κατὰ τὴν ρίζαν· τῷ δὲ ῥυπτικὸν ἔχει τὸν χυλὸν καὶ τὴν γαστέρα πρὸς ἔκκρισιν ἐπεγείρει καὶ τὸν στόμαχον ἐνίοτε δάκνει καὶ μάλιστα' ἐφ' ὧν εὐαίσθητός ἐστι φύσει, καὶ διὰ τοῦτο κακοστόμαχόν ἐστιν ἔδесμα πλεῖον βρωθέν. ἐπιτηδειότερον δὲ ἐστὶ μαλάχης εἰς τὰς καθ' ἥπαρ ἐμφράξεις, ἔτι δὲ μᾶλλον ὅταν μετὰ νάψους ἢ πάντως γε ὄξους ἐσθίηται. καὶ τοῖς ὑποσπλήνοις δὲ τὸν αὐτὸν τρόπον ἐσθιόμενον ἀγαθὸν γίνεται φάρμακον. Τέφρα πᾶσα· τῶν κεκαυμένων ξύλων ἢ ἐτέρων ὑλῶν τὸ λείψανον τέφρα προσαγορεύεται, σύνθετον ὑπάρχον ἐξ ἐναντίων οὐσιῶν τε καὶ ποιότητων.

388 ἔχει γὰρ ἐν ἑαυτῷ τὸ μὲν τι γεῶδες, τὸ δὲ οἶον αἰθαλῶδες ἢ λιγνῶδες. ταυτὶ μὲν οὖν τὰ μόρια λεπτομερῇ τέ ἐστι, καὶ βρεχομένης ὕδατι τέφρας καὶ διηθουμένης συναποφέρεται· ὅσον δὲ ὑπολείπεται γεῶδες ἀσθενές καὶ ἄδηκτόν τι γίγνεται, τῷ ὕδατι τὴν θερμὴν δύναμιν ἐντιθέμενον. οὐχ ἅπασα δὲ τέφρα τὴν αὐτὴν ἀκριβῶς ἔχει κρᾶσιν, ἀλλὰ κατὰ τὴν τῆς καυθείσης ὕλης διαφορὰν ὑπαλλάττεται. ἐκ μὲν δὴ τῶν στρυφνῶν ξύλων ἢ τέφρα, ὥσπερ τῶν δρυίνων καὶ τῶν παραπλησίων, στυπτικὸν οὐκ ὀλίγον ἔχει ἐν τῷ γεώδει μέρει· ὅθεν καὶ αἱμορραγίας ἐπέχει. ἡ δὲ συκίνη πολὺ τὸ δριμὺ καὶ καυστικὸν ἔχει ἐν τῷ αἰθαλῶδει μέρει, ἐν δὲ τῷ γεώδει τὸ ῥυπτικόν. παραπληγία δὲ καὶ ἡ ἐκ τῶν τιθυμάλλων τέφρα. Τίτανος.

389

Ἐστὶ δὲ καὶ ἡ τίτανος εἶδος τέφρας, λεπτομερεστέρα οὖσα τῆς ἐκ τῶν ξύλων γιγνομένης. πλυθεῖσα γοῦν ὕδατι ἀκριβῶς τρίς ἢ τετράκις ἀποχεομένου τοῦ ὕδατος ξηραντικὸν ἀδήκτως γίγνεται φάρμακον, διαφορητικὸν δὲ γίγνεται πλυθεῖσα θαλάσσει. Τῆλις.

390 Θερμὴ μὲν ἐκ τῆς δευτέρας ἐστὶ τάξεως, ξηρὰ δὲ ἐκ τῆς πρώτης· μετέχει δὲ ρυπτικῆς δυνάμεως, καὶ διὰ τοῦτο τὰς ζεοῦσας φλεγμονὰς παροξύνει, τὰς δὲ ἥττον θερμὰς καὶ τὰς σκιρρώδεις διαφορεῖ. ἐσθίεται δὲ διαφόρως ἢ τῆλις. κεφαλῆς δὲ ἄπτεται εἰ πλείων ληφθεῖσα, καὶ μᾶλλον εἰ χωρὶς ἄρτου προσενέγκοιτό τις αὐτήν· ἐνίοις δὲ καὶ τὸν στόμαχον ἀνατρέπει. ὁ χυλὸς δὲ ἐψηθείσης τῆς τήλεως μετὰ βραχέος μέλιτος λαμβανόμενος ἐπιτήδειός ἐστιν ὑπάγειν ἅπαντας τοὺς ἐν ἐντέροις μοχθηροὺς χυμούς. ὀλίγον δὲ εἶναι χρή τὸ μινγνύμενον αὐτῇ μέλι, μήπως γένηται δακνώδης. ἐπὶ δὲ τῶν κατὰ τὸν θώρακα χρονιζόντων ἀλγημάτων ἄνευ πυρετοῦ συναφεψεῖν δεῖ αὐτῇ λιπαροὺς φοίνικας. ἐκθλίψαντας δὲ τὸν χυλὸν εἴτα μέλι μίξαντας κᾶπειθ' ἐψήσαντας αὐθις ἐπ' ἀνθράκων ἄχρι πάχους συμμέτρου, χρῆσθαι πρὸ πολλοῦ τῶν σιτίων. φυλάττεσθαι δὲ τὴν τούτου χρῆσιν ἐπὶ τῶν εὐπαθῆ ἐχόντων τὴν κεφαλὴν καὶ γὰρ καὶ οἱ φοίνικες κεφαλῆς ἄπτονται. Τιθύμαλλοι πάντες.

391 Ἐπικρατοῦσαν μὲν ἔχουσι τὴν δριμεῖάν τε καὶ θερμὴν δύναμιν· ὑπάρχει δὲ αὐτοῖς καὶ πικρότης. ἰσχυρότατος μὲν οὖν ὁ ὀπός, ἐφεξῆς δὲ ὁ τε καρπὸς καὶ τὰ φύλλα, μετέχει δὲ καὶ ἡ ῥίζα τῶν εἰρημένων δυνάμεων ἀλλ' οὐκ <ἐπ'> ἴσης. αὕτη μὲν οὖν ἐψομένη σὺν ὄξει τὰ τῶν ὀδόντων ἀλγήματα, καὶ μάλισθ' ὅσα βεβρωμένοις αὐτοῖς γίγνεται, θεραπεύει. εἰς δὲ οἱ ὅποι ἐκ τῆς τετάρτης τάξεως τῶν θερμαινόντων, τῆς καυστικῆς εἰρημένης· διὰ τοῦτο καὶ καταχριόμενοι οἱ ὅποι τρίχας ψιλοῦσιν. ἐπεὶ δὲ σφοδρά ἐστιν αὐτῶν ἡ δύναμις, ἐλαίῳ μίγνυνται· καὶ εἰ πολλάκις τοῦτο γίγνοιτο, τελέως αἱ ῥίζαι τῶν τριχῶν ἀπόλλυνται καυθεῖσαι, καὶ ψιλὸν αὐτῶν γίγνεται τὸ σῶμα. ὁμοίως καὶ ἀκροχορδόνας καὶ θύμους ἀφαιροῦσιν· ἀπορρύπτουσι δὲ καὶ λειχήνας καὶ ψώρας. τοῦ δὲ χαρακίτου λεγομένου ὁ φλοιὸς τῆς ῥίζης ἐν σκιᾷ ξηραίνόμενος κοπτόμενός τε καὶ σιθόμενος καθαίρει γενναίως πινόμενος. δεῖ δὲ ἀφ' ἐσπέρας στήσαντας Γ ρ δ βρέχειν ἐν οἴνῳ γλυκεῖ, ἔωθεν δὲ σειρώσαντας διὰ ῥάκους τὸν οἶνον καὶ χλιαίνοντας διδόναι τὸν οἶνον πίνειν. Τραγάκανθα ὀπός ἐστιν ἀκανθώδους φυτοῦ παραπλησίαν ἔχων τῷ κόμμει δύναμιν, ἐμπλαστικὴν τέ τινα καὶ ἀμβλυνητικὴν δριμυτήτων.

392 καὶ δὴ καὶ ξηραίνει παραπλησίως ἐκείνῳ. Τρίβολος ἐξ ὑγρᾶς οὐσίας μετρίως ψυχρᾶς καὶ ξηρᾶς συνέστηκεν.

393 ἐπικρατεῖ δὲ ἐν μὲν τῷ χερσαίῳ τὸ γεῶδες ψυχρόν, καὶ διὰ τοῦτο στύφει μᾶλλον, ἐν δὲ τῷ ἐνύδρῳ τὸ ὑδατῶδες, καὶ διὰ τοῦτο πρὸς τὰς ζεοῦσας φλεγμονὰς ἀρμόττουσι. τοῦ δὲ χερσαίου ὁ καρπὸς τοὺς ἐν νεφροῖς λίθους θρύπτει πινόμενος. Τρίφυλλον, οἱ δὲ ἀσφάλτιον, δυνάμεώς ἐστι θερμῆς καὶ ξηρᾶς τῆς τρίτης τάξεως κατὰ τὴν ἄσφαλτον καὶ διὰ τοῦτο πινόμενον καὶ πλευρῶν ἀλγήματα ἐπ' ἐμφράξεσιν ὀνίνησι καὶ οὔρα κινεῖ καὶ καταμήνια.

395 Τρύχνον, ἔνιοι δὲ μετὰ τοῦ ς στρύχνον ὀνομάζουσι. τὸ μὲν κηπαῖον στύφει καὶ ψύχει κατὰ τὴν δευτέραν τάξιν, τὸ δὲ ἀλικάκκαβον καλούμενον ἐν τῇ τῶν φύλλων δυνάμει παραπλησίον ἐστὶ τῷ κηπευομένῳ, τὸν δὲ καρπὸν οὐρητικὸν ἔχει. τοῦ δὲ ὑπνωτικοῦ ὁ φλοιὸς τῆς ῥίζης ψύχει παραπλησίον ὅπῳ μήκωνος, ὡς τῆς τρίτης εἶναι τάξεως τῶν ψυχόντων. τὸ δὲ σπέρμα καὶ τούτου οὐρητικόν. μανιῶδες δὲ γίγνεται πλέον τῶν δώδεκα κορύμβων προσφερόμενον. Ὑάκινθος.

396 Ὑακίνθου ἡ ῥίζα βολβοειδὴς οὖσα τάξεώς ἐστι τῆς πρώτης μὲν ἐν τῷ ξηραίνειν, τῆς δευτέρας δὲ ἐν τῷ ψύχειν. ἀνήβους δὲ ἐπὶ πλέον τοὺς παῖδας φυλάττειν πεπίστευται μετ' οἴνου καταπλασσομένη. ὁ δὲ καρπὸς μετρίως ῥύπτει καὶ στύφει, ὅθεν δίδοται ἰκτεριοῖς σὺν οἴνῳ, ξηραίνων μὲν κατὰ τὴν τρίτην τάξιν, θερμότητος δὲ καὶ ψύξεως ἐν τῷ μέσῳ ἐστί. Ὑδνα

γεωδεστέραν μὲν οὐσίαν ἐπικρατοῦσαν κέκτηται, βραχέος τινὸς αὐτῇ μιγνυμένου
λεπτομεροῦς.

398 Ὑδροπέπερι. Ἐν ὕδασι φύεται τὸ βοτάνιον ἑοικὸς τοῖς φύλλοις καὶ τοῖς κλωνίοις ἡδυόσμῳ·
μεῖζον μέντοι, τῇ δὲ γεύσει δριμύ, παραπλήσιον πεπέρει. σπερμάτια δὲ μικρὰ φέρει καθ’
ἕκαστον τῶν φύλλων. ἐστὶ δὲ θερμὸν μὲν, ἀλλ’ οὐκ ἴσον τῷ πεπέρει. καταπλασκόμενον δὲ
χλωρὸν ὑπώπια καὶ σκίρρους θεραπεύει. χρῶνται δὲ τινες αὐτῷ ἀρτύματι ἀντὶ πεπέρεως.
Ὑοσκύαμος ἐπιτηδειότατος πρὸς τὰς ἰάσεις, οὗ καὶ τὸ ἄνθος καὶ τὸ σπέρμα λευκόν, ἐκ τῆς
τρίτης που τάξεως ὑπάρχων τῶν ψυχόντων· οἱ δὲ ἄλλοι δηλητηριώδεις.

400 Ὑπερικὸν θερμαίνει καὶ ξηραίνει λεπτομεροῦς οὐσίας ὑπάρχον, ὡς καταμήνιά τε καὶ οὖρα
προκαλεῖσθαι. χρή δὲ εἰς ταῦτα λαμβάνειν οὐ τὸ σπέρμα μόνον, ἀλλὰ καὶ τὰ φύλλα.
ἐπιπλαττόμενος δὲ χλωρὸς <ὁ καρπὸς> εἰς οὐλὴν ἄγειν τὰ ἔλκη δύναται, μάλιστα δὲ τὰ
πυρίκαυστα. ξηρὰ δὲ λίαν ἐπιπασσόμενα τὰ πλαδαρὰ καὶ σπηδεονώδη τῶν ἐλκῶν ἰᾶται. τινὲς
κάπὶ τῶν ἰσχυαδικῶν αὐτὸ ποτίζουσιν. Ὑσσωπον ἢ πόα.

401 θερμαίνει καὶ ξηραίνει κατὰ τὴν τρίτην τάξιν· ἐστὶ δὲ καὶ λεπτομερές. Φακοί.

402 Στύφουσι μὲν οὐκ ἰσχυρῶς, θερμότητος δὲ καὶ ψύξεως ἐν τῷ μέσῳ καθεστήκασι. ξηραίνουνσι δὲ
κατὰ τὴν δευτέραν τάξιν. αὐτὸ μὲν οὖν τὸ σῶμα ξηραίνει τε καὶ ἵσθησι γαστέρα, τὸ δὲ ἀφέψημα
προτρέπει. διὸ καὶ ἀποχεῖται τὸ πρότερον ὕδωρ, ὅταν ἐπισχέσεως ἔνεκα λαμβάνωνται. Φακὸς ὁ
ἐπὶ τῶν τελμάτων ὑγρᾶς καὶ ψυχρᾶς κράσεως, ἐκ τῆς δευτέρας τάξεώς ἐστι.

404 Περὶ φασήλων καὶ ὥχρων. Μέσα πῶς ἐστὶν ἐδέσματα ταῦτα τῶν εὐχύμων τε καὶ κακοχύμων,
εὐπέπτων τε καὶ δυσπέπτων, βραδυπόρων τε καὶ ταχυπόρων, ἀφύσων τε καὶ φρυγιδῶν,
ὀλιγοτρόφων τε καὶ πολυτρόφων. Φλόμος διαφορὰς ἔχει τρεῖς· τῶν μὲν οὖν δύο ἡ ῥίζα
στρυφνὴ ἐστίν, ὅθεν καὶ τοῖς ῥοώδεσι πάθεισι ἀρήγει.

405 διακλύζονται δὲ αὐτὴν τινες ἀφέψοντες καὶ πρὸς ὀδόντων ἀλγήματα. τὰ δὲ φύλλα πασῶν
διαφορητικῆς καὶ ῥυπτικῆς ἐστὶ δυνάμεως. τῇ μὲν οὖν ἐτέρᾳ εἰς τοὺς λύχνους χρῶνται
καλοῦντες κυρίως θρυαλλίδα. Φοῖνιξ.

406 Τὸ μὲν δένδρον στυπτικῆς μετέχει δυνάμεως ἐν πᾶσι τοῖς ἑαυτοῦ μέρεσιν. ὁ μὲν οὖν τῶν
κλάδων χυλὸς αὐστηρὸς ἐστίν, ὁμοίως δὲ καὶ ὁ καλούμενος ἐγκέφαλος ὁ ἐδώδιμος. ὁ δὲ
καρπὸς αὐτοῦ καὶ μάλιστα ὁ γλυκὺς οὐκ ὀλίγης μετέχει θερμότητος, ἐδώδιμος καὶ πολύχρηστος
καὶ ἔξωθεν προσφερόμενος καὶ εἴσω τοῦ σώματος λαμβανόμενος, ὅτε τονῶσαι τε καὶ ξηρᾶναι
καὶ συναγαγεῖν καὶ πυκνῶσαι καὶ πιλῆσαι χρήζομεν. ἅπαντες δὲ οἱ φοίνικες δύσπεπτοί τε εἰσι
καὶ κεφαλαλγεῖς πλείονες βρωθέντες. ἔνιοι δὲ καὶ δῆξεως τινος ἔμφασιν ἐμποιοῦσι τῷ στόματι
τῆς κοιλίας· οἱ δὲ καὶ μᾶλλον εἰσι κεφαλαλγεῖς. ὁ δὲ ἐξ αὐτῶν ἀναδιδόμενος εἰς τὸ σῶμα χυμὸς
παχύτατός ἐστιν. ἔχει δὲ τι καὶ γλίσχρον, ὅταν ὁ φοῖνιξ ἢ λιπαρός· ὅταν δὲ τῷ παχεῖ καὶ
γλίσχρῳ χυμῷ γλυκύτης μιχθῇ, τάχιστα μὲν ὑπ’ αὐτοῦ τὸ ἥπαρ ἐμφράττεται. εἰ δὲ καὶ
φλεγμαῖνοι ἢ ἐσκιρρωμένον ἢ, βλάπτεται ἐσχάτως ὑπὸ τῆς ἐδωδῆς αὐτῶν. ἐφεξῆς δὲ τῷ ἥπατι
καὶ ὁ σπλὴν ἐμφράττεται τε καὶ βλάπτεται. πολὺ δὲ δὴ μάλιστα βλάπτουσιν οἱ χλωροὶ φοίνικες
εἰς ἅπαντα, βραχεῖ πλείονες βρωθέντες καὶ φύσης ἐμπιμπλάσι τὴν γαστέρα † καὶ ὠμῶν χυμῶν
καὶ ῥίγεσι δυσεκθερμάντοισι ἀλίσκονται οἱ τοιοῦτοι. ὁ δὲ καλοῦσιν ἐλάτην, τὸ ἀπαλὸν
ἐκβλάστημα, τὴν αὐτὴν τῷ ἐγκεφάλῳ ἔχει δύναμιν· τὸ δὲ οἶον ἀμφίεσμα αὐτοῦ στυπτικὸν μὲν,
ξηραίνει δὲ μᾶλλον τῶν εἰρημένων. ἐστὶ δὲ καὶ ἡ ῥίζα τοῦ φυτοῦ ξηραντικῆς ἀδήκτου
δυνάμεως, μετέχουσα καὶ στύψεως. Φοῦ.

407 Τούτου ἡ ῥίζα νάρδῳ παραπλησία τὴν δύναμιν, ἀσθενεστέρα μέντοι εἰς τὰ ἄλλα· τὰ δὲ οὖρα
προτρέπει μᾶλλον. Φῦκος βρύον ἐστὶ τῆς θαλάσσης.

408

ἐστὶ δὲ χλωρὸν ἐξαιρούμενον· ψύχει καὶ ξηραίνει κατὰ τὴν δευτέραν ἀπόστασιν. ἔχει δέ τι καὶ
στῦφον μετρίως. Χαλβάνη ὅπως ἐστὶ νερθηκώδους φυτοῦ, μαλακτικῆς καὶ διαφορητικῆς οὕσα
δυνάμεως.

409 θερμαίνει δὲ κατὰ τὴν τρίτην που τάξιν, ξηραίνει δὲ κατὰ τὴν δευτέραν. Χαμαῖδρυς
ἐπικρατοῦσαν ἔχει τὴν πικρὰν ποιότητα· ἐστὶ δὲ καὶ δριμεῖα πωσ, ὅθεν σπλῆνα τήκει καὶ οὔρα
καὶ καταμήνια κινεῖ καὶ πάχος χυμῶν τέμνει καὶ τὰς ἐν τοῖς σπλάγχνοις ἐμφράξεις ἐκκαθαίρει.

410 ἐστὶ δὲ τῆς τρίτης τάξεως κατὰ τὸ θερμαίνειν καὶ ξηραίνειν. τὸ δὲ ἀφέψημα αὐτῆς ἐπὶ πολὺ
ἐψομένης πινόμενον συνεχῶς τεταρταίῳ πυρετῷ περιεχομένους ἀπολύει. Χαμελαία τὴν
πικρὰν ἐπικρατοῦσαν ἔχει ποιότητα· διὸ καὶ ὅσα τὰς μεγίστας ἐσχάρας ἔχει μετὰ μέλιτος
ἀνακαθαίρειν δύναται.

411 ἐστὶ δὲ καὶ πινομένη τῶν καθαιρόντων. Χαμαιλεύκη θερμὴ τὴν δυνάμιν ἐστὶ κατὰ τὴν τρίτην
τάξιν, ξηρὰ δὲ κατὰ τὴν πρώτην· ὅθεν καὶ θυμωμένη ἐπ' ἀνθράκων ὀνίνηςιν ἐναργῶς τοὺς
δυσπνοικούς, δεχομένων αὐτῶν τὸν καπνὸν διὰ χώνης.

413 Χαμαιλέων. Χαμαιλέοντος ἡ ρίζα τοῦ μὲν μέλανος ἔχει τι δηλητηριῶδες, ὅθεν ἔξωθεν αὐτῆς ἡ
χρήσις ἐστὶ πρὸς τε ψώρας καὶ λειχήνας καὶ ἀλφουὺς καὶ ὅλως ὅσα δεῖται ρύψεως. μετέχει δὲ
καὶ μαλακτικῆς τε καὶ διαφορητικῆς δυνάμεως. ξηραίνει δὲ κατὰ τὴν τρίτην τάξιν, θερμαίνει
δὲ κατὰ τὴν δευτέραν συμπληρουμένην. ἡ δὲ τοῦ λευκοῦ χαμαιλέοντος ρίζα πινομένη μετ'
οἴνου αὐστηροῦ ὀξυβάφου πλῆθος πλατεῖαν ἔλμινθα ἐκτινάσσει. διαδιδόσας δὲ αὐτὴν καὶ τοῖς
ὕδερικοις. Χαμαίπιτυς τῆς τρίτης τάξεως ἐστὶ τῶν ξηραίνοντων, τῆς δευτέρας δὲ τῶν
θερμαίνοντων.

414 πικρὰ δὲ ἰσχυρῶς ὑπάρχουσα ρύπτει τὰ σπλάγχνα μᾶλλον ἢ θερμαίνει, ὅθεν ἰκτεριῶσι δίδοται
καὶ ὅλως οἷς ἐμφράττεται ῥαδίως τὸ ἥπαρ ἀγαθὸν ἐστὶ φάρμακον. ἄγει δὲ καὶ καταμήνια
πινομένη τε καὶ μετὰ μέλιτος προστιθεμένη. ἐστὶ δὲ καὶ οὔρητική. τινὲς δὲ καὶ ἰσχυαδικοῖς
αὐτὴν διδόντας ἀφειψήσαντες ἐν μελικράτῳ. χλωρὰ δὲ ἡ πόα τὰ μεγάλα τραύματα κολλᾷ
δύναται καὶ τὰ σπηδονώδη τῶν ἐλκῶν ἰᾶσθαι καὶ τὰς ἐν μαστοῖς σκληρότητας διαφορεῖν.
Χελιδόνιον ῥυπτικῆς ἱκανῶς καὶ θερμῆς ἐστὶ δυνάμεως καὶ ὁ χυλὸς ὀξυωπῆς ἐστίν, ἐφ' ὧν
ἀθροίζεται τι παχὺ κατὰ τὴν κόρην δυνάμενον διαφορεῖσθαι.

415 ἐχρήσαντο δὲ τινες τῇ ρίζῃ πρὸς ἰκτερικούς τοὺς ἐπ' ἐμφράξει τοῦ ἥπατος, ἐν οἴνῳ λευκῷ
διδόντες πίνειν σὺν ἀνίσῳ. τὸ δὲ μικρὸν χελιδόνιον δριμύτερον τοῦ μείζονος, ὅθεν ἐλκοῖ τὸ
δέρμα καταπλασσόμενον καὶ ὄνυχας λεπρούς ἐκβάλλει. καθαίρει δὲ ὁ χυλὸς διὰ ῥινῶν
ἰσχυρῶς. ἐστὶ γὰρ τῆς τετάρτης τάξεως τῶν θερμαίνοντων καὶ ξηραίνοντων, τὸ δὲ μείζον τῆς
τρίτης κατ' ἄμφω. Περὶ χονδρίλλης προεῖρηται ἐν τῷ περὶ σέρεως τόπῳ, ἐστὶ γὰρ σέρεως εἶδος.

417 Ψύλλιον. Τούτου τὸ σπέρμα μάλιστα ἐστὶ χρήσιμον, τῆς δευτέρας δ' ἐστὶ τάξεως τῶν ψυχόντων·
κατὰ δὲ τὸ ξηραίνειν καὶ ὑγραίνειν τῆς μέσης. Ὡκιμον.

418 Ἐκ τῆς δευτέρας μὲν ἐστὶ τάξεως τῶν θερμαίνοντων, ἔχει δὲ ὑγρότητα περιττωματικήν, ὅθεν
οὐδὲ χρήσιμόν ἐστιν εἴσω τοῦ σώματος λαμβανόμενον· ἔξωθεν δὲ καταπλαττόμενον εἰς τὸ
διαφορεῖν καὶ συμπέττειν ἐστὶ χρήσιμον. τὸ δὲ ἀφέψημα αὐτοῦ ἐπὶ τῶν διὰ πλῆθος παχυτέρας
ὕλης μάλιστα ὀφθαλμιῶντων καταιονούμενον θερμὸν μέγας ὡφελεῖ καὶ μάλιστα τὰ νήπια.

—